
ਨਾਮਧਾਰੀ ਦਰਬਾਰ 
ਸ੍ਰੀ ਭੈਣੀ ਸਾਹਿਬ, ਲੁਧਿਆਣਾ 

ਤੀਜੀ ਵਾਰ : ੨੦੦੦ 

੧੯੮੪ 

ਹੱਕ ਰਾਖਵੇ" ਹਨ 

ਪਰਕਾਸ਼ਕ 

ਸ: ਹਰਵਿੰਦਰ ਸਿੰਘ ਹੈਸਪਾਲ, ਐਮ-ਪੀ. 
ਜਨਰਲ ਸਕੱਤਰ 

ਨਾਮਧਾਰੀ ਦਰਬਾਰ 

ਸ੍ਰੀ ਭੈਣੀ ਸਾਹਿਬ, ਲੁਧਿਆਣਾ, (ਪੰਜਾਬ) 
ਛਾਪਕ 

ਨਵਯੁਗ ਪ੍ਰੈਸ, ਚਾਂਦਨੀ ਚੌਕ, ਦਿੱਲੀ 
ਮੁੱਲ : ੧੦ ਰੁਪਏ 

ਪੁਸਤਕ ਵਿਸ਼ੈ 


ਸਿੱਖ ਧਰਮ ਵਿਚ ਮਾਸ ਖਾਣ ਦੀ ਖੁਲ੍ਹ ਹੈ ਕਿ ਮਨਾਹੀ ? ਇਸ ਵਿਸ਼ੈ 
ਬਾਰੇ ਕਾਫ਼ੀ ਮਤਭੇਦ ਹੈ । ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੂੰ ਮੰਨਣ ਵਾਲੀਆਂ 
ਉਦਾਸੀ, ਨਿਰਮਲੋਂ, ਨਾਮਧਾਰੀ, ਸਨਾਤਨੀ ਸਿੱਖ ਅਤੇ ਸੇਵਾ ਪੰਥੀ ਆਦਿ 
ਸੈਪ੍ਰਦਾਵਾਂ ਮਾਸਾਹਾਰ ਨੂੰ ਗੁਰੂ ਮਤ ਦੇ ਵਿਰੁਧ ਸਮਝਦੀਆਂ ਹੋਈਆਂ ਇਸ ਗੱਲ 
ਦੀਆਂ ਪਰਚਾਰਕ ਹਨ, ਕਿ ਗੁਰੂ ਘਰ ਵਿਚ ਮਾਸ ਖਾਣ ਦੀ ਕੇਵਲ ਨਿਖੇਧੀ 
ਹੀ ਨਹੀ', ਸਗੋ` ਇਸ ਦਾ ਖਾਣਾ ਪਾਪ ਅਰ ਉਸ ਦਾ ਫਲ ਨਰਕ ਮੰਨਿਆ 
ਗਿਆ ਹੈ । ਪਰੋਤੂ ਇਨ੍ਹਾਂ ਵਿਦਵਾਨ ਅਰ ਮੁਖੀ ਸੰਪਰਦਾਵਾਂ ਤੋ ਬਿਨਾਂ ਕਈ 
ਸਿੱਖ ਅਜਿਹੇ ਵੀ ਹਨ, ਜੋ ਸਿੱਖ ਧਰਮ ਵਿਚ ਮਾਸ ਖਾਣ ਨੂੰ ਨਖਿੱਧ ਨਾ ਸਮਝਦੇ 
ਹੋਏ ਇਸ ਗੱਲ ਦਾ ਪਰਚਾਰ ਕਰਦੇ ਹਨ, ਕਿ ਸਿੱਖਾਂ ਵਾਸਤੇ ਮਾਸ ਖਾਣਾ 
ਬਹੁਤ ਜ਼ਰੂਰੀ ਹੈ । ਕਈ ਥਾਈ' ਮਾਸਾਹਾਰੀ ਅਤੇ ਸ਼ਾਕਾਹਾਰੀ ਸਿੱਖਾਂ ਵਿਚ ਇਹ 
ਵਿਸ਼ਾ ਕਾਫ਼ੀ ਝਗੜੇ ਦਾ ਕਾਰਨ ਬਣ ਜਾਂਦਾ ਹੈ । ਇਸ ਲਈ ਕਈ ਸਾਲਾਂ ਤੋ 
ਮੇਰੇ ਕਈ ਮਿੱਤਰਾਂ ਵਲੋਂ” ਮੈਨੂੰ ਇਸ ਗੱਲ ਦੀ ਲਗਾਤਾਰ ਪ੍ਰੇਰਨਾਂ ਹੁੰਦੀ ਰਹੀ, 
ਕਿ ਇਸ ਵਿਸ਼ੇ ਤੇ ਇਕ ਖੌਜ ਪੂਰਤ ਪੁਸਤਕ ਲਿਖ ਕੇ ਪੰਥ ਦੀ ਸੇਵਾ ਕਰਾਂ, 
ਪਰੋਤੂ ਰੁਝੇਵਿਆਂ ਦੇ ਕਾਰਨ ਮੈ ਆਪਣੇ ਮਿੱਤਰਾਂ ਦੀ ਮਨਸ਼ਾ ਪੂਰੀ ਨਾ ਕਰ 
ਸਕਿਆ । ਸ਼ੁਕਰ ਹੈ ਅਕਾਲ ਪੁਰਖ ਦਾ ਕਿ ਕੁਝ ਮਹੀਨਿਆਂ ਦੀ ਲਗਾਤਾਰ 
ਮਿਹਨਤ ਉਪਰੇਤ ਅੱਜ ਮੈ ਇਸ ਯੋਗ ਹੋ ਸਕਿਆ ਹਾਂ ਕਿ ਆਪਣੇ ਮਿੱਤਰਾਂ 
ਦੇ ਹੱਥਾਂ ਵਿਚ ਇਹ ਪੁਸਤਕ ਦੇ ਕੇ ਉਨ੍ਹਾਂ ਦੀ ਪ੍ਰਸੈਨਤਾ ਪ੍ਰਾਪਤ ਕਰ ਸੱਕਾਂ । 
ਪੁਸਤਕ ਦੇ ਲਿਖਣ ਉਤੇ ਕਿੰਨੀ` ਖੋਜ ਅਤੇ ਮਿਹਨਤ ਕਰਨੀ ਪਈ ਹੈ ? ਇਸ 
ਦਾ ਨਿਰਨਾਂ ਕਰਨਾ ਮੇਰਾ ਨਹੀ" ਕਿੰਤੂ ਪਾਠਕਾਂ ਦਾ ਕੰਮ ਹੈ । ਹਾਂ ਏਨਾਂ ਦੱਸ 
ਦੇਣਾ ਜ਼ਰੂਰੀ ਹੈ, ਕਿ ਪੁਸਤਕ ਦੀ ਵੰਡ ਦੋ ਹਿੱਸਿਆਂ ਵਿਚ ਕੀਤੀ ਗਈ ਹੈ । 
ਪਹਿਲੇ ਹਿੱਸੇ ਵਿਚ ਪਸ਼ੂਆਂ ਦੀ ਮਨੁੱਖ ਦੇ ਦਰਬਾਰ ਵਿਚ ਇਕ ਦਰਦਨਾਕ 
ਅਪੀਲ, ਗੁਰੂ ਨਾਨਕ ਮਿਸ਼ਨ ਤੇ ਮਾਸ, ਗੁਰਬਾਣੀ ਅਰ ਇਤਿਹਾਸਕ ਪ੍ਰਮਾਣਾਂ 
ਦੇ ਚਾਨਣੇ' ਵਿਚ ਇਸ ਵਿਸ਼ੈ ਤੇ ਵਿਚਾਰ, ਮਾਸ ਖਾਣ ਵਾਲੇ ਪ੍ਰਚਾਰਕਾਂ ਦੇ 
ਇਤਰਾਜ਼ ਅਤੇ ਉਨ੍ਹਾਂ ਦੇ ਉੱਤਰ ਅੰਕਿਤ ਕੀਤੇ ਗਏ ਹਨ । 

ਪੁਸਤਕ ਦੇ ਦੂਜੇ ਹਿੱਸੇ ਵਿਚ ਵੈਦਿਕ ਅਤੇ ਅਵੈਦਿਕ ਮਤਾਂ ਦੇ ਦ੍ਰਿਸ਼ਟੀ- 
ਕੋਣ ਅਨੁਸਾਰ ਵਿਚਾਰ ਕਰਦਿਆਂ ਹੋਇਆਂ ਮਾਸ ਦਾ ਖਾਣਾ ਨਿਖੇਧੀ ਤੇ ਪਾਪ 
ਦੱਸਿਆ ਗਿਆ ਹੈ । ਅਵੈਦਿਕ ਮਤਾਂ ਦੇ ਵਿਸ਼ੈ ਵਿਚ ਬੁੱਧ ਧਰਮ, ਜੈਨ 
ਧਰਮ, ਦੇਵ ਸਮਾਜ, ਈਸਾਈਅਤ ਅਤੇ ਇਸਲਾਮ ਧਰਮ ਦੀ ਰੌਸ਼ਨੀ ਵਿਚ 
ਦੱਸਣ ਦਾ ਯਤਨ ਕੀਤਾ ਗਿਆ ਹੈ ਕਿ ਮਾਸ ਦਾ ਖਾਣਾ ਰਹਿਮ ਅਤੇ 
ਅਹਿੰਸਾ ਦੇ ਵਿਰੁਧ ਹੋਣ ਦੇ ਕਾਰਨ ਮਾਨਵੀ ਧਰਮ ਦੇ ਉਲਟ ਹੈ । ਇਸ ਤੋ" 
ਅਗੇ ਜਗਤ ਪ੍ਰਸਿੱਧ ਡਾਕਟਰਾਂ, ਦੇਸੀ ਤੇ ਵਿਦੇਸ਼ੀ ਲੇਖਕਾਂ ਅਤੇ ਸਾਇੰਸਦਾਨਾਂ 
(ਜਿਨ੍ਹਾਂ ਵਿਚ ਅੰਗਰੇਜ਼, ਅਮਰੀਕਨ, ਫ਼ਰਾਂਸੀਸੀ ਅਤੇ ਇਟਾਲੀਅਨ ਆਦਿ ਮੌਜੂਦ 
ਹਨ) ਦੀਆਂ ਰਾਵਾਂ ਅਰ ਪੁਸਤਕਾਂ ਦੇ ਹਵਾਲੇ ਦੇ ਕੇ ਇਹ ਦਰਸਾਇਆ ਗਿਆ 
ਹੈ, ਕਿ ਮਾਸ ਮਨੁੱਖ ਵਾਸਤੇ ਗ਼ੈਰ-ਕੁਦਰਤੀ, ਬੇਲੋੜੀ, ਹਾਨੀਕਾਰਕ, ਨਿਰਦੈਤਾ 
ਪੂਰਤ ਅਤੇ ਸਿਹਤ ਨੂੰ ਵਿਗਾੜਨ ਵਾਲੀ ਖ਼ੁਰਾਕ ਹੈ । 

ਪੁਸਤਕ ਦੇ ਛੇਕੜਲੇ ਪੱਤ੍ਰਿਆਂ ਵਿਚ ਉਨ੍ਹਾਂ ਜਗਤ ਪ੍ਰਸਿੱਧ ਪੁਰਸ਼ਾਂ ਦੀ 
ਸੈਖੇਪ ਜਿਹੀ ਫ਼ਰਿਸਤ ਦਿਤੀ ਗਈ ਹੈ ਜਿਨ੍ਹਾਂ ਨੇ ਵਰਤਮਾਨ ਕਾਲ ਵਿਚ 
ਆਪਣੀ ਅਲੌਕਿਕ ਦਿਮਾਗ਼ੀ, ਨੀਤਕ, ਸਰੀਰਣ ਅਤੇ ਚਮਤਕਾਰਕ ਸ਼ਕਤੀ 
ਦੁਆਰਾ ਸਾਰੇ ਬ੍ਰਹਿਮੰਡ ਦਾ ਧਿਆਨ ਆਪਣੇ ਵਲ ਖਿੱਚਿਆ ਹੋਇਆ ਹੈ, ਪਰ 
ਉਹ ਮਾਸ ਨਹੀ” ਖਾਂਦੇ । 

ਇਸ ਪੁਸਤਕ ਦੇ ਲਿਖਣ ਲਈ ਪ੍ਰਮਾਣ ਅਤੇ ਪੁਸਤਕ ਸੰਗ੍ਰਹਿ ਕਰਨ 
ਵਿਚ ਜੋ ਸਹਾਇਤਾ ਮੈਨੂੰ ਨਿਰਮਲ ਪੰਥ ਭੂਸ਼ਣ ਸ੍ਰੀ ੧੦੮ ਸੈਤ ਤੇਜਾ ਸਿੰਘ ਜੀ 
ਗਿਆਨੀ ਤਥਾ ਵੈਦ ਸ਼ਾਸਤਰੀ, ਮੰਤਰੀ ਨਿਰਮਲ ਮਹਾਂ ਮੰਡਲ ਅੰਮ੍ਰਿਤਸਰ 
ਵਲੋਂ” ਪ੍ਰਾਪਤ ਹੋਈ ਹੈ ਉਸ ਲਈ ਮੈ“ ਉਨ੍ਹਾਂ ਦਾ ਦਿਲੋਂ” ਕ੍ਰਿਤੱਗਯ ਹਾਂ । 

ਅੰਤ ਵਿਚ ਮੈ ਪਾਠਕਾਂ ਦੀ ਸੇਵਾ ਵਿਚ ਸਨਿੱਮਰ ਪ੍ਰਾਰਥਨਾ ਕਰਦਾ ਹਾਂ, 
ਕਿ ਪੁਸਤਕ ਨੂੰ ਨਿਰਪੱਖ ਹੋ ਕੇ ਵਾਚਣ ਦੀ ਖੇਚਲ ਕੀਤੀ ਜਾਏ, ਤਾਕਿ 
ਅਸਲੀਅਤ ਦਾ ਪਤਾ ਲਗ ਸਕੇ । 
ਅੰਮ੍ਰਿਤਸਰ 


<< 

ਭੁਮਿਕਾ 


ਇਤਿਹਾਸ ਅਤੇ ਪਰੇਪਰਾ ਦੀ ਨਿਰਪੱਖ ਖੋਜ ਅਤੇ ਵਿਚਾਰ ਸੱਚ ਦੀ ਤਹਿ 
ਤਕ ਪਹੁੰਚਣ ਵਿਚ ਬਹੁਤ ਸਹਾਇਤਾ ਕਰਦੀ ਹੈ । ਮੇਰੇ ਵਿਚਾਰ ਵਿਚ ਸੀਮਾਨ 
ਸੈਤ ਨਿਧਾਨ ਸਿੰਘ ਜੀ ਨੇ ਇਕ ਜ਼ਰੂਰੀ ਵਿਸ਼ੈ ਸੰਬੈਧੀ ਗੁਰਮਤਿ ਸਿਧਾਂਤ, 
ਗੁਰਬਾਣੀ ਦੇ ਮੂਲ ਪਾਠ, ਇਤਿਹਾਸ ਅਤੇ ਪਰੋਪਰਾ ਦੀ ਖੋਜ ਦਾ ਸ਼ਲਾਘਾਮਈ 
ਯਤਨ ਕੀਤਾ ਹੈ ਅਤੇ ਜਿਸ ਸਿੱਟੇ ਉਤੇ ਉਹ ਪਹੁੰਚੇ ਹਨ ਕਿ ਮਾਸ ਦੀ ਵਰਤੋ” 
ਗੁਰੂ ਘਰ ਦੇ ਉਪਦੇਸ਼ ਦੇ ਅਨੁਕੂਲ ਨਹੀ” ਹੈ, ਮੈ ਉਸ ਨਾਲ ਸਹਿਮਤ ਹਾਂ । 


ਇਸ ਪੱਖੋ ਮੈਂ ਇਕ ਉਦਾਹਰਣ ਪੇਸ਼ ਕਰਦਾ ਹਾਂ । ਇਕ ਸੁੱਘੜ ਤੇ 
ਸੁਚੱਜਾ ਸੈਗੀਤਕਾਰ ਆਪਣੇ ਗਲੋਂ ਦੀ ਹਿਫ਼ਾਜ਼ਤ ਲਈ ਕਈ ਤਰ੍ਹਾਂ ਦੇ ਪਦਾਰਥਾਂ 
ਦਾ ਤਿਆਗ ਕਰ ਦਿੰਦਾ ਹੈ । ਉਸੇ ਤਰ੍ਹਾਂ ਆਪਣੀ ਆਤਮਾ ਦਾ ਪਰਮਾਤਮਾ 
ਨਾਲ ਮਿਲਾਪ ਕਰਨ ਦਾ ਸੱਚਾ ਅਨੁਰਾਗੀ ਆਪਣੀ ਖ਼ੁਰਾਕ ਵਿਚੋ ਅਮੱਖ ਜਾਂ 
ਅਭੱਖ ਭੋਜਨ, ਖਾਰਜ ਕਰ ਦਿੰਦਾ ਹੈ । ਉਸ ਨੂੰ ਨਾਮ ਦੀ ਕਮਾਈ ਜਾਂ ਸੁਰਤਿ 
ਸ਼ਬਦ ਦੇ ਅਭਿਆਸ ਵਿਚ ਸਫ਼ਲਤਾ ਪ੍ਰਾਪਤ ਕਰਨ ਲਈ ਇਕ ਸੌਸਾਰੀ 
ਬਿਰਤੀ ਵਾਲੋਂ ਪੁਰਸ਼ ਵਾਲੀ ਖ਼ੁਰਾਕ ਤੋ ਅਵੱਸ਼ ਹੀ ਪ੍ਰਹੇਜ਼ ਕਰਨਾ ਪੈਦਾ ਹੈ । 
ਮਾਸ ਅਤੇ ਸ਼ਰਾਬ ਤਾਮਸੀ ਭੋਜਨ ਹਨ ਜੋ ਜੀਭ ਦੇ ਸੁਆਦ ਆਦਿ ਵਾਸਤੇ 
ਸ਼ਾਇਦ ਅੱਛੇ ਲਗਦੇ ਹੋਣਗੇ, ਪਰ ਆਤਮਿਕ ਉੱਨਤੀ ਵਾਸਤੇ ਜ਼ਹਿਰ ਦਾ 
ਕੋਮ ਕਰਦੇ ਹਨ । ਗੁਰੂ ਨਾਨਕ ਸਾਹਿਬ ਆਪਣੀ ਬਾਣੀ ਵਿਚ ਸੁੰਦਰ ਉਪਦੇਸ਼ 
ਕਰਦੇ ਹਨ : ਬਾਬਾ ਹੋਰੁ ਖਾਣਾ ਖ਼ੁਸੀ ਖੁਆਰ । ਜਿਤੁ ਖਾਧੇ ਤਨ ਪੀੜੀਐ 
ਮਨ ਮਹਿ ਚਲੈ ਵਿਕਾਰ । (ਮ: 1, ਪੰਨਾ 16) ਮਾਸ ਸਰੀਰ ਨੂੰ ਪੀੜਨ ਅਤੇ 
ਇਸ ਵਿਚ ਵਿਕਾਰ ਪੈਦਾ ਕਰਨ ਵਾਲਾ ਭੋਜਨ, ਹੈ, ਜੋ ਗੁਰੂ ਸਾਹਿਬ ਦੇ ਤਜਰਬੇ 
ਮੁਤਾਬਿਕ, ਕਦੇ ਵੀ ਧਰਮੀ ਪੁਰਖ ਦੀ ਖ਼ੁਰਾਕ ਦਾ ਭਾਗ ਨਹੀ" ਬਣ ਸਕਦਾ । 
ਇਸੇ ਤਰ੍ਹਾਂ ਆਪ ਨੇ ਫ਼ਰਮਾਇਆ ਹੈ ਕਿ ਜਿਸ ਹਿਰਦੇ ਵਿਚ ਅਨੇਕ ਪ੍ਰਕਾਰ 

ਦੇ ਭੋਗਾਂ ਅਤੇ ਵਿਕਾਰਾਂ ਦਾ ਵਾਸਾ ਹੋਵੇ, ਉਸ ਵਿਚ ਉਸ ਪ੍ਰਭੂ ਦਾ ਨਿਰਮਲ 
ਨਾਮ ਕਿਵੇ ਨਿਵਾਸ ਕਰ ਸਕਦਾ ਹੈ : 
ਰਸੁ ਸੁਇਨਾ ਰਸੁ ਰੁਪਾ ਕਾਮਣਿ ਰਸੁ ਪਰਮਲ ਕੀ ਵਾਸੁ । 
ਰਸੁ ਘੋੜੇ ਰਸੁ ਸੇਜਾ ਮੰਦਰ ਰਸੁ ਮੀਠਾ ਰਸੁ ਮਾਸੁ । 
ਏਤੇ ਰਸੁ ਸਰੀਰ ਕੇ ਕੈ ਘਟਿ ਨਾਮ ਨਿਵਾਸ । (ਮ: 1, ਪੰ. 15) 
ਇਹ ਵੀ ਹਰ ਮਨੁੱਖ ਨੂੰ ਭਲੀ-ਭਾਂਤ ਪਤਾ ਹੈ ਕਿ ਅਕਾਲਪੁਰਖ ਨੂੰ ਸਭ 
ਧਰਮਾਂ ਵਿਚ ਦਇਆਲੂ, ਕ੍ਰਿਪਾਲ, ਰਹਿਮਾਨ, ਰਹੀਮ ਆਦਿ ਕਿਹਾ ਗਿਆ 
ਹੈ । ਦਇਆ ਉਸ ਦਾ ਸ਼ਰੋਮਣੀ ਗੁਣ ਹੈ ਅਤੇ ਇਸ ਗੁਣ ਨੂੰ ਧਾਰਨ ਕਰਨ 
ਨਾਲ ਹੀ ਅਸੀ ਉਸ ਦੀਆਂ ਖ਼ੁਸ਼ੀਆਂ ਪਰਾਪਤ ਕਰ ਸਕਦੇ ਹਾਂ । ਇਸੇ ਕਾਰਨ 
ਦਇਆ ਨੂੰ ਧਰਮ ਦਾ ਮੂਲ ਮੰਨਿਆ ਗਿਆ ਹੈ । ਗੁਰੂ ਸਾਹਿਬ ਨੇ ਦਇਆ 
ਨੂੰ ਧਰਮ ਦੀ ਜਨਨੀ ਕਿਹਾ ਹੈ ਅਤੇ ਹੱਤਿਆ ਨੂੰ ਵੱਡਾ ਪਾਪ ਮੰਨਿਆ ਹੈ 
ਕਿਉਕਿ ਨਿਰਦਈ ਅਤੇ ਕਠੋਰ ਹਿਰਦੇ ਵਾਲੇ ਇਨਸਾਨ ਦੇ ਅੰਦਰ ਕਦੇ ਵੀ 
ਪਰਮਾਤਮਾ ਦੀ ਜੋਤਿ ਪ੍ਰਗਟ ਨਹੀ” ਹੋ ਸਕਦੀ : 
“ਨਿਰਦਇਆ ਨਹੀ ਜੋਤਿ ਉਜਾਲਾ ।' (ਆਦਿ ਗ੍ਰੈਥ, ਪੰ. 903) 
ਤੀਸਰੀ ਗੱਲ, ਪੂਰਨ ਮਹਾਂ ਪੁਰਖਾਂ ਦੀ ਇਹ ਚੇਤਾਵਨੀ ਹੈ ਕਿ ਸਭ 
ਜੀਵਾਂ ਵਿਚ ਇਕ ਪਰਮੇਸ਼ਰ ਦੀ ਜੋਤਿ ਜਗ ਰਹੀ ਹੈ ਅਤੇ ਜੀਵਾਂ ਨੂੰ ਸਤਾਉਣਾ, 
ਦੁਖਾਉਣਾ ਅਤੇ ਫਿਰ ਉਨ੍ਹਾਂ ਦੇ ਪਿਤਾ, ਉਸ ਅਕਾਲ ਪੁਰਖ, ਦੀਆਂ ਖ਼ੁਸ਼ੀਆਂ 
ਪ੍ਰਾਪਤ ਕਰਨ ਦੀ ਆਸ ਰਖਣਾ ਸਵੈ-ਵਿਰੋਧੀ ਗੱਲਾਂ ਹਨ । ਕਬੀਰ ਸਾਹਿਬ 
ਦਾ ਹੇਠ ਲਿਖਿਆ ਜੇ ਇਕ ਸ਼ਲੋਕ ਮੁੱਖ ਰਖਿਆ ਜਾਵੇ ਤਾਂ ਇਸ ਵਿਸ਼ੇ ਸੈਬੋਧੀ 
ਕਿਸੇ ਦੂਜੀ ਗੱਲ ਨੂੰ ਵਿਚਾਰਨ ਦੀ ਲੋੜ ਨਹੀ” ਪੈਦੀ । ਆਪ ਕਹਿੰਦੇ ਹਨ 
ਕਿ ਕਸੂਰ ਸਾਡੇ ਧਰਮਾਂ ਅਤੇ ਧਰਮ ਗ੍ਰੰਥਾਂ ਦਾ ਨਹੀ" ਸਾਡੀ ਅਗਿਆਨਤਾ ਦਾ 
ਹੈ । ਅਸੀ ਦਾਅਵਾ ਤਾਂ ਆਪੋ ਆਪਣੇ ਧਰਮਾਂ ਨੂੰ ਮੰਨਣ ਦਾ ਕਰਦੇ ਹਾਂ ਪਰ 
ਕਰਨੀ ਸਾਡੀ ਇਨ੍ਹਾਂ ਦੇ ਉਪਦੇਸ਼ ਦੇ ਬਿਲਕੁਲ ਉਲਟ ਹੈ : 
ਬੇਦ ਕਤੇਬ ਕਹਹੁ ਮਤ ਝੂਠੇ, ਝੂਠਾ ਜੋ ਨ ਬਿਚਾਰੇ । 
ਜਉ ਸਭ ਮਹਿ ਏਕ ਖੁਦਾਇ ਹਹੁ ਤਉ ਕਿਉ ਮੁਰਗੀ ਮਾਰੇ । 
(ਆਦਿ ਗੁੰਥ ਪੰ. 1350) 
ਇਸੇਂ ਤਰ੍ਹਾਂ ਸਿੱਖ ਧਰਮ ਵਿਚ ਬੁੱਧ ਮਤਿ, ਜੈਨ ਮਤਿ, ਹਿੰਦੂ ਧਰਮ ਅਤੇ 

ਦੂਸਰੇ ਭਾਰਤ ਦੇ ਪ੍ਰਮੁਖ ਧਰਮਾਂ ਵਾਂਗ ਕਰਮਾਂ ਦੇ ਨਿਯਮ ਨੂੰ ਸਵੀਕਰ ਕੀਤਾ 
ਗਿਆ ਹੈ ਕਿ ਇਨਸਾਨ ਨੂੰ ਆਪ ਬੀਜੇ ਕਰਮਾਂ ਦਾ ਫਲ ਆਪ ਹੀ ਭੋਗਣਾ 
ਪੈਦਾ ਹੈ : ਜੇਹਾ ਬੀਜੈ ਸੁ ਲੁਣੈ ਮਥੇ ਜੋ ਲਿਖਿਆਸੁ । (ਮ: 5, ਪੰ. 134) 
ਗੁਰੂ ਸਾਹਿਬਾਨ ਨੇ ਬਾਣੀ ਵਿਚ ਅਨੇਕ ਥਾਈ” ਇਸ ਨੇਮ ਨੂੰ ਖੋਲ੍ਹ ਕੇ 
ਦਰਸਾਇਆ ਹੈ । ਗੁਰੂ ਨਾਨਕ ਦੇਵ ਜੀ ਮਹਾਰਾਜ ਨੇ ਇਸ ਸੰਸਾਰ ਨੂੰ ਉਹ 
ਧਰਤੀ ਧਰਮਸਾਲ ਕਿਹਾ ਹੈ ਜਿਸ ਵਿਚ 'ਕਰਮੀ ਕਰਮੀ ਹੋਇ ਵਿਚਾਰ' 
(ਜਪੂਜੀ) ਜਾਂ 'ਕਰਮੀ ਆਪੋ ਆਪਣੀ ਕੇ ਨੋੜੈ ਕੇ ਦੂਰ' (ਜਪੁਜੀ) ਦਾ ਵਰਤਾਰਾ 
ਚਲਦਾ ਹੈ । ਇਸ ਨਿਯਮ ਅਨੁਸਾਰ ਜਿਸ ਨੂੰ ਅਸੀ' ਮਾਰਾਂਗੇ ਉਸ ਦੇ ਹੱਥੋ 
ਸਾਨੂੰ ਮਰਨਾ ਵੀ ਪਵੇਗਾ । ਇਸ ਤਰ੍ਹਾਂ ਅਸੀ” ਇਨਸਾਨ ਦੇ ਜਾਮੇ ਤੋਂ” ਭੇਡਾਂ 
ਬੱਕਰੀਆਂ ਅਤੇ ਮੁਰਗੇ, ਮੁਰਗ਼ੀਆਂ ਦੇ ਜਾਮੇ ਵਿਚ ਵੀ ਗਿਰ ਸਕਦੇ ਹਾਂ । 
ਭਾਈ ਗੁਰਦਾਸ ਜੀ ਨੇ ਇਸ ਸੇਬੋਧੀ ਬਹੁਤ ਸੁੰਦਰ ਸੈਕੇਤ ਕੀਤਾ ਹੈ : 


ਸੀ'ਹ ਪਜੂਤੀ ਬੱਕਰੀ ਮਰਦੀ ਹੋਈ ਖਿੜ ਖਿੜ ਹੱਸੀ । 

ਸੀਹ ਪੁਛੇ ਵਿਸਮਾਦ ਹੋਇ ਇਤ ਅਉਸਰ ਕਿਤ ਰਹੱਸ ਰਹੱਸੀ । 

ਬਿਨਉ ਕਰੇ'ਦੀ ਬੱਕਰੀ ਪੁੱਤਰ ਅਸਾਡੇ ਕੀਚਨ ਖੱਸੀ । 

ਅੱਕ ਧਤੂਰਾ ਖਾਂਦਿਆਂ ਕਹੁ ਕਹੁ ਖਲ ਉੱਖਲ ਵਿਣੱਸੀ । 

ਮਾਸ ਖਾਣ ਗਲ ਵਢ ਕੇ ਹਾਲ ਤਿਨਾੜਾ ਕਉਣ ਹੋਵੱਸੀ । 

ਗਰਬ ਗਰੀਬੀ ਦੇਹ ਖੇਹ ਖਾਜ ਅਖਾਜ ਅਕਾਜ ਕਰੱਸੀ । 

ਜਗ ਆਇਆ ਸਭ ਕੋਈ ਮਰਸੀ । 

(ਵਾਰ 25, ਪਉੜੀ 17) 
ਕਬੀਰ ਜੀ ਦੀ ਬਾਣੀ ਜੋ ਗ੍ਰੌਥ ਸਾਹਿਬ ਵਿਚ ਅੰਕਿਤ ਹੈ ਬਾਰ ਬਾਰ 
ਤਾੜਨਾ ਕਰਦੀ ਹੈ : 


1. ਕਬੀਰ ਜੀਅ ਜੁ ਮਾਰਹਿ ਜੋਰੁ ਕਰ ਕਹਤੇ ਹਹਿ ਜੋ ਹਲਾਲੂ । 
ਦਫਤਰ ਦਈ ਜਬ ਕਾਢਿ ਹੈ ਹੋਇਗਾ ਕਵਨ ਹਵਾਲੁ । 
(ਆਦਿ ਗ੍ਰੰਥ ਪੰ.199) 
2. ਕਬੀਰ ਜੋਰੁ ਕੀਆ ਸੋ ਜੁਲਮੁ ਹੈ ਲਾਇ ਜਬਾਬੁ ਖਦਾਇ । 
ਦਫਤਰ ਲੇਖਾ ਨੀਕਸੈ ਮਾਰ ਮੁਹੈ ਮੁਹਿ ਖਾਇ । 
(ਆਦਿ ਗ੍ਰੰਥ ਪੰ. 200) 


੦੦0੦1 €16॥ਘਹੂ 0੦॥੧੦॥1€1610॥0&340੦11.੮੦॥0 


3. ਕੰਬੀਰ ਖੂਬ ਖਾਨਾ ਖੀਚਰੀ ਜਾ ਮਹਿ ਅੰਮ੍ਰਿਤ ਲੌਨ । 
ਹੇਰਾ ਰੋਟੀ ਕਾਰਨੇ ਗਲਾ ਖਟਾਵੈ ਕਉਨੁ । 
(ਆਦਿ ਗ੍ਰੰਥ, ਪੰ. 188) 


ਪੰਜਵਾਂ ਜ਼ਰੂਰੀ ਨੁਕਤਾ ਇਹ ਹੈ, ਕਿ ਗੁਰੂ ਸਾਹਿਬਾਨ ਦੁਆਰਾ ਲਿਖੇ 
ਗਏ ਹੁਕਮਨਾਮਿਆਂ ਵਿਚ ਸਪੱਸ਼ਟ ਤੌਰ ਤੇ ਸੈਗਤ ਨੂੰ ਮਾਸ, ਮੱਛੀ ਤੋ ਵਰਜਿਆ 
ਗਿਆ ਹੈ । ਡਾ: ਗੋਡਾ ਸਿੰਘ ਨੇ ਆਪਣੀ ਪੁਸਤਕ 'ਹੁਕਮਨਾਮੇ' ਵਿਚ ਛੇਵੀ' 
ਪਾਤਿਸ਼ਾਹੀ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਦੇ ਹੁਕਮਨਾਮਿਆਂ ਦੇ ਫ਼ੋਟੋ ਚਿੱਤਰ 
ਸ਼ਾਮਲ _ਕੀਤੇ ਹਨ । ਜਿਨ੍ਹਾਂ ਤੋ ਬਿਨਾ ਇਸ ਪੁਸਤਕ ਵਿਚ ਬਾਬਾ ਬੋਦਾ 
ਬਹਾਦਰ ਦਾ ਇਕ ਹੁਕਮਨਾਮਾ ਵੀ ਸ਼ਾਮਲ ਕੀਤਾ ਗਿਆ ਹੈ । ਇਨ੍ਹਾਂ ਸਭ 
ਤੱਥਾਂ ਨੂੰ ਗੁਰਬਾਣੀ ਵਿਚ ਪ੍ਰਾਪਤ ਮਾਸ ਵਿਰੋਧੀ ਉਪਦੇਸ਼ ਨਾਲ ਰਲਾ ਕੇ 
ਵਾਚਿਆ ਜਾਏ ਤਾਂ ਇਸ ਬਾਰੇ ਕੋਈ ਸੰਦੇਹ ਨਹੀ” ਰਹਿ ਜਾਂਦਾ ਕਿ ਗੁਰੂ-ਘਰ 
ਵਿਚ ਇਕ ਗੁਰਸਿੱਖ ਨੂੰ, ਜਿਸ ਨੇ ਨਾਮ ਦੀ ਕਮਾਈ ਕਰਨੀ ਹੈ ਅਤੇ ਆਪਣੇ 
ਅੰਦਿਰੋ` ਆਤਮਿਕ ਜੋਤਿ ਨਾਲ ਇਕ ਮਿੱਕ ਹੋਣਾ ਹੈ, ਕਦੇ ਵੀ ਮਾਸ, ਮੱਛੀ, 
ਆਂਡੇ, ਸ਼ਰਾਬ ਅਤੇ ਦੂਸਰੇ ਨਸ਼ਿਆਂ ਦੀ ਵਰਤੋ” ਨਹੀ ਕਰਨੀ ਚਾਹੀਦੀ । 
ਅਨੇਕਾਂ ਸੰਤਾਂ, ਮਹਾਤਮਾਂ, ਗੁਰਮੁਖਾਂ ਅਤੇ ਮਹਾਂਪੁਰਖਾਂ ਨੇ ਇਸ ਵਿਚਾਰ ਨਾਲ 
ਸਹਿਮਤੀ ਪ੍ਰਗਟ ਕੀਤੀ ਹੈ । ਮੁਹਸਨ ਫ਼ਾਨੀ ਨੇ ਗੁਰੂ ਹਰਿਗੋਬਿੰਦ ਸਾਹਿਬ ਜੀ 
ਦੇ ਸਮੇ" ਲਿਖੀ ਆਪਣੀ ਪੁਸਤਕ 'ਕਬਿਰਸਤਾਨੇ ਮਜ਼ਾਹਿਬ'' ਵਿਚ, ਜਿਸ ਨੂੰ 
ਡਾ: ਗੈਡਾ ਸਿੰਘ ਜੀ ਨੇ ਸੈਪਾਦਤ ਕਰ ਕੇ ਅੰਗਰੇਜ਼ੀ ਵਿਚ ਛਪਵਾਇਆ ਹੈ, 
ਸਾਫ਼ ਤੌਰ ਤੇ ਲਿਖ ਦਿਤਾ ਹੈ ਕਿ “ਗੁਰੂ ਨਾਨਕ ਦੇ ਘਰ ਵਿਚ ਮਾਸ ਖਾਣਾ 
ਮਨ੍ਹਾਂ ਹੈ ।" ਇਹ ਉਸ ਵਕਤ ਦਾ ਇਕ ਨਿੱਗਰ ਸਬੂਤ ਹੈ । 

ਹਥਲੀ ਪੁਸਤਕ ਵਿਚ ਵਿਸੈ ਨੂੰ ਇਕ ਤਰਕਮਈ ਵਿਧੀ ਅਨੁਸਾਰ ਤੱਥਾਂ 
ਅਤੇ ਪ੍ਰਮਾਣਾਂ ਦੀ ਸਹਾਇਤਾ ਨਾਲ ਵਾਚਣ ਦਾ ਜੋ ਸੁਚੱਜਾ ਯਤਨ ਕੀਤਾ 
ਗਿਆ, ਉਸ ਲਈ ਮੈ” ਇਸ ਦੇ ਕਰਤਾ ਨੂੰ ਵਧਾਈ ਦਿੰਦਾ ਹਾਂ । 


ਕ੍ਰਿਪਾਲ ਸਿੰਘ ਨਾਰੇਗ 
ਸਾਬਕਾ ਵਾਈਸਚਾਂਸਲਰ, ਪੰਜਾਬੀ ਯੂਨੀਵਰਸਿਟੀ, 
ਪਟਿਆਲਾ । 

ਮੁੱਢਲੇ ਸ਼ਬਦ 


ਸਿਖ ਧਰਮ ਦਾ ਸ਼ਾਸਤ੍ਰੀਯ ਆਧਾਰ ਸ਼੍ਰੀ ਆਦਿ ਗੁਰੂ ਗਰੈਥ ਦੀ ਬਾਣੀ 


ਹੈ । ਗੁਰਬਾਣੀ ਅਨੁਸਾਰ ਸਭ ਜੀਵ-ਜੋਨੀਆਂ ਵਿਚ ਮਨੁੱਖਾ ਜੋਨੀ ਸਰਬ 
ਸਰੇਸ਼ਟ ਤੇ ਸਿਰਮੌਰ ਹੈ । 


ਅਵਰ ਜੋਨਿ ਤੇਰੀ ਪਨਿਹਾਰੀ ॥ 
ਇਸੁ ਧਰਤੀ ਮਹਿ ਤੇਰੀ ਸਿਕਦਾਰੀ ॥ 


ਮਨੁੱਖ ਦੀ ਸਰਦਾਰੀ ਇਸ ਕਰ ਕੇ ਹੈ ਕਿ ਇਸ ਵਿਚ 'ਮਨ' ਦਾ ਅਮਲ 
ਪਰਮੁਖ ਹੈ । ਮਨ ਦੇ ਇਸ ਪਰਮੁਖ ਅਮਲ ਤੱਕ ਪਹੁੰਚਣ ਲਈ ਜੀਵ ਸ੍ਰਿਸ਼ਟੀ 
ਨੂੰ ਇਕ ਘੱਟ ਚੁਰਾਸੀ ਲੱਖ ਜੋਨੀਆਂ ਵਿਚੋ ਲੈਘਣਾ ਪੈਦਾ ਹੈ । ਰਿਸ਼ੀਆਂ ਨੇ 
ਚੁਰਾਸੀ ਲੱਖ ਜੋਨੀਆਂ ਨੂੰ ਪੰਜ ਹਾਲਤਾਂ ਵਿਚ ਵੈਡ ਕੇ ਬਿਆਨ ਕੀਤਾ ਹੈ । 
(੧) ਅੰਨਮਯ ਕੋਸ਼, (੨) ਪ੍ਰਾਣਮਯ ਕੌਸ਼, (੩) ਮਨੋਮਯ ਕੋਸ਼, (੪) 
ਵਿਗਿਆਨਮਯ ਕੋਸ਼, ਅਤੇ (੫) ਆਨੰਦਮਯ ਕੋਸ਼ । ਅੰਨਮਯ ਕੋਸ਼ ਕੇਵਲ 
ਸਥੂਲ ਸਰੀਰ ਹੈ, ਇਸ ਸੈਬੈਧ ਵਿਚ ਪ੍ਰਾਣਮਯ ਕੋਸ਼ ਦੇ ਵਿਕਸਿਤ ਹੋਣ ਨਾਲ 
ਇਛਿਆਵਾਂ ਪੈਦਾ ਹੁੰਦੀਆਂ ਹਨ, ਮਨੋਮਯ ਕੋਸ਼ ਵਿਚ ਮਨ ਦਾ ਵਿਕਾਸ ਹੁੰਦਾ 
ਹੈ ਜਿਸ ਨਾਲ ਬੁੱਧੀ ਦਾ, ਸੋਚ, ਸਮਝ ਤੇ ਕਲਪਨਾ ਸ਼ਕਤੀ ਦਾ ਅਮਲ ਸ਼ੁਰੂ 
ਹੋ ਜਾਂਦਾ ਹੈ । ਵਿਗਿਆਨਮਯ ਕੌਸ਼ ਦੇ ਵਿਕਾਸ ਨਾਲ ਵਿਵੇਕ ਤੇ ਬੁੱਧੀ ਦਾ 


ਉ 

ਸੈਜੋਗ ਹੋ ਜਾਂਦਾ ਹੈ ਅਤੇ ਪੰਜਵੀ ਹਾਲਤ ਆਨੌਦਮਯ ਕੋਸ਼ ਦੇ ਵਿਕਾਸ ਨਾਲ 
ਉਨਮਨ ਅਵਸਥਾ ਆ ਜਾਂਦੀ ਹੈ । 


“ਉਨਮਨਿ ਮਨੂਆ ਸੁਨਿ ਸਮਾਨਾ 
ਦੁਬਿਧਾ ਦੁਰਮਤਿ ਭਾਗੀ ।। 

ਕਹੁ ਕਬੀਰ ਅਨਭਉ ਇਕੁ ਦੇਖਿਆ 
ਰਾਮ ਨਾਮਿ ਲਿਵ ਲਾਗੀ ॥ 


ਮਨੁੱਖੀ ਮਨ ਫਿਰ ਦੋ ਤਰ੍ਹਾਂ ਦਾ ਹੈ; ਸ਼ੁੱਧ ਤੇ ਅਸ਼ੁੱਧ । ਕਾਮਨਾਵਾਂ ਤੇ ਭੋਗਾਂ 
ਦੀਆਂ ਲਾਲਸਾਵਾਂ ਨਾਲ ਭਰਪੂਰ ਮਨ ਅਸ਼ੁੱਧ ਹੈ ਅਤੇ ਕਾਮਨਾਵਾਂ ਤੇ ਲਾਲਸਾਵਾਂ 
ਤੋ ਮੁਕਤ ਮਨ 'ਸ਼ੁੱਧ ਮਨ' ਹੈ । ਅੰਮ੍ਰਿਤ ਬਿੰਦੂ ਉਪਨਿਸ਼ਦ ਵਿਚ ਕਿਹਾ 
ਗਿਆ ਹੈ :-- 


ਮਨ ਏਵ ਮਨੁਸ਼ਯਾਣਾ ਕਾਰਣ ਬੈਧ ਮੋਖਸ਼ਯੋਹ ॥ 
ਬੋਧਾਯ ਵਿਸ਼ਯਾ ਸਕਤੇ ਮੁਕਤਯੈ ਨਿਰਵਿਸ਼ਯ ਸਮ੍ਰਿਤਮ ॥ 


ਅਰਥਾਤ, ਮਨ ਮਨੁੱਖਾਂ ਦੇ ਬੈਧਨ ਤੇ ਮੋਖਸ਼ ਦਾ ਕਾਰਨ ਹੈ । ਵਿਸ਼ਿਆਂ 
ਵੱਲ ਭੱਜਣ ਕਰ ਕੇਂ ਇਹ ਬੈਧਨ ਵੱਲ ਲੈ ਜਾਂਦਾ ਹੈ ਅਤੇ ਵਿਸ਼ਿਆਂ ਨੂੰ ਛੱਡ 
ਦੇਣ ਤੇ ਮੁਕਤੀ ਵੱਲ ਲੈ ਜਾਂਦਾ ਹੈ । 

“ਮੁਕਤੀ ਦਾ ਅਰਥ ਹੈ ਅਗਿਆਨ ਵਰਗੇ ਬੇਧਨਾਂ ਤੋ” ਮੁਕਤੀ । ਮੁਕਤੀ 
ਓਦੋ ਹਾਸਿਲ ਹੁੰਦੀ ਹੈ ਜਦੋ“ ਮਨ ਵਿਲੀਨ ਹੋਵੇ ਜਾਂ ਕੇਂਦਰੀ ਕਮਲ ਨਾਲ 
ਇਕ ਹੋ ਜਾਵੇ, ਜਦੋਂ ਉਹ ਸੈਕਲਪ ਰਹਿਤ ਜਾਂ ਉਨਮਨੀ ਭਾਵ ਹਾਸਿਲ ਕਰ 


ਲਵੇ । 
ਕਬੀਰ ਜੀ ਨੇ ਮਨ ਦੀਆਂ ਇਨ੍ਹਾਂ ਦੋਹਾਂ ਹਾਲਤਾਂ ਬਾਰੇ ਇੰਜ ਕਿਹਾ ਹੈ-- 


“ਮੇਰੇ ਮਨ ਮਨ ਹੀ ਉਲਟਿ ਸਮਾਨਾ ।। 
ਗੁਰ ਪਰਸਾਦਿ ਅਕਲਿ ਭਈ ਅਵਰੈ ਨਾਤਰੁ ਥਾ ਬੇਗਾਨਾ ॥ 


੦0੦੦੧ €16॥ਘਹੂ 0੦॥੧੦1॥1€161੮॥0&30੦11.੮੦॥॥ 


ਵਿਗਿਆਨ ਤੇ ਆਨੰਦਮਯ ਕੋਸ਼ ਦੀ ਅਵਸਥਾ ਤੋ ਉਰੇ ਉਰੇ ਮਨ, ਪ੍ਰਾਣ ਤੇ 
ਅੰਨਮਯ ਕੋਸ਼ ਦੀਆਂ ਤਿੰਨੋਂ ਅਵਸਥਾਵਾਂ ਪਸ਼ੂ ਭਾਵੀ ਹਨ । ਚੁਰਾਸੀ ਲੱਖ 
ਜੋਨੀਆਂ ਵਿਚ ਹੀ ਇਹ ਕਿਸੇ ਨਾ ਕਿਸੇ ਮਾਤਰਾ ਵਿਚ ਮੌਜੂਦ ਰਹਿੰਦੀਆਂ ਹਨ । 
ਮਨ ਪਰਭਾਵੀ ਮਨੁੱਖ ਵਿਚ ਵੀ ਉਨਾ ਚਿਰ ਇਹ ਤਿੰਨੋ` ਅਵਸਥਾਵਾਂ ਭਾਰੂ 
ਰਹਿੰਦੀਆਂ ਹਨ ਜਿੰਨਾ ਚਿਰ ਮਨ ਵਿਗਿਆਨਮਯ ਕੋਸ਼ ਦੇ ਅਧੀਨ ਨਹੀ” 
ਹੁੰਦਾ । ਗੁਰਬਾਣੀ ਵਿਚ ਇਸ ਅਵਸਥਾ ਨੂੰ ਮਨਮੁਖਤਾ ਕਿਹਾ ਗਿਆ ਹੈ । ਉਸ 
ਹਾਲਤ ਵਿਚ ਮਨੁੱਖ ਜਾਂ ਤੇ ਬਾਰ ਬਾਰ ਜੋਨੀਆਂ ਬਦਲਦਾ ਰਹਿੰਦਾ ਹੈ ਜਾਂ 
ਬਾਰ ਬਾਰ ਮਨੁੱਖ ਜਨਮ ਧਾਰ ਕੇ ਵੀ ਪਸ਼ੂ ਭਾਵ ਵਿਚ ਹੀ ਰਹਿੰਦਾ ਹੈ । 

ਇਸ ਹਾਲਤ ਵਿਚੋ" ਮਨੁੱਖ ਓਦੋ” ਹੀ ਨਿਕਲਦਾ ਹੈ ਜਦੋ ਵਿਗਿਆਨ ਮਯ 
ਕੋਸ਼ ਦਾ ਵਿਕਾਸ ਜਾਂ ਵਿਵੇਕ ਬੁੱਧ ਨੂੰ ਪਰਮੁਖਤਾ ਮਿਲ ਜਾਂਦੀ ਹੈ । 


“ਲੋਭ ਵਿਕਾਰ ਜਿਨਾ ਮਨੁ ਲਾਗਾ ਹਰਿ ਵਿਸਰਿਆ ਪੁਰਖੁ ਚੰਗੇਰਾ ।। 
ਓਏ ਮਨਮੁਖ ਮੂੜ ਅਗਿਆਨੀ ਕਹੀਅਹਿ ਤਿਨ ਮਸਤਕਿ ਭਾਗੁ ਮੈਦੇਰਾ 
ਬਿਬੇਕ ਬੁਧਿ ਸਤਿਗੁਰ ਤੇ ਪਾਈ ਗੁਰ ਗਿਆਨੁ ਗੁਰੂ ਪ੍ਰਭ ਕੇਰਾ ॥” 


ਵਿਵੇਕ ਬੁਧਿ ਦਾ ਅਰਥ ਹੈ ਠੀਕ-ਗ਼ਲਤ ਦੀ ਪਛਾਣ । 


“ਜੀਅ ਬਧਹੁ ਸੁ ਧਰਮੁ ਕਰਿ ਥਾਪਹੁ ਅਧਰਮ ਕਹਹੁ ਕਤ ਭਾਈ ॥ 

ਆਪਸ ਕਉ ਮੁਨਿਵਰ ਕਰਿ ਥਾਪਹੁ ਕਾ ਕਉ ਕਹਉ ਕਸਾਈ ॥ 
ਆ 

"ਪੂਜਾ ਤਿਲਕ ਕਰਤ ਇਸਨਾਨਾਂ ॥ ਛੁਰੀ ਕਾਢਿ ਲੇਵੈ ਹਥਿ ਦਾਨਾ ॥ 

ਬੇਦ ਪੜੈ ਮੁਖਿ ਮੀਠੀ ਬਾਣੀ ॥ ਜੀਆਂ ਕੁਹਤ ਨ ਸੰਗੇ ਪ੍ਰਾਣੀ ॥ 
ਆ 

ਬੇਦ ਕਤੇਬ ਕਹਹੁ ਮਤ ਝੂਠੇ ਝੂਠਾ ਜੋ ਨ ਬਿਚਾਰੇ ॥ 

ਜਉ ਸਭ ਮਹਿ ਏਕੁ ਖੁਦਾਇ ਕਹਤ ਹਉ ਤਉ ਕਿਉ ਮੁਰਗੀ ਮਾਰੇ ॥ 

ਮੁਲਾਂ ਕਹਹੁ ਨਿਆਉ ਖੁਦਾਈ ॥ 

ਤੇਰੇ ਮਨ ਕਾ ਭਰਮੁ ਨ ਜਾਈ ॥ ਰਹਾਉ ॥ 
ਪਕਰਿ ਜੀਉ ਆਨਿਆ ਦੇਹ ਬਿਨਾਸੀ ਮਾਟੀ ਕਉ ਬਿਸਮਿਲਿ ਕੀਆ ।1 
ਜੋਤਿ ਸਰੂਪਿ ਅਨਾਹਤਿ ਲਾਗੀ ਕਹੁ ਹਲਾਲੁ ਕਿਆ ਕੀਆ ॥ 

੪ 


ਹਿੰਸਾ ਤਉਂ ਮਨ ਤੇ ਨਹੀ ਛੂਟੀ ਜੀਅ ਦਇਆ ਨਹੀ ਪਾਲੀ ।। 

ਪਰਮਾ ਨੰਦ ਸਾਧ ਸੈਗਤਿ ਮਿਲਿ ਕਥਾ ਪੁਨੀਤ ਨ ਚਾਲੀ ॥ 
ਤੇ 

ਜੀਵਨ ਮੁਕਤ ਜਗਦੀਸ ਜਪ ਮਨਿ ਧਾਰਿ ਰਿਦ ਪਰਤੀਤਿ ॥ 

ਜੀਅ ਦਇਆ ਮਾਇਆ ਸਰਬਤ੍ਰ ਰਮਾਣੈ ਪਰਮ ਹੈਸਹ ਰੀਤਿ ॥ 


ਗੁਰਬਾਣੀ ਦੀਆਂ ਉਪਰੋਕਤ ਤੁਕਾਂ ਵਿਚ ਹਿੰਸਾ-ਅਹਿੰਸਾ, ਜੀਅ ਦਇਆ 
ਤੇ ਜੀਵ-ਘਾਤ ਬਾਰੇ ਵਿਵੇਕ ਤੇ ਅਵਿਵੇਕ ਦੀ ਗੱਲ ਸਪਸ਼ਟ ਹੋ ਜਾਂਦੀ ਹੈ । 

ਸੈਤ ਨਿਧਾਨ ਸਿੰਘ ਜੀ ਆਲਿਮ ਨੇ ਹਥਲੀ ਪੁਸਤਕ ਵਿਚ ਇਸ ਵਿਸ਼ੇ 
ਬਾਰੇ ਵਿਸਤ੍ਰਿਤ ਚਰਚਾ ਕੀਤੀ ਹੈ । 

ਇਹ ਇਕ ਸੋਜੋਗ ਦੀ ਹੀ ਗੱਲ ਹੈ ਕਿ ਜਦੋ ਇਹ ਪੁਸਤਕ ਲਿਖੀ ਜਾ 
ਰਹੀ ਸੀ -- ਈਸਵੀ ਸੈਨ 1940 ਵਿਚ -- ਓਦੋਂ ਮੈ ਆਲਿਮ ਜੀ ਦੀ 
ਸੇਵਾ ਵਿਚ ਸਾਂ । ਮੇਰੇ ਵਡੇ ਭਰਾਤਾ ਸੈਤ ਮੰਗਲ ਸਿੰਘ ਜੀ ਲਾਇਲਪੁਰੀ 
ਆਲਿਮ ਜੀ ਨੂੰ ਸਾਡੇ ਅੰਮ੍ਰਿਤਸਰ ਵਾਲੇ ਘਰ ਵਿਚ ਲੈ ਅ/ਏ ਸਨ ਤੇ ਆਲਿਮ 
ਜੀ ਸਾਲ-ਡੇੜ੍ਹ ਸਾਲ ਸਾਡੇ ਨਾਲ ਹੀ ਰਹੇ । ਮੇਰੀ ਉਮਰ ਓਦੋਂ ਤੇਰਾ ਕੁ ਸਾਲ 
ਸੀ । ਆਲਿਮ ਜੀ ਸਾਰਾ ਦਿਨ ਕਿਤਾਬਾਂ ਪੜ੍ਹਦੇ ਤੇ ਲਿਖਦੇ, ਸ਼ਾਮੀ ਦਰਬਾਰ 
ਸਾਹਿਬ ਜਾਂਦੇ, ਰਾਤੀ ਕਿਤੇ ਨਾ ਕਿਤੇ ਦੀਵਾਨ ਲਗਾਉੱਦੇ, ਗਿਆਰਾਂ ਬਾਰਾਂ 
ਵਜੇ ਦੀਵਾਨ ਤੋਂ” ਮੁੜ ਕੇ ਥੋੜ੍ਹਾ ਸੌਦੇ ਤੇ ਅੰਮ੍ਰਿਤ ਵੇਲੋਂ ਤੋ ਫਿਰ ਇਸ਼ਨਾਨ- 
ਪਾਠ ਆਦਿ ਦਾ ਕਾਰਜ ਕ੍ਰਮ ਸ਼ੁਰੂ ਹੋ ਜਾਂਦਾ । ਮੈ' ਲਗਭਗ ਸਾਰਾ ਸਮਾਂ ਆਪ 
ਦੀ ਸੇਵਾ ਵਿਚ ਰਹਿੰਦਾ । ਦੀਵਾਨ ਵਿਚ ਜਾਂ ਘਰੋ" ਬਾਹਰ ਦੀ ਯਾਤਰਾ ਵਿਚ 
ਆਲਿਮ ਜੀ ਅਨੇਕਾਂ ਪੌਰਾਣਿਕ ਸਾਖੀਆਂ ਸੁਣਾਉਂਦੇ, ਰਾਮਾਯਨ, ਮਹਾਂਭਾਰਤ 


ਸ 

ਤੇ ਗੁਰਸਿੱਖ ਇਤਿਹਾਸ ਦੇ ਪਰਸੈਗਾਂ ਨਾਲ ਸਰੋਤਿਆਂ ਨੂੰ ਕੀਲੀ ਰਖਦੇ । 
ਸ਼ਾਇਦ ਇਨ੍ਹਾਂ ਸਾਖੀਆਂ ਤੇ _ਪਰਸੰਗਾਂ ਦੇ ਸੁਣਨ ਦਾ ਕੈਨ-ਰਸ ਹੀ ਸੀ -- 
ਜਿਹੜਾ ਮੈਨੂੰ ਕਿਸੇ ਵੀ ਵੇਲੇ ਉਨ੍ਹਾਂ ਤੋਂ ਦੂਰ ਨਹੀ” ਸੀ ਜਾਣ ਦੇ'ਦਾ । ਮੈ ਇਕ 
ਖ਼ਾਮੋਸ਼ ਜਿਗਿਆਸੂ ਵਾਂਗ ਲਾਗੇ ਹੀ _ਬੈਠਾ-ਉਠਦਾ ਸਭ ਸੁਣਦਾ ਰਹਿੰਦਾ । 
ਆਲਿਮ ਜੀ ਨੂੰ ਮਿਲਣ ਲਈ ਅਨੇਕਾਂ ਵਿਦਵਾਨ ਆਉ'ਦੋ ਜਾਂ ਆਲਿਮ ਜੀ 
ਉਨ੍ਹਾਂ ਨੂੰ ਮਿਲਣ ਲਈ ਜਾਂਦੇ -- ਮੈ ਤਾਂ ਨਾਲ ਹੀ ਹੁੰਦਾ ਸਾਂ !-- ਸਾਰੀ 
ਵਾਰਤਾਲਾਪ ਚੁਪ ਹਾਪ ਸੁਣਦਾ ਰਹਿੰਦਾ । 

ਆਲਿਮ ਜੀ ਪੰਜਾਬੀ, ਹਿੰਦੀ, ਉਰਦੂ, ਸੈਸਕ੍ਰਿਤ ਫ਼ਾਰਸੀ ਤੇ ਅੰਗਰੇਜ਼ੀ 
ਭਾਸ਼ਾਵਾਂ ਦੇ ਚੰਗੇ ਜਾਣਕਾਰ ਸਨ । ਪੌਰਾਣਿਕ ਹਿੰਦੂ, ਇਸਲਾਮਿਕ, ਸਿੱਖ ਤੇ 
ਈਸਾਈ ਅਧਿਆਤਮਕ ਸਾਹਿਤ ਵਿਚ ਆਪ ਦਾ ਪੂਰਾ ਦਖ਼ਲ ਸੀ ਤੇ ਸਭਨਾਂ 
ਵਿਚੋ ਹੀ ਕਿਸੇ ਉਪਰ ਵੀ ਆਪ ਧਾਰਾ ਪਰਵਾਹ ਲੈਕਚਰ ਦੇ ਸਕਦੇ ਸਨ । 
ਰਾਜਨੀਤੀ ਵਿਚ ਆਪ ਦੀ ਡੂੰਘੀ ਦਿਲਚਸਪੀ ਸੀ ਤੋਂ ਆਪ ਰਾਜਨੀਤਕ ਸਟੇਜ 
ਦੇ ਧਨੀ ਸਨ । ਨਾਮਧਾਰੀ ਸਮਾਜ ਵਿਚੋ ਰਾਜਨੀਤੀ ਵਿਚ ਦਿਲਚਸਪੀ ਰੱਖਣ 
ਵਾਲੇ ਜੁਝਾਰੂਆਂ ਦੇ ਆਪ ਮੋਹਰੀ ਸਨ । ਗਾਂਧੀ ਜੀ ਦੀ ਨਾਮਿਲਵਰਤਨ ਲਹਿਰ 
ਸਮੇ ਆਪ ਬਦੇਸ਼ੀ ਕਪੜਿਆਂ ਦੀ ਹੋਲੀ ਜਲਾਉਂਦੇ, ਸ਼ਰਾਬ ਦੇ ਠੇਕਿਆਂ 
ਸਾਹਮਣੇ ਪਿਕਟਿੰਗ ਕਰਦੇ ਜੇਲ੍ਹ ਜਾ ਚੁਕੇ ਸਨ । ਕਾਂਗਰਸ ਦੇ ਹਰ ਵਡੇ 
ਸਮਾਗਮ ਵਿਚ ਆਪ ਦੀ ਸ਼ਮੂਲੀਅਤ ਲਾਜ਼ਮੀ ਹੁੰਦੀ ਸੀ । 


ਆਲਿਮ ਜੀ ਇਕ ਵਿਲਖਣ ਤੇ ਬਹੁ-ਪੱਖੀ ਸ਼ਖ਼ਨੀਅਤ ਸਨ । ਇਕ ਬੈਨੇ 
ਆਪ ਜੇ ਅਧਿਆਤਮ, ਫ਼ਲਸਫ਼ੇ ਤੇ ਰਾਜਨੀਤੀ ਜਿਹੇ ਵਿਸ਼ਿਆਂ ਉਪਰ ਇਕ 
ਗੈਭੀਰ ਵਿਚਾਰਕ ਦੇ ਰੂਪ ਵਿਚ ਪ੍ਰਤਿਸ਼ਠਿਤ ਸਨ ਤਾਂ ਦੂਸਰੇ ਬੈਨੇ ਦੀਵਾਨ 
ਵਿਚ ਆਪਣੇ ਹੱਥੀ" ਖੜਤਾਲਾਂ ਵਜਾਉ'ਦੇ ਨਿਰਤ ਕਰਦੇ ਹੋਏ ਬਿੰਦਰਾਬਨ ਦੀ 
ਰਾਸ ਲੀਲ੍ਹਾ ਦਾ ਨਜ਼ਾਰਾ ਬੈਨ੍ਹ ਦੇਦੇ । ਕਈ ਵਾਰੀ ਇੰਜ ਹੁੰਦਾ ਜਦੋਂ" ਹਜ਼ਾਰਾਂ 
ਦਰਸ਼ਕ ਉਠ ਕੇ ਆਪਣੇ ਹੱਥਾਂ ਦੀਆਂ ਮੁੱਠਾਂ ਸਿਰ ਉਪਰ ਜੋੜ ਕੇ _ਆਲਿਮ 
ਜੀ ਦੇ ਕਦਮਾਂ ਦੇ ਤਾਲ ਨਾਲ ਤਾਲ ਤੇ ਸੂਰ ਨਾਲ ਸੁਰ ਮਿਲਾਉ'ਦੇ ਗਾਉਣ 
ਲਗ ਜਾਂਦੇ -- "ਲੈ ਲਓ ਦੂੱਧ ਦਹੀ', ਲੈ ਲਓ ਦੁੱਧ ਦਹੀ” ।” 

ਆਲਿਮ ਜੀ ਸਗੀਰੋ` ਕਾਫ਼ੀ ਭਾਰੇ ਸਨ, ਪਰ ਜਦੋ ਉਹ ਢੋਲਕੀ ਦੀ 
ਥਾਪ ਨਾਲ ਖੜਤਾਲਾਂ ਦੀਆਂ ਘੁੰਗਰੀਆਂ ਝੁਣਕਾਰਦੇ ਹੋਏ ਤੀਰ ਵਾਂਗ ਦੀਵਾਨ 
`ਚੋਂ ਨਿਕਲ ਦੂਰ ਚਲੇ ਜਾਂਦੇ ਤੇ ਇਕ ਹੱਥ ਕੈਨਾਂ ਉਪਰ ਰੱਖ ਕੇ ਦੂਜੀ ਬਾਂਹ 
ਅਗਾਂਹ ਵਧਾ ਕੇ ਸ਼ਬਦ ਦੀ ਟੇਕ ਦੋਹਰਾ ਕੇ ਨਿਰਤ ਕਰਦੇ ਖੜਤਾਲਾਂ ਵਜਾਉ'ਦੇ 
ਝੂਮਦੇ ਹੋਏ ਦੀਵਾਨ ਵਿਚ ਪਰਤਦੇ ਤਾਂ ਉਹ ਹਰ ਕਿਸੇ ਨੂੰ ਗੋਪੀ ਵੱਲਭ ਹੀ 
ਲਗਦੇ । 

ਇਸ ਬਹੁਰੇਗੀ ਸ਼ਖ਼ਸੀਅਤ ਦੇ ਸਤਿਸੈਗ ਵਿਚ ਰਹਿਣ ਦਾ ਸੁਭਾਗ ਨਿਸਚੇ 
ਹੀ ਮੇਰੇ ਜਿਹੇ ਉਸ ਉਮਰ ਦੇ ਕਿਸ਼ੋਰ ਲਈ ਕਿਸੇ ਵਰਦਾਨ ਤੋ ਘੱਟ 
ਨਹੀ” ਸੀ । 

ਆਲਿਮ ਜੀ ਨੂੰ ਨੇੜਿਉ" ਤਕਣ ਨਾਲ ਇਕ ਸੋਘਰਸ਼ਸ਼ੀਲ ਸ਼ਖ਼ਸੀਅਤ 
ਦੇ ਦਰਸ਼ਨ ਹੁੰਦੇ ਸਨ । ਪਰਵਾਰ ਸੀ, ਸਿੱਖ ਸੇਵਕਾਂ ਦਾ ਜਥਾ ਸੀ -- ਪਰ 
ਆਮਦਨ ਦਾ ਕੋਈ ਪੱਕਾ ਸਰੋਤ ਨਹੀ” ਸੀ । ਰੋਜ਼ਾਨਾ ਦੀਵਾਨ ਦੇ ਹੀ ਢਾਈ 
ਜਾਂ ਪੰਜ ਰੁਪਏ ਸਾਰਿਆਂ ਦੇ ਭਰਣ-ਪੋਸ਼ਣ ਦਾ ਆਧਾਰ ਸਨ । ਜਿਨ੍ਹਾਂ ਦਿਨਾਂ 
ਵਿਚ ਦੀਵਾਨ ਨਾ ਲਗਦਾ, ਉਨ੍ਹਾਂ ਦਿਨਾਂ ਵਿਚ ਕਈ ਵਾਰੀ ਸਾਰਾ ਚੁੱਲ੍ਹਾ-ਚੌ'ਕਾ 
ਹੀ ਸੁੰਗੜ ਜਿਹਾ ਜਾਂਦਾ । ਫਿਰ ਵੀ ਆਪ ਮਸਤੀ ਵਿਚ ਰਹਿੰਦੇ ਅਣਥੱਕ ਰੂਪ 
ਵਿਚ ਕੌਮ ਕਰਦੇ । 


ਉਨ੍ਹਾਂ ਸੈਘਰਸ਼ਮਈ ਦਿਨਾਂ ਵਿਚ ਇਹ ਪੁਸਤਕ 'ਸਿੱਖ ਧਰਮ ਤੇ ਮਾਸ' 
ਜਦੋਂ ਲਿਖੀ ਜਾ ਕੇ ਸੈਪੂਰਨ ਹੋ ਗਈ ਤਾਂ ਛਾਪਣ ਦੀ ਸਮੱਸਿਆ ਸਾਹਮਣੇ 
ਸੀ । ਕਿਸ ਤਰ੍ਹਾਂ ਕਈ ਸਿੱਖ ਸੇਵਕਾਂ ਦੀ ਥੋੜ੍ਹੀ ਥੋੜ੍ਹੀ ਮਾਇਆ ਨਾਲ ਇਹ 
ਪੁਸਤਕ ਪਹਿਲੀ ਵਾਰੀ ਛਪੀ ਸੀ -- ਉਸ ਹਾਲਤ ਦਾ ਅੰਦਾਜ਼ਾ ਲਗਾ ਕੇ 
ਉਸ ਬਾਲ ਵਰੇਸ ਵਿਚ ਵੀ ਮੈ ਅਸਚਰਜ ਵਿਚ ਪੈ ਜਾਂਦਾ ਸਾਂ । 


ਆਲਿਮ ਜੀ ਨੇ ਇਸ ਪੁਸਤਕ ਤੋ ਅਲਾਵਾ ਸਿੱਖ ਜਗਤ ਨੂੰ ਕਈ ਕੀਮਤੀ 
ਪੁਸਤਕਾਂ ਹੌਰ ਦਿਤੀਆਂ ਸਨ --- ਜਿਨ੍ਹਾਂ ਵਿਚੋ' “ਨਾਮਧਾਰੀ ਇਤਿਹਾਸ', 'ਜੁਗ 
ਪਲਟਾਉ ਸਤਿਗੁਰੂ' ਅਤੇ 'ਗੁਰੂ ਪਦ ਪ੍ਰਕਾਸ਼' ਖ਼ਾਸ ਵਰਨਣ ਯੋਗ ਹਨ । ਇਸ 


ਕ 

ਤੋਂ ਬਿਨਾਂ ਇਸ ਸਦੀ ਦੇ ਤੀਜੇ ਦਹਾਕੇ ਵਿਚ ਆਪ ਲਾਹੌਰ ਤੋ” ਉਰਦੂ ਦੇ 
ਰੋਜ਼ਾਨਾ ਅਖ਼ਬਾਰ 'ਕੂਕਾ' ਦਾ ਸੈਪਾਦਨ ਕਰਦੇ ਰਹੇ ਤੇ ਆਜ਼ਾਦੀ ਤੋ ਬਾਅਦ 
ਲੁਧਿਆਣੇ ਤੋਂ” ਹਿੰਦੀ ਤੇ ਪੰਜਾਬੀ ਵਿਚ ਰੋਜ਼ਾਨਾ 'ਜੈ ਭਾਰਤ' ਦਾ । 

'ਸਿੱਖ ਧਰਮ ਤੇ ਮਾਸ' ਨਾਮ ਦੀ ਇਹ ਪੁਸਤਕ ਤਰਤਾਲੀ ਸਾਲ ਪਹਿਲਾਂ 
ਜੋ ਮੇਰੀਆਂ ਬਾਲ ਅੱਖਾਂ ਦੇ ਸਾਹਮਣੇ ਲਿਖੀ ਗਈ ਸੀ -- ਅੱਜ ਉਸੇ ਪੁਸਤਕ 
ਦੇ ਮੁੱਢਲੇ ਸ਼ਬਦ ਲਿਖਦਿਆਂ ਹੋਇਆਂ ਇਕ ਅਨੋਖਾ ਅਨੰਦ ਮਹਿਸੂਸ ਕਰ 
ਰਿਹਾ ਹਾਂ । ਸੋਚਦਾ ਹਾਂ -- ਇਹ ਲਿਖਣ-ਦਾਤ ਬਹੁਤ ਹੱਦ ਤੱਕ ਆਲਿਮ 
ਜੀ ਦੀ ਹੀ ਦਿਤੀ ਹੋਈ ਹੈ । 


-- ਅਮਰ ਭਾਰਤੀ, 
ਦਿੱਲੀ : 11 ਅਪਰੈਲ, 1984 

ਪ੍ਰਮਾਣ ਅੰਕਿਤ ਪੁਸਤਕਾਂ 


ਸ੍ਰੀ ਆਦਿ ਗ੍ਰੌਥ ਸਾਹਿਬ ਅਤੇ ਸ੍ਰੀ ਗ੍ਰੰਥ ਸਾਹਿਬ ਦਸਮ ਤੋਂ” ਬਿਨਾਂ ਜਿਨ੍ਹਾਂ 
ਗੁਰਮਤਿ ਅਤੇ ਅਨਮਤਾਂ ਦੀਆਂ ਪੁਸਤਕਾਂ ਵਿਚੋ ਇਸ ਪੁਸਤਕ ਦੇ ਲਿਖਣ 
ਵਿਚ ਪ੍ਰਮਾਣ ਅੰਕਿਤ ਸਹਾਇਤਾ ਲਈ ਗਈ ਹੈ, ਉਨ੍ਹਾਂ ਦੀ ਸੂਚੀ ਹੇਠ ਲਿਖੇ 
ਅਨੁਸਾਰ ਹੈ : 

(੩) ਵਾਰਾਂ ਭਾਈ ਗੁਰਦਾਸ, (੪) ਨਾਨਕ ਪ੍ਰਕਾਸ਼, (੫) ਸੂਰਜ ਪ੍ਰਕਾਸ਼, 
(੬) ਜਨਮ ਸਾਖੀ ਭਾਈ ਬਾਲਾ (੭) ਗੁਰਬਿਲਾਸ ਪਾਤਸ਼ਾਹੀ ੬ (੮) ਪੰਥ 
ਪ੍ਰਕਾਸ਼ ਗਿਆਨੀ ਗਿਆਨ ਸਿੰਘ ਜੀ, (੯) ਤਵਾਰੀਖ ਗੁਰੂ ਖ਼ਾਲਸਾ ਗਿਆਨੀ 
ਗਿਆਨ ਸਿੰਘ ਜੀ, (੧੦) ਸ੍ਰੀ ਗੁਰੂ ਨਾਨਕ ਪ੍ਰਬੋਧ ਗਿ: ਦਿਤ ਸਿੰਘ ਜੀ, 
(੧੧) ਗੁ: ਬਿਲਾਸ ਭਾਈ ਸੁਖਾ ਸਿੰਘ ਜੀ, (੧੨) ਯੁਜਰ ਵੇਦ, (੧੩) ਅਥਰਵ 
ਵੇਦ, (੧੪) ਸ੍ਰੀ ਮਦ ਭਗਵਤ ਗੀਤਾ, (੧੫) ਅਤ੍ਰੀ ਸਿਮ੍ਰਤੀ (੧੬) ਮਨੂੰ 
ਸਿਮਰਤੀ, (੧੭) ਮਹਾਂਭਾਰਤ (੧੮) ਨਾਰਦ ਭਗਤੀ ਸੂਤਰ, (੧੯) ਸੱਤਯਾਰਥ 
ਪ੍ਰਕਾਸ਼, (੨੦) ਹਿੰਦੂ _ ਧਰਮ _ ਰਹੱਸ ਸਵਾਮੀ ਅਚਲ _ਰਾਮ ਜੀ, 
(੨੧) ਮਹਾਤਮਾ ਬੁੱਧ (ਗੁਰਾਂ ਦਿਤਾ ਖੰਨਾ) (੨੨) ਸਰੀ ਆਤਮਾਰਾਮ ਸ਼ਤਾਬਦੀ 
ਗ੍ਰੋਥ (ਜੈਨ ਧਰਮ) (੨੩) ਮੋਜ਼ਜ਼ਾਇ ਮੁਹੈਮਦੀ (ਉਰਦੂ) (੨੪) ਵਿਸ਼ਵਬਾਣੀ 
ਇਲਾਹਾਬਾਦ ਮਈ _ ੧੯੪੧, _ (੨੫) ਗੁਲਿਸਤਾਂ (ਸ਼ੇਖ਼ ਸਾਅਦੀ) 
(੨੬) ਅੰਜੀਲ (ਮਤੀ ਦੀ) (੨੭) ਰੂਮ ਦੀ ਪੱਤਰੀ, (੨੮) ਈਸਾਈਆਂ ਦੇ 
ਦਸ ਹੁਕਮ, (੨੯) ਗੌਸ਼ਤਖੋਰੀ (ਦੇਵ ਸਮਾਜ ਬੁਕ ਡਿਪੋ ਲਾਹੌਰ) (੩੦) ਫ਼ਸਟ 
ਸਟੇਜ ਹਾਈਜੈਨ (ਅੰਗਰੇਜ਼ੀ) (੩੧) ਰੈਸ਼ਨੇਲ ਆਫ਼ ਵੈਜੀਟੇਰੀਅਨਿਜ਼ਮ 
(ਅੰਗਰੇਜ਼ੀ) (੩੨) ਨੈਚਰਲ ਐੱਡ ਹਯੂਮਨ ਡਾਈਟ (੩੩) ਦੀ ਕਰੂਐਲਟੀਜ਼ 
ਆਫ਼ ਦੀ ਫ਼ਲੈਸ਼ ਟਰੈਫ਼ਿਕ, (ਆ) (੩੪) ਇਜ਼ ਫ਼ਲੈਸ਼ ਈਟਿੰਗ ਮਾਰੈਲੀ 
ਡੀਫੈਂਸਿਬਲ ? (ਆ) (੩੫) ਰਸਾਲਾ -- “ਹੈਲਥ ਐੱਡ_ਹੈਪੀਨੈਸ 
ਅਕਤੂਬਰ ੧੯੨੦ (੩੬) ਅਖ਼ਬਾਰ ਹੈਰਲਡ ਆਫ਼ ਦੀ ਗੋਲਡਨ ਏਜ ਜਨਵਰੀ 
੧੯੦੫ । 

ਇਨ੍ਹਾਂ ਵਿਚੋਂ` ਜੋ ਪੁਸਤਕਾਂ ਜਿਨ੍ਹਾਂ ਸਜਣਾਂ ਪਾਸੋ ਪ੍ਰਾਪਤ ਹੋਈਆਂ ਹਨ, 
ਉਨ੍ਹਾਂ ਦਾ ਮੈ“ ਹਾਰਦਿਕ ਧਨਵਾਦ ਕਰਦਾ ਹਾਂ, ਅਤੇ ਇਨ੍ਹਾਂ ਪੁਸਤਕਾਂ ਦੇ 
ਜੀਵਿਤ ਅਥਵਾ ਪ੍ਰਲੋਕ ਵਾਸੀ ਮੁਸੱਨਫ਼ਾਂ ਦਾ ਮੈ" ਕ੍ਰਿਤੱਗਯ ਹਾਂ । 


ਅੰਮ੍ਰਿਤਸਰ 
੧ ਹਾੜ ੧੯੯੮ ਨਿਧਾਨ ਸਿੰਘ 'ਆਲਿਮ' 

ਵਿਸ਼ੇ ਸੂਚਨਾ 


(ਹਿੱਸਾ ੧) 
ਪ੍ਰਕਰਣ 
ਜਾਨਵਰਾਂ ਦੀ ਅਪੀਲ 


: ਗੁਰੂ ਨਾਨਕ ਮਿਸ਼ਨ ਤ ਮਾਸ 
. ਸੂਤਾ ਪ੍ਰਮਾਣ ਬਾਣੀ ਤੇ ਮਾਸ 


ਇਤਿਹਾਸਕ ਪ੍ਰਮਾਣ 

(ਓ) ਪ੍ਰੋਹਤ ਨੂੰ ਉਪਦੇਸ਼ 

(ਅੰ) ਦੇਵਲੂਤ ਨੂੰ ਉਪਦੇਸ਼ 

(ਏ) ਰਾਜਾ ਸ਼ਿਵਨਾਭ 

(ਸ) ਮਾਸ ਖਾਣ ਦਾ ਫਲ 

(ਹ) ਮੱਕੇ ਵਿਚ ਉਪਦੇਸ਼ 

(ਕ) ਮਾਸ ਖਾਣ ਨਾਲ ਖੁਆਰੀ 
(ਖ) ਸ਼ੀਹੇ` ਉੱਪਲ ਨੂੰ ਉਪਦੇਸ਼ 
(ਗ) ਛੇਵੇ' ਪਾਤਸ਼ਾਹ ਅਤੇ ਤਿਲੌਕਾ 


. ਸ਼ੈਕਾ ਸਮਾਧਾਨ 


(ਉ) ਕੁਰਖੇਤ੍ਰ ਕਥਾ 
(ਅ) ਗੁਰ ਅੰਗਦ ਜੀ ਤੇ ਮਾਸ 
ਲੰਗਰ ਦੇ ਪਦਾਰਥ 
(ਏ) ਸਿੰਘ ਰੁਚੈ ਸਦ ਭੋਜਨ ਮਾਸ 
(ਸ) ਮਾਸ ਪਵਿੱਤਰ ਗ੍ਰਿਸਤ ਨੌ” 
(ਹ) ਆੰਮ੍ਰਿਤ ਸੈਸਕਾਰ ਸਮੇ” ਬੱਕਰੇ 
(ਕ) ਕੁਠੇ ਦੀ ਥਾਂ ਝਟਕਾ 
(ਖ) ਮਹਾਂਪਰਸ਼ਾਦ ਦਾ ਸੰਕੇਤ 
(ਗ) ਮਾਸ ਅਤੇ ਬੀਰਤਾ 
ਸਿੱਖ ਰਾਜ ਦੀ ਸਥਾਪਨਾ 
ਭਾਰਤ ਦੇ ਪ੍ਰਾਚੀਨ ਸੂਰਬੀਰ 


੦॥੧੦॥1€1610॥0&340011.੮੦॥॥ 


(ਘ) ਸ਼ਿਕਾਰ ਅਤੇ ਮਾਸ ੭੪ 


(ਡ) ਮਾਛੀਵਾੜਾ ਅਤੇ ਮਾਸ ੭੯ 

(ਚ) ਬੇਦਾ ਬਹਾਦਰ ਅਤੇ ਬੱਕਰੇ ੮੧ 

(ਛ) ਜੇਤੇ ਦਾਣੇ ਅੰਨ ਕੇ ੮੩ 
(ਹਿੱਸਾ ੨) 

੧. ਵੈਦਿਕ ਧਰਮ ੮੭ 
(ਉ) ਵੇਦ ੮੭ 
(ਅ) ਗੀਤਾ ੮੮ 
(ਏ) ਅਤਰੀ ਮੁਨੀ ੮੯ 
(ਸ) ਮਨੂੰ ਸਿਮ੍ਰਿਤੀ ੮੦ 
(ਹ) ਮਹਾਂਭਾਰਤ ੯੧ 
(ਕ) ਇਕ ਕਵੀ ਤੇ ਭਿਕਸ਼ੂ ੮੧ 
(ਖ) ਨਾਰਦ ਭਗਤੀ ਸੂਤਰ ੯੨ 
(ਗ) ਸੱਤਯਾਰਥ ਪ੍ਰਕਾਸ਼ ੯੨ 

੨. ਅਵੇਦਿਕ ਧਰਮ ੯੪ 
(ਉ) ਬੁਧ ਧਰਮ ੯੪ 
(ਅ) ਜੈਨ ਧਰਮ ੯੭ 
(ਏ) ਦੇਵ ਸਮਾਜ ੯੮੯ 
(ਸ) ਈਸਾਈ ਧਰਮ ੧੦੦ 
(ਹ) ਇਸਲਾਮ ਧਰਮ ੧੦੧ 
੧. ਕੁਰਬਾਨੀ ੧੦੨ 
੨. ਹਰਨੀ ਦੀ ਸਾਖੀ ੧੦੩ 
੩. ਡਾ: ਮਹਿਦੀ ਹੁਸੈਨ ੧੦੮ 

ਜਗਤ ਪ੍ਰਸਿਧ ਡਾਕਟਰਾਂ ਤੇ ਵਿਦਵਾਨਾਂ ਦੇ ਫ਼ੈਸਲੇ ੧੧੨ 
ਪੈਰਸ ਕਮਿਸ਼ਨ ੧੧੫ 
ਆਰਥਕ ਦ੍੍‌ਿਸ਼ਟੀਕੋਣ ੧੧੭ 
ਦਇਆ ਦ੍੍‌ਿਸ਼ਟੀਕੋਣ ੧੧9 
ਆਂਡੇ ਖਾਣ ਦਾ ਪਾਪ ੧੨੨ 


ਜਗਤ ਪ੍ਰਸਿੱਧ ਹਸਤੀਆਂ 

ਪਹਿਲਾ ਹਿੱਸਾ 


੧--ਜਾਨਵਰਾਂ ਦੀ ਅਪੀਲ 


ਐ ਸਰਬ ਸ਼ਰੋਮਣੀ ਨਸਲ ਹੋਣ ਦੇ ਦਾਵੇਦਾਰ ਮਨੁੱਖ ! ਅਸੀ“ ਇਕ 
ਅਪੀਲ ਲੈਕੇ ਤੇਰੇ ਦਰਬਾਰ ਵਿਚ ਹਾਜ਼ਰ ਹੋਏ ਹਾਂ । ਤੈਨੂੰ ਦੁਨੀਆਂ ਤੇ ਰੱਬ ਦਾ 
ਕਾਇਮ ਮੁਕਾਮ ਸਮਝਿਆ ਜਾਂਦਾ ਹੈ, ਜਿਸ ਕਰਕੇ ਅਸਾਂ ਤੇਰੀ ਸੇਵਾ ਵਿਚ 
ਬੇਨਤੀ ਤੇ ਪੁਕਾਰ ਕਰਨ ਦੀ ਦਲੇਰੀ ਕੀਤੀ ਹੈ । ਸਾਡੀ ਪੁਕਾਰ ਤੇਰੇ ਦਰਬਾਰ 
ਵਿਚ ਕਿਸੇ ਦੂਜੇ ਦੇ ਵਿਰੁਧ ਨਹੀ', ਬਲਕਿ ਤੇਰੇ ਦਰਬਾਰ ਵਿਚ ਤੇਰੇ ਜ਼ੁਲਮ 
ਦੇ ਵਿਰੁਧ ਹੀ ਅਪੀਲ ਹੈ । ਤੈਨੂੰ ਸਿਰਜਣਹਾਰ ਨੇ ਉਹ ਬਲ ਤੇ ਸਮਝ ਬਖ਼ਸ਼ੀ 
ਹੈ, ਜਿਸ ਤੋਂ ਹੌਰ ਸਮੂਹ ਨਸਲਾਂ ਵਾਂਝੀਆਂ ਹਨ, ਪਰੇਤੂ ਅਫ਼ਸੋਸ ਨਾਲ ਕਹਿਣਾ 
ਪੈਦਾ ਏ, ਕਿ ਤੂੰ ਇਸ ਬਖ਼ਸ਼ਿਸ਼ ਦਾ ਨਾਜਾਇਜ਼ ਫ਼ਾਇਦਾ ਉਠਾ ਰਿਹਾ ਹੈ" । 
ਤੈਨੂੰ ਚਾਹੀਦਾ ਸੀ ਕਿ ਇਸ ਬੁਧੀ ਬਲ ਨਾਲ ਤੂੰ ਇਹ ਸੋਚਦਾ ਕਿ ਪਰਮੇਸ਼ਰ 
ਦੀ ਗ਼ਰੀਬ ਰਚਨਾ ਦੀ ਉੱਨਤੀ ਦੇ ਕੀ ਸਾਧਨ ਹਨ ? ਗ਼ਰੀਬ ਜਾਨਵਰਾਂ ਨੂੰ, 
ਸਬਜ਼ੀਖੋਰ ਪਸ਼ੂਆਂ ਨੂੰ, ਜੋ ਕਿਸੇ ਦਾ ਵੀ ਕੁਝ ਵਿਗਾੜਦੇ ਨਹੀ, ਮਾਸਖੋਰ 
ਜਾਨਵਰਾਂ ਤੋ ਕਿਵੇਂ ਬਚਾਇਆ ਜਾਵੇ ? ਪਰੇਤੂ ਅਸੀ” ਤੇਰੇ ਬੁਧੀ ਬਲ ਦੀ 
ਗ਼ਲਤ ਵਰਤੋਂ 'ਤੇ ਹਦੋਂ' ਵਧ ਹੈਰਾਨ ਤੇ ਪ੍ਰੇਸ਼ਾਨ ਹਾਂ, ਕਿ ਤੂੰ ਹੋਰਨਾਂ ਦਰਿੰਦਿਆਂ 
ਪਾਸੋ ਸਾਡੀ ਰੱਖਿਆ ਕਰਨ ਦੀ ਥਾਂ, ਆਪ ਹੀ ਦਰਿੰਦਾ ਬਣ ਕੇ ਸਾਨੂੰ ਖਾਣ 
ਲਗ ਪਿਆ ਹੈ” । ਤੂੰ ਆਪ ਹੀ ਦੱਸ ? ਜੇ ਖੇਤ ਦਾ ਰਾਖਾ ਆਪ ਰੀ ਖੇਤ 
ਉਜਾੜਨ ਲਗ ਪਵੇਂ, ਤਾਂ ਖੇਤ ਕਦ ਤਕ ਬਚ ਸਕਦਾ ਹੈ । ਹਜ਼ਰਤ ! ਜਿਵੇ” 
ਤੈਨੂੰ ਆਪਣੇ ਬੱਚੇ ਪਿਆਰੇ ਹਨ, ਤਿਵੇ' ਅਸੀ` ਵੀ ਆਪਣਿਆਂ ਬੱਚਿਆਂ ਨੂੰ 

੧੦ ਸਿਖ ਧਰਮ ਤੇ ਮਾਸ--ਹਿੱਸਾ ੧ 


ਵੇਖ ਵੇਖ ਜੀਉਂਦੇ ਹਾਂ । ਜਿਵੇ" ਤੇਰੇ ਬੱਚਿਆਂ ਨੂੰ ਕੋਈ ਮਾਰੇ, ਵੱਢੇ, ਤੇ ਤੂੰ 
ਰੋਂਦਾ ਕੁਰਲਾਂਦਾ ਬੱਸ ਨਹੀ” ਕਰਦਾ, ਤਿਵੇ` ਹੀ ਅਸੀ” ਵੀ ਤੇਰੇ ਹੱਥੋਂ ਆਪਣੇ 
ਬੱਚਿਆਂ ਦਾ ਘਾਤ ਹੁੰਦਾ ਵੇਖ ਕੇ ਕੁਰਲਾਂਦੇ ਹਾਂ । ਜਿਵੇ ਤੂੰ ਆਪਣੇ ਬੱਚਿਆਂ 
ਦੇ ਕਤਲ ਦਾ ਬਦਲਾ ਲੈਣ ਵਾਸਤੇ ਅਦਾਲਤ ਦਾ ਬੂਹਾ ਖੜਕਾਂਦਾ ਹੈ', ਤਿਵੇ' 
ਹੀ ਅਸੀ` ਵੀ ਆਪਣੇ ਬੱਚਿਆਂ ਦਾ ਬਦਲਾ ਲੈਣ ਵਾਸਤੇ ਸਚੀ ਅਦਾਲਤ 
(ਅਕਾਲ ਪੁਰਖ) ਦੇ ਸਾਹਮਣੇ ਪੁਕਾਰ ਕਰਦੇ ਹਾਂ । ਅਸੀ” ਤੈਨੂੰ ਸਚ ਆਖਦੇ ਹਾਂ 
ਕਿ ਸਾਡੇ ਬੱਚਿਆਂ ਦੇ ਮਾਸ ਦੀ ਬੋਟੀ ਬੋਟੀ ਦਾ ਹਿਸਾਬ ਤੇਨੂੰ ਦੇਣਾ ਪਵੇਗਾ । 
ਇਹ ਕਿਧਰ ਦੀ ਸਿਆਣਪ ਹੈ ਕਿ ਹੋਰਨਾਂ ਦੇ ਘਰ ਉਜਾੜਕੇ ਆਪਣਾ ਵਸਾਇਆ 
ਜਾਵੇ ? ਇਹ ਕਿਧਰ ਦਾ ਨਿਆਂ ਹੈ ਕਿ ਹੌਰਨਾਂ ਦੇ ਘਰ ਮਾਤਮ ਪੈਦਾ ਕਰਕੇ ਆਪਣੇ 
ਘਰ ਜਸ਼ਨ ਮਨਾਇਆ ਜਾਵੇ ? ਕੇਡੇ ਅਸਚਰਜ ਦੀ ਗੱਲ ਹੈ ਕਿ ਆਪਣੇ ਪੈਰ 
ਵਿਚ ਕੋਡਾ ਵੀ ਚੁਭੇ ਤਾਂ ਅਸਮਾਨ ਸਿਰ 'ਤੇ ਚੁਕ ਲੈਦਾ ਹੈ', ਪਰ ਸਾਡੇ ਬੱਚਿਆਂ 
ਦੀਆਂ ਗਰਦਨਾਂ ਕਟ ਕਟ, ਪੇਟ ਪਾੜ ਪਾੜ ਤੇ ਖੱਲਾਂ ਲਾਹ ਲਾਹ ਕੇ ਵੀ ਤੈਨੂੰ 
ਤਰਸ ਨਹੀ ਆਉਦਾ ? ਅਸਾਂ ਤਾਂ ਸੁਣਿਆ ਸੀ ਕਿ ਖੁਦਾ ਨੇ ਤੈਨੂੰ ਫ਼ਰਿਸ਼ਤਾ 
ਬਣਾਇਆ ਹੈ, ਗੁਰੂ ਨੇ ਤੈਨੂੰ ਦੇਵਤਾ ਬਣਾਇਆ ਏ, ਪਰ ਕੀ ਦੇਵਤਿਆਂ ਦਾ 
ਏਹੀ ਧਰਮ ਹੈ, ਕਿ ਪਰਾਏ ਢਿਡ ਪਾੜ ਪਾੜ ਆਪਣਾ ਪੇਟ ਭਰਨ । ਉਇ 
ਦਰਦਮੰਦ ਦਿਲ ਰਖਣ ਦੀਆਂ ਟਾਹਰਾਂ ਮਾਰਨ ਵਾਲਿਆ ਇਨਸਾਨਾਂ ! ਕਿਥੇ 
ਹੁੰਦਾ ਏ ਤੇਰਾ ਦਰਦ, ਜਦ ਤੂੰ ਬੇਗੁਨਾਹਾਂ ਦੀ ਗਰਦਨ ਤੇ ਛੁਰੀ ਫੇਰਨ ਵਾਸਤੇ 
ਕਸਾਈ ਦਾ ਰੂਪ ਧਾਰਨਾਂ ਏ” ? ਤੇਰਾ ਮਨ ਮੰਦਰ ਤਾਂ ਖੁਦਾਈ ਇਬਾਦਤਖਾਨਾਂ 
ਬਣਾਇਆ ਗਿਆ ਸੀ, ਪਰ ਤੂੰ ਉਸ ਨੂੰ ਮੁਰਦਾਖਾਨਾਂ ਬਣਾ ਕੇ ਆਪਣੀ ਅਕਲ 
ਦਾ ਅਜੀਬ ਸਬੂਤ ਪੇਸ਼ ਕਰ ਰਿਹਾ ਏ” । ਕੀ ਤੂੰ ਜਾਣਦਾ ਨਹੀ" ਕਿ ਹਰ ਇਕ 
ਨੂੰ ਆਪਣੀ ਜਾਨ ਪਿਆਰੀ ਹੈ ? ਪਰ ਤੂੰ ਜਦ ਜੀਊਣ ਦੀ ਚਾਹ ਰਖਣ ਵਾਲੇ 
ਗ਼ਰੀਬ ਤੇ ਵੈਸ਼ਨਵ ਜੀਵਾਂ ਨੂੰ ਨੂੰ ਆਪਣੀ ਫਾਹੀ ਵਿਚ ਫਸਾ ਕੇ ਆਪਣੇ ਸੁਆਦ 
ਦੀ ਖ਼ਾਤਰ ਕਤਲ ਕਰਨ ਲਗਦਾ ਹੈਤਾਂ ਤੈਨੂੰ ਇਹ ਖ਼ਿਆਲ ਕਿਉ” ਨਹੀ” 
ਆਉਦਾ ਕਿ ਜੇ ਕੋਈ ਜਾਬਰ ਤੈਨੂੰ ਕਤਲ ਕਰਨ ਵਾਸਤੇ ਤੇਰੇ ਸਿਰ ਤੇ ਖੜਾ 
ਹੋਵੇ ਤਾਂ ਤੇਰੇ ਦਿਲ ਦੀ ਕੀ ਹਾਲਤ ਹੋਵੇਗੀ ? ਕਈ ਵਾਰ ਅਸਾਂ ਤੈਨੂੰ ਇਹ 
ਆਖਦਿਆਂ ਸੁਣਿਆ ਹੈ ਕਿ ਜੇ ਮੈ` ਇਨ੍ਹਾਂ ਜਾਨਵਰਾਂ ਨੂੰ ਮਾਰ ਮਾਰ ਤੇ ਖਾ ਖਾ 
ਕੇ ਨਾ ਮੁਕਾਵਾਂ ਤਾਂ ਸਾਰੀ ਧਰਤੀ ਨੂੰ ਏਹੋ ਹੀ ਮਲ ਲੈਣ । ਪਰ ਕੀ ਤੂੰ ਦਸ 
ਸਕਦਾ ਏ” ਕਿ ਇਹ ਧਰਤੀ ਸਿਰਫ਼ ਮਨੁੱਖ ਵਾਸਤੇ ਹੀ ਰਚੀ ਗਈ ਹੈ, ਕਿ 

ਸਿਖ ਧਰਮ ਤੋਂ ਮਾਸ--ਹਿੱਸਾ ੧ ੧੧ 


ਪਰਮੇਸ਼ਰ ਦੇ ਹੌਰ ਵੀ ਅਸੌਖਾਂ ਜੀਵਾਂ ਦਾ ਇਸ ਤੇ ਹੱਕ ਹੈ ? ਜੇ ਹੋਰ ਵੀ ਸਮੂਹ 
ਨਸਲਾਂ ਦਾ ਇਸ ਪ੍ਰਿਥਵੀ ਤੇ ਅਧਿਕਾਰ ਹੈ, ਤਾਂ ਤੇਰਾ ਕੀ ਹੱਕ ਹੈ ਕਿ ਹੋਰਨਾਂ 
ਨੂੰ ਕਤਲ ਕਰ ਕਰ ਆਪ ਹੀ ਸਾਰੇ ਬ੍ਰਹਿਮੰਡ ਤੇ ਕਬਜ਼ਾ ਕਰ ਲਵੇ" । ਤੂੰ 
ਜੈਗਲ ਕਟ ਕਟ ਕੇ ਸਾਡੇ ਸ਼ਹਿਰ ਵੈਰਾਨ ਕੀਤੇ । ਬਿਰਖ ਕਟ ਕਟ ਕੇ ਹਜ਼ਾਰਾਂ 
ਤੇ ਲੱਖਾਂ ਪੰਛੀਆਂ ਨੂੰ ਘਰੋਂ ਬੇਘਰ ਕੀਤਾ, ਪਰ ਅਜੇ ਵੀ ਤੇਰੀ ਤ੍ਰਿਸ਼ਨਾਂ ਦੀ 
ਅਗਨੀ ਸ਼ਾਂਤ ਹੋਣ ਵਿਚ ਨਹੀ` ਆਉਦੀ । ਅੱਕ ਕੇ ਤੇ ਹਾਰ ਕੇ ਅਸਾਂ ਆਪਣੇ 
ਗਲਾਂ ਵਿਚ ਤੇਰੇ ਰੱਸੇ ਪਵਾ ਲਏ, ਪੈਰਾਂ ਵਿਚ ਪੈ'ਖੜ ਤੇ ਜ਼ੋਜੀਰ ਪਵਾ ਕੇ ਤੇਰੇ 
ਕੈਦੀ ਹੋ ਗਏ । ਆਪਣੇ ਬੱਚਿਆਂ ਵਾਸਤੇ ਜਮ੍ਹਾਂ ਕੀਤਾ ਹੋਇਆ ਦੁੱਧ ਤੇਰੇ 
ਬੱਚਿਆਂ ਨੂੰ ਦੇਣਾ ਪ੍ਰਵਾਨ ਕੀਤਾ । ਆਪਣੇ ਬਦਨ ਦੇ ਵਾਲ ਮੁਨਾ ਮੁਨਾ ਕੇ ਤੇਰੇ 
ਓਢਣ ਵਾਸਤੇ ਕੇਬਲੀਆਂ ਤਿਆਰ ਕੀਤੀਆਂ, ਭਾਰ ਢੋਣੇ ਪ੍ਰਵਾਨ ਕੀਤੇ । ਘਾਹ 
ਤੇ ਖੱਲ ਖਾ ਖਾ ਕੇ ਤੈਨੂੰ ਅੰਮ੍ਰਿਤ ਰੂਪ ਦੁੱਧ ਦੇਣ ਤੋਂ ਵੀ ਦਰੇਗ ਨਾ ਕੀਤਾ, 
ਪਰ ਐ ਸੁਆਰਥ ਦੇ ਪੁਤਲੇ ਇਨਸਾਨ ! ਏਸ ਸਭ ਕਾਸੇ ਦਾ ਬਦਲਾ ਤੇਰੇ ਦਰ 
ਤੋਂ ਏਸ ਤੋ ਵਧ ਮਿਲਣ ਦੀ ਆਸ ਨਹੀ” ਰਹੀ ਕਿ ਤੂੰ ਸਾਨੂੰ ਸ਼ਰਨਾਗਤਾਂ ਨੂੰ 
ਕਤਲ ਕਰ ਕਰ ਕੇ ਸਾਡੇ ਮਾਸ ਦਾ ਕਬਾਬ ਬਣਾ ਕੇ ਮਸਾਲੇ ਲਾ ਲਾ ਕੇ 
ਮਹਿਫ਼ਲਾਂ ਵਿਚ ਖਾਵੇ । 

ਐ ਸੁਆਰਥੀ ਬੇਦੇ ! ਅਸਾਂ ਤੇਨੂੰ ਇਹ ਵੀ ਆਖਦਿਆਂ ਸੁਣਿਆ ਹੈ ਕਿ 
ਝਟਕਾ ਕਰਨ ਜਾਂ ਜ਼ਿਬ ਕਰਨ ਨਾਲ ਜਾਨਵਰ ਸਿਧੇ ਬਹਿਸ਼ਤਾਂ ਨੂੰ ਜਾਣਗੇ । 
ਪਰ ਅਸੀ” ਪੁਛਦੇ ਹਾਂ ਕਿ ਜੇ ਬਹਿਸ਼ਤ ਅਸੈੱਬਲੀ ਦੀਆਂ ਸੀਟਾਂ ਤੇ ਅਸਾਂ 
ਜਾਨਵਰਾਂ ਨੇ ਹੀ ਕਬਜ਼ਾ ਕਰ ਲਿਆ ਤਾਂ ਤੇਰੇ ਪ੍ਰਵਾਰ ਦੇ ਬੰਦੇ ਕਿਥੇ ਜਾਣਗੇ ? 
ਕੀ ਤੂੰ ਨਹੀ" ਚਾਹੁੰਦਾ ਕਿ ਤੇਰਾ ਪ੍ਰਵਾਰ ਵੀ ਬਹਿਸ਼ਤਾਂ ਦੀਆਂ ਕੁਰਸੀਆਂ ਤੇ 
ਸੁਭਾਇਮਾਨ ਹੋਵੇ ? ਜੇ ਚਾਹੁੰਦਾ ਹੈ', ਤਾਂ ਕਿਉ” ਨਹੀ” ਉਨ੍ਹਾਂ ਨੂੰ ਵੀ ਝਟਕੇ 
ਜਾਂ ਹਲਾਲ ਦਾ ਬਹਿਸ਼ਤੀ ਸਰਟੀਫ਼ਿਕੇਟ ਦੇ ਕੇ ਓਧਰ ਨੂੰ ਤੌਰਦਾ ? ਤੇ ਕਿਉ” 
ਨਹੀਂ ਆਪ ਵੀ ਕਿਸੇ ਦੂਜੇ ਤੋ ਟਿਕਟ ਖ਼ਰੀਦ ਕੇ ਓਧਰ ਨੂੰ ਕਮਰ ਕਸੇ 
ਲਾਉੱਦਾ ? ਕੀ ਤੂੰ ਓਦੋਂ” ਹੀ ਚਾਲੇ ਪਾਵੇਂਗਾ ਜਦ ਬਹਿਸ਼ਤ ਅਸੈ'ਬਲੀ ਵਿਚ 
ਪੈਰ ਧਰਨ ਨੂੰ ਵੀ ਥਾਂ ਨਹੀ" ਰਹੇਗੀ ਫੇਰ ਕੀ ਤੇਰਾ ਮਨਸ਼ਾ ਦੋਜ਼ਖ਼ ਚੈੱਬਰ ਦੀ 
ਹੀ ਖਾਨਾਪੂਰੀ ਕਰਨ ਦਾ ਹੈ ? ਸਜਣਾ, ਤੈਨੂੰ ਆਪਣੀ ਏਸ ਅਖੌਤ ਉਤੇ ਅਮਲ 
ਕਰਨਾ ਚਾਹੀਦਾ ਹੈ ਕਿ “ਅਵਲ ਖੇਸ਼ਾਂ ਬਾਦ ਦਰਵੇਸ਼ਾਂ ।'' 

ਕਈ ਵਾਰ ਅਸਾਂ ਆਪ ਨੂੰ ਇਹ ਕਹਿੰਦਿਆਂ ਵੀ ਸੁਣਿਆ ਹੈ ਕਿ ਮਾਸ 


੦੦0੦1 €16॥ਘਹੂ 0੦॥੧੦॥1€1610॥0&340011.੮੦/0 


੧੨ ਸਿਖ ਧਰਮ ਤੇ ਮਾਸ--ਹਿੱਸਾ ੧ 


ਖਾਣ ਨਾਲ ਬੀਰਤਾ ਪੈਦਾ ਹੁੰਦੀ ਏ । ਅਸੀ" ਇਸ ਦੇ ਉੱਤਰ ਵਿਚ ਕਹਿਣਾ 
ਚਾਹੁੰਦੇ ਹਾਂ ਕਿ ਇਹ ਖ਼ਿਆਲ ਨਿਰਾ ਢਕੋ'ਸਲਾ ਹੈ । ਕਿਉਕਿ ਜਿਸ ਵੇਲੇ ਤੂੰ 
ਮਾਸ ਤਿਆਰ ਕਰਨ ਵਾਸਤੇ ਜਾਨਵਰ ਨੂੰ ਪਕੜਨਾ ਚਾਹੁੰਦਾ ਹੈ', ਤਾਂ ਉਹ 
ਆਪਣੀ ਜਾਨ ਬਚਾਣ ਦੀ ਖ਼ਾਤਰ ਨਸਣ ਭਜਣ ਦੀ ਕੋਸ਼ਿਸ਼ ਕਰਦਾ ਹੈ । ਉਸ 
ਦੇ ਅੰਦਰ ਉਸ ਵੇਲੇ ਡਰ ਤੇ ਸਹਿਮ ਪੈਦਾ ਹੁੰਦਾ ਹੈ, ਜਿਸ ਕਰਕੇ ਉਸ ਵਿਚ 
ਕਾਇਰਤਾ ਦੇ ਪਰਮਾਣੂ ਉਪਜਦੇ ਹਨ । ਤਾਂ ਤੂੰ ਆਪ ਹੀ ਦਸ ਕਿ ਡਰੂ ਕਮਜ਼ੋਰ 
ਅਤੇ ਕਾਇਰ ਪਸ਼ੂ ਦਾ ਮਾਸ ਖਾਣ ਨਾਲ ਤੇਰੇ ਅੰਦਰ ਕਾਇਰਤਾ ਆਵੇਗੀ ਕਿ 
ਬੀਰਤਾ ? ਵਿਗਿਆਨ ਦੀ ਕੋਈ ਥੀਊਰੀ ਵੀ ਏਸ ਗੱਲ ਦੀ ਹਮਾਇਤ ਨਹੀ” 
ਕਰ ਸਕਦੀ ਕਿ ਕਾਇਰ ਤੇ ਡਰੂ ਜਾਨਵਰ ਦਾ ਮਾਸ ਖਾਣ ਵਾਲੇ ਦੇ ਹਿਰਦੇ 
ਵਿਚ ਬੀਰਤਾ ਦੇ ਪਰਮਾਣੂ ਪੈਦਾ ਹੋਣਗੇ, ਅਤੇ ਕੋਈ ਥੀਉਰੀ ਇਸ ਗੱਲ ਦਾ 
ਖੰਡਨ ਕਰਨ ਦੀ ਸਮਰਥਾ ਨਹੀ” ਰਖਦੀ ਕਿ ਕਾਇਰ ਪਸ਼ੂ ਦਾ ਮਾਸ ਖਾਣ 
`ਵਾਲੇ ਮਨੁੱਖ ਦੇ ਅੰਦਰ ਕਾਇਰਤਾ ਹੀ ਪੈਦਾ ਹੋ ਸਕਦੀ ਹੈ । ਤਾਂ ਐ ਬੀਰਤਾ ਦੇ 
ਚਾਹਵਾਨ ਮਨੁੱਖ ! ਸਾਡਾ ਮਾਸ ਖਾਣ ਨਾਲ ਤੂੰ ਕਦੇ ਵੀ ਬੀਰ ਨਹੀ” ਬਣ 
ਸਕਦਾ । ਏਸ ਲਈ ਜੇ ਤੂੰ ਬੀਰ ਬਣਨਾ ਚਾਹੁੰਦਾ ਹੈ” ਤਾਂ ਮਾਸ ਖਾਣਾ ਛਡ ਦੇ, 
ਮਾਸ ਖਾਣ ਨਾਲ ਤੂੰ _ਕਾਇਰ ਬਣ ਸਕੇਗਾ, ਪਰ ਬੀਰ ਬਣਨਾ ਅਸੈਭਵ ਹੈ । 
ਤੇਰੇ ਹੱਥਾਂ ਨਾਲ ਲਿਖੇ ਹੋਏ ਇਤਿਹਾਸ ਏਸ ਗੱਲ ਦੇ ਗਵਾਹ ਹਨ ਕਿ ਦੁਨੀਆਂ 
ਦੇ ਉਹ ਸੂਰਬੀਰ, ਜਿਨ੍ਹਾਂ ਦੀ ਮਿਸਾਲ ਅੱਜ ਢੂੰਡਿਆਂ ਵੀ ਨਹੀ ਲੱਭਦੀ ਮਾਸ 
ਨਹੀ” ਸਨ ਖਾਂਦੇ । ਸ੍ਰੀ ਰਾਮ ਚੋਦਰ ਜੀ ਮਹਾਰਾਜ, ਲਛਮਣ ਬੀਰ, ਹਨੂੰਮਾਨ 
ਅਤੇ ਉਨ੍ਹਾਂ ਦੇ ਹੋਰ ਸਹਿਚਾਰੀ ਮਾਸ ਨਹੀ” ਖਾਂਦੇ ਸਨ ਪਰ ਉਨ੍ਹਾਂ ਦੀ ਬੀਰਤਾ 
ਦੇ ਵਾਕਿਆਤ ਰਾਮਾਇਣ ਵਿਚ ਭਰੇ ਪਏ ਹਨ । ਸ੍ਰੀ ਕ੍ਰਿਸ਼ਨ ਭਗਵਾਨ ਤੇ 
ਬਲਦੇਵ ਮਾਸ ਦੇ ਲਾਗੇ ਨਹੀ” ਸਨ ਛੋ'ਹਦੇ ਪਰ ਜਿਸ ਬੀਰਤਾ ਨਾਲ ਉਨ੍ਹਾਂ 
ਨੇ ਕੋਸ ਤੇ ਕੇਸੀ ਆਦਿਕਾਂ ਨੂੰ ਪਛਾੜਿਆ, ਚੇਡੂਰਮੁੰਸ਼ਟਕ ਤੇ ਕੁਵਲੀਯਾ ਪੀੜ 
[ਹਾਥੀ] ਦੀ ਖਬਰ ਲਈ ਉਹ ਆਪਣੀ ਮਿਸਾਲ ਆਪ ਹੀ ਹੈ । ਭੀਮ ਸੈਨ 
ਅਤੇ ਅਰਜਨ ਦੀ ਬੀਰਤਾ ਤੋਂ ਕੌਣ ਨਾਵਾਕਫ਼ ਹੈ, ਮਾਸ ਨਹੀ ਸਨ ਖਾਂਦੇ । 
ਭੀਸ਼ਮ ਪਿਤਾਮਾ ਜੈਸੇ ਮਹਾਂਭਾਰਤ ਦੇ ਜਰਨੈਲ ਯੋਧੇ ਮਾਸ ਦੇ ਨੇੜੇ ਨਹੀ ਸਨ 
ਜਾਂਦੇ ਪਰ ਉਨ੍ਹਾਂ ਦੇ ਬਲ ਅਤੇ ਪ੍ਰਾਕਰਮ ਅਗੇ ਭਗਵਾਨ ਕ੍ਰਿਸ਼ਨ ਨੇ ਵੀ ਆਪਣੀ 
ਪ੍ਰਤਿਗਿਆ ਤੋੜ ਦਿਤੀ । ਬੈਦਾ ਬੈਰਾਗੀ ਵੈਸ਼ਨਵ ਸੀ, ਮਾਸ ਨੂੰ ਛੋਂਹਦਾ ਤਕ 
ਨਹੀ” ਸੀ, ਪਰ ਉਸ ਦੀ ਬੀਰਤਾ ਦੇ ਜੌਹਰ ਇਤਿਹਾਸ ਦਾ ਸ਼ਿੰਗਾਰ ਹਨ । 

ਤਾਂ ਤੇ ਆਲੀ ਜਾਹਾ ! ਏਹ ਤੈਨੂੰ ਵਹਿਮ ਹੋ ਗਿਆ ਹੈ, ਤੇ ਜਾਂ ਤੂੰ ਸੁਆਰਥ 
ਬਦਲੇ ਇਹ ਢਕੌਸਲਾ ਬਣਾ ਲਿਆ ਹੈ, ਕਿ ਮਾਸ ਖਾਣ ਨਾਲ ਬੀਰਤਾਂ 
ਉਤਪੰਨ ਹੁੰਦੀ ਹੈ । ਹਜ਼ਰਤ ! ਆਪ ਤਾਂ ਸਾਰੀਆਂ ਨਸਲਾਂ ਦੇ ਪਾਤਸ਼ਾਹ ਹੋ, 
ਅਸੀ ਅਦਨੇ ਜਾਨਵਰ ਹੋ ਕੇ ਵੀ ਆਪਣਾ ਧਰਮ ਨਹੀ` ਛਡਦੇ । ਅਸੀ” 
ਬਕਰੀਆਂ, ਭੇਡਾਂ, ਗਉਆਂ, ਘੌੜੇ, ਖੌਤੇ, ਘੁਗੀਆਂ, ਬਟੇਰੇ ਆਦਿ ਜਿੰਨੇ ਜਾਨਵਰ 
ਸਬਜ਼ੀਖੋਰ ਹਾਂ, ਕਦੇ ਮਾਸ ਨੂੰ ਮੂੰਹ ਤਕ ਨਹੀ” ਲਾਂਦੇ, ਭਾਵੇ" ਭੁਖੇ ਮਰ 
ਜਾਈਏ । ਇਹ ਸਾਡਾ ਧਰਮ ਹੈ, ਨੋਮ ਹੈ ਅਤੇ ਸੁਭਾ ਹੈ, ਪਰੇਤੂ ਆਪ ਸਭ 
ਨਸਲਾਂ ਦੇ ਸ਼੍ਰੋਮਣੀ ਹੁੰਦੇ ਹੋਏ ਆਪਣੀ ਖ਼ੁਰਾਕ ਸਬਜ਼ੀ ਨਾਲ ਤ੍ਰਿਪਤ ਨਾ ਹੋ ਕੇ 
ਮਾਸ ਖਾਂਦੇ ਹੋਏ ਆਪਣੇ ਮਾਨਵੀ ਧਰਮ ਤੋਂ` ਗਿਰ ਰਹੇ ਹੋ । ਤੁਸੀ` ਦੇਖੋ ਮਾਸ 
ਖੋਰ ਜਾਨਵਰਾਂ ਵਾਂਗ ਤੁਹਾਨੂੰ ਕੁਦਰਤ ਦੇ ਕਾਰਖ਼ਾਨੇ ਵਿਚੋਂ ਕੁੱਤਿਆਂ, 
ਬਘਿਆੜਾਂ ਤੇ ਚਿਤ੍ਰਆਂ ਵਰਗੇ ਤੇਜ਼ ਦੇਦ ਨਹੀ" ਮਿਲੇ, ਬਿਲਿਆਂ ਤੇ ਸ਼ੇਰਾਂ 
ਜੈਸੀਆਂ ਤਿੱਖੀਆਂ ਨੁਕੀਲੀਆਂ ਤੇ ਮਜ਼ਬੂਤ ਨਹੁੰਦਰਾਂ ਵੀ ਪ੍ਰਾਪਤ ਨਹੀ" ਹੋਈਆਂ, 
ਜੋ ਖਾਰਜੀ ਸਾਧਨਾਂ ਤੋਂ` ਬਿਨਾਂ ਹੀ ਤੁਸੀ ਜਾਨਵਰਾਂ ਨੂੰ ਮਾਰ ਸਕੋਂ, ਉਨ੍ਹਾਂ ਦੀਆਂ 
ਖੱਲਾਂ ਲਾਹ ਸਕੋ ਤੇ ਮਾਸ ਚੀਰ ਪਾੜ ਸਕੋ । ਨਾ ਹੀ ਆਪ ਨੂੰ ਇੱਲ੍ਹਾਂ ਤੇ ਗਿਰਝਾਂ 
ਜੈਸੀਆਂ ਲੰਮੀਆਂ ਲੰਮੀਆਂ ਤੇ ਤਿਖੀਆਂ ਨੌਕਦਾਰ ਚੁੰਝਾਂ ਦੀ ਬਖ਼ਸ਼ਿਸ਼ ਹੋਈ ਹੈ, 
ਜਿਨ੍ਹਾਂ ਨਾਲ ਮਾਸ ਨੋਚ ਸਕੋ ਤੇ ਹੱਡੀਆਂ ਖੁਰਚ ਸਕੋ । ਫੇਰ ਤੁਸੀ" ਕਿਉ” 
ਕੁਦਰਤੀ ਅਸੂਲਾਂ ਦੇ ਵਿਰੁਧ ਬਗ਼ਾਵਤ ਕਰਦੇ ਹੋ ? ਅਸੀ" ਸਾਰੇ ਸਬਜ਼ੀਖੋਰ 
ਜਾਨਵਰ ਇਨਸਾਨੀਅਤ ਦੇ ਨਾਮ ਤੇ, ਨਿਆਂ ਦੇ ਨਾਂ ਤੇ, ਧਰਮ ਦੇ ਨਾਮ ਤੇ 
ਅਕਲ ਦੇ ਨਾਮ ਤੇ, ਰਹਿਮ ਦੇ ਨਾਮ ਤੇ ਅਤੇ ਸਰਬ ਸ਼੍ਰੋਮਣੀਪੁਣੇ ਦੇ ਨਾਮ ਤੇ 
ਆਪ ਦੇ ਪਾਸ ਅਪੀਲ ਕਰਦੇ ਹਾਂ ਕਿ ਹੁਣ ਮੌੜ ਪਾਓ, ਤੇ ਬੇਗੁਨਾਹ ਜਾਨਵਰਾਂ 
ਨੂੰ ਅਭੈ ਦਾਨ ਦੇਂਦੇ ਹੋਏ ਆਪਣੇ ਧਰਮ ਦੀ ਪਾਲਨਾ ਕਰੋਂ । ਮਨੁੱਖ ਤੋਂ ਦਰਿੰਦੇ 
ਬਣਨਾ ਛਡੋਂ, ਤੇ ਦੇਵਤੇ ਬਣਨ ਦੀ ਕੋਸ਼ਿਸ਼ ਕਰੋ । ਅਸੀ ਆਸ ਕਰਦੇ ਹਾਂ ਕਿ 
ਸਾਡੀ ਅਪੀਲ ਪ੍ਰਵਾਨ ਹੋਸੀ, ਵਰਨਾ ਇਹ ਮਾਮਲਾ ਸੁਪਰੀਮ ਕੌਰਟ (ਰਬ ਦੀ 
ਕਚਹਿਰੀ) ਵਿਚ ਚਲਾ ਗਿਆ ਤਾਂ ਲੈਣੀਆਂ ਦੀਆਂ ਦੇਣੀਆਂ ਪੈ ਜਾਣਗੀਆਂ । 

ਅਸੀ' ਹਾਂ ਆਪ ਜੀ ਦੀ ਜ਼ਾਤ ਤੋ ਰਹਿਮ ਦੀ ਆਸ ਰਖਣ ਵਾਲੇ 
ਗ਼ਰੀਬ ਤੇ ਨਿਮਾਣੇ ਸਬਜ਼ੀਖੌਰ ਜਾਨਵਰ-- 

ਮੁਰਗੇ, ਮੁਰਗ਼ੀਆਂ, ਭੇਡਾਂ, ਬਕਰੀਆਂ, ਦੁੰਬੇ, ਗਊਆਂ, ਮਿਰਗ, ਸਹੇ, 
ਕਬੂਤਰ, ਬਟੇਰੇ, ਘੁਗੀਆਂ ਤੇ ਤਿਲੀਅਰ ਆਦਿ । 

੧੪ ਸਿਖ ਧਰਮ ਤੇ ਮਾਸ--ਹਿਸਾ ੧ 
"ਪੰਛੀਆਂ ਦੀ ਅਪੀਲ 


ਅਸੀ” ਗ਼ਰੀਬ ਨਿਮਾਣੇ ਪੰਛੀ, ਮੂੰਹੋ ਬੋਲ ਨ ਸਕੀਏ 
ਐ ਇਨਸਾਨ ਰਹਿਮ ਤੇਰੇ ਵਲ, ਕਦ ਦੇ ਬਿਟ ਬਿਟ ਤਕੀਏ 
ਰੋਗਬਰੇਗੀ ਪਹਿਨ ਪੁਸ਼ਾਕਾਂ, ਦੁਨੀਆਂ ਅਸੀ` ਸਜਾਈਏ 
ਵੇਨਸੁਵੈਨੇ ਮਿਠੇ ਮਿਠੇ, _ਗੀਤ ਖ਼ੁਸ਼ੀ ਦੇ ਗਾਈਏ 
ਖਾਈਏ ਪੀਈਏ ਰੱਬ ਦਾ ਦਿਤਾ, ਖਿਦਮਤ ਤੇਰੀ ਕਰੀਏ 
ਹੈ ਕੇਡੀ ਏਹ ਬੇ-ਇਨਸਾਫ਼ੀ, ਤੇਰੇ _ਹੱਥੋਂ'` ਮਰੀਏ 
ਕਦੀ ਅਸਡੀਆਂ ਉਡਦੀਆਂ ਡਾਰਾਂ, ਗੋਲੀ ਮਾਰ ਉਡਾਵੇ” 
ਕਦੀ ਕਲੋਲ ਕਰਦਿਆਂ ਸਾਨੂੰ, ਟਾਹਣੀ ਤੋ” ਪਟਕਾਵੇ` 
ਬੱਚੇ _ਕਦੀ _ਮਸੂਮ ਅਸਾਡੇ, _ਚੌਗਾ ਲੈਦੇ ਲੈੱਦੇ । 

ਹੋ ਕੇ ਜ਼ੁਲਮ ਨਿਸ਼ਾਨਾ ਤੇਰਾ, ਕਦਮਾਂ ਤੇ ਢਹਿ ਪੈਦੇ । 

ਕਈ ਅਸਾਡੀਆਂ ਵਸਦੀਆਂ ਕੌਮਾਂ, ਉਜੜ ਪੁਜੜ ਗਈਆਂ । 

ਕਈ ਅਸਾਡੀਆਂ ਸੋਹਣੀਆਂ ਨਸਲਾਂ, ਅਸਲੋ' ਹੀ ਮਿਟ ਗਈਆਂ ।` 
ਬੁਲਬੁਲ ਰੋ ਰੋ ਫਾਵੀ ਹੋਈ, ਕੋਇਲ ਰੋ ਰੋ ਕਾਲੀ । 

ਅਜ ਤਕ ਕਿਸੇ ਨ ਦਰਦਾਂ ਵਾਲੇ, ਸਾਡੀ ਸੁਰਤ ਸੈਭਾਲੀ । 

ਕਦੋ ਤੀਕ ਸਾਡੇ ਸਿਸਕਣ ਨੂੰ, ਵੇਖ ਵੇਖ ਖ਼ੁਸ਼ ਹੋਸੇ" । 

ਲਹੂ ਸਾਡੇ ਤੇਂ` ਭਰੀਆਂ ਉੱਗਲਾਂ, ਕਦੋ” ਤੀਕ ਨਾ ਧੋਸੇ" 
ਜਿਸ ਰੱਬ ਨੂੰ ਸਭਨਾਂ ਵਿਚ ਦਸੇ, ਸਾਡੇ ਵਿਚ ਵੀ ਵੱਸੇ । 
ਸਾਨੂੰ ਜਦ ਫੜ ਫੜ ਕੇ ਕੌਹੇ', ਅਕਲ ਤੇਰੀ ਤੇ ਹੱਸੇ । 
ਕਦੀ ਸੋਚਿਆ ਈ ਦਿਲ ਤੇਰਾ, ਕਿਸ ਲਈ ਚੈਨ ਨ ਪਾਵੇ 1 
ਤੇਰੀ ਬੇਇਨਸਾਫ਼ੀ ਤੇਰੇ ਮੁੜ ਮੁੜ ਅਗੇ ਆਵੇ । 


$ ਵੇਖੋ ਪ੍ਰੀਤਲੜੀ ਰਸਾਲਾ ਅਪਰੈਲ ਉਨੀ ਸੌ ਅਠੱਤੀ ਦਾ ਪੰਨਾ ਤੀਹ । ਇਹ 
ਨਜ਼ਮ ਸ: ਰਘਬੀਰ ਸਿੰਘ ਜੀ 'ਬੀਰ' ਵਲੋਂ ਪ੍ਰਕਾਸ਼ਿਤ ,ਹੋਈ। ਸੀ । ਸਮੂਹ ਜਾਨਵਰਾਂ ਦੀ 
ਅਪੀਲ ਨਾਲ ਸੰਬੈਧਤ ਹੋਣ ਕਰਕੇ ਪਾਠਕਾਂ ਦੀ ਭੇਟਾ ਹੈ 1 


੦0੦੦੧ €16॥ਘਹੂ 0੦॥੧੦1॥1€161੮॥)&30011.੮੦॥॥ 


੨- ਗੁਰੂ ਨਾਨਕ ਮਿਸ਼ਨ ਤੇ ਮਾਸ 


ਸਭ ਤੋ ਪਹਿਲੋਂ ਇਸ ਗਲ 'ਤੇ ਵਿਚਾਰ ਕਰਨਾ ਜ਼ਰੂਰੀ ਭਾਸਦਾ ਹੈ, 
ਕਿ ਸ੍ਰੀ ਗੁਰੂ ਨਾਨਕ ਦੇਵ ਦੇ ਅਵਤਾਰ ਧਾਰਨ ਦਾ ਕਾਰਨ ਸਾਡੇ ਵਿਚਾਰਣੀਯ 
ਵਿਸ਼ੈ 'ਤੇ ਕੀ ਚਾਨਣਾ ਪਾਉਂਦਾ ਹੈ ? ਗੁਰਬਾਣੀ, ਵਾਰਾਂ ਭਾਈ ਗੁਰਦਾਸ, 
ਅਤੇ ਸਿਖ ਇਤਿਹਾਸ ਨੂੰ ਵਾਚਣ ਤੱ“ ਸਾਫ਼ ਪਤਾ ਲਗ ਜਾਂਦਾ ਹੈ, ਕਿ 
ਮਾਸ ਖਾਣਾ ਉਨ੍ਹਾਂ ਬੁਰਾਈਆਂ ਵਿਚੋਂ ਇਕ ਖ਼ਾਸ ਬੁਰਾਈ ਸੀ, ਜਿਨ੍ਹਾਂ ਨੂੰ 
ਦੂਰ ਕਰਨ ਦਾ ਮਿਸ਼ਨ ਲੈ ਕੇ ਗੁਰੂ ਸਾਹਿਬ ਨੂੰ ਜਗਤ ਜਲੰਦੇ ਵਿਖੇ ਪ੍ਰਗਟ 
ਹੋਣ ਦੀ ਲੌੜ ਪਈ ਸੀ । ਦੀਨ ਦਿਆਲ ਜੀ _ ਨੇ ਖੋਲ੍ਹ ਕੇ ਦਸਿਆ ਹੈ 
ਕਿ -- “ਕਲਿਜੁਗ ਦੇ ਲੌਕ ਕੁੱਤਿਆਂ ਵਰਗਾ ਮੂੰਹ ਰਖਦੇ ਹਨ, ਜਿਨ੍ਹਾਂ 
ਦਾ ਖਾਜਾ ਮੁਰਦਾਰ ਹੋ ਰਿਹਾ ਹੈ । ਕੁੱਤੇ ਦਾ ਕੇਮ ਹੈ ਮੁਰਦਾਰ ਖਾਣ ਸਮੇ” 
ਹੋਰ ਕੁੱਤਿਆਂ ਨੂੰ ਭੌਕਣਾ ਤੇ ਵੱਢਣ ਪੈਣਾ । ਇਹੀ ਹਾਲ ਕਲਜੁਗੀ ਮਨੁੱਖਾਂ 
ਦਾ ਹੋ ਰਿਹਾ ਹੈ, ਕਿ ਬਿਗਾਨਾ ਹੱਕ ਹਜ਼ਮ ਕਰਨ ਲਈ ਆਪਸ ਵਿਚ 
ਇਕ ਦੂਜੇ ਨਾਲ ਲੜਦੇ ਅਤੇ ਕੂੜ ਬੋਲ ਬੋਲ ਭੌਕਦੇ ਹਨ । ਧਰਮ ਦਾ 
ਵਿਚਾਰ ਦੂਰ ਹੋ ਗਿਆ ਹੈ। ਜਿਊ'ਦਿਆਂ ਦੀ ਪੱਤ ਨਹੀ” ਰਹੀ, ਤੇ 
ਮੋਇਆਂ ਪਿਛੋ” ਅਪਜਸ ਹੁੰਦਾ ਹੈ । ਰੇਨਾਂ ਉਪਦੇਸ਼ ਕਰਨ ਲੱਗ ਪਈਆਂ 
ਹਨ, ਤੇ ਪੁਰਖ ਸ਼ਿਕਾਰ ਖੇਡਣ ਵਿਚ ਪ੍ਰਵਿਰਤ ਹੋ ਗਏ ਹਨ । ਸੀਲ 
ਸੋਜਮ ਤੇ ਸੁਚ ਨੂੰ ਭੈਨ ਛਡਿਆ ਨੇ, ਤੇ ਖਾਣ ਲਈ ਉਹ ਖਾਜਾ ਚੁਗਿਆ 
ਨੇ ਜਿਸ ਦੇ ਖਾਣ ਦਾ ਕੋਈ ਹੱਜ ਨਹੀ' ਹੈ । ਲੱਜਿਆ ਆਪਣੇ ਘਰ ਨੂੰ 
ਚਾਲੇ ਪਾ ਗਈ ਹੈ, ਅਤੇ ਪੱਤ ਨੇ ਵੀ ਨਾਲ ਹੀ ਬੋਰੀਆ ਬਿਸਤਰਾ ਗੋਲ ਕਰ 
ਲਿਆ, ਹੈ । ਸਬੂਤ ਵਾਸਤੇ ਵੇਖੋਂ ਸਾਰੋਗ ਦੀ ਵਾਰ ਪਉੜੀ ੧੪ ਦਾ ਸਲੌਕ 
ਪਹਿਲਾ ਤੇ ਦੂਜਾ :-- 

ਸਲੋਕ ਮਹਲਾ ੧॥ 
“ਕਲਿ ਹੋਈ ਕੁਤੇ ਮੁਹੀ ਖਾਜੁ ਹੋਆ ਮੁਰਦਾਰ ॥ 
ਕੂੜ ਬੋਲਿ ਬੋਲਿ ਭਉਕਣਾਂ ਚੂਕਾ ਧਰਮ ਬੀਚਾਰੁ ॥ 

੧੬ ਸਿਖ ਧਰਮ ਤੇ ਮਾਸ--ਹਿੱਸਾ ੧ 


ਜਿਨ ਜੀਵੇਦਿਆਂ ਪਤਿ ਨਹੀ” ਮੁਇਆ ਮੰਦੀ ਸੋਇ ॥ 

ਲਿਖਿਆ ਹੋਵੇ ਨਾਨਕਾ ਕਰਤਾ ਕਰੇ ਸੁ ਸੋਇ ।।੧॥ ਮਹਲਾ ॥੧॥ 

ਰੋਨਾਂ ਹੋਈਆਂ ਬੋਧੀਆਂ ਪੁਰਸ ਹੋਏ ਸਈਆਦ ॥ 

ਸੀਲੁ ਸੈਜਮੁ ਸੁਚ ਭੈਨੀ ਖਾਣਾ ਖਾਜੁ ਅਹਾਜੁ ॥ 

ਸਰਮੁ ਗਇਆ ਘਰਿ ਆਪਣੇ ਪਤਿ ਉਠਿ ਚਲੀ ਨਾਲਿ ॥ 

ਨਾਨਕ ਸਚਾ ਏਕੁ ਹੈ ਅਉਰ ਨ ਸਚਾ ਭਾਲਿ ॥੨॥ 

ਤਿਲੰਗ ਰਾਗ ਵਿਚ ਮੁਰਦਾਰ ਖਾਣ ਦੇ ਵਿਸ਼ੈ ਵਿਚ ਗੁਰੂ ਜੀ ਨੇ ਕਿਹਾ 

ਹੈ -- ਦੁਨੀਆ ਮੁਰਦਾਰ ਖ਼ੁਰਦਨੀ' । 'ਮੁਰਦਾਰ' ਸ਼ਬਦ ਦੇ ਅਰਥ ਜੋ 
ਗੁਰਬਾਣੀ ਦੁਆਰਾ ਸਿੱਧ ਹੁੰਦੇ ਹਨ, ਉਹ ਬਿਗਾਨਾ ਹੱਕ ਖਾਣਾ ਤੇ ਝੂਠ 
ਬੋਲਣਾ ਹਨ । ਬਿਗਾਨੇ_ ਹੱਕ ਨੂੰ ਗੁਰੂ ਜੀ ਨੇ ਮੁਸਲਮਾਨਾਂ ਨੂੰ ਸੂਰ ਤੇ 
ਹਿੰਦੂਆਂ ਲਈ ਗਊ ਕਰਾਰ ਦਿਤਾ ਹੈ । ਹੁਣ ਵਿਚਾਰ ਯੋਗ ਗਲ ਇਹ 
ਹੈ, ਕਿ ਜੇਹੜੇ ਲੋਕ ਕੁਕੜੀਆਂ, ਕੁਕੜ, ਬੱਕਰੀਆਂ, ਬੱਕਰੇ, ਭੇਡਾਂ, ਛਤੇ੍‌ , 
ਘੁੱਗੀਆਂ, ਬਟੇਰੇ ਤੇ ਤਿਲੀਅਰ ਆਦਿ ਗ਼ਰੀਬ ਤੇ ਬੇਦੌਸੇ ਜਾਨਵਰਾਂ ਦੇ 
ਪ੍ਰਾਣ ਹਰ ਕੇ, ਉਨ੍ਹਾਂ ਦੇ ਮਾਸ ਨਾਲ ਆਪਣਾ ਪੇਟ ਭਰਦੇ ਹਨ, ਉਨ੍ਹਾਂ 
ਵਾਸਤੇ ਉਹ ਬਿਗਾਨਾ ਹੱਕ ਹੈ ਕਿ ਆਪਣਾ ? ਕੋਈ ਵੀ ਸਿਆਣਾ ਤੇ 
ਨਿਆਇਕਾਰੀ ਪੁਰਸ਼ ਇਹ ਫ਼ੈਸਲਾ ਦੇਣ ਦੀ ਗ਼ਲਤੀ ਨਹੀ ਕਰ ਸਕਦਾ 
ਕਿ ਉਹ ਉਨ੍ਹਾਂ ਦਾ ਆਪਣਾ ਹੱਕ ਹੈ । ਕਿਸ ਜਾਨਵਰ ਦਾ ਸਰੀਰ ਉਸ 
ਦੀ ਆਪਣੀ ਹੀ ਸੈਪਤੀ ਹੈ, ਨਾ ਕਿ ਕਿਸੇ ਮਨੁੱਖ ਦੀ । ਕਿਉਕਿ ਹਰ 
ਇਕ ਨੂੰ ਆਪਣਾ ਆਪ ਹੀ ਪਿਆਰਾ ਹੈ ਤੇ ਉਹ ਆਪਣੇ ਵਾਸਤੇ ਹੀ 
ਜੀਉੱਦਾ ਹੈ । ਹਰ ਇਕ ਨੂੰ ਆਪਣੀ ਹੀ ਜਾਨ ਪਿਆਰੀ ਹੈ । ਮਨੁੱਖ ਨੂੰ 
ਆਪਣੀ ਤੋਂ ਪਸ਼ੂ ਨੂੰ ਆਪਣੀ । ਜੇ ਕੋਈ ਕਹੇ, ਕਿ ਜੇਹੜਾ ਪਸ਼ੂ ਜਾਂ ਪੰਛੀ 
ਖ਼ਰੀਦਿਆ ਜਾਏ, ਉਹ ਮਨੁੱਖ ਦੀ ਸੰਪਤੀ ਹੋ ਜਾਂਦਾ ਹੈ, ਇਸ ਲਈ ਉਸ 
ਦਾ ਮਾਸ ਖਾਣਾ ਉਸ ਦਾ ਹੱਕ ਹੋ ਜਾਂਦਾ ਹੈ, ਤਾਂ ਇਹ ਕਥਨ ਨਿਆਇ 
ਦੀ ਕਸਵੱਟੀ 'ਤੇ ਕਦਾਚਿਤ ਨਹੀ` ਟਿਕ ਸਕਦਾ । ਕਿਉਕਿ ਜੇਹੜੇ ਫੋਧਕ 
ਬਨਾਂ ਵਿਚੋਂ” ਪਸ਼ੂ ਪੰਛੀਆਂ ਨੂੰ ਫੜ ਕੇ ਵੇਚਦੇ ਹਨ, ਉਨ੍ਹਾਂ ਨੂੰ ਪ੍ਰਮੇਸ਼ਰ ਵਲੋ” 
ਜਾਂ ਪੰਛੀਆਂ ਦੇ ਸਮਾਜ ਵਲੋ" ਕੋਈ ਲੈਸੋਸ ਪ੍ਰਾਪਤ ਨਹੀ” ਹੋਇਆ ਕਿ 
ਉਹ ਉਨ੍ਹਾਂ ਨੂੰ ਪਕੜ ਕੇ ਬੋਧਨ ਵਿਚ ਲਿਆਵਣ ਤੇਂ ਆਪਣਾ ਪੇਟ ਭਰਨ 
ਵਾਸਤੇ ਗ਼ੈਰਾਂ ਦੇ ਪਾਸ ਵੇਚਣ, ਪਰ ਜਿਨ੍ਹਾਂ ਨੇ ਪੈਸੇ ਦੇ ਕੇ ਉਨ੍ਹਾਂ ਤੇ ਅਧਿਕਾਰ 

ਸਿਖ ਧਰਮ ਤੇ ਮਾਸ--ਹਿੱਸਾ ੧ ੧੭ 


ਕਰ ਲਿਆ ਹੈ, _ਉਹ ਤਾਂ ਕਹਿ ਸਕਦੇ ਹਨ ਕਿ ਸਾਡਾ ਹੱਕ ਹੈ, ਪਰੇਤੂ 
ਅਜਿਹਾ ਕਹਿਣ ਵਾਲਿਆਂ ਨੂੰ ਏਸ ਗੱਲ ਦਾ ਧਿਆਨ ਰਖਣਾ ਚਾਹੀਦਾ 
ਹੈ, ਕਿ ਅਮੀਰ ਆਦਮੀ ਕਈ ਗ਼ਰੀਬਾਂ ਨੂੰ ਮੁਲ ਲੈ ਲੈਂਦੇ ਹਨ, ਕਈ 
ਬੱਚਿਆਂ ਨੂੰ ਖ਼ਰੀਦ ਕੇ ਪਾਲ ਲੈਦੇ ਹਨ, ਪਰੋਤੂ ਉਹ ਉਨ੍ਹਾਂ ਨੂੰ ਕਤਲ ਕਰ 
ਕੇ ਉਨ੍ਹਾਂ ਦੀ ਜ਼ਿੰਦਗੀ ਖ਼ਤਮ ਕਰਨ ਦਾ ਅਧਿਕਾਰ ਨਹੀ” ਰਖ ਸਕਦੇ । 
ਉਹ ਉਨ੍ਹਾਂ ਤੌ” ਸੇਵਾ ਲੈ ਸਕਦੇ ਹਨ, ਪਰੇਤੂ ਮਾਰਨ ਦੀ ਸੂਰਤ ਵਿਚ 
ਉਨ੍ਹਾਂ ਵਾਸਤੇ ਦੈਡ ਮੁਕੱਰਰ ਹੈ । ਦੇਡ ਵੀ ਜਾਨ ਦੇ ਬਦਲੇ ਜਾਨ ਦਾ 
ਨੀਯਤ ਹੈ । ਏਸੇ ਤਰ੍ਹਾਂ ਮਨੁੱਖ ਜੇ ਕੁਝ ਪਸ਼ੂਆਂ ਤੋਂ ਪੰਛੀਆਂ ਨੂੰ ਮੁਲ ਲਵੇ 
`ਜਾਂ ਉਨ੍ਹਾਂ ਦੇ ਬੱਚਿਆਂ ਨੂੰ ਪਾਲ ਲਵੇ ਤਾਂ ਉਹ ਉਨ੍ਹਾਂ ਤੋਂ ਸੇਵਾ ਲੈ ਸਕਦਾ 
ਹੈ, ਉਨ੍ਹਾਂ ਨੂੰ ਵੇਖ ਕੇ ਖ਼ੁਸ਼ ਹੋ ਸਕਦਾ ਹੈ, ਪਰੇਤੂ ਉਨ੍ਹਾਂ ਦੀ ਜਾਨ ਲੈ ਕੇ 
ਉਨ੍ਹਾਂ ਦੇ ਮੁਰਦਾ ਸਰੀਰ ਦਾ ਮਾਸ ਖਾਣ ਦਾ ਅਧਿਕਾਰੀ ਨਹੀ" ਹੋ ਸਕਦਾ । 
ਇਸ ਵਿਚ ਇਕ ਹੌਰ ਯੁਕਤੀ ਇਹ ਹੈ, ਕਿ ਮਨੁੱਖ ਜੇ ਆਪਣੀ ਨਸਲ ਦੇ 
ਕਿਸੇ ਪ੍ਰਾਣਧਾਰੀ ਨੂੰ ਮਾਰੇ ਤਾਂ ਉਸ ਨੂੰ ਪ੍ਰਾਣ ਦੰਡ ਮਿਲਦਾ ਹੈ, ਤਾਂ ਗ਼ੈਰ 
ਇਨਸਾਨੀ ਨਸਲ ਦੀ ਜਾਨ ਤਲਫ਼ ਕਰਨ ਵਿਚ ਉਹ ਕਿਵੇ ਨਿਰਦੋਸ਼ 
ਰਹਿ ਸਕਦਾ ਹੈ ? ਉਹ ਕਹਿ ਸਕਦਾ ਹੈ ਕਿ ਦੁਨੀਆਂ ਦੀ ਕਿਸੇ ਅਦਾਲਤ 
ਵਿਚ ਉਹ ਦੋਸ਼ੀ ਨਹੀ` ਮੰਨਿਆ ਗਿਆ, ਪਰ ਉਸ ਨੂੰ ਪਤਾ ਹੋਣਾ ਚਾਹੀਦਾ 
ਹੈ, ਕਿ ਮਨੁੱਖ ਨੇ ਆਪਣੀ ਅਦਾਲਤ ਵਿਚ ਪਸ਼ੂ ਪੰਛੀਆਂ ਦੀ ਫਰਿਆਦ 
ਦੀ ਕੋਈ ਥਾਂ ਨਹੀ” ਰੱਖੀ ਤਾਂ ਅਕਾਲ ਪੁਰਖ ਦੀ ਅਦਾਲਤ ਵਿਚੋਂ” ਤਾਂ 
ਉਨ੍ਹਾਂ ਨੂੰ ਜਵਾਬ ਨਹੀ ਮਿਲ ਸਕਦਾ । ਸ੍ਰੀ ਗੁਰੂ ਨਾਨਕ ਦੇਵ ਜੀ ਕਹਿੰਦੇ 
ਹਨ -- "ਜੇ ਸਕਤਾ ਸਕਤੇ ਕਉ ਮਾਰੇ ਤਾ ਮਨਿ ਰੋਸੁ ਨ ਹੋਈ ॥'' ਪਰ -- 
“ਸਕਤਾ ਸੀਹੂੰ ਮਾਰੇ ਪੈ ਵਗੇ,' -- ਤਾਂ 'ਖਸਮੈ ਸਾ ਪੁਰਸਾਈ ॥' ਅਰਥਾਤ 
ਜੇ ਜ਼ਬਰਦਸਤ ਜ਼ਬਰਦਸਤ ਨੂੰ ਮਾਰੇ ਤਾਂ ਖਸਮ (ਅਕਾਲ ਪੁਰਖ) ਨੂੰ ਕੋਈ 
ਰੋਸ ਨਹੀਂ ਆਉਦਾ, ਪਰ ਜ਼ਬਰਦਸਤ ਸ਼ੇਰ, ਗਉਆਂ ਦੇ ਵਗ ਨੂੰ ਮਾਰੇ, 
ਭਾਵ ਜ਼ਬਰਦਸਤ ਪੁਰਸ਼ ਜੇ ਮਾੜੇ ਤੇ ਨਿਰਬਲਾਂ ਨੂੰ ਮਾਰੇ ਤਾਂ ਉਸ ਦੀ 
ਪੁਛ ਅਕਾਲ ਪੁਰਖ (ਖਸਮ) ਕਰੇਗਾ । ਏਸੇ ਸ਼ਬਦ ਦੇ ਅੰਤ ਵਿਚ ਗੁਰੂ 
ਤੀ ਕਹਿੰਦੇ ਹਨ ਕਿ ਜ਼ਬਰਦਸਤ ਤੇ ਜ਼ਾਲਮ ਬੰਦਿਆ !-- 

“ਜੇ ਕੋ ਨਾਉ ਪਰਾਏ ਵਡਾ ਸਾਚ ਕਰੇ ਮਨ ਭਾਣੇ ॥ 

ਖਸਮੇ ਨਦਰੀ ਕੀੜਾ ਆਵੇ ਜੇਤੇ ਚੁਗੈ ਦਾਣੇ ॥ (ਆਸਾ ਮ: ੧ ਪੰਨਾ ੧੬੧) 

€ ਸਿਖ ਧਰਮ ਤੋਂ ਮਾਸ--ਹਿੱਸਾ ੧ 
ਅਰਥਾਤ ਜੇ ਕੋਈ ਪੁਰਸ਼ ਆਪਣ: ਬੜਾ ਪ੍ਰਭਾਵਸ਼ਾਲੀ ਨਾਉ” ਧਰਾ 
ਕੇ ਜੀਭਾ ਦੇ ਸੁਆਦ ਬਦਲੇ ਮਨ ਭਾਉ'ਦੀਆਂ ਗੱਲਾਂ ਕਰੇਂ, ਭਾਵ ਪਸ਼ੂ 
ਪੰਛੀਆਂ ਨੂੰ ਮਾਰ ਕੇ ਕਬਾਬ ਬਣਾ ਮਸਾਲੇ ਲਾ ਲਾ ਕੇ ਖਾਵੇ, ਤਾਂ ਉਸ ਨੂੰ 
ਇਹ ਗੱਲ ਯਾਦ ਰਖਣੀ ਚਾਹੀਦੀ ਹੈ ਕਿ ਜਿਨ੍ਹਾਂ ਤੇ ਉਹ ਜ਼ੁਲਮ ਕਰਦਾ 
ਹੈ, ਉਨ੍ਹਾਂ ਦੇ ਖਸਮ ਅਕਾਲ ਪੁਰਖ ਦੀ ਦ੍ਰਿਸ਼ਟੀ ਵਿਚ ਤਾਂ ਉਸ ਦੀ ਰਚਨਾਂ 
ਦੇ ਉਹ ਛੋਟੇ ਛੋਟੇ ਕੀੜੇ ਵੀ ਹਨ, ਜੇਹੜੇ ਡਿਗਿਆਂ ਢਠਿਆਂ ਦਾਣਿਆਂ ਨੂੰ 
ਚੁਗ ਕੇ ਆਪਣੇ ਜੀਵਨ ਦਾ ਨਿਰਬਾਹ ਕਰਦੇ ਹਨ । ਸੋ ਸੀ ਗੁਰੂ ਨਾਨਕ 
ਦੇਵ ਜੀ ਦੇ ਇਨ੍ਹਾਂ ਵਾਕਾਂ ਅਨੁਸਾਰ ਜਾਨਵਰਾਂ ਦਾ ਖਸਮ, ਕਮਜ਼ੋਰ ਬੰਦਿਆਂ 
ਦਾ ਮਾਲਿਕ ਅਕਾਲ ਪੁਰਖ ਸਿਰ ਤੇ ਮੌਜੂਦ ਹੈ, ਤੇ ਉਸ ਮਨੁੱਖ ਤੋਂ ਉਹ 
ਜਵਾਬ ਤਲਬ ਕਰੇਗਾ, ਜੇਹੜਾ ਉਨ੍ਹਾਂ ਦੀ ਮਰਜ਼ੀ ਤੋਂ ਬਗੈਰ ਨਿਹੱਕ ਹੀ 
ਉਨ੍ਹਾਂ ਦੀ ਜਾਨ ਲਵੇਗਾ, ਤੇ ਉਨ੍ਹਾਂ ਦੇ ਮੁਰਦਾ ਸਰੀਰ ਨਾਲ ਆਪਣਾ ਢਿਡ 
ਭਰੇਗਾ । 
ਸੀ ਗੁਰੂ ਅਰਜਨ ਦੇਵ ਦੇ ਰੂਪ ਵਿਚ ਗੁਰੂ ਬਾਬਾ ਜੀ ਕਹਿੰਦੇ ਹਨ :--- 
ਸਾਰੇਗ ਮਹਲਾ ੫॥ 

ਅੰਧੇ ਖਾਵਹਿ ਬਿਸੂ ਕੇ ਗਟਾਕ ॥ 

ਨੈਨ ਸ੍ਰਵਨ ਸਰੀਰੁ ਸਭੁ ਹੁਟਿਓ ਸਾਸੁ ਗਇਓ ਤਨ ਘਾਟ ॥ਰਹਾਉ॥ 

ਅਨਾਥ ਰਵਾਣਿ ਉਦਰ ਲੈ ਪੋਖਹਿ ਮਾਇਆ ਗਈਆ ਹਾਟਿ ॥ 

ਕਿਲਬਿਖ ਕਰਤ ਕਰਤ ਪਛੁਤਾਵਹਿ ਕਬਹੁ ਨ ਸਾਕਹਿ ਛਾਂਟਿ ॥੧॥ 

ਨਿੰਦਕੁ ਜਮਦੂਤੀ ਆਇ ਸੈਘਾਰਿਓ ਦੇਵਹਿ ਮੂੰਡ ਉਪਰਿ ਮਟਾਕ ॥। 

ਨਾਨਕ ਆਪਨ ਕਟਾਰੀ ਆਪਸ ਕਉ ਲਾਈ ਮਨੁ ਅਪਨਾ ਦੀਨੋ ਫਾਟੁ ।! 

ਮੁਰਦਾਰ ਦਾ ਸੈਸਾਰ ਪ੍ਰਸਿਧ ਅਰਥ ਪ੍ਰਾਣ ਵਿਹੀਨ ਜਿਸਮ ਹੈ, ਜਿਸ ਦਾ 

ਖਾਣਾ ਤਾਂ ਕਿਤੇ ਰਿਹਾ ਛੂਹਣਾ ਵੀ ਨਖਿੱਧ ਮੰਨਿਆ ਗਿਆ ਹੈ। ਪਸੂ ਨੂੰ 
ਭਾਵੇ ਕਿਸੇ ਤਰੀਕੇ ਨਾਲ ਮਾਰਿਆ ਜਾਵੇ, ਉਹ ਪ੍ਰਾਣ ਹੀਨ ਹੋ ਜਾਣ ਦੇ ਕਾਰਨ 
ਮੁਰਦਾਰ ਹੋ ਜਾਂਦਾ ਹੈ । ਕੇਡੀ ਹੈਰਾਨੀ ਦੀ ਗਲ ਹੈ ਕਿ ਪ੍ਰਾਣ ਹੀਨ ਮਨੁਖ. 
ਛੂਹਣ ਕਰ ਕੇ ਮਨੁਖ ਨਹਾਉ'ਦੇ ਤੇ ਕਪੜਿਆਂ ਤਕ ਨੂੰ ਧੋ ਕੇ ਸਾਹ ਲੈਦੇ ਹਨ, 
ਪਰ ਗ਼ੈਰ ਇਨਸਾਨੀ ਨਸਲ ਦੇ ਮੁਰਦੇ ਨੂੰ ਕਟ ਵੱਢ ਤੇ ਮਿਰਚ ਮਸਾਲਿਆਂ 
ਵਿਚ ਰਿੰਨ੍ਹ ਕੇ ਮਹਾਂ ਪ੍ਰਸ਼ਾਦ ਆਖ ਪੇਟ ਦੇ ਲੈਟਰ ਬਕਸ ਨੂੰ ਭਰਪੂਰ ਕਰਦੇ 

ਹਨ । ਸੋ ਗੁਰੂ ਨਾਨਕ ਜੀ ਕਹਿੰਦੇ ਹਨ, ਕਿ ਕਲੂ ਕਾਲ ਦੇ ਜੀਆਂ ਦਾ ਖਾਜਾ 
ਮੁਰਦਾਰ ਹੋ ਗਿਆ ਹੈ । ੍ 

ਤਾਂ ਤੇ ਜਿਨ੍ਹਾਂ ਬੁਰਿਆਈਆਂ ਨੂੰ ਦੂਰ ਕਰਨ ਲਈ ਸਿੱਖ ਧਰਮ ਦੇ 
ਸੈਚਾਲਕ ਸ੍ਰੀ ਗੁਰੂ ਨਾਨਕ ਦੇਵ ਦਾ ਪ੍ਰਕਾਸ਼ ਹੋਇਆ ਸੀ, ਸ਼ਿਕਾਰ ਖੇਡਣਾ 
ਤੇ ਮਾਸ ਖਾਣਾ ਉਨ੍ਹਾਂ ਵਿਚੋ" ਇਕ ਮਹਾਨ ਬੁਰਿਆਈ ਸੀ। ਸ਼ੋਕ !ਕਿ 
ਆਪਣੇ ਆਪ ਨੂੰ ਧਰਮ ਦੇ ਆਗੂ ਸਮਝਦੇ ਹੋਏ ਅਨੇਕਾਂ ਸਿੱਖ ਪ੍ਰਚਾਰਕ ਅਤੇ 
ਨਾਮ-ਧਰੀਕ ਗਿਆਨੀ ਓਸ ਮਹਾਨ ਬੁਰਿਆਈ ਦੇ ਆਪ ਆਦੀ ਹੋ ਰਹ 
ਤੇ ਹੋਰਨਾਂ ਨੂੰ ਬਨਾਣ ਦਾ ਜਤਨ ਕਰ ਰਹੇ ਹਨ ਜਿਸ ਨੂੰ ਹਟਾਣ ਵਾਸਤੇ 
ਉਨ੍ਹਾਂ ਦਾ ਗੁਰੂ ਅਵਤਰਿਆ ਸੀ ! 

੩--ਸ੍ਰਤਾ ਪ੍ਰਮਾਣ ਬਾਣੀ ਤੇ ਮਾਸ 


ਹਰ ਇਕ ਧਰਮ ਵਿਚ ਸੂਤਾ ਪ੍ਰਮਾਣ ਅਤੇ ਪ੍ਰਤਾ ਪ੍ਰਮਾਣ ਭੇਦ ਕਰ ਕੇ 
ਦੋ ਤਰ੍ਹਾਂ ਦੇ ਗ੍ਰੰਥ ਹੁੰਦੇ ਹਨ । ਹਿੰਦੂਆਂ ਵਿਚ ਵੇਦ ਸੂਤਾ ਪ੍ਰਮਾਣ ਅਤੇ 
ਸ਼ਾਸਤਰ ਸਿਮ੍ਰਤੀਆਂ ਤਥਾ ਪ੍ਰਾਣ ਪ੍ਰਤਾ ਪ੍ਰਮਾਣ ਹਨ । ਇਸਲਾਮ ਵਿਚ 
ਕੁਰਾਨ ਸ਼ਰੀਫ਼ ਸ੍ਹਤਾ ਪ੍ਰਮਾਣ ਤੇ ਹਦੀਸਾਂ ਅਤੇ ਤਵਾਰੀਖ਼ੀ ਕਿਤਾਬਾਂ ਪ੍ਰਤਾ 
ਪ੍ਰਮਾਣ ਹਨ । ਏਸੇ ਤਰ੍ਹਾਂ ਸਿੱਖ ਧਟਮ ਵਿਚ ਗੁਰਬਾਣੀ ਸੂਤਾ ਪ੍ਰਮਾਣ ਅਤੇ 
ਹੋਰ ਸਾਰਾ ਸਿੱਖ ਸਾਹਿਤ ਪ੍ਰਤਾ ਪ੍ਰਮਾਣ ਹੈ । 

ਸ੍ਰੀਮਾਨ ਭਾਈ ਗੁਰਦਾਸ ਅਤੇ ਦੀਵਾਨ ਨੰਦ ਲਾਲ ਦੀਆਂ ਰਚਨਾਂ ਨੂੰ 
ਚੂੰਕਿ ਗੁਰੂ ਪੰਚਮ ਪਾਤਸ਼ਾਹ ਤੇ ਸ੍ਰੀ ਕਲਗ਼ੀਧਰ ਜੀ ਨੇ ਪ੍ਰਵਾਨ ਕੀਤਾ ਹੈ, 
ਇਸ ਲਈ ਆਮ ਤੌਰ ਤੇ ਉਨ੍ਹਾਂ ਨੂੰ ਵੀ ਸ੍ਰਤਾ ਪ੍ਰਮਾਣ ਕੋਟੀ ਵਿਚ ਹ 
ਮੰਨਿਆਂ ਜਾਂਦਾ ਹੈ । ਵਿਦਵਾਨਾਂ ਦੇ ਮੰਡਲ ਵਿਚ ਸੂਤਾ ਪ੍ਰਮਾਣ ਬਾਣੀ ਦਾ 
ਪ੍ਰਮਾਣ ਹਰ ਸੂਰਤ ਵਿਚ ਮੰਨਣ ਯੋਗ ਹੁੰਦਾ ਹੈ, ਅਤੇ ਪ੍ਰਤਾ ਪ੍ਰਮਾਣ ਦਾ 
ਉਹ ਪ੍ਰਮਾਣ ਮੰਨਣ ਯੋਗ ਹੁੰਦਾ ਹੈ, ਜੋ ਸ੍ਰਤਾ ਪ੍ਰਮਾਣ ਬਾਣੀ ਦੇ ਮੁਤਾਬਕ 
ਹੌਵੇ, ਪਰ ਉਸ ਦਾ ਵਿਰੋਧੀ ਹੋਣ ਦੀ ਸ਼ਕਲ ਵਿਚ ਉਹ ਮੰਨਣ ਯੋਗ ਨਹੀ' 
ਹੋ ਸਕਦਾ । ਇਸ ਲਈ ਪਹਿਲੋਂ” ਸੂਤਾ ਪ੍ਰਮਾਣ ਬਾਣੀ ਦੇ ਚਾਨਣੇ ਹੇਠ 
ਹਿੰਸਾ ਅਤੇ ਮਾਸ ਨਿਸ਼ੇਧ ਦੇ ਵਿਸ਼ੈ ਵਿਚ ਪ੍ਰਮਾਣ ਪੇਸ਼ ਕੀਤੇ ਜਾਂਦੇ ਹਨ -- 


(੧) '“ਧਉਲ ਧਰਮ ਦਇਆ ਕਾ ਪੂਤ ।' (ਜਪੁਜੀ) 
(੨) 'ਅਸੈਖ ਗਲ ਵਢ ਹਤਿਆ ਕਮਾਹਿ ।' (ਜਪੁਜੀ) 
(੩) “"ਭੁਗਤਿ ਗਿਆਨ ਦਇਆ ਭੰਡਾਰਨਿ '' (ਜਪੁਜੀ) 
(੪) ਦਇਆ ਜਾਣੈ ਜੀਅ ਕੀ ਕਿਛੁ ਪੁੰਨ ਦਾਨ ਕਰੇਇ ॥'' 

(ਆਸਾ ਦੀ ਵਾਰ) 
(੫) "ਦਇਆ ਕਪਾਹ ਸੇਤੋਖ ਸੂਤ '” (ਆਸਾ ਦੀ ਵਾਰ) 
(੬) “ਹੋਇ ਸਗਲ ਕੀ ਰੇਣਕਾ ਹਰਿ ਸੈਗ ਸਮਾਵਹੁ ॥ 

ਦੁਖ ਨ ਦੇਈ ਕਿਸੇ ਜੀਅ ਪਤਿ ਸਿਉਂ ਘਰਿ ਜਾਵਉ ॥ 
(ਗਉੜੀ ਮਹਲਾ ੫) 
(੭) "ਅਠਸਠ ਤੀਰਥ ਸਗਲ ਪੁੰਨ ਜੀਅ ਦਇਆ ਪ੍ਰਵਾਨ ॥'' 
(ਬਾਰਹਮਾਹ ਮਾਝ ਮ: ੫) 
(੮) “ਦਇਆਲ ਸਰਬਤ੍ਰ ਜੀਆ '' 
(ਸਲੌਕ ਸਹਸਕ੍ਰਿਤੀ ਮ: ੫) 
(੯) 'ਜੇ ਰਤੁ ਲਗੈ ਕਪੜੇ ਜਾਮਾ ਹੋਇ ਪਲੀਤੁ ॥ 
ਜੋ ਰਤੁ ਪੀਵੈ ਮਾਣਸਾ ਤਿਨ ਕਿਉ ਨਿਰਮਲੁ ਚੀਤੁ ।”' 
(ਮਾਝ ਦੀ ਵਾਰ ਮ: ੧ ਪੰਨਾ ੧੪੧) 
(੧੦) “ਮਿਹਰ ਮਸੀਤ ਸਿਦਕ ਮੁਸੱਲਾ ਹਕੁ ਹਲਾਲ ਕੁਰਾਣੁ ॥' 
(ਮਾਝ ਦੀ ਵਾਰ ਪੰਨਾ ੧੪੧) 
(੧੧) “ਤਉ ਨਾਨਕ ਸਰਬ ਜੀਆ ਮਿਹਰੈਮਤਿ ਹੋਇ ॥'' 
(ਮਾਝ ਦੀ ਵਾਰ ਪੰਨਾ ੧੪੨) 
(੧੨) “ਹਕ ਪਰਾਇਆ ਨਾਨਕਾ ਉਸ ਸੂਅਰ ਉਸ ਗਾਇ ॥ 
ਗੁਰ ਪੀਰ ਹਾਮਾ ਤਾ ਭਰੇ ਜਾ ਮੁਰਦਾਰ ਨ ਖਾਇ ॥" 
(ਮਾਝ ਦੀ ਵਾਰ ੧੪੧) 
(੧੩) "ਜੇ ਸਕਤਾ ਸਕਤੇ ਕਊ ਮਾਰੇ ਤਾ ਮਨ ਰੋਸ ਨ ਹੋਈ ॥ ੧ ॥ ਰਹਾਉ ॥ 
ਸਕਤਾ ਸੀਹੁ ਮਾਰੇ ਪੈ ਵਗੈ ਖਸਮੈ ਸਾ ਪੁਰਸਾਈ ॥" 
(ਆਸਾ ਮ: ੧ ਪੰਨਾ ੩੬੧) 
ਅਰਥਾਤ-ਜੋਰਾਵਰ, ਜੋਰਾਵਰ ਨੂੰ ਮਾਰੇ ਤਾਂ ਅਕਾਲ ਪੁਰਖ ਨੂੰ ਰੋਸ ਨਹੀ” 
ਹੁੰਦਾ, ਪਰ ਜੇ ਜੋਰਾਵਾਰ ਸ਼ੀਹ ਸਮਾਨ ਹੋ ਕੇ ਕਮਜ਼ੋਰਾਂ ਨੂੰ ਮਾਰੇ ਤਾਂ ਖਸਮ ਦੇ 
ਦਰਬਾਰ ਵਿਚ ਪੁੱਛ ਹੋਵੇਗੀ । 
(੧੪) "ਜੇ ਕੋ ਨਾਉ ਧਰਾਏ ਵਡਾ ਸਾਦ ਕਰੇ ਮਨ ਭਾਣੇ ॥ 
ਖਸਮੈ ਨਦਰੀ ਕੀੜਾ ਆਵੈ ਜੇਤੇ ਚੁਗੈ ਦਾਣੇ ॥" 
(ਆਸਾ ਮ: ੧ ਪੰਨਾ ੩੬੨) 
ਅਰਥਾਤ -- ਜਿਹੜੇ ਲੋਕ ਵਡੇ ਚੌਧਰੀ ਬਣ ਕੇ ਜੀਆਂ ਦੇ ਕਬਾਬ ਭੁੰਨ 
ਕੇ ਮਨ ਭੌ'ਦੇ ਸਵਾਦ ਮਾਣਦੇ ਹਨ, ਉਨ੍ਹਾਂ ਨੂੰ ਇਹ ਗੱਲ ਚੇਤੇ ਰਖਣੀ ਚਾਹੀਦੀ 

ਹੈ, ਕਿ ਅਕਾਲ ਪੁਰਖ ਜੋ ਸਭ ਦਾ ਮਾਲਿਕ ਤੇ ਪਾਲਕ ਹੈ, ਉਸ ਦੀ ਦ੍ਰਿਸ਼ਟੀ 
ਵਿਚ ਦਾਣੇ ਚੁਗਣ ਵਾਲੇ ਨਿੱਕੇ ਨਿੱਕੇ ਕੀੜੇ ਵੀ ਹਨ । 
(੧੫) “ਹਥਿ ਛੁਰੀ ਜਗਤ ਕਸਾਈ ॥” (ਆਸਾ ਦੀ ਵਾਰ) 
(੧੬) "ਬੇਦ ਪੜੈ ਮੁਖਿ ਮੀਠੀ ਬਾਣੀ ॥ 
ਜੀਆ ਕੁਹਤ ਨ ਸੰਗੈ ਪ੍ਰਾਣੀ ॥ 
(ਗਉੜੀ ਮ: ੧ ਪੰਨਾ ੨੦੧) 
(੧੭) "ਆਤਮਾ ਪਰਾਤਮਾ ਏਕੋ ਕਰੈ ।। 
ਅੰਤਰ ਕੀ ਦੁਬਿਧਾ ਅੰਤਰ ਮਰੈ ।।' 
(ਧਨਾਸਰੀ ਮ: ੧ ਪੰਨਾ ੬੬੨) 
ਅਰਥਾਤ ਪਰਾਏ ਆਤਮਾ ਨੂੰ ਵੀ ਆਪਣੇ ਸਮਾਨ ਹੀ ਜਾਣੇ । 
(੧੮) “ਕਾਦੀ ਕੁੜ ਬੋਲਿ ਮਲ ਖਾਇ ॥ 
ਬਾਹਮਣੁ ਨਾਵੈ _ਜੀਆ ਘਾਇ ॥ 
ਜੋਗੀ ਜੁਗਤਿ ਨ ਜਾਣੈ ਅੰਧੁ ॥ 
ਤੀਨੇ ਓਜਾੜੇ _ਕਾ ਬੇਧੁ॥" 
(ਧਨਾਸਰੀ ਮਹਲਾ ੧ ਪੰਨਾ ੬੬੨) 
(੧੯) “ਏਕਾਦਸੀ ਇਕੁ ਰਿਦੈ ਬਸਾਵੇ ॥ 
ਹਿੰਸਾ ਮਸਤਾ ਮੋਹ ਚੁਕਾਵੇ ॥' 
(ਬਿਲਾਵਲ ਮਹਲਾ ੪ ਪੰਨਾ ੬੬੨) 
(੨੦) "ਮਨਿ ਸੈਤੋਖ ਸਰਬ ਜੀਅ ਦਇਆ ॥ 
ਇਨ ਬਿਧਿ ਬਰਤ ਸੰਪੂਰਨ ਭਇਆ ॥"' 
(ਗਉੜੀ ਥਿਤੀ ਮਹਲਾ ੫) 
(੨੧) “ਜਿਸੁ ਮਨੁ ਮਾਨੈ ਅਭਿਮਾਨੁ ਨ ਤਾਕਉ ਹਿੰਸਾ ਲੋਭ ਵਿਸਾਰੇ ॥ 
ਸਹਜਿ ਰਵੈ ਵਰੁ ਕਾਮਣਿ ਪਿਰ ਕੀ ਗੁਰਮੁਖਿ ਰੇਗਿ ਸਵਾਰੇ ॥ 
(ਸਾਰੇਗ ਮਹਲਾ ੧ ਪੰਨਾ ੧੧੯੬) 
(੨੨) "ਕਲਿ ਹੋਈ ਕੁਤੇ ਮੁਹੀ ਖਾਜ ਹੋਆ ਮੁਰਦਾਰ ॥!" 
(ਸਲੋਕ ਮ: ੧ ਸਾਰਗ ਦੀ ਵਾਰ ਪੰਨਾ ੧੨੪੨) 
(੨੩) “ਰਾਜੇ ਸੀਹ ਮੁਕਦਮ ਕੁਤੇ ॥ 
ਜਾਇ ਜਗਾਇਨ ਬੈਠੇ ਸੁਤੇ ॥ 


੦0੦੦੧ €16॥ਘਹੂ 0੦॥੧੦1॥1€161੮॥)&30011.੮੦॥॥ 


ਸਿਖ ਧਰਮ ਤੇ ਮਾਸ--ਹਿੱਸਾ ੧ ੨੩ 


ਚਾਕਰ ਨਹਦਾ ਪਾਇਨ ਘਾਉ ॥ 
ਰਤ ਪਿਤ ਕੁਤਿਹੋ ਚਟ ਜਾਇ ॥'' 
(੨੪) “ਜੀਵਤ ਮਰੈ ਤਾ ਸਭ ਕਿਛੁ ਸੂਝੈ ਅੰਤਰ ਜਾਣੈ ਸਰਬ ਦਇਆ ॥ 
ਨਾਨਕ ਤਾਕਉ ਮਿਲੈ ਵਡਾਈ ਆਪ ਪਛਾਣੈ ਸਰਬ ਜੀਆ ॥ 
(ਰਾਮਕਲੀ ਸਿਧ ਗੋਸਟ ਮਹਲਾ ੧) 
(੨੫) "ਮਨਮੁਖ ਮਰਹਿ ਮਰ ਮਰਣ ਵਿਗਾੜਹਿ ॥ 
ਦੂਜੈ ਭਾਇ ਆਤਮ ਸੰਘਾਰਹਿ ॥"' 
(ਮਾਝ ਮਹਲਾ ੩ ਅਸਟਪਦੀ) 
(੨੬) "ਅੰਧੇ ਖਾਵਹਿ ਬਿਸੂ ਕੇ ਗਟਾਕ ॥ 
ਅਨਾਥ ਰਵਾਣਿ ਉਦਰੁ ਲੇ ਪੋਖਹਿ ਮਾਇਆ ਗਈਆ ਹਾਟਿ ।1 
ਕਿਲ ਵਿਖ ਕਰਤ ਕਰਤ ਪਛੁਤਾਵਹਿ ਕਬਹੁ ਨ ਸਾਕਹਿ ਛਾਟ ॥ 
ਨਾਨਕ ਆਪਨ ਕਟਾਰੀ ਆਪਸ ਕਉ ਲਾਈ ਮਨ ਅਪਨਾ 


ਕੀਨੋ ਫਾਟ ॥” (ਸਾਰਗ ਮਹਲਾ ੫) 
(੨੭) ਨਮਸਤੈ ਰਹੀਮੇ ॥ ਨਮਸਤੇ ਕਗੇਮੇ ॥ 
ਕਰੁਣਾਲਯ ਹੈ ਅਰ ਘਾਲਯ ਹੈ` ॥ (ਜਾਪੁ ਸਾਹਿਬ) 


ਰੱਬ ਦੀ ਉਪਮਾ ਕਰਦੇ ਹੋਏ ਦਸਮ ਪਾਤਸ਼ਾਹ ਉਸ ਨੂੰ ਰਹਿਮ ਕਰਨ 
ਵਾਲਾ ਬਖ਼ਸ਼ਸ਼ ਕਰਨ ਵਾਲਾ ਤੇ ਕਿਰਪਾ ਦਾ ਘਰ ਕਹਿੰ ਦੇ ਹਨ । ਏਹੀ ਸਿਫ਼ਤਾਂ 
ਗੁਰੂ ਵਿਚ ਅਤੇ ਗੁਰੂ ਜੀ ਦੇ ਸਿੱਖ ਵਿਚ ਹੌਣੀਆਂ ਜ਼ਰੂਰੀ ਹਨ । ਕਿਉਕਿ 
'ਜਥਾ ਰਾਜਾ ਤਥਾ ਪਰਜਾ ।` 
(੨੮) "ਅਲਪ ਅਹਾਰ ਸੁਲਪ ਸੀ ਨਿੰਦਰਾ ਦਇਆ ਛਿਮਾ ਤਨ ਪ੍ਰੀਤ ॥ 
(ਦਸਮ ਹਜ਼ਾਰੇ) 
(੨੯) 'ਮਜ਼ਨ ਤੇਗ਼ ਬਰ ਖ਼ੂਨ ਕਸ ਬੇਦਰੇਗ ॥ 
ਤੁਰਾ ਨੀਜ਼ ਓ ਸ਼ੂਨ ਰੇਜ਼ਦ ਬਤੇਗ਼ ॥'' 
(ਜ਼ਫ਼ਰਨਾਮਾ ਸ੍ਰੀ ਮੁਖਵਾਕ ਪਾਤਸ਼ਾਹੀ ੧੦) 
ਅਰਥਾਤ ਕਿਸੇ ਦੀ ਗਰਦਨ ਤੇ ਬੇਦਰੇਗ ਹੋ ਕੇ ਤਲਵਾਰ ਨਾ ਚਲਾ । 
ਕਿਉਕਿ ਤੇਰੀ ਗਰਦਨ ਵੀ ਅਰਸ਼ੀ ਤੇਗ਼ ਨਾਲ ਕਟੀ ਜਾਵੇਗੀ । 

(੩੦) 'ਜੀਅ ਬਧਹੁ ਸੁ ਧਰਮੁ ਕਰਿ ਥਾਪਹੁ ਅਧਰਮੁ ਕਹਹੁ ਕਤ ਭਾਈ ॥ 
ਆਪਸ ਕਉ ਮੁਨਿ ਵਰ ਕਰਿ ਥਾਪਹੁ ਕਾਕਹੁ ਕਹਹੁ ਕਸਾਈ ॥'” 
(ਮਾਰੂ ਕਬੀਰ ਜੀ ਪੰਨਾ ੧੧੦੧) 
ਅਰਥਾਤ -- ਮਾਸ ਖਾਣ ਲਈ ਜੀਆਂ ਦਾ ਬਧ ਕਰ ਕੇ ਕਹਿੰਦੇ ਹੋਕਿ 
ਧਰਮ ਕੀਤਾ ਹੈ, ਤਾਂ ਅਧਰਮ ਕਿਹਨੂੰ ਕਹੋਗੇ ? ਤੁਸੀ” ਜੀਆਂ ਨੂੰ ਜੀਭ ਸੁਆਦ 
ਬਦਲੇ ਕਤਲ ਕਰਨ ਵਾਲੇ ਤਾਂ ਹੋ ਗਏ ਮੁਨੀ ਅਰਥਾਤ ਧਰਮਾਤਮਾ, ਤਾਂ 
ਕਸਾਈ ਕਿਸ ਨੂੰ ਆਖੋਗੇ ? 
(੩੧) “ਰੋਜਾ ਧਰੈ ਮਨਾਵਹਿ ਅਲਹੁ ਸੁਆਦਤਿ ਜੀਅ ਸੈਘਾਰੇ ।। 
ਆਪਾ ਦੇਖਿ ਅਵਰ ਨਹੀ` ਦੇਖੈ ਕਾਹੇ ਕਉ ਝਖ ਮਾਰੈ ।' 
(ਆਸਾ ਕਬੀਰ ਜੀ ਪੰਨਾ ੪੮੬) 
ਅਰਥਾਤ ਹੇ ਮੋਮਨ ! ਰਖਨਾ ਏ' ਰੋਜੇ ਤੇ ਮਨਾਂਦਾ ਹੈ" ਅੱਲਾ ਨੂੰ ਪਰ 
ਆਪਣੇ ਸਵਾਦ ਬਦਲੇ ਜੀਆਂ ਦਾ ਸੈਘਾਰ ਕਰਦਾ ਹੈ` । ਆਪਣਾ ਹੀ ਖ਼ਿਆਲ 
ਰਖਦਾ ਹੈ', ਕਿ ਮੈਨੂੰ ਕੋਈ ਦੁੱਖ ਨਾ ਦੇਵੇ, ਪਰ ਹੋਰਨਾਂ ਦੇ ਦੁੱਖ ਨੂੰ ਤੂੰ ਨਹੀ” 
ਦੇਖਦਾ । ਫੇਰ ਭਲਾ ਉਪਦੇਸ਼ ਕਰਨ ਲਗਾ ਐਵੇ” ਕਾਹਨੂੰ ਝਖਾਂ ਮਾਰਦਾ ਹੈ” । 
(੩੨) ਇਕ ਤੌਹੀਦ ਦੇ ਦਾਵੇਦਾਰ ਮੁੱਲਾਂ ਨੂੰ ਮੁਖਾਤਿਬ ਕਰਦੇ ਹੋਏ 
ਕਬੀਰ ਜੀ ਕਹਿੰਦੇ ਹਨ -- 
“ਬੇਦ ਕਤੇਬ ਕਹਹੁ ਮਤ ਝੂਠੇ ਝੂਠਾ ਜੋ ਨ ਬਿਚਾਰੇ॥ 
ਜਉ ਸਭ ਮਹਿ ਏਕ ਖੁਦਾਇ ਕਹਤ ਹਹੁ ਤਉ ਕਿਉ ਮੁਰਗੀ ਮਾਰੈ ॥'' 
(ਪ੍ਰਭਾਤੀ ਕਬੀਰ ਜੀਉ ਪੰਨਾ ੧੩੫੦) 
(੩੩) ਮਾਸ ਖਾਣ ਵਾਸਤੇ ਜ਼ਿਬਹ ਕਰਨ ਨੂੰ ਜ਼ੋਰ ਜ਼ੁਲਮ ਦਸਦੇ ਹੋਏ 
ਕਬੀਰ ਜੀ ਕਹਿੰਦੇ ਹਨ -- 
''ਕਬੀਰ ਜੋਰੀ ਕੀਏ ਜੁਲਮ ਹੈ ਕਹਿਤਾ ਨਾਉ ਹਲਾਲ ॥ 
ਦਫਤਰਿ ਲੇਖਾ ਮਾਗੀਐ ਤਬ ਹੋਇਗੋ ਕਉਨੁ ਹਵਾਲ ॥।' 
(ਪੰਨਾ ੧੩੭੪) 
(੩੪) “ਕਬੀਰ ਜੀਅ ਜੁ ਮਾਰਹਿ ਜੋਰੁ ਕਰਿ ਕਹਤੇ ਹਹਿ ਜੋ ਹਲਾਲ ॥ 
ਦਫਤਰ ਦਈ ਜਬ ਕਾਢਿ ਹੈ ਹੋਇਗਾ ਕਵਨ ਹਵਾਲੁ ॥' 
(ਸਲੋਕ ਕਬੀਰ ਨੰ: ੧੯੯) 


੦0੦੦੧ €16॥ਘਹੂ 0੦॥੧੦॥1€1610॥)&30੦11.੮੦॥॥ 


ਸਿਖ ਧਰਮ ਤੇ ਮਾਸ--ਹਿੱਸਾ ੧ ੨੫ 


(੩੫) ਕਬੀਰ ਜੋਰੁ ਕੀਆ ਸੋ ਜੁਲਮੁ ਹੈ ਲੇਇ ਜਬਾਬੁ ਖੁਦਾਇ ॥ 
ਦਫਤਰ _ਲੇਖਾ ਨੀਕਸੈ _ਮ:ਰ _ਮੁਹੈ ਮੁਹਿ ਖਾਇ ॥/' 


(ਸਲੋਕ ੨੦੦) 
(੩੬) "ਸਿਮਰਨੁ ਭਜਨੁ ਦਇਆ ਨਹੀ ਕੀਨੀ ਤਉ ਮੁਖਿ ਚੋਟਾ 
ਖਾਹਿਗਾ ॥'' (ਮਾਰੂ ਕਬੀਰ ਪੰਨਾ ੧੧੦੫) 


(੩੭) “ਮੁੰਦਰਾ ਮੌਨ ਦਇਆ ਕਰ ਝੋਲੀ ॥'' 
(ਰਾਮਕਲੀ ਕਬੀਰ ਪੰਨਾ ੮੯੬) 
(੩੮) “ਕਹਤ ਕਬੀਰ ਸੁਨਹੁ ਰੇ ਸੈਤਹੁ ਧਰਮੁ ਦਇਆ ਕਰਿ ਬਾੜੀ ॥'' 
(ਪੰਨਾ ੮੯੬) 
(੩੯) “ਦਇਆ ਧਰਮੁ ਅਰੁ ਗੁਰ ਕੀ ਸੇਵਾ ਏ ਸੁਪਨੌਤਰਿ ਨਾਹੀ ॥'' 
(ਰਾਮਕਲੀ ਕਬੀਰ ਪੰਨਾ ੯੭੦) 
(੪੦) "ਕਬੀਰ ਖੂਬੁ ਖਾਨਾ ਖੀਚਰੀ ਜਾਮਹਿ ਅੰਮ੍ਰਿਤ ਲੋਨ ॥ 
ਹੇਰਾ ਰੋਟੀ _ਕਾਰਨੇ _ਗਲਾ _ਕਟਾਵੈ _ਕਉਨੁ ॥'' 
(ਸਲੋਕ ੧੮੮) 
ਖੀਚਰੀ ਸ਼ਬਦ ਦਾ ਅਰਥ ਦਾਲ ਤੇ ਚੌਲਾਂ ਦੀ ਖਿਚੜੀ ਹੀ ਨਹੀ” ਹੈ । 
ਖਿਚਰੀ ਪਦ ਦਾ ਅਰਥ ਹੈ ਮਿਲੋਂ ਜੁਲੇ ਪਦਾਰਥ ਜੈਸੇ ਕਬੀਰ ਜੀ ਖ਼ੁਦ ਅਕਾਲ 
ਪੁਰਖ ਕੌਲੋਂ' ਮੰਗਦੇ ਹੋਏ ਕਹਿੰਦੇ ਹਨ -- “ਦੁਇ ਸੇਰ ਮਾਗਹੁ ਚੂਨਾ (ਆਟਾ) 
ਪਾਉ ਘੀਉ ਸੈਗ ਲੂਨਾ ॥ ਅਧ ਸੇਰ ਮਾਗਹੁ ਦਾਲੇ ॥ ਮੋਕਉ ਦੋਨੋ ਵਕਤ 
ਜੀਵਾਲੇ ॥' 
ਸੋ ਕਬੀਰ ਜੀ ਪੂਰਵੇਂਕਤ ਸਲੋਕ ਵਿਚ ਕਹਿੰਦੇ ਹਨ ਉਹ ਰਲੇਂ ਮਿਲੇ 
ਪਦਾਰਥ 'ਸਤੌਗੁਣੀ' ਹੀ ਚੈਗੇ ਹਨ, ਜਿਨ੍ਹਾਂ ਵਿਚ ਲੂਣ ਰੂਪੀ ਅੰਮ੍ਰਿਤ ਪਿਆ 
ਹੁੰਦਾ ਹੈ । ਹੇਰਾ (ਅਹੇਰਾ ਤੋਂ” ਸ਼ਿਕਾਰ ਤੇ ਸ਼ਿਕਾਰ ਤੋ” ਭਾਵ ਮਾਸ ਨਾਲ) ਰੋਟੀ 
ਖਾਣ ਦੇ ਕਾਰਨ ਪ੍ਰਲੋਕ ਵਿਚ ਆਪਣਾ ਗਲਾ ਕੌਣ ਕਟਾਵੇ ? ਤਾਂ ਤੇ ਭਾਈ ਸਾਨੂੰ 
ਦਾਲ ਪ੍ਰਸਾਦਾ ਹੀ ਚੰਗਾ ਖਾਣਾ ਪ੍ਰਤੀਤ ਹੁੰਦਾ ਹੈ । 
(੪੧) “ਬਾਟ ਪਾਰ ਘਰ ਮੂਸ ਬਿਰਾਨੋਂ ਪੇਟ ਭਰੈ ਅਪ੍ਰਾਧੀ ॥ 
ਜਹ ਪ੍ਰਲੋਕ ਜਾਇ ਅਪਕੀਰਤ ਸੋਈ ਅਬਿਦਿਆ ਸਾਧੀ ॥ 
ਹਿੰਸਾ ਤਉਂ ਮਨ ਤੇ ਨਹੀ ਛੂਟੀ ਜੀਅ ਦਇਆ ਨਹੀ ਪਾਲੀ ॥ 

੨੬ 


ਸਿਖ ਧਰਮ ਤੇ ਮਾਸ--ਹਿੱਸਾ ੧ 


ਪਰਮਾਨੰਦ ਸਾਧ ਸੈਗਤਿ ਮਿਲਿਆ ਕਥਾ ਪੁਨੀਤ ਨ ਚਾਲੀ ॥ 
(ਸਾਰਗ ਪਰਮਾਨੌਦ ਪੰਨਾ ੧੨੫੩) 
(੪੨) “ਤੀਰਥ ਦੇਖ ਨ ਜਲ ਮਹਿ ਪੈਸਉ ਜੀਅ ਨ ਸਤਾਵਉਗੋ ॥” 
(ਰਾਮਕਲੀ ਨਾਮਦੇਉ ਜੀ ਪੰਨਾ ੯੭੨) 
(੪੩) ਫਰੀਦਾ ਜੇ ਤੈ ਮਾਰਨ ਮੁਕੀਆ ਤਿਨਾ ਨ ਮਾਰੇ ਘੁੰਮਿ ॥ 
ਆਪਨੜੈ ਘਰਿ _ਜਾਇਕੈ _ਪੈਰ ਤਿਨਾ ਦੇ ਚੁਮਿ॥ 
(ਫਰੀਦ ਜੀ ਪੰਨਾ ੧੩੭੮) 
(੪੪) "ਜੇ ਤਉ ਪੀਆ ਮਿਲਨ ਦੀ ਸਿਕ ਹਿਆਉ ਨ ਠਾਹੇ ਕਹੀਦਾ ॥'' 


ਭਾਈ ਗੁਰਦਾਸ ਜੀ 
(੪੫) ''ਸ਼ੀਹੁ ਪਜੂਤੀ ਬੱਕਰੀ ਮਰਦੀ ਹੋਈ ਖਿੜ ਖਿੜ ਹੱਸੀ । 
ਸ਼ੀਹੁੰ ਪੁਛੈ ਵਿਸਮਾਦ ਹੋਇ ਇਤ ਅਉਸਰ ਕਿਤ ਰਹਸ ਰਹੱਸੀ । 
ਬਿਨਉ ਕਰੇਦੀ ਬੱਕਰੀ ਪੁੱਤ ਅਸਾਡੇ ਕੀਚਨ ਖੱਸੀ ॥ 
ਅੱਕ ਧਤੂਰਾ ਖਾਂਦਿਆਂ ਕੁਹ ਕੁਹ ਖਲ ਉਖੱਲ ਵਿਣੱਸੀ ॥ 
ਮਾਸ ਖਾਣ ਗਲ ਵਢ ਕੇ ਹਾਲ ਤਿਨਾੜਾ ਕਉਣ ਹੋਵੱਸੀ ॥ 
ਗਰਬ ਗਰੀਬੀ ਦੇਹ ਖੇਹ, ਖਾਜ ਅਖਾਜ ਅਕਾਜ _ਕਰੱਸੀ ।। 
ਜਗ ਆਇਆ ਸਭ ਕੋਈ ਮਰਸੀ ॥'' 
(ਵਾਰ ੨੫ ਪਉੜੀ ੧੭) 
(੪੬) "ਕੁਹੈ ਕਸਾਈ ਬੱਕਰੀ ਲਾਇ ਲੂਣ ਸੀਖ ਮਾਸ _ਪਰੋਆ ॥ 
ਹਸ ਹਸ ਬੋਲੈ ਕੁਹੀਦੀ ਖਾਧੇ ਅੱਕ ਹਾਲ ਇਹ ਹੋਆ ।। 
ਮਾਸ ਖਾਣ ਗਲ ਛੁਰੀ ਦੇ ਹਾਲ ਤਿਨਾੜਾ ਕੌਣ ਅਲੋਆ ॥ 
ਜੀਭੈ ਹੈਦਾ ਫੇੜਿਐ, ਖਉ ਦੰਦਾਂ ਮੁਖ ਭੈਨ ਵਗੋਆ ॥” 
(ਵਾਰ ੩੭ ਪਉੜੀ ੨੧) 
(੪੭) 'ਬਧਿਕ ਉਧਰੇ ਆਖੀਅਨ ਫਾਹੀ ਪਾਹਿ ਨਾ ਫੜੀਐ ਟੇਗਾ ॥ 
ਜੇ ਕਸਾਈ ਉਧਰਿਆ ਜੀਆਂ ਘਾਇ ਨ ਖਾਈਐ ਭੇਗਾ ।।' 
(ਵਾਰ ੩੧ ਪਉੜੀ ੯) 
(੪੮) “ਕਲਿ ਹੋਈ ਕੁਤੇ ਮੁਹੀ ਖਾਜ ਹੋਆ ਮੁਰਦਾਰ ਗੁਸਾਈ ॥” 
,(ਭਾਈ ਗੁਰਦਾਸ ਵਾਰ ੧) 

੪--ਇਤਿਹਾਸਕ ਪ੍ਰਮਾਣ 


ਗ੍ਰਬਾਣੀ, ਭਗਤ ਬਾਣੀ ਅਤੇ ਭਾਈ ਗੁਰਦਾਸ ਜੀ ਦੀ ਬਾਣੀ ਦੁਆਰਾ 
ਮਾਸ ਨਿਖੇਧੀ ਦੇ ਵਿਸ਼ਿਆਂ ਵਿਚ ਪ੍ਰਮਾਣ ਪੇਸ਼ ਕਰਨ ਤੋਂ ਉਪਰੇਤ ਪਾਠਕਾਂ ਦੇ 
ਸਾਹਮਣੇ ਇਤਿਹਾਸਕ ਪ੍ਰਮਾਣ ਰਖੇ ਜਾਂਦੇ ਹਨ, ਜੋ ਸਤਾ ਪ੍ਰਮਾਣ ਬਾਣੀ ਦੀ 
ਪੁਸ਼ਟੀ ਕਰਦੇ ਹੋਏ ਇਹ ਸਿਧ ਕਰਨਗੇ ਕਿ ਸਿੱਖ ਧਰਮ ਵਿਚ ਮਾਸ ਖਾਣ ਦੀ 
ਸਖ਼ਤ ਮਨਾਹੀ ਹੈ : 


(6) ਪ੍ਰੋਹਤ ਨੂੰ ਉਪਦੇਸ਼ 
ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ ਜਦ ਜਨੇਊ ਸੈਸਕਾਰ ਕਰਨ ਲਗੇ ਤਾਂ 

ਪਿਤਾ ਜੀ ਨੇ ਮਾਸ ਵਾਸਤੇ ਬੱਕਰੇ ਮੰਗਵਾਏ -- “ਭੋਜਨ ਹੇਤ ਅੰਨ ਇਕ 
ਠਾਈ ॥ ਆਸਿਖਾਂ ਕਾਰਨ ਛਾਂਗ$ ਮੰਗਾਈ ।। ਜੇ ਛੱਤ੍ਰੀ ਕਾਲੂ ਕੇ ਗਿਆਤੀ ॥ 
ਸਭਨ ਆਮੰਤ੍ੂਹੈ ਦੀਨੋ ਖਯਾਤੀ । 'ਨਾਨਕ ਪ੍ਰਕਾਸ਼ ਪੂਰਬਾਰਧ ਖੰਡ ਅ: ੯' 
ਜਦ ਪ੍ਰੋਹਤ ਨੇ ਗੁਰੂ ਜੀ ਨੂੰ ਜਨੇਊ ਪਾਉਣ ਲਈ ਕਿਹਾ ਤਾਂ ਗੁਰੂ ਜੀ ਨੇ 
ਕਿਹਾ -- 

ਪਾਇ ਸੂਤ ਗਰ _ਕਰਤ ਕੁਕਰਮਾ ॥ 

ਧਨ ਹਿਤ _ ਹਿੰਸਾ ਖੋਹਿ ਅਧਰਮਾ ।। 

ਅੰਤ _ ਪ੍ਰਯੋਤ _ਦੁਸ਼ਟਤਾ _ ਧਾਰੇ ।। 

ਝੂਠ _ਪਿਸ਼ਨਤਾ _ਚਿਤ _ਹਿਤਕਾਰੇਂ ॥ ੧੭ ॥ 

ਸੌ ਖੱਤਰੀ _ਦਿਜ ਕਿਧੌ _ਚੰਡਾਲਾ ॥ 

ਸਹਹਿ _ਜਾਇ _ਜਮਦੇਡ ਬਿਸਾਲਾ ॥ 

ਕੌਨ ਜਨੇਊ ਤਿਹ _ ਫਲ ਦੀਨਾ ॥ 

ਪਾਯੋ ਨਰਕ _ਈਹਾਂ _ਅਘ ਕੀਨਾ ॥। 


੧. ਮਾਸ ੨. ਬਕਰੇ ੩. ਨਿਉ'ਦਾ 

੨੮ ਸਿਖ ਧਰਮ ਤੋਂ ਮਾਸ--ਹਿੱਸਾ ੧ 


ਗੁਰੂ ਜੀ ਨੇ ਪ੍ਰਸ਼ਨ ਕੀਤਾ, 'ਪੰਡਿਤ ਜੀ ! ਧਰਮ ਜਨੇਊ ਪਾਇਆਂ ਰਹਿੰਦਾ 
ਹੈ, ਕਿ ਦਇਆ ਆਦਿਕ ਚੇਗੇ ਕਰਮਾਂ ਦੇ ਕਰਨ ਕਰਕੇ ? ਜਿਹੜੇ ਗਲ ਵਿਚ 
ਸੂਤ ਪਾ ਕੇ ਕੁਕਰਮ ਕਰਦੇ ਹਨ, ਅਤੇ ਲੋਭ ਖਾਤਿਰ ਥ੍ਰੋਹ, ਝੂਠ ਅਤੇ ਚੁਗਲੀ 
ਆਦਿ ਅਧਰਮ ਕਰਦੇ ਹਨ, ਉਹ ਖੱਤ੍ਰੀ ਦ੍ਰਿਜਾਤੀ ਹਨ ਕਿ ਚੰਡਾਲ ? ਉਨ੍ਹਾਂ 
ਨੂੰ ਦਸੋ, ਕਿ ਜਨੇਊ ਨੇ ਕੀ ਫਲ ਦਿਤਾ, ਜਿਨ੍ਹਾਂ ਨੇ ਏਥੇ ਬਕਰੇ ਆਦਿ ਮਾਰਨ 
ਦਾ ਪਾਪ ਕੀਤਾ, ਤੋਂ ਅੰਤ ਨੂੰ ਨਰਕ ਵਿਚ ਪਾਏ ਜਾਣਗੇ ।' ਪ੍ਰੋਹਤ ਹਰਦਿਆਲ 
ਨੇ ਪੁਛਿਆ ਕਿ ਨਾਨਕ ! ਕਿਸ ਕਿਸਮ ਦਾ ਜਨੇਊ ਪਾਣ ਨਾਲ ਨਰਕਾਂ ਤੋ” 
ਬਚ ਸਕੀਦਾ ਹੈ ? ਗੁਰੂ ਜੀ ਨੇ ਸਲੋਕ ਉਚਾਰਿਆ -- ਸਲੋਕ ਮਹਲਾ ੧ ॥ 
ਦਇਆ ਕਪਾਹ, ਸੰਤੋਖ ਸੂਤ ਜਤੁ ਗੈਢੀ ਸਤ ਵੱਟੁ । ਏਹੁ ਜਨੇਉ ਜੀਅ ਕਾ 
ਹਈ ਤਾ ਪਾਂਡੇ ਘਤੁ ...ਤਗੁ ਕਪਾਹਹੁ ਕਤੀਐ ਬਾਮਣ ਵਟੇ ਆਇ ॥। ਕੁਹਿ 
ਬਕਰਾ ਰਿਨ੍ਹ ਖਾਇਆ ਸਭ ਕੋ ਆਖੈ ਪਾਇ ॥ ਅਰਥਾਤ ਦਇਆ ਦੀ 
ਕਪਾਹ ਵਿਚੋ ਸੈਤੋਖ ਦਾ ਸੂਤ ਕਤਕੇ ਜਤ ਦੀਆਂ ਗੈਢਾਂ ਤੇ ਸਚਾਈ ਦਾ ਵੱਟ 
ਚਾੜ੍ਹ ਕੇ ਜੇ ਜਨੇਊ ਤਿਆਰ ਕੀਤਾ ਹੋਇਆ ਹੈ, ਤਾਂ ਮੇਰੇ ਗਲ ਪਾ ਦੇ । ਪਰੋਤੂ 
ਤੁਸੀ ਲੱਖਾਂ ਚੋਰੀਆਂ ਯਾਰੀਆਂ ਤੇ ਠਗੀਆਂ ਕਰਦੇ ਹੋ ਤੇ ਕਪਾਹ ਦਾ ਜਨੇਊ 
ਵਟਕੇ ਗਲ ਪਾਉਂਦੇ ਹੋ, ਬੱਕਰਿਆਂ ਨੂੰ ਕੌਹ ਕੇ ਖਾਂਦੇ ਹੋ, ਅਰ ਹੋਰਨਾਂ ਨੂੰ ਆਖਦੇ 
ਹੋ ਤੁਸੀ ਵੀ ਖਾਓ । ਅਜੇਹਾ ਜਨੇਊ ਮੇਰੇ ਕੇਮ ਦਾ ਨਹੀ” ਹੈ । 

ਏਸ ਕਥਾ ਤੋ“ ਸਪਸ਼ਟ ਹੈ ਕਿ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਜਾਨਵਰਾਂ ਨੂੰ 
ਮਾਰ ਕੇ ਮਾਸ ਖਾਣ ਦੀ ਕਿੰਨੀ ਨਿਖੇਧੀ ਕੀਤੀ ਹੈ । ਅਤੇ ਦਇਆ!ਮੂਲਕ ਜਨੇਉ 
ਦੁਆਰਾ ਜੀਆਂ ਉਤੇ ਦਇਆ 'ਰਹਿਮ' ਕਰਨ ਦਾ ਕੈਸਾ ਉਤਮ ਉਪਦੇਸ਼ 
ਦਿਤਾ ਹੈ । 


(ਅ) ਦੇਵਲੂਤ ਨੂੰ ਉਪਦੇਸ਼ 


ਸ੍ਰੀ ਗੁਰੂ ਨਾਨਕ ਦੇਵ ਜੀ ਜੀਆਂ ਦਾ ਉਧਾਰ ਕਰਦੇ ਹੋਏ ਦੇਵਲੂਤ ਰਾਖ਼ਸ਼ 
ਦੇ ਪਾਸ ਪੁਜਦੇ ਹਨ । ਉਹ ਆਪ ਦੇ ਚਰਨਾਂ ਦਾ ਸ਼ਰਧਾਲੂ ਬਣ ਕੇ ਲੰਗਰ 
ਕਰਨ ਲਈ ਅਰਜ਼ ਕਰਦਾ ਹੈ, ਪਰ ਸਚੇ ਪਾਤਸ਼ਾਹ ਕਹਿੰਦੇ ਹਨ :--ਦੇਵਲੂਤ ! 
ਜਦ ਤਕ ਮਾਸ ਖਾਣਾ ਨਾ ਛਡੇ` ਤਦ ਤਕ ਤੇਰੇ ਘਰ ਦਾ ਭੋਜਨ ਅਸੀ' ਗ੍ਰਹਿਣ 
ਨਹੀ” ਕਰਾਂਗੇ । ਦੇਵਲੂਤ ਆਗਿਆ ਦਾ ਪਾਲਨ ਕਰਦਾ ਹੋਇਆ ਅਗੋ` ਲਈ 

ਸਿਖ ਧਰਮ ਤੇ ਮਾਸ--ਹਿੱਸਾ ੧ ੨੯ 


ਮਾਸ ਨਾ ਖਾਣ ਦਾ ਪ੍ਰਣ ਕਰਦਾ ਹੈ, ਤਾਂ ਸ੍ਰੀ ਗੁਰਦੇਵ ਦੀ ਆਗਿਆ ਅਨੁਸਾਰ 
ਸ੍ਰੀ ਬਾਲਾ ਜੀ ਰਸਦ ਲੈ ਕੇ ਗੁਰੂ ਜੀ ਵਾਸਤੇ ਲੈਗਰ ਕਰਦੇ ਹਨ, ਅਰ ਗੁਰੂ 
ਮਹਾਰਾਜ ਦਾ ਸੀਤ ਪ੍ਰਸ਼ਾਦ ਛਕਣ ਨਾਲ ਦੇਵਲੂਤ ਦੇ ਕਪਾਟ ਖੁਲ੍ਹ ਜਾਂਦੇ 
ਹਨ । ਦੇਖੋ ਨਾਨਕ ਪ੍ਰਕਾਸ਼ ਪੂਰਬਾਰਧ ਭਾਗ ਅਧਿਆਇ ੫੫ :--"ਦੌਹਰਾ ॥ 
ਕਰਹੁ ਰਸੋਈ ਸੈਤ ਜੀ ਭੋਜਨ ਅਚਹੁ ਬਨਾਇ ॥ ਸਰਧਾ ਪੂਰਨ ਕੀਜੀਐ ਸੁਨ 
ਸ੍ਰੀ ਗੁਰੂ ਅਲਾਇ'' ॥ ੪ ॥ 


ਗੁਰੂ ਜੀ 


'ਸੂਭ ਉਪਦੇਸ਼ ਜੇ ਲਹੁ ਹਮਾਰਾ । 

ਅਸਨ ਕਰਹਿੰ ਤਬ ਅੰਗੀਕਾਰਾ । 

ਯੌ ਨਹਿ ਤੁਮਰੋ ਖਾਇ ਕਦਾਪੀ । 

ਹਉ ਸਵ ਜੀਵਨ ਕੇ ਸੈਤਾਪੀ' । ੫ ॥ 
ਦੇਵਲੂਤ ਕਹਿ--'ਜਿਹ ਬਿਧਿ ਕਹਿ ਹੋ" । 
ਸ੍ਰੀ ਗੁਰੂ ਜੀ ਮੈਂ ਤਹ ਬਿਧਿ ਰਹਿ ਹੌ" ॥ ੬ ॥ 


ਗੁਰੂ ਜੀ 
ਪ੍ਰਿਥਮ ਤਜਹੁ ਆਗਿਖ (ਮਾਸ) ਕੌ ਖਾਨਾ ॥ 
ਕਰਹੁ ਜਾਸ ਹਿਤ ਜੀਵਨ ਹਾਨਾ ।। ੭ ॥ 


੨ 


ਦਵਲੂਤ 
“ਦਰਸਨ ਕਰਤ ਪਾਪ ਮਤਿ ਭਾਗੀ ।। 
ਸੁਨ ਕੈ ਬਚਨ ਨਾਮ ਲਿਵਲਾਗੀ ॥ 
ਤੁਮਰੇ ਚਰਨਨ ਮਨੁ ਅਨੁਰਾਗਾ ।। 
ਭਇਓ ਆਜ ਤੇ ਮੈ" ਵਡਭਾਗਾ'' ॥ ੧੪ ॥ 
ਸ੍ਰੀ ਬਾਲਾ ਜੀ ਸ੍ਰੀ ਗੁਰੂ ਅੰਗਦ ਦੇਵ ਨੂੰ ਸੁਣਾਂਦੇ ਹੋਏ ਕਹਿ ਰਹੇ ਹਨ :-- 
ਤਿਹ ਛਿਨ ਕੀਨ ਅਹਾਰ ਤਿਆਰਾਂ । 
ਅਚਵਨ ਲਗੇ ਰੂਪ ਕਰਤਾਰਾ ॥ ੧੫ ॥।...... 
ਕੇਤਕ ਦਿਨ ਤਹਿ ਰਹੇ ਗੁਸਾਈ" 1 

੩੦ ਸਿਖ ਧਰਮ ਤੇ ਮਾਸ--ਹਿੱਸਾ ੧ 


ਗੁਰਸਿਖੀ ਕੀ ਰੀਤ ਚਲਾਈ । 

ਸਭ ਰਾਖਸ਼ ਕੋ ਨਾਮ ਜਪਾਇਓ । 

ਆਮਿਖ ਖਾਨ ਤਿਨਹਿ ਤਜਵਾਯੋ । ੧੮ ॥ 
ਜੀਅ ਘਾਤ ਕੀ ਬਾਨ ਬਿਸਾਰੀ ।। 

ਸਤਿ ਸੈਗਤ ਕਰਹੀ ਸੁਖ ਬਾਰੀ ।। 

ਭੈ ਤਿਆਰ ਜਬ ਚਲਨੇ ਹੇਤਾ ।। 
ਭਨਤ ਭਏ ਬੇਦੀ ਕੁਲਕੇਤਾ । ੧੯ ॥ 
ਹਿੰਸਾ ਨਹਿ ਜੀਵਨ ਕੀ ਕੀਜੈ ।। 
ਸਤਿਗੁਰ ਜਾਪ ਜਪਹੁ ਦੁਖ ਛੀਜੈ । ੨੦ ।1 


(ਏ) ਰਾਜਾ ਸ਼ਿਵਨਾਭ 


ਸੋਗਲਾਦੀਪ ਦੇ ਰਾਜਾ ਸ਼ਿਵਨਾਭ ਨੂੰ ਉਪਦੇਸ਼ ਦੇ'ਦਿਆਂ ਹੋਇਆਂ ਸ੍ਰੀ 
ਗੁਰੂ ਨਾਨਕ ਪਾਤਸ਼ਾਹ ਜੀ ਨੇ ਦਸਿਆ ਕਿ ਸ਼ਿਵਨਾਭ ! ਤਿੰਨ ਪਰਕਾਰ ਦੀ 
ਹਿੰਸਾ ਨੂੰ ਤਿਆਗ ਕੇ ਅਹਿੰਸਕ ਹੋ ਜਾ । ਮਨ, ਬਾਣੀ ਅਤੇ ਸ਼ਰੀਰ ਭੇਦ ਨਾਲ 
ਹਿੰਸਾ ਤਿੰਨ ਪਰਕਾਰ ਦੀ ਹੈ । ਦੂਸਰੇ ਸੈਬੋਧੀ ਹਿਰਦੇ ਵਿਚ ਬੁਰਾਈ ਦਾ ਚਿੰਤਨ 
ਕਰਨਾ ਮਨ ਦੀ ਹਿੰਸਾ ਹੈ, ਕਿਸੇ ਨੂੰ ਬਚਨ ਦੁਆਰਾ ਕਸ਼ਟ ਪੁਚਾਣਾ ਬਾਣੀ ਦੀ 
ਹਿੰਸਾ ਅਤੇ ਸ਼ਰੀਰ ਕਰਕੇ ਦੁਖ ਦੇਣਾ ਤਨ ਦੀ ਹਿੰਸਾ ਹੈ । ਦੇਖੋ ਨਾਨਕ ਪ੍ਰਕਾਸ਼ 
ਪੂਰਬਾਰਧ ਭਾਗ ਅਧਿਆਇ ੪੮ ਪੰਨਾ ੫੩੧ : 


“ਏਕ ਅਹਿੰਸਾ ਜਾਨੀਐ ਮਨ ਬਚ ਕਾਇਆਂ ਤੀਨ । 
ਪਰ ਕਾ ਬੁਰਾ ਜੇ ਚਿਤਵਨਾ ਮਨ ਕੀ ਹਿੰਸਾ ਚੀਨ । 
ਫਿੱਕਾ ਬੋਲ ਹਨਾਇ ਦੁਖਾਵੈ । 

ਹਿੰਸਾ ਬਚਨਨ ਕੀ ਕਹਿ ਲਾਵੈ । 

ਤੀਸਰ ਮਾਰਨ ਜੀਵਨ ਕੇਰੀ । 

ਇਨ ਕਉ ਤਿਆਗੇ ਹੂ ਬਿਨ ਦੇਰੀ ।' 

ਸਿਖ ਧਰਮ ਤੇ ਮਾਸ--ਹਿੱਸਾ ੧ ੩੧ 


(ਸ) ਮਾਸ ਖਾਣ ਦਾ ਫਲ 


ਲਾਹੌਰ ਦੇ ਲਾਗੇ ਕਿਸੇ ਪਿੰਡ ਵਿਚ ਇਕ ਦੁਨੀ ਚਦ ਖਤਰੀ ਦੇ ਘਰ ਸ੍ਰੀ 
ਗੁਰੂ ਨਾਨਕ ਦੇਵ ਜੀ ਪਧਾਰੇ ਹਨ । ਘਰ ਵਿਚ ਕੁਝ ਧੂਮ ਧਾਮ ਦੇਖ ਕੇ ਹਜ਼ੂਰ 
ਪੁਛਦੇ ਹਨ, 'ਦੁਨੀ ਚੋਦ ! ਅਜ ਤੇਰੇ ਘਰ ਕੀ ਹੈ ?' ਦੁਨੀ ਚੋਦ ਕਹਿੰਦਾ 
ਹੈ -- ਮਹਾਰਾਜ । ਅਜ ਮੇਰੇ ਪਿਤਾ ਜੀ ਦਾ ਸਰਾਧ ਹੈ, ਤੇ ਉਹਨਾਂ ਦੇ ਨਮਿਤ 
ਮੈ` ਸੌ ਬ੍ਰਾਹਮਣਾਂ ਨੂੰ ਭੋਜਨ ਛਕਾਣਾ' ਹੈ ।' ਗੁਰੂ ਜੀ ਨੇ ਕਿਹਾ -- 'ਦੁਨੀ ਚੈਦ 
ਤੇਰੇ ਪਿਤਾ ਨੂੰ ਤਾਂ ਤਿੰਨਾਂ ਦਿਨਾਂ ਤੋਂ ਕੁਝ ਨਹੀ" ਮਿਲਿਆ ।` ਹੈਰਾਨ ਹੋ ਕੇ 
ਪੁਛਿਆ -- 'ਦੀਨ ਦਿਆਲ । ਉਹ ਕਿਥੇ ਹੈ ?' ਉਤਰ ਵਿਚ ਕਿਹਾ -- 
'ਏਥੋ' ਪੰਜਾਂ ਕੌਹਾਂ ਦੇ ਫ਼ਾਸਲੇ ਤੇ ਇਕ ਮਲ੍ਹੇ ਵਿਚ ਬਘਿਆੜ ਦੇ ਰੂਪ ਵਿਚ 
ਬੈਠਾ ਹੈ । ਤੂੰ ਥਾਲ ਵਿਚ ਭੌਜਨ ਪਰੋਸ ਕੇ ਉਸ ਲਈ ਲੈ ਜਾਹ, ਡਰਨਾ 
ਨਹੀਂ । ਤੈਨੂੰ ਵੇਖ ਕੇ ਉਸ ਦੀ ਮਨੁੱਖ ਬੁੱਧੀ ਹੋ ਜਾਇਗੀ ।' ਦੁਨੀ ਚੈਦ 
ਆਗਿਆ ਅਨੁਸਾਰ ਓਥੇ ਪਹੁੰਚ ਕੇ ਨਿਰਭੈਤਾ ਯੁਕਤ ਪ੍ਰਸ਼ਾਦ ਦਾ ਥਾਲ 
ਬਘਿਆੜ ਅਗੇ ਰਖ ਦੋ'ਦਾ ਹੈ । ਬਘਿਆੜ ਦੀ ਬੁੱਧੀ ਬਦਲ ਜਾਂਦੀ ਹੈ । 
ਦੁਨੀ ਚੋਦ ਪੁਛਦਾ ਹੈ -- “ਪਿਤਾ ਜੀ ਤੁਮ ਤੋਂ ਬੜੇ ਉੱਤਮ ਲੋਕ ਥੇ, ਸ਼ੁਭ 
ਕਰਮੀ ਥੇ, ਇਹ ਬਘਿਆੜ ਕੀ ਦੇਹ ਤੁਸਾਂ ਕਿਉ ਪਾਈ ?' ਇਹ ਸੁਣ ਕਰ 
ਉਸ ਨੇ ਆਖਿਆ, 'ਹੇ ਪੁਤ੍ਰ ! ਇਹ ਮੇਰੀ ਦਸ਼ਾ ਏਸ ਕਰਕੇ ਹੋਈ ਹੈ ਕਿ ਮੈਨੂੰ 
ਪੂਰਾ ਗੁਰੂ ਨਹੀ" ਮਿਲਿਆ ਆਹਾ । ਜਦ ਮੇਰੇ ਅੰਤ ਦਾ ਸਮਾਂ ਆਇਆ ਥਾ, 
ਉਸ ਵੇਲੇਂ ਆਸ ਪਾਸ ਕਿਸੇ ਨੇੰ ਮਾਸ ਰਿੰਨ੍ਹਿਆਂ ਸੀ ਉਸ ਦੀ ਵਾਸ਼ਨਾ 
ਮੈਨੂੰ ਪਹੁੰਚੀ ਤਉ ਮੇਰਾ ਜੀਉ ਉਸ ਦੇ ਖਾਣ ਨੂੰ ਲੰਭਿਆ ਥਾ, ਇਸ 
ਕਰਕੇ ਮੁਝ ਕੋ ਇਹ ਜਨਮ ਮਿਲਿਆ ਹੈ । ਇਸ ਕਰਕੇ ਹੇ ਪੁਤ੍ਰ ! ਤੁਝ 
ਕਉ ਭੀ ਏਹੀ ਚਾਹੀਏ, ਜੋ ਪੂਰੇ ਗੁਰੂ ਕੋ ਮਿਲ ਕਰ ਆਪਣਾ ਜਨਮ ਸੁਧਾਰ 
ਲੇਹੁ ।' [ਵਡੀ ਜਨਮ ਸਾਖੀ ਭਾਈ ਬਾਲੇ ਵਾਲੀ ਜੋ ਖ਼ਾਲਸਾ ਗੁਰਮਤ ਪ੍ਰੈੱਸ 
ਛਿਹਰਟਾ 'ਅੰਮ੍ਰਿਤਸਰ' ਵਿਚ ਝਬਦੇ ਹੀ ਪ੍ਰਕਾਸ਼ਿਤ ਹੋਈ ਹੈ--ਪੰਨੇ ੫੬੦- 
੫੬੧] 

੩੨ ਸਿਖ ਧਰਮ ਤੇ ਮਾਸ--ਹਿੱਸਾ ₹ 


(ਹ) ਮੱਕੇ ਵਿਚ ਉਪਦੇਸ਼ 
ਸ੍ਰੀ ਗੁਰੂ ਨਾਨਕ ਦੇਵ ਅਰਬ ਦੇਸ਼ ਦੇ ਜਗਤ ਪ੍ਰਸਿੱਧ ਇਸਲਾਮੀ ਤਖ਼ਤ 
ਮੱਕੇ ਤੇ ਮਦੀਨੇ ਵਿਚ ਜਾ ਕੇ ਵੀ ਹਾਜੀਆਂ ਤੇ ਇਮਾਮਾਂ ਨੂੰ ਉਪਦੇਸ਼ ਕਰਦੇ 
ਹਨ, ਕਿ ਮਾਸ ਖਾਣਾ ਹਰਾਮ ਹੈ । ਜਿਸ ਚੀਜ਼ ਦੇ ਖਾਧਿਆਂ ਗੁੱਸਾ, ਸ਼ਹਿਵਤ ਤੇ 
ਤਕੱਥਰ ਪੈਦਾ ਹੋਵੇ ਉਸ ਦੇ ਖਾਣ ਨੂੰ ਧ੍ਰਿਕਾਰ ਹੈ । ਪੀਰ ਬਹਾਵੁਦੀਨ ਜੀ ਪ੍ਰਸ਼ਨ 
ਕਰਦੇ ਹਨ ਕਿ--ਜੀ ! ਕਿਨ੍ਹਾਂ ਚੀਜ਼ਾਂ ਦੇ ਖਾਣ ਨਾਲ ਵਿਕਾਰ ਉਪਜਦਾ ਹੈ ? 
ਉੱਤਰ ਵਿਚ ਗੁਰੂ ਬਾਬਾ ਜੀ ਉਚਾਰਣ ਕਰਦੇ ਹਨ :-- 
“ਜਬਰਾਂ ਮਾਰ ਨ ਸਕਨੀ ਚੀਤੇ ਸ਼ੇਰ ਪਿਲੰਗ । 
ਥੀਏ ਹਰਾਮ ਬਹੁ ਜ਼ਾਲਮਾਂ ਜੋ ਮਾਰਨ ਅਗੋ ਡੇਗ । 
ਡਾਢਿਆਂ ਕੋਈ ਨ ਮਾਰਈ ਕਰਨ ਜੋ ਅਗੋ" ਜ਼ੋਰ । 
ਜੋ ਗ਼ਰੀਬ ਨਿਮਾਨੜੇ ਤਿਨ੍ਹਾਂ ਲੈਦੇ ਮਾਸ ਅਧੋੜ 1 
ਲਿਖਿਆ ਚਾਰ ਕਿਤਾਬ ਵਿਚ ਸਭ ਪਰ ਜ਼ੋਰ ਹਰਾਮ । 
ਸੋਈ ਕਲਮੇ ਪਾਕ ਜੋ ਮੰਨੇ ਰਬ ਕਲਾਮ ।'' 
ਜ: ਸਾ: ਪੰ: ੨੬੨ 


(ਕ) ਮਾਸ ਖਾਣ ਨਾਲ ਖੁਆਰੀ 
ਮਦੀਨੇ ਵਿਚ ਚਾਰ ਇਮਾਮਾਂ ਨਾਲ ਗੌਸ਼ਟ ਕਰਦੇ ਹੋਏ ਪਾਤਸ਼ਾਹ ਕਹਿੰਦੇ 
ਹਨ :-- 
“ਲੈ ਫ਼ੁਰਮਾਨ ਖੁਦਾਇ ਦਾ ਆਏ ਮੁਸਲਮਾਨ । 
ਮਾਰਨ ਗਉ ਗਰੀਬ ਨੂੰ ਦਿਤੇ ਭੁਲਾ ਸ਼ੈਤਾਨ । 
ਕਹਿੰਦੇ ਪਕੜ ਪਰਿੰਦਿਆਂ ਔਰ ਕਹਿੰਦੇ ਜੀਅ । 
ਮਾਰਨ ਛੁਰੀਆਂ ਲਤ ਦੇ ਕਹਿਣ ਹਲਾਲੀ ਥੀਅ । 
ਤੁਰਦੇ ਫਿਰਦੇ ਜੀਆਂ ਨੂੰ ਦੇਵਨ ਤੁਰਕ ਅਜ਼ਾਰ । 
ਖਾਵਣ ਮਾਸ ਹਲਾਲ ਕਹਿ ਹੋਸਨ ਅੰਤ ਖੁਆਰ । 
[ਜਨਮ ਸਾਖੀ ਪੰਨਾ ੨੯੨] 
ਪੰਨਾ ੨੯੭ :--ਹਿੰਦੂ ਮੁਸਲਮਾਨ ਦੁਇ ਹੁਇ ਬੋਧ ਨਿਆਰੇ ਦੋਇ । 
ਓਨ੍ਹਾਂ ਖਾਧਾ ਹੱਡ ਮਾਸ ਉਹ ਪੀਵਨ ਦੁਧ ਲੈ ਚੋਇ । ਜਿਦੋ ਜਿਦੀ ਆਪੋ ਵਿਚ 

ਸਿਖ ਧਰਮ ਤੇ ਮਾਸ--ਹਿਸਾ ੧ ੩੩ 


ਹਿੰਦੂ ਤੁਰਕ ਲੜਾਇ । ਓਹਨਾਂ ਮਾਰਿਆ ਸੂਰ ਨੂੰ ਓਹਨਾਂ ਮਾਰੀ ਗਾਂਇ । ਦੋਹਾਂ 
ਕੀਤੀ ਹਤਿਆ ਮੁਏ ਨ ਜੀਵਨ ਫੇਰ । ਦਰਗਹ ਸਚੇ ਰੱਬ ਦੀ ਦੁਇ ਲੈਣ 
ਸਜਾਈ" ਢੇਰ ।'' 

ਪੰਨਾ ੩੦੬ :--'ਸੁਣਹੁ ਪੀਰ ਬਹਾਵੁਦੀਨ ਆਖੇ ਨਾਨਕ ਪੀਰ । 
ਬੇਗੁਨਾਹ ਜੋ ਜਾਨਵਰਾਂ ਕਰਦੇ ਕਿਉ” ਤਕਬੀਰ । ਜੋਰ ਜੁਲਮ ਹਰਾਮ ਹੈ ਸਿਰ 
ਗਰੀਬਾਂ ਸੋਇ । ਬੇਜ਼ਬਾਨਾਂ ਨੂੰ ਮਾਰ ਕੇ ਖਾਵੇ ਮਾਸ ਜਿ ਕੋਇ । ਜਿਤੀ ਪੈਦਾਇਸ਼ 
ਰਬ ਦੀ ਕਾਨ ਹੈਵਾਨ ਨਬਾਤ । ਸਭਨਾਂ ਅੰਦਰ ਇਕ ਰਬ ਕੀਚਨ ਨਾਹੀ” 
ਘਾਤ । ਕਿਤੀ` ਸ਼ਈ` ਪਾਕ ਹੈ ਕਿਤੀ ਸ਼ਈ ਪਲੀਤ । ਨਫ਼ਸੇ ਕਾਰਨ ਮਾਰੀਐ 
ਕਹੀ ਖੁਦਾਇ ਹਦੀਸ । ਕਾਰਨ ਸਵਾਦੇ ਨਫਸ ਦੇ ਜਾਨਾਂ ਜ਼ਿਬ੍ਹੇ ਕਰਾਇ । ਜਿਸ 
ਨੂੰ ਕੋਈ ਮਾਰਸੀ ਫਿਰ ਉਹ ਭੀ ਕੁਹਸੀ ਆਇ । ਤੇਦਰੁਸਤ ਨ ਮਾਰੀਐ ਜੋ 
ਫਿਰਦਾ ਗਲੀਆਂ ਮਾਹਿ । ਆਈ ਅਜ਼ਲ ਜੋ ਗਿਰੇ ਸੋ ਕਹੇ ਹਲਾਲੀ ਖਾਇ । 
ਬਾਝੋਂ ਖਾਣੇ ਤਾਮ ਦੇ ਖਾਣਾ ਹੋਰ ਹਰਾਮ । ਨਫਸ ਰਜ਼ਾਈ ਬਾਤਲੀ ਕਹਿਆ 
ਮੂਲ ਨ ਮਾਨ । ਜੋ ਕਰੇ ਰਿਆਜ਼ਤ ਬੈਦਗੀ ਤਿਨ੍ਹਾਂ ਮਾਸ ਨ ਪਾਕ । ਸਭਨਾਂ 
ਅੰਦਰ ਰਮ ਰਹਿਆ ਹਰ ਦਮ ਸਾਹਿਬ ਆਪ ।” 

ਪੰਨਾ ੩੦੭ :--ਕਮਾਲਦੀਨ ਨੇ ਪ੍ਰਸ਼ਨ ਕੀਤਾ, ਪੀਰ ਜੀ ! ਇਨ੍ਹਾਂ ਜੀਆਂ 
ਨੂੰ ਨਾ ਮਾਰਿਆ ਜਾਏਗਾ ਤਾਂ ਇਹ ਧਰਤੀ ਨੂੰ ਹੀ ਮਲ ਲੈਣਗੇ । ਗੁਰੂ ਸਾਹਿਬ 
ਜਵਾਬ ਦੇਦੇ ਹਨ :-- 


“ਆਖੈ ਨਾਨਕ ਸ਼ਾਹ ਸਚ ਸੁਨਹੁ ਇਮਾਮ ਕਮਾਲ । 

ਜੋ ਗ਼ਾਲਿਬ ਹੋਇ ਇਨਸਾਨ ਪਰ ਮਾਰਨ ਤਿਨ੍ਹਾਂ ਹਲਾਲ । 
ਗਊ ਭੈ'ਸ ਤੇ ਮੁਰਗ਼ੀਆਂ ਜੋ ਹੈਨ ਹੈਵਾਨ ਗ਼ਰੀਬ । 

ਤਿਹ ਪਰ ਛੁਰੀ ਹਰਾਮ ਹੈ ਖਾਵਨ ਤਿਨ੍ਹਾਂ ਪਲੀਤ । 
ਜਬਰਾਂ ਮਾਰ ਨ ਹੈਘੀਐ ਜੋ ਕਰਨ ਅਗੋਂ” ਤੇ ਜੋਰ । 
ਜਿਸ ਪਰ ਜੋਰਾ ਨਾਂ ਚਲੇ ਦੇਣ ਹਰਾਮ ਕਰ ਛੋਰ । 

ਜੋ ਬਿਚਾਰੇ ਜਾਨਵਰ ਮਾਰਨ ਤਿਨ੍ਹਾਂ ਰਵਾਲ । 

ਬਿਨਾਂ ਰਜ਼ਾਇ ਖੁਦਾਇ ਦੀ ਤਿਹ ਪਰ ਛੁਰੀ ਜ਼ਵਾਲ । 
ਮੂਈ ਸ਼ੇ ਮੁਰਦਾਰ ਹੈ ਸਹਿਕੇ ਜਾਨ ਕਵਾਇ । 
ਖਾਣਾਂ ਏਹ ਹਲਾਲ ਹੈ ਤਿਸ ਪਰ ਛੁਰੀ ਰਵਾਇ । 

੩੪ ਸਿਖ ਧਰਮ ਤੋਂ ਮਾਸ---ਹਿੱਸਾ ੧ 


ਖਾਧਿਆਂ ਮਾਸ ਗੁਨਾਹ ਹੈ ਜੋਰੀ ਕੀਆ ਹਲਾਲ । 

ਜੋਰੀ ਕੁਠਾ ਹਰਾਮ ਹੈ ਤਿਸ ਤੇ ਹੋਇ ਜ਼ਵਾਲ । 
ਦਰਦਵੇਦ ਦਰਵੇਸ਼ 

ਪੰਨਾ ੩੦੮ :--ਤਉਰੇਤ ਅੰਜੀਲ ਜ਼ਬੂਰ ਫੁਰਕਾਨ । 

ਚਾਰੋ` ਕੂਕੇ` ਜ਼ੋਰ ਹਰਾਮ । 

ਅਲਹ ਫੁਰਮਾਇਆ ਮੰਨੈ ਨ ਕੋਇ । 

ਖੁਦੀ ਬਖੀਲੀ ਕਰੇ ਸਭ ਕੋਇ । 

ਬੇ ਜ਼ਬਾਨ ਪਰ ਛੁਰੀ ਹਰਾਮ । 

ਕਿਆਮਤ ਲੇਖਾ ਰਹਿਆ ਅਮਾਨ । 

ਜੈਸਾ ਕਰੇ ਤੋਸਾ ਹੀ ਪਾਵੈ । 

ਹਥੋ ਹਥੀ ਝਗੜ ਚੁਕਾਵੈ । 

ਸਾਬਰ ਦਰਦਵਦ ਦਰਵੇਸ਼ ! 

ਬੇ ਦਰਦਾਂ ਕੌ ਕਿਆਮਤ ਪੇਸ਼ । 

ਦੇਣਾਂ ਲੈਣਾਂ ਛਡੇ ਨ ਕੋਇ । 

ਆਖਰ ਵਕਤ ਨਿਬੇੜਾ ਹੋਇ । 


(ਖ) ਸ਼ੀਹੇ' ਉੱਪਲ ਨੂੰ ਉਪਦੇਸ਼ 


ਸੂਰਜ ਪ੍ਰਕਾਸ਼ ਰਾਸ ੧ ਅੰਸੂ ੨੬ ਵਿਚ ਇਕ ਕਥਾ ਆਉਦੀ ਹੈ, ਕਿ 
ਇਕ ਵਾਰ ਸ੍ਰੀ ਗੁਰੂ ਅੰਗਦ ਦੇਵ ਜੀ ਮਹਾਰਾਜ ਆਪਣੇ ਨਗਰ ਖਡੂਰ ਸਾਹਿਬ 
ਤੋ” ਸ੍ਰੀ ਗੋਇੰਦਵਾਲ ਨੂੰ ਜਾ ਰਹੇ ਸਨ । ਰਾਹ ਵਿਚ ਆਪ ਦਾ' ਸਿੱਖ ਸ਼ੀਹਾਂ ਉੱਪਲ 
ਮਿਲਿਆ, ਜੋ ਆਪਣੇ ਪੁੱਤਰ ਦੀਆਂ ਰੀਤਾਂ ਦੇ ਸਮੇ` ਮਾਸ ਬਨਾਣ ਵਾਸਤੇ ਇਕ 
ਸੌ ਬੱਕਰੇ ਨਾਲ ਲਈ ਜਾ ਰਿਹਾ ਸੀ । ਗੁਰੂ ਜੀ ਨੇ ਪੁਛਿਆ---ਬੱਕਰੇ ਕਿਉ” 
ਇਕੱਠੇ ਕੀਤੇ ਨੇ' ? ਸ਼ੀਹੇ` ਅਰਜ਼ ਕੀਤੀ, 'ਮਹਾਰਾਜ ! ਮੇਰੇ ਪੁੱਤਰ ਦੀਆਂ 
ਰੀਤਾਂ ਹਨ । ਸਾਡੇ ਵਡਿਆਂ ਦੀ ਇਹ ਰੀਤ ਚਲੀ ਆਈ ਹੈ, ਕਿ ਐਸੇ ਅਵਸਰ 
ਤੇ ਬਰਾਦਰੀ ਅਤੇ ਮੇਲ ਮੰਡਲ ਨੂੰ ਮਾਸ ਨਾਲ ਰੋਟੀ ਖਵਾਈ ਜਾਵੇ ।' ਗੁਰੂ 
ਜੀ ਨੇ ਕਿਹਾ :-- 

ਸਿਖ ਧਰਮ ਤੇ ਮਾਸ--ਹਿੱਸਾ ੧ ੩੫ 


ਇਤਨੇ ਜੀਵਨ ਹਿੰਸਾ ਕਰੈ ॥ 
ਪਾਪ ਬਿਸਾਲ ਆਪਨ ਸਿਰ ਧਰੈ” ॥ 
ਅਬ ਤੋ ਸੁਗਮ ਜਾਨੀਐ ਕਰਬੋ ॥ 

ਅੰਤ ਮਹਾ ਦੁਖ ਨਰਕਨ ਪਰਬੋ ॥ 
ਦੇਹਿੰ ਸਾਸਨਾਂ ਜਮ ਕੇ ਦੂਤ ॥ 
ਤਹਾਂ ਨ ਪਹੁੰਚੇ ਬੈਧਪ ਪੂਤ ॥ ੮ ॥ 
ਜਿਨਕੇ ਹਿਤ ਅਘ ਕਰਮ ਕਮਾਹਿ ॥ 
ਤਹਾਂ ਨ ਰੋਚਕ ਹੋਹਿ ਸਹਾਇ ॥ 

ਸੁਖ ਭੋਗਨਗੇ _ਸਗਰੇ ਲੋਕ ।। 
ਅਪਦਾ ਪਰੇ ਤੋਹਿ ਬਡ ਸ਼ੋਕ ॥ ੯॥ 
ਧਰਮ ਰਾਇ ਜਬ ਕਰ ਹੈ ਲੇਖਾ ॥ 

ਲਹੈ ਮਹਾ ਦੁਖ ਰਹੈ ਨ ਸੇਖਾ ।!' 


ਸ਼ੀਹੇ' ਨੂੰ ਭੈ 
ਸਤਿਗੁਰਾਂ ਦੇ ਬਚਨ ਸੁਣ ਕੇ ਸ਼ੀਹਾਂ ਬੜਾ ਡਰਿਆ, ਤੇ ਹੱਥ ਜੋੜ 
ਅਰਜ਼ ਕੀਤੀ :-- 

“ਨੀਕੀ ਬਾਤ ਆਪ ਮੁਝ ਕਹੋ ॥ 
ਬਚ ਜਿਮ ਰਹੋ' ਸੋ ਮੈ ਭੀ ਚਹੋ' ॥ ੧੧ ॥ 
ਹੋਇ ਨ ਪਾਪ ਨਰਕ ਨਹਿ ਪਰਹੂੰ ॥ 
ਜੀਵ ਘਾਤ ਤੇ ਚਿਤ ਮਹਿ ਡਰਹੂੰ ।। 
ਆਪ _ਸ਼ਕਤ _ਧਰਹੋ _ਸਮੁਰੱਥ ॥ 
ਰਾਖਹੁ ਮੋਹਿ ਦੇਹੁ ਹਰਿ ਹਥੁ । ੧੨ ॥ 
ਤੁਮ ਤੇ ਬਡੋ ਕਹਾਂ ਮੈ ਪਾਵੋ' ॥ 
ਪਰਿਓ ਸ਼ਰਣ ਮੈ ਨਿਤ ਗੁਣ ਗਾਵੋ` ॥ 
ਜਿਮ ਇਹ ਜੀਅ ਘਾਤ ਨਹਿ ਹੋਵੈ ॥ 
ਨਹੀ ਜਠੇਰਨ ਕਉ ਦੁਖ ਜੋਵੇ ॥ ੧੩ ॥ 
ਅਸ ਉਪਾਇ ਅਬ ਆਪ ਅਲਾਵਹੁ ।। 
ਅਪਨੇ ਸੇਵਕ ਜਾਨ ਬਤਾਵਹੁ ॥।` 

੩੬ ਸਿਖ ਧਰਮ ਤੇ ਮਾਸ--ਹਿੱਸਾ ੧ 


ਗੁਰੂ ਜੀ 


“ਹਮਰੇ ਦੁਆਰੇ ਮੁੰਡਨ ਕਰੋਂ ॥ 
ਉਰ ਕੋ ਭਰਮ ਸਗਰ ਪਰਹਰੋ ।। 
ਬਿਘਨ ਜਠੇਰਨ ਕੌ ਨਹਿ ਹੋਇ ॥ 
ਸਿਮਰਹੁ ਸਤਿਨਾਮੁ ਦੁਖ ਖੋਇ ॥ ੧੫ ॥ 
ਜਿਨ ਕੌ ਦੁਖਦਾਇਕ ਤੂੰ ਜਾਨੈ” ॥ 
ਜੇ ਤੇਰੇ ਸਭ ਬਿਘਨਨ ਠਾਨੈ' ।। 
ਸਰਬ ਓਰ ਤੇ ਹੋਹਿ ਰਖਵਾਰੈ ।। 
ਸਭ ਸੁਖ ਦੇਹਿ ਨ ਕਾਜ ਬਿਗਾਰੇ । ੧੬ ॥ 
ਅਜ ਸਗਰੇ ਅਬ ਦੀਜੈ ਛੌਰ ॥ 
ਨਰਕ ਨਿਹਾਰਹਿ ਨਹਿ ਦੁਖ ਘੋਰ ॥'' 
ਸ਼ੀਹੇ` ਨੇ ਗੁਰੂ ਜੀ ਦੀ ਆਗਿਆ ਅਨੁਸਾਰ ਸਾਰੇ ਬੱਕਰੇ ਓਥੇ ਹੀ 
ਛਡ ਦਿਤੇ :-- 
“ਅਜ ਖਲਾਸ ਤਿਸ ਛਿਨ ਸਭ ਕੀਨੇ ।। 
ਗੁਰ ਕੇ ਚਰਨ ਕਮਲ ਮਨ ਲੀਨੇ ॥' 
ਇਸ ਪ੍ਰਸੈਗ ਤੋਂ” ਸਿੱਧ ਹੁੰਦਾ ਹੈ, ਕਿ ਸ੍ਰੀ ਗੁਰੂ ਅੰਗਦ ਦੇਵ ਜੀ ਜੀਵ 
ਹਿੰਸ' ਤੇ ਮਾਸ ਦੇ ਸਖ਼ਤ ਵਿਰੋਧੀ ਸਨ । ਆਪ ਮਾਸ ਖਾਣ ਦਾ ਫਲ ਨਰਕ 
ਮੰਨਦੇ ਹੋਏ ਸਿੱਖਾਂ ਨੂੰ ਜੀਵ ਹਿੰਸਾ ਕਰਨ ਤੇ ਮਾਸ ਖਾਣ ਦੇ ਵਿਰੁੱਧ ਉਪਦੇਸ਼ 
ਦੇ ਕੇ ਉਨ੍ਹਾਂ ਦਾ ਭਲਾ ਲੌੜਦੇ ਸਨ । 


(ਗ) ਛੇਵੇ ਪਾਤਸ਼ਾਹ ਅਤੇ ਤਿਲੋਕਾ 
ਸਰੀ ਗੁਰੂ ਹਰਿਗੋਬਿੰਦ ਸਾਹਿਬ ਮੀਰੀ ਪੀਰੀ ਦੇ ਮਾਲਿਕ ਜੀਆਂ ਉਤੇ 
ਦਇਆ ਕਰਨ ਦਾ ਉਪਦੇਸ਼ ਕੀਤਾ ਕਰਦੇ, ਅਤੇ ਅਹਿੰਸਕ ਸਿੱਖਾਂ ਦੀ 
ਸਹਾਇਤਾ ਕਰਨ ਦੇ ਆਦੀ ਸਨ । ਦੇਖੋ ਗੁਰ ਬਿਲਾਸ ਪਾਤਸ਼ਾਹੀ ੬ ਅਧਿਆਇ 
੮ ਛੋਦ ੮੯ ਤੋਂ` ਅਗੇ :-- 
ਸਚੇ ਪਾਤਸ਼ਾਹ ਸ੍ਰੀ ਅਕਾਲ ਤਖ਼ਤ ਸਾਹਿਬ ਤੇ ਸੁਭਾਇਮਾਨ ਹਨ । 

ਸਿਖ ਧਰਮ ਤੇਂ ਮਾਸ--ਹਿੱਸਾ ੧ ੩੭ 


ਤਿਲੌਕਾ ਨਾਮੀ ਇਕ ਪੁਰਸ਼ ਚਰਨ-ਕਮਲਾਂ ਵਿਚ ਸੀਸ ਨਿਵਾ ਕੇ ਉਪਦੇਸ਼ ਲੈਣ 
ਲਈ ਬੇਨਤੀ ਕਰਦਾ ਹੈ :-- 

''ਗੁਰੂ ਕਹਾ ਸਤਿਨਾਮ ਰਿਦ ਧਾਰੋਂ ॥ 

ਸਭ ਜੀਵਨ ਪਰ ਦਇਆ ਵਿਚਾਰੋ ॥ ੯੦ ॥ ਦੋਹਰਾ ।। 

ਸਰਬ ਭੂਤ ਆਤਮ ਪਿਖੋ ਕਿਸੇ ਦੁਖਾਵੋਂ ਨਾਹਿ ॥ 

ਯਾ ਸਮ ਭਗਤਿ ਨ ਹੋਰ ਹੈ ਧਰੋ ਸਤ ਰਿਦ ਮਾਹਿ ॥' ੯੧॥ 

ਭਾਈ ਤਿਲੌਕਾ ਭਜਨ (ਉਪਦੇਸ਼) ਲੈ ਨਮਸ਼ਕਾਰ ਕਰ ਵਿਦਾ ਹੋ ਜਾਂਦਾ 

ਹੈ। ਉਹ ਗਜਨੀ ਦੇ ਇਕ ਮੁਗ਼ਲ ਰਾਜੇ ਦਾ ਨੌਕਰ ਹੈ । ਪੰਜਾਹ ਰੁਪੈ ਮਹੀਨਾ 
ਤਨਖ਼ਾਹ ਹੈ । ਇਕ ਦਿਨ ਮੁਗ਼ਲ ਸ਼ਿਕਾਰ ਚੜ੍ਹਦਾ ਹੈ । ਤਿਲੋਕਾ ਵੀ ਨਾਲ ਹੈ । 
ਉਸ ਦੇ ਅਗੇ ਗਰਭਣੀ ਹਰਨੀ ਨਿਕਲਦੀ ਹੈ । ਦੌੜ ਕੇ ਤਲਵਾਰ ਮਾਰ ਹਰਨੀ 
ਦੇ ਦੋ ਟੁਕੜੇ ਕਰ ਦੇੱਦਾ ਹੈ : 

“'ਤਿਲੌਕੇ ਤਮਕ ਤੇਗ ਤਹਿੰ ਝਾੜੀ ॥ 

ਗਰਭ ਸਹਿਤ ਮ੍ਰਿਗਨੀ ਭੀ ਮਾਰੀ ॥ 

ਤਾਂਹਿ ਉਦਰ ਤੋ ਬੱਚ ਗਿਰਾਏ ॥ 

ਨਿਕਸ ਤੜਫ ਤਿਹ ਪ੍ਰਾਨ ਤਜਾਏ ॥ ੯੪ ॥ ਦੋਹਰਾ ॥ 

ਤਿਲੋਕਾ ਦਿਖ ਬਿਸਮੈ ਭਯੋ, ਨਿਜ ਮਨ ਧ੍ਰਿਗੈ ਉਚਾਰ ॥ 

ਗੁਰ ਕਾ ਬਚਨ ਬਿਸਾਰਿਓ ਰੇ ਜੜ੍ਹ ਮੂੜ੍ਹ ਗਵਾਰ ॥ ੯੫ ॥ 

ਗੁਰ ਕਾ ਬਚਨ ਦਇਆ ਰਿਦ ਧਾਰੋ ।। 

ਸਰਬ ਭੂਤ ਆਤਮ ਦ੍ਿਸਟਾਰੋ । 

ਸੋ ਵਿਸਾਰ ਤੈ` ਮਨ ਤੇ ਦੀਨਾ ॥ 

ਸੋ ਵਿਸਾਰ ਹਿੰਸਾ ਕੋ ਕੀਨਾ ॥ 

ਤਾਂਤੇ ਤੇਗ਼ ਰਖੋ ਨਹਿ ਪਾਸਾ ॥ 

ਹੋਵਤ ਤੇਗ਼ ਜੀਵ ਹੋਇ ਨਾਸਾ ।! 

ਕਾਸ਼ਟ ਤੇਗ਼ ਮਿਆਨ ਮਧ ਡਾਰੀ ॥ 

ਮੂਠ ਲੋਹ ਤਿਹ ਸਾਥ ਸਵਾਰੀ'' ॥ ੯੬ ॥ 

ਇਕ ਦਿਨ ਕੋਈ ਚੁਗ਼ਲ ਰਾਜਾ ਪਾਸ ਸ਼ਿਕਾਇਤ ਕਰਦਾ ਹੈ, ਕਿ ਤਿਲੋਕ 

ਚੋਦ ਦੀ ਤਲਵਾਰ;ਕਾਠ ਦੀ ਹੈ, ਜਿਸ ਤੋਂ” ਅੰਦੇਸ਼ਾ ਹੈ, ਕਿ ਕਿਤੇ ਸਮੇ` ਸਿਰ 
ਸਰਕਾਰ ਨੂੰ ਧੋਖਾ ਦੇਵੇ । ਰਾਜਾ ਇਸ ਗੱਲ ਦੀ ਪ੍ਰੀਖਿਆ ਵਾਸਤੇ ਇਕ ਖ਼ਾਸ 

੩੮ ਸਿਖ ਧਰਮ ਤੇ ਮਾਸ--ਹਿਸਾ ੧ 


ਦਰਬਾਰ ਨੀਅਤ ਕਰ ਕੇ ਸਭ ਸਰਦਾਰਾਂ ਨੂੰ ਹੁਕਮ ਦਿੰਦਾ ਹੈ, ਕਿ ਵਾਰੀ ਵਾਰੀ 
ਆਪਣੀਆਂ ਤਲਵਾਰਾਂ ਵਖਾਓ । ਇਹ ਨਾਟਕ ਇਕ ਬੈਨਿਓ' ਸ਼ੁਰੂ ਹੋ ਜਾਂਦਾ 
ਹੈ । ਭਾਈ ਤਿਲੌਕਾ ਜੀ ਮਨ ਹੀ ਮਨ ਮੀਰੀ ਪੀਰੀ ਦੇ ਮਾਲਿਕ ਅਗੇ ਅਰਦਾਸ 
ਕਰ ਰਹੇ ਹਨ, ਕਿ ਲਜਿਆ ਆਪ ਨੇ ਹੀ ਰਖਣੀ ਹੈ । ਕਿਉਕਿ ਆਪ ਦੇ ਹੀ 
ਅਹਿੰਸਾ ਰੂਪ ਉਪਦੇਸ਼ ਉਤੇ ਅਮਲ ਕਰਦਿਆਂ ਹੋਇਆਂ ਮੈ" ਕਾਠ ਦੀ ਤਲਵਾਰ 
ਗੁਪਤ ਰੂਪ ਵਿਚ ਰਖੀ ਹੋਈ ਹੈ । ਜੇ ਹੁਣ ਪਰਦਾ ਖੁਲ੍ਹ ਗਿਆ ਤਾਂ ਮੇਰੀ ਹਾਨੀ 
ਨਹੀ, ਆਪ ਨੂੰ ਹੀ ਲਜਿਆ ਹੈ । ਵਾਰੀ ਅਨੁਸਾਰ ਬੜੇ ਨਿਸਚੇ ਨਾਲ 
ਸਤਿਨਾਮ ਕਹਿ ਕੇ ਮਿਆਨ ਵਿਚੋ ਤਲਵਾਰ ਖਿਚਦਾ ਹੈ । ਤਲਵਾਰ ਬਿਜਲੀ 
ਦੇ ਸਮਾਨ ਚਮਕਦੀ ਹੋਈ ਵੇਖ ਸਭ ਦੀਆਂ ਅੱਖਾਂ ਚੁੰਧਿਆ ਜਾਂਦੀਆਂ ਹਨ । 
ਗੁਰ ਬਿਲਾਸ ਦੇ ਕਰਤਾ ਜੀ ਲਿਖਦੇ ਹਨ :-- 

“ਸਤਿਨਾਮ ਕਹਿ ਤੇਗ਼ ਨਿਕਾਰੀ । 

ਉਤਮ ਅਸਿ ਜਿਹ ਕੀਮਤ ਭਾਰੀ । 

ਤਿਲੋਕੇ ਦਿਖ ਧੈਨ ਗੁਰ ਕੌ ਕਹਾ । 

ਮੁਗ਼ਲ ਤੇਗ਼ ਦਿਖ ਬਡ ਸੁਖ ਲਹਾ ।' ੧੦੪ ।। 

ਫਲਸਰੂਪ ਚੁਗ਼ਲਖੋਰ ਦਾ ਮੂੰਹ ਕਾਲਾ ਹੁੰਦਾ ਤੇ ਉਸ ਨੂੰ ਨੌਕਰੀ ਤੋ” 
ਹਟਾ ਦਿਤਾ ਜਾਂਦਾ ਹੈ । ਕੁਝ ਕਾਲ ਉਪਰੇਤ ਤਿਲੌਕਾ ਜੀ ਗੁਰੂ ਮਹਾਰਾਜ 
ਜੀ ਦੇ ਚਰਨਾਂ ਵਿਚ ਹਾਜ਼ਰ ਹੋ ਸਾਰੀ ਕਥਾ ਸੁਣਾਂਦੇ ਹਨ, ਗੁਰੂ ਜੀ ਉਚਾਰਨ 
ਕਰਦੇ ਹਨ :-- 
ਭਾਈ ! ਜੇਹੜਾ ਸਿੱਖ ਜੀਆਂ ਤੇ ਦਇਆ ਕਰਦਾ ਹੈ, ਸੈਕਟ ਸਮੇ ਗੁਰੂ 

ਜੀ ਉਸ ਦੀ ਸਹਾਇਤਾ ਕਰਦੇ ਹਨ :-- 

“ਸ੍ਰੀ ਗੁਰ ਕਹਾ ਦਇਆ ਅਸ ਭਾਈ । 

ਦਇਆ ਦੇਖ ਗੁਰ ਕਰੈ ਸਹਾਈ ॥' 


(੫) ਸ਼ੈਕਾ ਸਮਾਧਾਨ 
ਇਸ ਪ੍ਰਕਰਣ ਵਿਚ ਮਾਸਾਹਾਰੀ ਸਿੱਖਾਂ ਦੀਆਂ ਸ਼ੋਕਾਵਾਂ ਤੇ ਉਨ੍ਹਾਂ ਦਾ 
ਸਮਾਧਾਨ ਪਾਠਕਾਂ ਦ੍ਰਿਸ਼ਟੀਗੋਚਰ ਕੀਤਾ ਜਾਂਦਾ ਹੈ । ਸ਼ੈਕਾਂ ਹੇਠਾਂ ਲਿਖੇ 
ਅਨੁਸਾਰ_ਹਨ :-- 

(ਉ) ਗੁਰੂ ਨਾਨਕ ਦੇਵ ਨੇ ਕੁਰਖੇਤਰ ਵਿਚ ਮਾਸ ਰਿੰਨਿਆਂ ਅਤੇ 
“ਮਾਸ ਮਾਸ ਕਰ ਮੂਰਖ ਝਗੜੇ ਵਾਲੇ ਮਲਾਰ ਦੀ ਵਾਰ ਵਿਖੇ 
ਉਚਾਰੇ ਗਏ ਸਲੌਕਾਂ ਦੁਆਰਾ ਮਾਸ ਖਾਣ ਦਾ ਪਰਚਾਰ ਕੀਤਾ । 

(ਅ) ਗੁਰੂ ਅੰਗਦ ਦੇਵ ਦੇ ਲੰਗਰ ਵਿਚ ਮਾਸ ਬਣਦਾ ਹੁੰਦਾ ਸੀ । 

(ਏ) ਗੁਰਬਾਣੀ ਵਿਚ ਲਿਖਿਆ ਹੈ -- “ਸਿੰਘ ਰੂਚੈ ਸਦ ਭੋਜਨ 
ਮਾਸ ।'' 

(ਸ) ਭਾਈ ਗੁਰਦਾਸ _ਜੀ ਨੇ ਲਿਖਿਆ ਹੈ -- “ਮਾਸ ਪਵਿਤ੍ਰ 
ਗ੍ਰਿਸਤ ਨੋ” ।' 

(ਹ) ਦਸਵੇ” ਪਾਤਸ਼ਾਹ ਨੇ ਅੰਮ੍ਰਿਤ ਛਕਾਣ ਸਮੇ ਬਕਰੇ ਝਟਕਾਏ ਸਨ । 

(ਕ) ਅੰਮ੍ਰਿਤ ਛਕਾਣ ਸਮੇ ਚਾਰ ਬੱਜਰ ਕੁਰਹਿਤਾਂ ਵਿਚੋ ਇਕ ਇਹ 
ਦੱਸੀ ਗਈ ਸੀ, ਕਿ -- "ਕੁਠਾ ਨਹੀ” ਖਾਣਾ, ਜਿਸ ਦਾ 
ਮਤਲਬ ਇਹ ਹੈ ਕਿ ਝਟਕਾ ਖਾ ਲੈਣਾ । 

(ਖ) ਮਾਸ ਦਾ ਨਾਮ “ਮਹਾਂਪ੍ਰਸ਼ਾਦ'' ਸਿੱਧ ਕਰਦਾ ਹੈ, ਕਿ ਮਾਸ 
ਉਤਮ ਪ੍ਰਸ਼ਾਦ ਹੈ । 

(ਗ) ਮਹਾਂਪ੍ਰਸ਼ਾਦ ਛਕਣ ਨਾਲ ਸੂਰਬੀਰਤਾ ਤੇ ਜੈਗ ਕਰਨ ਦੀ ਤਾਕਤ 
(1932081 50) । ਪੈਦਾ ਹੁੰਦੀ ਹੈ । 

(ਘ) ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਅਤੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ 
ਦੇ ਸ਼ਿਕਾਰ ਖੇਡਣ ਤੋਂ” ਸਿੱਧ ਹੁੰਦਾ ਹੈ ਕਿ ਆਪ ਮਾਸ ਖਾਣਾ ਪਾਪ 
ਨਹੀ” ਸਨ ਸਮਝਦੇ । 

(੩) ਦਸਵੇ” ਪਾਤਸ਼ਾਹ ਨੇ ਮਾਛੀਵਾੜੇ ਵਿਚ ਮਾਸ ਖਾਧਾ । 

(ਚ) ਬੈਦੇ ਦੇ ਆਸ਼ਰਮ ਤੇ ਬੱਕਰੇ ਝਟਕਾਏ । 

(ਛ) ਜੇ ਮਾਸ ਖਾਣ ਨਾਲ ਜੀਵ ਹਤਿਆ ਹੁੰਦੀ ਹੈ, ਤਾਂ ਅੰਨ ਜਲ ਵੀ 
ਤਿਆਗਣਾ ਪਵੇਗਾ, ਕਿਉਕਿ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ 
ਲਿਖਿਆ ਹੈ ਕਿ -- 'ਜੇਤੇ ਦਾਣੇ ਅੰਨ ਕੇ ਜੀਆਂ ਬਾਝ ਨ 
ਕੋਇ ॥ ਪਹਿਲਾ ਪਾਣੀ ਜੀਉ ਹੈ ਜਿਤ ਹਰਿਆ ਸਭ ਕੋਇ ॥” 

ਸਮਾਧਾਨ 


(6) ਕੁਰਖੇਤਰ ਵਿਖੇ ਸੂਰਜ ਗ੍ਰਹਿਣ ਦੇ ਸਮੇ” ਸਰੀ ਗੁਰੂ ਨਾਨਕ ਦੇਵ ਜੀ ਦੇ 
ਮਾਸ ਰਿੰਨ੍ਹਣ ਦਾ ਪ੍ਰਸੈਗ ਮਾਸਾਹਾਰੀਆਂ ਦੀ ਤਕੜੀ ਓਟ ਬਣਿਆ ਹੋਇਆ ਹੈ, 
ਪਰੈਤੂ ਇਸ ਦੁਆਰਾ ਗੁਰੂ ਜੀ ਦਾ ਮਾਸ ਖਾਣਾ ਅਤੇ ਮਾਸ ਖਾਣ ਦਾ ਪ੍ਰਚਾਰ 
ਕਰਨਾ ਕਿਸੇ ਤਰ੍ਹਾਂ ਵੀ ਸਿੱਧ ਨਹੀ ਹੁੰਦ । ਏਸ ਪ੍ਰਸੈਗ ਨੂੰ ਸਿੱਖ ਇਤਿਹਾਸ ਦੇ 
ਲੇਖਕਾਂ ਨੇ ਜਿਸ ਤਰ੍ਹਾਂ ਲਿਖਿਆ ਹੈ, ਪਹਿਲੋ“ ਵਾਕਫ਼ੀ ਵਾਸਤੇ ਏਥੇ ਅੰਕਿਤ 
ਕਰਕੇ ਉਪਰੇਤ ਉਸ ਦਾ ਵਿਚਾਰ ਪਾਠਕਾਂ ਦੀ ਭੇਟਾ ਕੀਤਾ ਜਾਵੇਗਾ । 

੧. ਜਨਮ ਸਾਖੀ ਭਾਈ ਬਾਲਾ ਵਾਲੀ ਸਭ ਤੋ ਵਡੀ ਛਾਪਾ ਟਾਈਪ, 
ਪੰਨਾ ੩੨੭ ਤੋ ੩੨੯ ਤਕ ਲਿਖਿਆ ਹੈ ਕਿ “ਪਟਨੇ ਕੇ ਰਾਜੇ ਕਾ ਪੁੱਤਰ 
ਦੁਸ਼ਮਨਾਂ ਦਾ ਭਜਾਇਆ ਹੋਇਆ ਉਸ ਸਮੇ” ਕੁਲਛੇਤਰ ਮੇ` ਆਯਾ ਤਾਂ ਉਹ 

` ਰਸਤੇ ਵਿਚੋਂ ਸ਼ਿਕਾਰ ਖੇਲ ਕੇ ਮ੍ਰਿਗ ਮਾਰ ਲਿਆਇਆ, ..ਉਹ ਮ੍ਰਿਗ ਗੁਰੂ 
ਜੀ ਦੀ ਅਗੇ ਭੇਟ ਕੀਤਾ ।' ਅਗੇ ਲਿਖਿਆ ਹੈ ਕਿ ਗੁਰੂ ਜੀ ਦੀ ਆਗਿਆ 
ਅਨੁਸਾਰ ਬਾਲੇ ਨੇ ਦੇਗ ਵਿਚ ਰਿੰਨ੍ਹਣ' ਧਰ ਦਿਤਾ । ਸੈਨਿਆਸੀਆਂ ਦੇ ਪੁਛਣ 
ਤੇ ਗੁਰੂ ਜੀ ਨੇ ਕਿਹਾ ਮਾਸ ਧਰਿਆ ਹੈ । ਤਾਂ ਸੈਨਿਆਸੀਆਂ ਕਿਹਾ ਭਾਈ 
ਉਧਰ ਸੂਰਜ ਗ੍ਰਹਿਣ ਲਗਾ ਹੈ ਇਧਰ ਤੂੰ ਮਾਸ ਰਿੰਨ੍ਹ ਕਰ ਖਾਂਦਾ ਹੈ” ? ਤਾਂ 
ਸੀ ਬਾਬੇ ਕਹਿਆ ਗਿਆਨ ਮੇ ਬਾਤ ਕਰੋ...... ਤਾਂ ਇਕ ਸੈਨਿਆਸੀ ਹੋਰਨਾਂ 
ਲੌਕਾਂ ਨੂੰ ਹਟਾਇ ਕਰ ਕਹਾ ਸੈਤ ਜੀ ਗਿਆਨ ਕੀ ਬਾਤ ਕਰੋ ਜੀ । ਤਾਂ ਸ੍ਰੀ 
ਗੁਰੂ ਜੀ ਇਕ _ਸਲੋਕ ਉਚਾਰਨ ਕੀਤਾ । ਉਹ ਸਲੋਕ ਮਲਾਰ ਦੀ ਵਾਰ 
ਦੇ ਹਨ :---'ਪਹਿਲਾਂ ਮਾਸਹੁੰ ਨਿੰਮਿਆ'' ਆਦਿ । ਸਲੋਕ ਸੁਣ ਕੇ ਸਭ ਦੀ 
ਨਿਸ਼ਾ ਹੁੰਦੀ ਹੈ, ਗ੍ਰਹਿਣ ਹਟਣ ਪਿਛੋ ਓਸੇ ਦੇਗ ਵਿਚੋਂ ਉਸ ਰਾਜਕੁਮਾਰ ਦੀ 
ਹਥੀ" ਖੀਰ ਖਵਾਈ ਲਿਖੀ ਹੈ । 

੨. ਗੁਰਬਿਲਾਸ ਪਾਤਸ਼ਾਹੀ ੬ ਅਧਿਆਇ ੯ ਛੋਦ ੧੬੧ ਤੋ ਭਾਈ ਜੇਠੇ 
ਦੇ ਪੁਛਣ ਤੋਂ ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਨੇ ਕੁਰਖੇਤ੍ਰ ਦਾ ਪ੍ਰਸੈਗ ਦਸਦਿਆਂ 
ਹੋਇਆਂ ਕਿਹਾ ਹੈ --- ਮੱਛੀ ਮਾਸ ਲਿਆਵੋ ਜਾਏ ॥ ਬਾਲਾ ਆਰੀਆ ਮਾਨ 
ਸਿਧਾਏ ॥' ਗੁਰੂ ਜੀ ਦੀ ਆਗਿਆ ਅਨੁਸਾਰ ਬਾਲਾ ਜੀ ਰਿੰਨ੍ਹਣਾਂ ਧਰ ਦੇ'ਦੇ 
ਹਨ । ਪਤਾ ਲਗਣ ਤੇ ਨਾਨੂੰ ਪੰਡਿਤ ਸੈਨਿਆਸੀਆਂ ਸਮੇਤ ਆ ਕੇ ਗੁਰੂ ਜੀ 
ਨਾਲ ਮਾਸ ਬਾਬਤ ਘਟ ਵਧ ਬਚਨ ਕਰਦੇ ਹਨ ਤਾਂ ਗੁਰੂ ਜੀ ਉਨ੍ਹਾਂ ਦਾ ਮਾਨ 

ਨਿਵਿਰਤ ਕਰਨ ਅਰਥ ਇਹ ਸਲੌਕ ਬੋਲਦੇ ਹਨ :--ਤਾਂਕੇ ਮਾਨ ਨਿਵਾਰਨ 
ਹੇਤਾ ॥ ਭਾਖੋ ਬਚ ਗੁਰ ਕ੍ਰਿਪਾ ਨਿਕੇਤਾ । ੧੭੧ ॥।' ਉਪ੍ਰੰਤ ਲਿਖਿਆ 
ਹੈ ਕਿ ਸਭ ਮਾਨ ਨਿਵਿਰਤ ਹੋ ਗਿਆ । ਚਰਨੀ” ਲਗੇ । ਗੁਰੂ ਜੀ ਨੇ 
ਬਾਲੇ ਨੂੰ ਕਿਹਾ ਕੁੰਨੀ ਭੈਨ ਸੁਟ । ਓਨ ਕੁੰਨੀ ਜ਼ਮੀਨ ਤੇ ਸੁਟ ਭੈਨ ਦਿਤੀ । 
ਵਿਚੋਂ ਕੁਝ ਵੀ ਨਾ ਨਿਕਲਿਆ, ਜਿਸ ਕਰਕੇ ਸਭ ਹੈਰਾਨ ਹੋ ਗਏ । 
“ਬਾਲੇ ਕੁੰਨੀ ਭੂਮ ਗਿਰਾਈ ॥ ਕਛ ਨ ਮਾਸ ਦਿਖ ਬਿਸਮੈਂ ਪਾਈ ।। 
੧੮੩ 

੩. ਨਾਨਕ ਪ੍ਰਕਾਸ਼ ਉਤ੍ਰਾਰਧ ਖੰਡ ਅਧਿਆਇ ੭ ਵਿਚ ਲਿਖਿਆ ਹੈ 
ਜਦ ਗੁਰੂ ਜੀ ਨੇ ਕੁਰਖੇਤ ਤੇ ਚਹੁੰ ਵਰਨਾਂ ਤੇ ਚਹੁੰ ਆਸ੍ਰਮਾਂ ਦੇ ਲੋਕ ਇਕੱਠੇ 
ਹੋਏ ਵੇਖੇ ਤਾਂ “ਸਰੀ ਨਾਨਕ ਠਾਨੀ ਮਨ ਐਸੇ ।। ਇਨਸੋ' ਚਰਚਾ 
ਕਰੀਏ ਕੈਸੇ |! ਪੰਡਿਤ ਬਡੇ ਰਿਦੇ ਜਿਨ _ਗਰਬਾ ॥ ਮਾਨੀ ਸੈਨਿਆਸੀ 
ਜੇ ਸਰਬਾ ॥” ਅਗੇ ਲਿਖਿਆ ਹੈ ਕਿ ਇਕ ਰਾਜਕੁਮਾਰ ਨੇ ਮ੍ਰਿਗ ਮਾਰ 
ਭੇਟਾ ਕੀਤਾ ਜੋ ਰਾਜਕੁਮਾਰ ਨੇ ਹੀ ਗੁਰੂ ਜੀ ਦੀ ਆਗਿਆ ਅਨੁਸਾਰ ਰਿੰਨ੍ਹਣਾ 
ਧਰ ਦਿੱਤਾ । ਨਾਨੂੰ ਜੈਸੇ ਪੰਡਿਤਾਂ ਨੇ ਪੁਛਿਆ ਪੁਰਬ ਦੇ ਸਮੇ ਮਾਸ ਕਿਉ” 
ਧਰਿਆ ਹੈ ? ਗੁਰੂ ਜੀ ਨੇ ਮਲਾਰ ਦੀ ਵਾਰ ਦੇ ਸਲੋਕ ਉਚਾਰੇ । ਜਿਨ੍ਹਾਂ 
ਨੂੰ ਸੁਣ ਕੇ ਸਭ ਦਾ ਮਾਨ ਨਿਵਿਰਤ ਹੋ ਗਿਆ । ਉਪ੍ਰੰਤ ਉਨ੍ਹਾਂ ਅਧੀਨਗੀ 
ਨਾਲ ਪੁਛਿਆ, ਕਿ ਪੁਰਬ ਦੇ ਦਿਨ ਮਾਸ ਦਾ ਅਹਾਰ ਕਰਨਾ ਪੁਰਾਣਾਂ ਵਿਚ 
ਨਹੀ” ਲਿਖਿਆ ਅਤੇ ਅਚਾਰਜ ਲੋਕ ਸ਼ਾਸਤਰ ਮਰਿਆਦਾ ਦਾ ਉਲੋਘਣ 
ਨਹੀਂ ਕਰਦੇ ਤਾਂ ਗੁਰੂ ਜੀ ਨੇ ਕਿਹਾ ਕਿ ਅਸਾਂ ਬਹੁਤ ਸਾਰੀਆਂ ਗਊਆਂ ਦਾ 
ਦੁਧ ਮੰਗਾ ਕੇ ਖੀਰ ਰਿਧੀ ਹੈ:---'ਜੋ ਜਗ ਬਡੇ ਅਚਾਰਜ _ਹੋਵਹਿੰ ॥ 
ਸੋ ਪੂਰਬਲੀ ਰੀਤ ਨ ਖੌਵਹਿੰ । ੭੨ ॥ ਪੂਰਬ ਦਿਵਸ ਮਹਿ ਮਾਸ ਅਹਾਰਾ ॥ 
ਖਾਨ ਪੁਰਾਨ ਨ ਕਿਸੇ ਉਚਾਰਾ ॥...ਸੁਨ ਕਰ ਬੋਲੇ ਗੁਣੀ ਗਹੀਰਾ ॥ ਹਮ 
ਤੋ ਧਰਿਓ ਦੇਗ ਮਹਿ ਖੀਰਾ ॥ ਬਹੁਤੀ ਧੇਨ ਚੁਆਇ ਮੰਗਾਈ । ਰੀਧਹਿ 
ਪਾਇਸ ਕੋ ਇਹ ਥਾਈ ॥'' ਪਿਛੋ ਸਭ ਨੂੰ ਪੰਗਤ ਲਵਾ ਕੇ ਰਾਜਕੁਮਾਰ ਦੀ 
ਹੱਥੀ ਖੀਰ ਵਰਤਾਈ ਗਈ । 

ਸ. ਤਵਾਰੀਖ ਗੁਰੂ ਖ਼ਾਲਸਾ ਭਾਗ ੧, ਨੰਬਰ ੧ ਪੰਨਾ ੧੪੪ ਤੋ ੧੪੮ 
ਵਿਚ ਸਾਰੀ ਕਥਾ ਏਸੇ ਤਰ੍ਹਾਂ ਲਿਖੀ ਗਈ ਹੈ । ਰਾਜਕੁਮਾਰ ਸਬੰਧੀ ਫਰਕ ਹੈ । 
ਜਨਮ ਸਾਖੀ ਵਿਚ ਪਟਨੇ ਦਾ ਰਾਜਕੁਮਾਰ ਲਿਖਿਆ ਹੈ, ਨਾਨਕ ਪ੍ਰਕਾਸ਼ ਵਿਚ 

ਇਕ ਰਾਜਕੁਮਾਰ ਲਿਖਿਆ ਹੈ ਪਰ ਗਿਆਨੀ ਗਿਆਨ ਸਿੰਘ ਜੀ_ਹਾਂਸੀ 
ਵਾਲੇਂ ਰਾਜਾ ਅੰਮ੍ਰਿਤ ਰਾਏ ਦਾ ਬੇਟਾ ਜਗਤ ਰਾਏ ਮ੍ਰਿਗ ਮਾਰ ਕੇ ਲਿਆਇਆ 
ਲਿਖਦੇ ਹਨ । 

੬. ਸ੍ਰੀ ਗੁਰੂ ਨਾਨਕ ਪ੍ਰਬੋਧ ਕ੍ਰਿਤ ਗਿਆਨੀ ਦਿੱਤ ਸਿੰਘ ਜੀ ਪੰਨਾ ੧੧੦ 
ਵਿਖੇ ਲਿਖਿਆ ਹੈ ਕਿ:--'ਜਬ ਦੇਖਾ ਇਸ ਤੀਰਥ ਮਾਹੀ । ਸਰਬ ਓਰ 
ਤੇ ਮਾਨਸ ਆਹੀ` । ਏਕ ਦੂਸਰੇ ਪਾਛੇ ਜਾਹੀ । ਸੂਰਜ ਗ੍ਰਹਿਨ ਪੁਰਬ ਇਨ 
ਮਾਨਾ । ਨਹੀ ਮਰਮ ਤਾਕਾ ਕੁਛ ਜਾਨਾ ।...ਤਿਸੀ ਕਾਲ ਗੁਰ ਜੂ ਯਹ ਕੀਨਾ । 
ਬੱਕਰਾ ਮਾਰ ਮਾਸ ਤਿਸ ਲੀਨਾ । ਚਾੜ੍ਹ _ਦੇਗਚੀ ਆਗ ਜਲਾਈ । ਬੈਠੇ 
ਆਪ ਪਕਾਵਤ ਆਈ । ਜਬ ਲੋਗਨ ਯਹ ਹਾਲ ਨਿਹਾਰੋ । ਹਾਹਾ ਪਾਪ ਕਹਿ 
ਉਚ ਪੁਕਾਰੋਂ ।...ਚਾਰੇ“ ਓਰ ਘੇਰ ਕਰ ਠਾਢੇ । ਮਹਾ ਅਗਨ ਰਿਸ ਮਨ ਮਹਿ 
ਬਾਢੇ । ਤਿਨ ਮਹਿ ਪਾਂਡਾ ਏਕ ਪੁਰਾਨਾ । ਆਯੋ ਮਹਾ ਭਰਾ ਅਤਿਮਾਨਾ । 
ਯਾਹਿ ਸਮੇ ਪੁਰਬੀ ਕੇ ਮਾਹੀ । ਸੂਰਜ ਗ੍ਰਹਨ ਭਯੋ ਹੈ ਜਾਂਹੀ । ਮਾਸ ਮਹਾਂ 
ਨੀਚਨ ਕੋ ਖਾਨਾ । ਤੁਮਨੇ ਚਹਾ ਸੁ ਯਾਹਿ ਪਕਾਨਾ । ਜਬ ਪਾਂਡੇ ਇਸ ਭਾਂਤ 
ਪੁਕਾਰਾ । ਤਬ ਗੁਰ ਨਾਨਕ ਸ਼ਬਦ ਉਚਾਰਾ ।' ਪਹਿਲਾਂ ਮਾਸਹੰ ਨਿੰਮਿਆ ।। 

ਵਿਚਾਰ ਉਤੇ ਦਿਤੇ ਗਏ ਇਤਿਹਾਸਕ ਹਵਾਲਿਆਂ ਤੇ ਪਤਾ ਲਗਦਾ 
ਹੈ, ਕਿ ਇਸ ਵਿਸ਼ੈ ਵਿਚ ਇਤਿਹਾਸਕਾਰਾਂ ਦਾ ਕਿੰਨਾ ਮਤ ਭੇਦ ਹੈ । ਇਕ 
ਕਹਿੰਦਾ ਹੈ ਪਟਨੇ ਦੇ ਰਾਜਕੁਮਾਰ ਨੇ ਮ੍ਰਿਗ ਲਿਆਂਦਾ ਤੇ ਬਾਲੇ ਨੇ ਰਿਧਾ । 
ਦੂਜਾ ਕਹਿੰਦਾ ਹੈ ਮੱਛੀ ਮੰਗਾ ਕੇ ਬਾਲੇ ਤੋਂ ਧਰਾਈ । ਭਾਈ ਸੈਤੋਖ ਸਿੰਘ ਜੀ 
ਕਹਿੰਦੇ ਹਨ ਕਿ ਕੌਈ ਇਕ ਰਾਜਕੁਮਾਰ ਮ੍ਰਿਗ ਮਾਰ ਕੇ ਲਿਆਇਆ ਸੀ. 
ਪਰ ਗਿਆਨੀ ਗਿਆਨ ਸਿੰਘ ਜੀ ਕਹਿੰਦੇ ਹਨ ਜਨਾਬ ਆਪ ਭੁਲਦੇ ਹੋ, ਉਹ 
ਤਾਂ ਹਾਂਸੀ ਦੇ ਰਾਜ ਅੰਮ੍ਰਿਤ ਰਾਏ ਦਾ ਪੁਤ ਜਗਤ ਰਾਏ ਸੀ । ਭਾਈ ਦਿਤ 
ਸਿੰਘ ਜੀ ਕਿਸੇ ਰਾਜਕੁਮਾਰ ਦਾ ਜ਼ਿਕਰ ਤਕ ਨਹੀ” ਕਰਦੇ । ਮਾਸ ਬਾਲੇ ਤੋ” 
ਨਹੀ” _ਧਰਾਂਦੇ । ਉਹ ਕਹਿੰਦੇ ਹਨ ਕਿ ਗੁਰੂ ਜੀ ਨੇ ਆਪਣੇ ਕਰ ਕਮਲਾਂ 
ਨਾਲ ਬੱਕਰਾ ਮਾਰ ਕੇ ਮਾਸ ਦੀ ਦੇਗਚੀ ਚਾੜ੍ਹ ਦਿਤੀ । 

ਜਨਮ ਸਾਖੀ ਵਾਲੋਂ ਮਹਾਂਪੁਰਖ ਕਹਿੰਦੇ ਹਨ ਕਿ ਜਦ ਗੁਰੂ ਜੀ ਨੂੰ 
ਪੁਛਿਆ ਗਿਆ ਕਿ ਹਾਂਡੀ ਵਿਚ ਕੀ ਧਰਿਆ ਹੈ ?ਤਾਂ ਗੁਰੂ ਜੀ ਨੇ ਕਿਹਾ 
ਮਾਸ ਧਰਿਆ ਹੈ, ਪਰ ਨਾਨਕ ਪਰਕਾਸ਼ ਦੇ ਕਰਤਾ ਜੀ ਕਹਿੰਦੇ ਹਨ ਨਹੀ” 
ਭਾਈ ਗੁਰੂ ਜੀ ਨੇ ਤਾਂ ਕਿਹਾ ਸੀ ਕਿ ਅਸਾਂ ਗਊਆਂ ਚੁਆ ਕੇ ਖੀਰ ਧਰੀ ਹੈ । 

ਜਨਮ ਸਾਖੀ ਤੇ ਨਾਨਕ ਪ੍ਰਕਾਸ਼ ਵਿਚ ਮਗਰੋ" ਖੀਰ ਬਣੀ ਤੇ ਖਵਾਈ ਲਿਖੀ 
ਹੈ, ਪਰ ਗੁਰ ਬਿਲਾਸ ਵਿਚ ਲਿਖਿਆ ਹੈ ਕਿ ਜਦ ਕੰਨੀ ਭੇਨੀ ਤਾਂ ਵਿਚੋ” 
ਕੱਖ ਵੀ ਨਾ ਨਿਕਲਿਆ । ਜਿਥੋ”_ਤਕ ਮਾਸ ਚਾੜ੍ਹਨ ਦਾ ਪ੍ਰਬਧ ਹੈ ਇਕਨਾ 
ਦਾ ਕਹਿਣਾ ਹੈ ਮ੍ਰਿਗ ਦਾ ਚੜ੍ਹਿਆ ਦੂਜੇ ਕਹਿੰਦੇ ਹਨ ਮੱਛੀ ਮੰਗਵਾ ਕੇ ਰਿਧੀ 
ਅਤੇ ਤੀਜੇ ਕਹਿੰਦੇ ਹਨ, ਗੁਰੂ ਜੀ ਨੇ ਬੱਕਰਾ ਮਾਰ ਕੇ ਦੇਗਚੀ ਚਾੜ੍ਹ ਦਿਤੀ । 
ਕੀ ਮਾਸ ਖਾਣ ਵਾਲੇ ਸੱਜਣ ਦੱਸਣ ਦੀ ਖੇਚਲ ਕਰਨਗੇ ਕਿ ਇਨ੍ਹਾਂ ਤਿੰਨਾਂ 
ਜਾਨਵਰਾਂ ਵਿਚੋਂ ਕਿਹੜੇ ਜਾਨਵਰ ਦਾ ਮਾਸ ਧਰਿਆ ਸਹੀ ਹੈ ? ਇਨ੍ਹਾਂ 
ਪ੍ਰਸਪਰ ਵਿਰੋਧੀ ਬਿਆਨਾਂ ਤੋਂ` ਤਾਂ ਮੁਕੱਦਮੇ ਵਿਚ ਤਿੰਨ ਕਾਣੇਂ ਵੀ ਪ੍ਰਤੀਤ 
ਨਹੀਂ' ਹੁੰਦੇ, ਪਰ ਜੇ ਥੋੜੀ ਦੇਰ ਵਾਸਤੇ ਕਿਸੇ ਨਾ ਕਿਸੇ ਰੂਪ ਵਿਚ ਮਾਸ ਦਾ 
ਰਿੰਨ੍ਹਣਾਂ ਮੰਨ ਵੀ ਲਿਆ ਜਾਵੇ, ਤਦ ਵੀ ਕਵੀ ਸੰਤੋਖ ਸਿੰਘ ਜੀ ਅਤੇ 
ਗਿਆਨੀ ਦਿਤ ਸਿੰਘ ਜੀ ਦੀਆਂ ਲਿਖਤਾਂ ਅਨੁਸਾਰ ਉਹ ਅਗਿਆਨੀ ਜਨਾਂ 
ਦੀਆਂ ਰੁਚੀਆਂ ਨੂੰ ਆਪਣੇ ਵਲ ਖਿੱਚਣ ਦੇ ਨਿਮਿਤ ਨਾਲ ਕੇਵਲ ਇਕ 
ਨਿਮਿਤਕ ਰਚਨਾ ਹੀ ਸਿੱਧ ਹੁੰਦੀ ਹੈ । ਨਾਟਕ ਦੇ ਅੰਤਮ ਸੀਨ ਵਿਚ ਕਿਸੇ 
ਵੀ ਨਹੀ ਲਿਖਿਆ ਕਿ ਗੁਰੂ ਜੀ ਨੇ ਮਾਸ ਖਾਧਾ ਯਾ ਖੁਆਇਆ, ਬਲਕਿ 
ਕਵੀ ਸੰਤੋਖ ਸਿੰਘ ਜੀ ਅਤੇ ਭਾਈ ਬਾਲਾ ਜੀ ਦੇ ਕਹੇ ਅਨੁਸਾਰ ਪੰਗਤ ਲਵਾ 
ਕੇ ਸਭ ਨੂੰ ਖੀਰ ਵਰਤਾਣੀ ਲਿਖੀ ਹੈ । ਕਈ ਵਿਦਵਾਨਾਂ ਦਾ ਮਤ ਹੈ ਕਿ 
ਨਾਨੂੰ ਆਦਿ ਪੰਡਿਤਾਂ ਪ੍ਰਤੀ ਉਚਾਰਣ ਕੀਤੇ ਗਏ ਇਹ ਤਿੰਨੇ ਸਲੋਕ ਪ੍ਰੋਢੀਵਾਦ 
ਹਨ । ਕਿਉਕਿ ਜਿਸ ਮਹਾਂਪੁਰਸ਼ ਨੇ ਬਹੁਤੀ ਵਾਰ ਇਕ ਵਿਅਸਨ ਦਾ 
ਖੰਡਨ ਕੀਤਾ ਹੋਵੇ, ਪਰ ਕਿਸੇ ਇਕ ਥਾਂ ਪ੍ਰਸੰਗਵਸ਼ ਜਾਂ _ਕਿਸੇ ਹੋਰ ਵਿਵਸਥਾ 
ਅਨੁਸਾਰ ਓਸੇ ਦਾ ਆਸਰਾ ਲਿਆ ਹੋਵੇ, ਉਸ ਨੂੰ ਧ੍ਰੋਢੀਵਾਦ ਕਹਿੰਦੇ ਹਨ । 
ਚੂੰਕਿ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਦਰਜਨਾਂ ਹੀ ਸ੍ਰੀ ਮੁਖਵਾਕਾਂ ਦੁਆਰਾ ਮਾਸ 
ਦਾ ਤੇ ਹਿੰਸਾ ਦਾ ਨਿਖੋਧ ਕੀਤਾ ਹੈ, ਅਤੇ ਮਾਸ ਖਾਣ ਵਾਲਿਆਂ ਦੇ ਘਰੋ 
ਰੋਟੀ ਤਕ ਖਾਣੀ ਪ੍ਰਵਾਨ ਨਹੀ” ਕੀਤੀ, ਏਸ ਲਈ ਇਨ੍ਹਾਂ ਸਲੋਕਾਂ ਦਾ 
ਪ੍ਰੋਢੀਵਾਦ ਦੀ ਥੀਊਰੀ ਅਨੁਸਾਰ ਓਹੀ ਅਰਥ ਸਮਝਿਆ ਜਾਵੇਗਾ, ਜੋ ਇਸ 
ਸਬੈਧ ਵਿਚ ਹੌਰ ਵਾਕਾਂ ਦਾ ਅਰਥ ਸੁਤੇ-ਸਿੱਧ ਹੈ । 

ਜੇ ਕੋਈ ਮਾਸਾਹਾਰੀ ਸੱਜਣ ਅਜੇ ਵੀ ਹਠ ਕਰੀ ਜਾਏ, ਕਿ ਏਨ੍ਹਾਂ ਸਲੌਕਾਂ 
ਤੱ" ਮਾਸ ਖਾਣਾ ਹੀ ਇਸ਼ਟ ਹੈ, ਤਾਂ ਉਸ ਨੂੰ ਏਸ ਗੱਲ ਵਲ ਧਿਆਨ ਦੇਣਾ 
ਚਾਹੀਦਾ ਹੈ ਕਿ ਏਨ੍ਹਾਂ ਸਲੋਕਾਂ ਵਿਚ ਕੇਹੜੇ ਮਾਸ ਦਾ ਕਿਸ ਤਰੀਕੇ ਨਾਲ 

ਖਾਣਾ ਲਿਖਿਆ ਹਇਆ ਹੈ ? ਕਿਉਕਿ ਏਥੇ ਗੁਰੂ ਜੀ ਨੇ ਮਾਤਾ, ਪਿਤਾ, ਭੈਣ, 
ਭਰਾ, ਇਸਤ੍ਰੀ, ਪੁਰਸ਼, ਸਭਨਾਂ ਨੂੰ ਮਾਸ ਰੂਪ ਵਿਚ ਹੀ ਵਰਣਨ ਕੀਤਾ ਹੈ । 
ਮੂੰਹ, ਜੀਭ, ਹੱਡ, ਚੰਮ ਤੇ ਥਣ ਆਦਿ ਸਭ ਸਮੱਗਰੀ ਮਾਸ ਹੀ ਹੈ, ਜਿਸ ਨੂੰ 
ਕੁਦਰਤ ਦੇ ਨੇਮ ਅਨੁਸਾਰ ਸਭ ਲੋਕ ਕਿਸੇ ਨਾ ਕਿਸੇ ਤਰਾਂ ਵਰਤ ਰਹੇ ਹਨ, 
ਪਰੈਤੂ ਮਾਸਾਹਾਰੀ ਪੁਰਖਾਂ ਦੇ ਝਟਕੇ ਜਾਂ ਹਲਾਲ ਦੇ ਤਰੀਕਿਆਂ ਨਾਲ ਇਸ 
ਮਾਸ ਦੀ ਵਰਤੋਂ” ਤਾਂ ਅਸੱਭਯ ਸ਼੍ਰੇਣੀ ਦੇ ਮਨੁਖ ਵੀ ਨਹੀ” ਕਰਦੇ । ਮਾਤਾ 
ਦੇ ਥਣਾਂ ਦੁਆਰਾ ਦੁਧ ਪੀ ਕੇ ਤਾਂ ਮਨੁਖ ਦੀ ਸੈਤਾਨ ਅਜ ਤਕ ਪਲਦੀ ਰਹੀ 
ਹੈ, ਤੇ ਅਗੇ" ਨੂੰ ਪਲਦੀ ਰਹੇਗੀ, ਪਰ ਜੇ ਮਾਸਾਹਾਰੀ ਸਿੱਖਾਂ ਦੇ ਤਰੀਕੇ ਨਾਲ 
ਮਾਵਾਂ ਦੇ ਥਣ ਕੁਤਰ ਕੇ ਉਨ੍ਹਾਂ ਦਾ ਮਹਾਂਪ੍ਰਸ਼ਾਦ ਬਣਾ ਬੱਚਿਆਂ ਨੂੰ ਛਕਾਣ 
ਦਾ ਪ੍ਰੋਗਰਾਮ ਬਣਾਇਆ ਜਾਵੇਂ ਤਾਂ ਮਾਵਾਂ ਤੇ ਬੱਚੇ ਦੋਹਾਂ ਦੇ ਹੀ ਜੀਵਨ ਦਾ 
ਕੀ ਹਸ਼ਰ ਹੋਵੇਗਾ ? ਏਸੇ ਤਰ੍ਹਾਂ ਇਸਤਰੀ ਤੇ ਪਤੀ ਗ੍ਰਹਿਸਤ ਦੀ ਮਰਯਾਦਾ 
ਅਨੁਸਾਰ ਜੀਵਨ ਸੈਤਾਨ ਪੈਦਾ ਕਰਨ ਦੇ ਰੂਪ ਵਿਚ ਪਰਸਪਰ ਨਿਰਬਾਹ 
ਕਰਦੇ ਹਨ । ਪਰ ਜੇ ਉਹ ਟੌਕੇ ਕੁਹਾੜੀਆਂ ਲੈ ਕੇ ਮਹਾਂਪ੍ਰਸ਼ਾਦ ਬਣਾਣ ਲਈ 
ਇਕ ਦੂਜੇ ਦੇ ਦੁਆਲੋਂ ਹੌਣਾ ਸ਼ੁਰੂ ਕਰ ਦੇਣ, ਤਾਂ ਇਹ ਰਾੜ੍ਹੇ ਕਿੰਨਾ ਕੁ ਚਿਰ 
ਲਗਣਗੇ, ਤੇ ਮਨੁਖ ਦੀ ਨਸਲ ਦਾ ਕੀਰਤਨ ਸੋਹਲਾ ਪੜ੍ਹਨ ਵਿਚ ਕਿੰਨਾ ਕੁ' 
ਸਮਾਂ ਦਰਕਾਰ ਹੋਵੇਗਾ ? ਏਸੇ ਕਰਕੇ ਗੁਰੂ ਜੀ ਕਹਿੰਦੇ ਹਨ ਕਿ "ਹੇ ਮੂਰਖ ! 
ਮਾਸ ਮਾਸ ਕਰਕੇ ਪਿਆ ਝਗੜਦਾ ਹੈ, ਪਰ ਗਿਆਨ ਧਿਆਨ ਦੁਆਰਾ ਇਹ 
ਸਮਝਣ ਦੀ ਕੌਸ਼ਸ਼ ਨਹੀ" ਕਰਦਾ ਕਿ ਮਾਸ ਕਿਹੜਾ ਹੈ ਤੇ ਸਾਗ ਕੌਣ ਹੈ ? 
ਅਤੇ ਕਿਸ ਦੇ ਵਰਤਣ ਵਿਚ ਪਾਪ ਹੈ ?'' ਇਹ ਪ੍ਰਸ਼ਨ ਬੜੇ ਮਹੱਤ ਦੇ ਹਨ 
ਕਿਉਕਿ ਗੁਰੂ ਜੀ ਮਾਂ, ਪਿਉ, ਇਸਤਰੀ ਪੁਤਰ, ਪੁਤਰੀ, ਰਾਜਾ ਪਰਜਾ, 
ਸਭਨਾਂ ਨੂੰ ਮਾਸ ਰੂਪ ਹੀ ਕਹਿ ਰਹੇ ਹਨ । ਭਾਵੇ“ ਸਭ ਦਾ ਮਾਸ ਇਕੋਂ ਹੈ, 
ਤੇ ਸਭ ਇਕੇ ਹੀ ਬਣਤਰ ਦੇ ਬਣੇ ਹੋਏ ਹਨ, ਪਰ ਵਰਤੋ” ਦਾ ਵਿਹਾਰ ਸਭ 
ਦਾ ਵਖੋ ਵਖ ਹੈ । ਜਿਸ ਤਰ੍ਹਾਂ ਇਕੇ ਇਸਤਰੀ ਨੂੰ ਪਤੀ ਇਸਤਰੀ ਭਾਵ ਨਾਲ 
ਤਕ ਰਿਹਾ ਹੈ, ਪੁਤਰ, ਮਾਤਾ ਭਾਵ ਨਾਲ ਸਤਿਕਾਰ ਰਿਹਾ ਹੈ, ਭਰਾ ਭੈਣ 
ਦੀ ਦ੍ਰਿਸ਼ਦੀ ਨਾਲ ਤਕ ਰਿਹਾ ਹੈ, ਅਤੇਂ ਪਿਤਾ ਪੁਤਰੀ ਦੀ ਨਜ਼ਰ ਨਾਲ ਵੇਖ 
ਰਿਹਾ ਹੈ, ਜੇ ਮਾਸਾਹਾਰੀ ਦੀ ਦਿ੍‌ਸ਼ਟੀ ਨਾਲ ਦੇਖਿਆ ਜਾਵੇ ਤਾਂ ਮਾਸ ਤਾਂ 
ਇਥੋਂ ਹੀ ਹੈ, ਪਰ ਵਿਵਹਾਰ ਵਿਚ` ਫ਼ਰਕ ਕਿਉ” ਪ ਗਿਆ ?---ਮਾਸ ਮਾਸ 
ਕਰ ਮੂਰਖ ਝਗੜੇ ਗਿਆਨ ਧਿਆਨ ਨਹੀ” ਜਾਣੈ । ਕਉਣ ਮਾਸ ਕਉਣ 

ਸਾਗ ਕਹਾਵੈ ਕਿਸ ਮਹਿ ਪਾਪ ਸਮਾਣੈ' ਦੀ ਉਲਝਣ ਵੀ ਏਥੇ ਕੀ ਸੁਲਝੇਗੀ, 
ਜਿਸ ਨੂੰ ਮਾਸਾਹਾਰੀ ਪੁਰਸ਼ ਅਜ ਤਕ ਨਹੀਂ`_ ਸੁਲਝਾ ਸਕਿਆ । ਗੁਰੂ ਜੀ 
ਨੇ ਏਥੇ ਸਾਗ ਅਹਾਰ ਤੇ ਮਾਸ ਅਹਾਰ ਨੂੰ ਸਾਮਣੇ ਰਖਦਿਆਂ ਹੋਇਆਂ ਪੁਛ 
ਕੀਤੀ ਹੈ ਕਿ ਮਾਤਾ, ਪੁਤਰ, ਭੈਣ, ਭਾਈ, ਲੜਕੀ ਹੈਨ ਤਾਂ ਸਭ ਮਾਸ ਦੇ 
ਭਾਂਡੇ ਪਰ ਇਨ੍ਹਾਂ ਵਿਚੋ ਮਾਸ ਕੇਹੜਾ ਹੈ, ਤੇ ਸਾਗ ਕਿਹੜਾ ਹੈ ? ਤੇ ਕਿਸ 
ਦੇ ਕਿਸ ਤਰਾਂ ਖਾਣ ਵਰਤਣ ਨਾਲ ਪਾਪ ਹੁੰਦਾ ਹੈ । ਸੋ ਅਪਣੀ ਇਸਤਰੀ 
ਨਾਲ ਇਸਤਰੀ ਵਾਲਾ ਵਿਵਹਾਰ ਕਰਨਾ ਸਾਗ (ਯਾਨੀ ਉਤਮ ਵਿਹਾਰ) 
ਹੈ ਪਰ ਲੜਕੀ ਭੈਣ ਤਥਾ ਮਾਤਾ ਨੂੰ ਇਸਤਰੀ ਦੀ ਦ੍ਰਿਸ਼ਟੀ ਨਾਲ ਵੇਖਣਾ 
ਮਾਸ (ਅਰਥਾਤ ਅਨੁਚਿਤ ਵਿਵਹਾਰ) ਹੈ, ਜਿਸ ਵਿਚ ਪਾਪ ਹੈ, ਏਸ ਵਿਚਾਰ 
ਅਨੁਸਾਰ ਏਨ੍ਹਾਂ ਸਲੋਕਾਂ ਵਿਚ ਜਗਤ ਪ੍ਰਸਿੱਧ ਮਾਸ ਦਾ ਖਾਣਾਂ ਇਸ਼ਟ ਨਹੀ', 
ਸਗੋ” ਮਾਸ ਰੂਪ ਸੈਸਾਰ ਵਿਚ ਆਪਣੇ ਆਪਣੇ ਅਧਿਕਾਰ ਅਨੁਸਾਰ ਵਰਤੋ” 
ਕਰਨੀ ਪ੍ਰਯੋਜਨ ਹੈ । ਤਾਂ ਤੇ ਗੁਰਬਾਣੀ ਅਤੇ ਇਤਿਹਾਸ ਦੇ ਚਾਨਣੇ ਹੇਂਠ ਸ੍ਰੀ 
ਗੁਰੂ ਨਾਨਕ ਦੇਵ ਦੇ ਮਾਸ ਸਬੋਧੀ ਮਤ ਬਾਬਤ ਜ਼ਰਾ ਵੀ ਹਨੇਰਾ ਨਹੀ” 
ਰਹਿ ਜਾਂਦਾ । ਜਦ ਆਪ ਮਾਸ ਖਾਣ ਵਾਲਿਆਂ ਦੇ ਘਰ ਦਾ ਭੋਜਨ ਤਕ 
ਗ੍ਰਹਿਣ ਨਹੀ ਕਰਦੇ, ਅਰ ਦੇਵਲੂਤ ਜੈਸੇ ਮਾਸ ਅਹਾਰੀ ਰਾਖਸ਼ਾਂ ਤੋ" ਮਾਸ 
ਛੁਡਾਣ ਥੀ' ਬਿਨਾਂ ਉਨ੍ਹਾਂ ਨੂੰ ਉਪਦੇਸ਼ ਨਹੀ” ਕਰਦੇ, ਅਤੇ ਮੱਕੇ ਮਦੀਨੇ ਵਿਚ 
ਜਿਥੇ ਕਿ ਆਪ ਦੇ ਇਰਦ ਗਿਰਦ ਮਾਸ ਅਹਾਰੀਆਂ ਦੇ ਹੀ ਮਜਮੇ ਸਨ, 
ਮਾਸ ਬਾਬਤ ਨਿਰਭੈ ਹੋ ਕੇ ਆਪਣਾ ਇਹੀ ਮਤ ਪ੍ਰਗਟ ਕਰਦੇ ਹਨ, ਕਿ 
ਮਾਸ ਖਾਣਾ ਪਾਪ ਹੈ, ਤਾਂ ਕੁਰਖੇਤ੍ਰ ਵਿਚ ਆਪ ਬ੍ਰਾਹਮਣਾਂ ਨੂੰ ਮਾਸ ਖਾਣ ਦਾ 
ਉਪਦੇਸ਼ ਕਿਵੇਂ ਕਰ ਸਕਦੇ ਸਨ ? ਤਾਂ ਤੇ ਮਲਾਰ ਦੇ ਸਲੋਂਕਾਂ ਦਾ ਤਾਤਪ੍ਰਯ 
ਕੇਵਲ ਨਾਨੂੰ ਜੈਸੇ ਪੰਡਿਤਾਂ ਦੇ ਪਾਂਡਤਿਯ ਦਾ ਅਭਿਮਾਨ ਦੂਰ ਕਰਨਾ, ਅਤੇ 
ਉਨ੍ਹਾਂ ਲੋਕਾਂ ਨੂੰ ਸਿੱਧੇ ਰਸਤੇ ਪਾਣਾ ਸੀ । 


(ਅ) ਗੁਰੂ ਅੰਗਦ ਜੀ ਅਤੇ ਮਾਸ 
ਮਾਸ ਖਾਣ ਵਾਲੇ ਸੱਜਣ ਆਪਣੇਂ ਪੱਖ ਦੀ ਪੁਸ਼ਟੀ ਵਿਚ ਕਹਿੰਦੇ ਹਨ ਕਿ 


ਸ੍ਰੀ ਗੁਰੂ ਅੰਗਦ ਦੇਵ ਦੇ ਲੰਗਰ ਵਿਚ ਮਾਸ ਬਣਿਆ ਕਰਦਾ ਸੀ।, ਪਰੇਤੂ 
ਪਾਠਕ ਪਿਛੇਂ ਵੇਖ ਚੁਕੇ ਹਨ, ਕਿ ਸ੍ਰੀ ਗੁਰੂ ਅੰਗਦ ਦੇਵ ਜੀ ਨੇ ਸ਼ੀਹਾਂ ਉਪਲ 

ਨਾਮੀ ਸਿੱਖ ਨੂੰ ਮਾਸ ਖਾਣਾ ਪਾਪ ਅਤੇ ਮਾਸ ਖਾਣ ਬਦਲੇ ਜੀਵ-ਹਤਿਆ 
ਦਾ ਫਲ ਨਰਕ ਪ੍ਰਾਪਤੀ ਦਸਦਿਆਂ ਹੋਇਆਂ ਕਿਹਾ ਸੀ ਕਿ-- 

“ਅਬ ਤੋਂ ਸੁਗਮ ਜਾਨੀਅਹਿ ਕਰਬੋ ।। 

ਅੰਤ ਮਹਾ ਦੁਖ ਨਰਕਨ ਪਰਬੋ ।। 

ਦੇਹਿੰ ਸਾਸਨਾਂ ਜਮ ਕੇ ਦੂਤ ॥ 

ਤਹਾ ਨ ਪਹੁੰਚੇ ਬੋਧਪ ਪੂਤ ॥” 


(ਸੂਰਜ ਪ੍ਰਕਾਸ਼ ਰਾਸ ੧ ਅੰਸੂ ੨੬) 

ਅਰਥਾਤ ਹੇ ਸ਼ੀਹਾਂ ! ਹੁਣ ਤਾਂ ਤੈਨੂੰ ਪੁਤਰ ਦੀਆਂ ਰੀਤਾਂ ਨਿਮਿਤ ਬੱਕਰੇ 
ਮਾਰਨੇ ਸੌਖੇ ਜਾਪਦੇ ਨੇ, ਪਰ ਅੰਤ ਨੂੰ ਇਸ ਦਾ ਫਲ ਮਹਾਂ ਨਰਕਾਂ ਦੀ ਪ੍ਰਾਪਤੀ 
ਹੋਵੇਗੀ, ਜਿਥੇ ਜਮਦੂਤ ਅਸਹਿ ਦੁਖ ਦੇਣਗੇ, ਅਤੇ ਕੋਈ ਵੀ ਭਰਾ ਜਾਂ ਪੁਤਰ 
ਪਹੁੰਚ ਕੇ ਸਹਾਇਤਾ ਨਹੀ” ਕਰ ਸਕੇਗਾ । ਹੁਣ ਵਿਚਾਰਨ ਦੀ ਗੱਲ ਹੈ ਕਿ 
_ਜਦ ਗੁਰੂ ਅੰਗਦ ਜੀ ਨੇ ਆਪਣੀ ਰਸਨਾ ਨਾਲ ਸ਼ੀਹੋ” ਨੂੰ ਅਹਿੰਸਾ ਦਾ 
ਉਪਦੇਸ਼ ਦੇ ਕੇ _ਬੱਕਰਿਆਂ ਨੂੰ ਛਡ ਦੇਣ ਲਈ ਮਜਬੂਰ ਕੀਤਾ ਤਾਂ ਉਹ 
ਆਪਣੇ ਲੰਗਰ ਵਿਚ ਮਾਸ ਬਣਨ ਦੀ ਆਗਿਆ ਕਿਵੇ" ਦੇ ਸਕਦੇ ਸਨ ? 
ਜਿਸ ਪ੍ਰਸੈਗ ਦੇ ਅਧਾਰ ਤੇ ਗੁਰ ਜੀ ਦੇ ਲੈਗਰ ਵਿਚ ਮਾਸ ਬਣਨ ਦੀ 
ਕਲਪਨਾ ਕੀਤੀ ਗਈ ਹੈ, ਉਹ ਸ਼ੀਹੇ" ਉਪਲ ਨੂੰ ,ਉਪਦੇਸ਼ ਦੇਣ ਵਾਲੀ ਕਥਾ 
ਤੋ ੧੧ ਅਧਿਆਇ ਪਹਿਲੋਂ ਦਾ ਹੈ, ਜੋ ਕਿ ਸੀ ਗੁਰੂ ਅਮਰ ਦਾਸ ਜੀ ਦੇ 
ਗੁਰੂ ਧਾਰਨ ਦੇ ਵਿਸ਼ੇ ਨਾਲ ਸਬੋਧ ਰਖਦਾ ਹੈ । ਪ੍ਰਸੈਗ ਇਹ ਹੈ ਕਿ ਜਦ 
ਸ੍ਰੀ ਗੁਰੂ ਅਮਰਦਾਸ ਜੀ ਜਗਿਆਸੂ ਦੇ ਰੂਪ ਵਿਚ ਸ੍ਰੀ ਗੁਰੂ ਅੰਗਦ ਦੇਵ ਜੀ 
ਦੇ ਪਾਸ ਆਏ ਤਾਂ ਲੈਗਰ ਛਕਣ ਸਮੇ” ਉਨ੍ਹਾਂ ਨੇ ਵੇਖਿਆ ਕਿ ਚੌਲ ਵਰਤਣ 
ਪਿਛੋ ਮਾਸ ਵਰਤਣ ਲਗਾ ਹੈ, ਉਨ੍ਹਾਂ ਦੇ ਮਨ ਵਿਚ ਗਿਲਾਨੀ ਆਈ, 
ਕਿਉਕਿ ਆਪ ਪਕੇ ਵੈਸ਼ਨਵ ਸਨ । ਅੰਤਰਜਾਮੀ ਗੁਰਦੇਵ ਨੇ ਕਿਹਾ ਪੰਗਤ 
ਵਿਚ ਜੋ ਨਵਾਂ ਪੁਰਖ ਆਇਆ ਹੈ ਉਸ ਨੂੰ ਮਾਸ ਨਹੀ" ਦੇਣਾ, ਇਹ ਸੁਣ 
ਗੁਰੂ ਅਮਰਦਾਸ ਜੀ ਦੀ ਗਿਲਾਨੀ ਦੂਰ ਹੋ ਕੇ ਸ਼ਰਧਾ ਬੱਝ ਗਈ । ਇਸ 
ਵਿਸ਼ੈ ਵਿਚ ਹੇਠ ਲਿਖੀਆਂ ਗੱਲਾਂ ਵਿਚਾਰ ਯੋਗ ਹਨ :-- 

(੧) ਇਹ ਘਟਨਾ ਉਚੇਚੀ ਸੀ ਕਿ ਸਦੀਵੀ ? 

(੨) ਜੇ ਉਚੇਚੀ ਸੀ ਤਾਂ ਇਸ ਨੂੰ ਅਸੂਲ ਮੰਨਿਆ ਜਾ ਸਕਦਾ ਹੈ 
ਕਿ ਨਹੀ” ? 

(੩) ਉਸ ਵੇਲੋਂ ਗੁਰੂ ਜੀ ਨੇ ਗੁਰੂ ਅਮਰ ਦਾਸ ਜੀ ਦੇ ਮਨ ਦਾ ਸ਼ੈਕਾ 
ਨਿਵਿਰਤ ਕਰਨ ਵਾਸਤੇ ਮਾਸ ਖਾਣ ਦੇ ਪੱਖ ਵਿਚ ਕੋਈ ਉਪਦੇਸ਼ ਕੀਤਾ 
ਕਿ ਨਹੀ” ? 

ਵਿਚਾਰ (੧) ਇਹ ਘਟਨਾ ਉਚੇਚੀ ਸੀ, ਜਿਸ ਦਾ ਸਬੂਤ ਇਹ ਹੈ, 
ਕਿ ਗੁਰੂ ਜੀ ਦੇ ਲੰਗਰ ਵਿਚ ਕਦੇ ਵੀ ਮਾਸ ਦਾ ਬਣਨਾ ਕਿਸੇ ਇਤਿਹਾਸਕਾਰ 
ਨੇ ਨਹੀ` ਲਿਖਿਆ । 

(੨) ਉਚੇਂਚੀ ਜਾਂ ਨਿਮਿੱਤਕ ਘਟਨਾਂ ਨੂੰ ਕਦੇ ਅਸੂਲ ਨਹੀ" ਮੰਨਿਆ 
ਗਿਆ ਅਤੇ ਮੰਨਿਆ ਜਾ ਸਕਦਾ, ਗੁਰੂ ਇਤਿਹਾਸ ਵਿਚ ਅਨੇਕਾਂ ਹੀ ਘਟਨਾਂ 
ਨਿਮੱਤਕ ਪ੍ਰਸਿੱਧ ਹਨ, ਜਿਨ੍ਹਾਂ ਨੂੰ ਬਤੌਰ ਅਸੂਲ ਦੇ ਕਦੇ ਵੀ ਗ੍ਰਹਿਣ ਨਹੀ” 
ਕੀਤਾ ਗਿਆ । ਜੈਸੈ ਗੁਰੂ ਨਾਨਕ ਦੇਵ ਜੀ ਨੇ ਗੰਗਾ ਤੇ ਸੂਰਜ ਤੋ" ਉਲਟੇ 
ਬਨੇ ਪਾਣੀ ਸਿੰਜਣਾਂ ਸ਼ੁਰੂ ਕਰ ਦਿਤਾ । ਮੱਕੇ ਜਾ ਕੇ ਮੁਸਲਮਾਨਾਂ ਦੀ ਜੰਗਤ 
ਪ੍ਰਸਿੱਧ ਇਬਾਦਤ-ਗਾਹ ਕਾਬਾ ਸ਼ਰੀਫ ਵਲ ਚਰਨ ਕਰਕੇ ਬਿਰਾਜੇ । ਧਾਣਕ 
ਰੂਪ ਧਾਰਿਆ, ਅਤੇ ਸਿੱਖਾਂ ਨੂੰ ਮੁਰਦਾ ਖਾਣ ਦੀ ਆਗਿਆ ਕੀਤੀ ਆਦਿ । 
ਹੁਣ ਜੇ ਕੋਈ ਸਿੱਖ ਕਹੇਂ ਕਿ ਚੂਕਿ ਗੁਰੂ ਜੀ ਨੇ ਗੈਗਾ ਤੇ ਜਾ ਕੇ ਉਲਟੇ ਬੇਨੇ 
ਪਾਣੀ ਸਿੰਜਣਾਂ ਸ਼ੁਰੂ ਕਰ ਦਿਤਾ ਸੀ, ਇਸ ਲਈ ਹਰ ਸਿੱਖ ਨੂੰ ਚਾਹੀਦਾ ਹੈ, 
ਕਿ ਜਦੋ ਵੀ ਗੌਗਾ ਤੇ ਜਾਵੇ ਗੁਰੂ ਜੀ ਵਾਂਗ ਪਿਛਾਂਹ ਨੂੰ ਪਾਣੀ ਸਿੰਜੇ ਅਤੇ 
ਗੁਰੂ ਜੀ ਚੂਕਿ ਕਾਬਾ ਸ਼ਰੀਫ ਵਲ ਚਰਨ ਕਰਕੇ ਬਿਰਾਜੇ ਸਨ, ਏਸ ਲਈ 
ਸਿੱਖਾਂ ਦਾ ਇਹ ਅਸੂਲ ਹੋਣਾ ਚਾਹੀਦਾ ਹੈ ਕਿ ਮੁਸਲਮਾਨਾਂ ਦੀ ਹਰ ਮਸੀਤ 
ਵਲ ਪੈਰ ਕਰਕੇ ਹੀ ਲੰਮੇ ਪੈਣ, ਇਹ ਸਭ ਗੱਲਾਂ ਹਾਸੀ ਦਾ ਸ਼ੁਗਲ ਬਣ 
ਜਾਣਗੀਆਂ ਅਤੇ ਅਜੇਹੇ ਅਸੂਲ ਬਾਜ ਦੀ ਅਕਲ ਤੇ ਹਰ ਸਮਝਦਾਰ ਆਦਮੀ 
ਚਾਰ ਅੱਥਰੂ ਕੇਰਨੇ ਹੀ ਮੁਨਾਸਿਬ ਸਮਝੇਗਾ । 

(੩) ਜਿਸ ਵੇਲੇਂ ਗੁਰੂ ਅਮਰਦਾਸ ਜੀ ਬਾਬਤ ਵਰਤਾਵਿਆਂ ਨੂੰ ਹਦਾਇਤ 
ਕੀਤੀ ਗਈ ਕਿ ਉਨ੍ਹਾਂ ਨੂੰ ਮਾਸ ਨਹੀਂ” ਦੇਣਾ ਉਨ੍ਹਾਂ ਦੇ ਵੈਸ਼ਨਵ ਧਰਮ ਨੂੰ 
ਤੋੜਨ ਲਈ ਮਾਸ ਖਾਣ ਦੇ ਪੱਖ ਵਿਚ ਗੁਰੂ ਜੀ ਨੇ ਕੋਈ ਉਪਦੇਸ਼ ਨਹੀ” 
ਕੀਤਾ । ਪਰ ਜੇ ਗੁਰੂ ਅੰਗਦ ਜੀ ਮਾਸ ਖਾਣ ਦੇ ਆਦੀ ਹੁੰਦੇ ਅਤੇ ਸਿੱਖਾਂ ਵਿਚ 
ਮਾਸ ਦਾ ਪਰਚਾਰ ਕਰਨਾ ਜ਼ਰੂਰੀ ਸਮਝਦੇ ਤਾਂ ਏਹ ਮੌਕਾ ਸੀ, ਕਿ ਗੁਰੂ 
ਅਮਰਦਾਸ ਜੀ ਨੂੰ ਮਾਸ ਖਾਣ ਦਾ ਕਾਇਲ ਕਰਕੇ ,ਮਾਸ ਜ਼ਰੂਰ ਖਵਾਇਆ 
ਜਾਂਦਾ ਪਰ ਅਜੇਹਾ ਨਾ ਕਰਨਾ ਤੇ ਇਸ ਮਾਮਲੇ ਨੂੰ ਅਜੇਹਾ ਠੱਪਣਾ ਕਿ ਕਦੇ 

੪੮ ਸਿਖ ਧਰਮ ਤੇ ਮਾਸ--ਹਿੱਸਾ ੧ 


ਇਸ ਵਿਸ਼ੈ ਵਿਚ ਆਪਸ ਵਿਚ ਕੋਈ ਗਲ ਨਾ ਕਰਨੀ, ਇਹ ਸਿੱਧ ਕਰਨ 
ਲਈ ਬੜੀ ਵਜ਼ਨਦਾਰ ਦਲੀਲ ਹੈ, ਕਿ ਇਹ ਉਚੇਚੀ ਰਚਨਾ ਗੁਰੂ ਅਮਰਦਾਸ 
ਜੀ ਦੇ ਵੈਸ਼ਨਵ ਹੋਣ ਦਾ ਮਾਣ ਨਿਵਿਰਤ ਕਰਨ ਵਾਸਤੇ ਰਚੀ ਗਈ ਸੀ । 
ਕਿਉਕਿ ਨਾ ਤਾਂ ਇਸ ਤੋ" ਪਹਿਲੋ` ਲਿਖਿਆ ਹੈ ਕਿ ਲੰਗਰ ਵਿਚ ਮਾਸ 
ਬਣਾਇਆ ਗਿਆ. ਅਤੇ ਨਾ ਹੀ ਉਸ ਹਿਦਾਇਤ ਪਿਛੋ ਕੋਈ ਪ੍ਰਮਾਣ ਮਿਲਦਾ 
ਹੈ, ਕਿ ਗੁਰੂ ਜੀ ਨੇ ਯਾ ਸੈਗਤ ਨੇ ਮਾਸ ਖਾਧਾ । 
ਲੈਗਰ ਦੇ ਪਦਾਰਥ 
ਗੁਰਬਾਣੀ ਤੇ ਇਤਿਹਾਸ ਵਿਚ ਲੰਗਰ ਦੀ ਜਿਸ ਸਮਗਰੀ ਦਾ ਸਬੂਤ 
ਮਿਲਦਾ ਹੈ, ਉਹ ਸਾਰੀ ਦੀ ਸਾਰੀ ਸਾਤਵਿਕ ਹੈ, ਜਿਸ ਵਿਚ ਮਾਸ ਦਾ 
ਖੰਡਨ ਤਾਂ ਮਿਲਦਾ ਹੈ, ਪਰ ਮੰਡਨ ਨਹੀ" । ਇਸ ਵਿਸ਼ੈ ਵਿਚ ਕੁਝ ਕੁ ਪ੍ਰਮਾਣ 
_ ਅੰਕਿਤ ਕੀਤੇ ਜਾਂਦੇ ਹਨ । 
(ਓ) "ਲੰਗਰ ਦਉਲਤਿ ਵੈਡੀਐ ਰਸੁ ਆੰਮ੍ਰਿਤ ਖੀਰ ਘਿਆਲੀ ॥" 
[ਗ੍ਰੰਥ ਸਾਹਿਬ ਪੰਨਾ ੯੬੬ 
(ਅ) “ਨਿਤ ਰਸੋਈ ਤੇਰੀਐ ਘਿਉ ਮੈਦਾ ਖਾਣ ॥ [ਪੰਨਾ ੯੬੭ 
(ਏ) “ਦੁਇ ਸੇਰ ਮਾਗਉ ਚੂਨਾ ॥ ਪਾਉ ਘੀਉ ਸੰਗ ਲੂਨਾ । 
ਅਧ ਸੇਰ ਮਾਗਉ ਦਾਲੇ ॥। ਮੌਕਉ ਦੋਨੋ ਵਖਤ ਜੀਵਾਲੇ ।!' 
[ਸੋਰਠ ਕਬੀਰ ਜੀ 
(ਸ) “ਦਾਲ ਸੀਧਾ ਮਾਗਉ ਘੀਉ ॥ ਹਮਰਾ ਖੁਸੀ ਕਰੈ ਨਿਤ ਜੀਉ ॥ 


ਅਨਾਜ ਮਾਗਉ ਸਤ ਸੀਕਾ ॥ ਗਊ ਭੈਂਸ ਮਾਗਉ ਲਾਵੇਰੀ ॥'' 
[ਸੈਨਾ ਭਗਤ 
(ਹ) “ਕਬੀਰ ਖੂਬ ਖਾਨਾ ਖੀਚਰੀ ਜਾ ਮਹਿ ਅੰਮ੍ਰਿਤ ਲੋਨ ॥ 
ਹੇਰਾ ਰੋਟੀ ਕਾਰਨੇ ਗਲਾ ਕਟਾਵੈ ਕੌਨ ॥"' [ਪੰਨਾ ੧੩੭੪ 
(ਕ) ਪ੍ਰਿਥਮ ਸਤਿਗੁਰੂ ਪੰਗਤ ਲਾਇ ॥ 
ਲਵਨ ਬਿਹ ਨ ਓਗਰਾ ਖਾਇ ॥ 
ਸੈਗਤ ਕੋ ਅਹਾਰ ਸਭ ਭਾਂਤ ॥ 

ਸਿਖ ਧਰਮ ਤੇ ਮਾਸ--ਹਿਸਾ ੧ ੪੯ 


ਸਵਾਦ ਸਰਸ ਹੁਹਿ ਪਹਿਤਰੁ ਭਾਤ ।। 
ਅਪਰ ਸਲਵਣ ਅਨਿਕ ਪ੍ਰਕਾਰਾ ॥ 
ਗੋਧੂਮ ਚੂਨ ਪਕਾਇ ਅਹਾਰਾ ॥ 
ਸੁੰਦਰ ਮਧੁਰ ਬਨਾਵਹਿ ਕਿਤੋ ॥ 
ਆਇ ਜਾਇ ਨਰ ਖਾਇਸ ਜਿਤੋ ॥ 
ਸੂਰਜ ਪ੍ਰਕਾਸ਼ ਰਾਸ ੧ ਅੰਸੂ ੫੬ 
ਪੂਰਵੋਕਤ ਚਾਰ ਹਵਾਲੇ ਗੁਰਬਾਣੀ ਦੇ ਹਨ ਤੇ ਪੰਜਵਾਂ ਇਤਿਹਾਸਕ, 
ਜਿਨ੍ਹਾਂ ਤੋਂ ਸਿੱਧ ਹੁੰਦਾ ਹੈ ਕਿ ਗੁਰੂ ਕੇ ਲੰਗਰ ਵਿਖੇ ਖੀਰ, ਕਣਕ ਤੇ ਹੋਰ 
ਅਨਾਜ, ਦਾਲ, ਘਿਉ ਅਤੇ ਓਗਰਾ ਆਦਿ _ਸਤੋਗੁਣੀ ਪਦਾਰਥ ਤਿਆਰ ਕੀਤੇ 
ਜਾਂਦੇ ਸਨ । ਓਗਰਾ ਕਣਕ ਦੇ ਦਲੀਏ ਨੂੰ ਕਹਿੰਦੇ ਹਨ, ਜੋ ਪਲਾ ਵਾਂਗ 
ਘਿਉ ਵਿਚ ਭੁੰਨ ਕੇ ਮਿੱਠਾ ਫਿੱਕਾ ਤੇ ਸਲੂਣਾਂ ਤਿੰਨਾਂ ਤਰ੍ਹਾਂ ਦਾ ਹੀ 
ਬਣਾਇਆ ਜਾਂਦਾ ਹੈ, ਇਹ _ਬੜੀ ਤਾਕਤ ਦੇਣ ਵਾਲੀ ਤੇ ਛੇਤੀ ਹਜ਼ਮ 
ਹੌਣ ਵਾਲੀ ਖ਼ੁਰਾਕ ਹੈ । ਮਾਲਵੇ ਵਿਚ ਇਸ ਦਾ ਬਹੁਤ ਰਿਵਾਜ ਹੈ । 
ਪ੍ਰਮਾਣ ਅੰਕ (ਏ) ਤੇ (ਸ) ਵਿਖੇ ਆਟਾ, ਦਾਲ, ਘਿਉ, ਅਨਾਜ ਅਰ 
ਦੁਧ ਲੱਸੀ ਤੇ ਮੱਖਣ ਲਈ ਲਵੇਰੀ ਗਊ ਤੇ ਮੱਝ ਦੀ ਮੰਗ ਕੀਤੀ ਗਈ ਹੈ । 
ਜੇ ਮਾਸ ਖਾਣਾ ਗੁਰ ਸਿੱਖਾਂ ਤੇ ਭਗਤਾਂ ਲਈ ਇਸ਼ਟ ਹੁੰਦਾ ਤਾਂ ਜਿਥੇ “ਗਊਉ- 
ਭੈੱਸ ਮਾਗਉ ਲਾਵੇਰੀ” ਕਿਹਾ ਸੀ ਓਥੇ ਇਹ ਮੰਗ ਵੀ ਨਾਲ ਹੀ ਕਰ ਦੇ'ਦੇ 
ਕਿ ਮਹਾਰਾਜ ! ਮਹਾਂ ਪ੍ਰਸ਼ਾਦ ਛਕਣ ਲਈ ਕੁਕੜ ਕੁਕੜੀਆਂ ਤੇ ਬਕਰਿਆਂ 
ਦੀ ਬਖਸ਼ੀਸ਼ ਵੀ ਕਰਨੀ, ਕਿਉਕਿ ਸਾਡੀ ਜ਼ਿੰਦਗੀ ਇਨ੍ਹਾਂ ਤੋਂ ਬਿਨਾਂ ਨਹੀ” 
ਜੇ ਬਚਣੀ । 
ਪ੍ਰਮਾਣ ਅੰਕ (ਹ) ਵਿਚ ਅੰ'ਮ੍ਰਿਤ ਲੂਣ ਵਾਲੇ ਰਲੇ ਮਿਲੇ ਸਤੋਗੁਣੀ 
ਪਦਾਰਥਾਂ ਦੀ ਸ਼ਲਾਘਾ ਕਰਦਿਆਂ ਹੋਇਆਂ ਮਾਸ ਵਾਲੀ ਰੋਟੀ ਦੀ ਨਿਖੋਧੀ 
ਕੀਤੀ ਗਈ ਹੈ । ਤੇ ਆਖਿਆ ਗਿਆ ਹੈ ਕਿ ਸ਼ਿਕਾਰ ਭਾਵ ਮਾਸ ਦੀ ਰੋਟੀ 
ਬਦਲੋ ਅਗਲੇ ਜਹਾਨ ਵਿਚ ਆਪਣਾ ਗਲਾ ਕੌਣ ਕਟਾਵੇ ? 
ਏਹਨਾਂ ਪ੍ਰਮਾਣਾਂ ਤੋਂ ਪ੍ਰਗਟ ਹੋ ਜਾਂਦਾ ਹੈ ਕਿ ਗੁਰੂ ਕੇ ਲੈਗਰ ਵਿਚ ਮਾਸ 
ਬਣਨ ਦੀ ਸੈਭਾਵਨਾ ਗੁਰਬਾਣੀ ਅਤੇ ਇਤਿਹਾਸ ਦੇ ਸਖ਼ਤ ਵਿਰੁੱਧ ਹੈ । 
ਇਸ ਲਈ ਗੁਰੂ ਅੰਗਦ ਜੀ ਦੇ ਲੰਗਰ ਵਿਚ ਮਾਸ ਬਣਨ ਵਾਲੀ ਗੱਲ 
ਅਸਲੋਂ" ਹੀ ਗ਼ਲਤ ਤੇ ਨਿਰਮੂਲ ਹੈ । 

੫੦ ਸਿਖ ਧਰਮ ਤੇ ਮਾਸ---ਹਿੱਸਾ ੧ 
(ਦ) ਸਿੰਘ ਰੁਚੈ ਸਦ ਭੋਜਨ ਮਾਸ 


ਇਸ ਤੁਕ ਦਾ ਤਾਤਪ੍ਰਯ ਮਾਸ ਖਾਣ ਵਿਚ ਨਹੀ" ਹੈ । ਸ਼ਬਦ ਦਾ ਸੰਪੂਰਨ 
ਪਾਠ ਕਰਨ ਤੋਂ” ਪਾਠਕਾਂ ਨੂੰ ਪਤਾ ਲਗ ਸਕੇਗਾ ਕਿ ਇਸ ਤੁਕ ਦੁਆਰਾ 
ਮਾਸਾਹਾਰੀ ਸਿੱਖਾਂ ਦਾ ਮਨਸ਼ਾ ਕਿਸੇ ਤਰਾਂ ਵੀ ਪੂਰਾ ਨਹੀ" ਹੋ ਸਕਦਾ - ਇਸ 
ਲਈ ਸਾਰਾ ਸ਼ਬਦ ਪਾਠਕਾਂ ਦੀ ਦਿ੍‌ਿਸ਼ਟੀ ਗੋਚਰ ਕਰਕੇ ਇਸ ਤੇ ਵਿਚਰ ਕੀਤਾ 
ਜਾਂਦਾ ਹੈ । ੧੪੩੦ ਪੰਨਿਆਂ ਵਾਲੀ ਬੀੜ ਦੇ ਪੰਨਾ ੧੧੭੮ ਦੇ ਅਖ਼ੀਰ ਤੋ” 
ਇਹ ਸ਼ਬਦ ਸ਼ੁਰੂ ਹੁੰਦਾ ਹੈ : 


ਬਸੈਤ ਮਹਲਾ ੫ ॥ 


'ਹਟਵਾਣੀ ਧਨ ਮਾਲ ਹਾਟ ਕੀਤੁ ।। 

ਜੂਆਰੀ ਜੂਏ ਮਹਿ ਚੀਤੁ ॥ 

ਅਮਲੀ ਜੀਵੈ ਅਮਲੁ ਖਾਇ ॥ 

ਤਿਉ ਹਰਿ ਜਨੁ ਜੀਵੈ ਹਰਿ ਧਿਆਇ ।। ੧॥ 
ਅਪਨੈ ਰੇਗਿ ਸਭੁ ਕੌ ਰਚੈ ।। 

ਜਿਤੁ ਪ੍ਰਭੁ ਲਾਇਆ ਤਿਤੁ ਤਿਤ ਲਗੈ ॥ ੧ ।। ਰਹਾਉ ॥ 
ਮੇਘ ਸਮੇ ਮੋਰ ਨਿਰਤਿਕਾਰ ।। 

ਚਦ ਦੇਖਿ ਬਿਗਸਹਿ ਕਉਲਾਰ । 

ਮਾਤਾ ਬਾਰਿਕ ਦੇਖ ਅਨੰਦ ॥ 

ਤਿਉ ਹਰਿ ਜਨ ਜੀਵਹਿ ਜਪਿ ਗੋਬਿੰਦ ॥ ੨ ॥ 
ਸਿੰਘ ਰੁਚੈ ਸਦ ਭੋਜਨ ਮਾਸ । 

ਰਣੁ ਦੇਖਿ ਸ਼ੂਰੇ ਚਿਤ ਉਲਾਸ ॥ 

ਕਿਰਪਨ ਕਉ ਅਤਿ ਧਨ ਪਿਆਰੁ ।। 

ਹਰਿ ਜਨ ਕਉ ਹਰਿ ਹਰਿ ਆਧਾਰ ।੩॥ 
ਸਰਬ ਰੋਗ ਇਕ ਰੋਗ ਮਾਹਿ ॥ 

ਸਰਬ ਸੁਖਾ ਸੁਖ ਹਰਿ ਕੈ ਨਾਇ । 

ਤਿਸਹਿ ਪਰਾਪਤਿ ਇਹੁ ਨਿਧਾਨੁ ।। 

ਨਾਨਕ ਗੁਰੁ ਜਿਸੁ ਕਰੇ ਦਾਨੁ ॥।' 

ਸਿਖ ਧਰਮ ਤੇ ਮਾਸ--ਹਿੱਸਾ ੧ ੫੧ 


ਸ਼ਬਦ ਦਾ ਭਾਵ ਅਰਥ 'ਬਲਕੁਲ ਸਾਫ਼ ਹੈ । ਗੁਰੂ ਜੀ ਭਗਤਾਂ ਦੀ ਨਿਰੋਤਰ 
ਰੁਚੀ ਪ੍ਰਭੂ ਦੇ ਨਾਮ ਵਿਚ ਪਰਗਟ ਕਰਨ ਵਾਸਤੇ ਦ੍ਰਿਸ਼ਟਾਂਤ ਦੇ'ਦੇ ਹੋਏ ਕਹਿੰਦੇ 
ਹਨ ਕਿ ਜਿਵੇਂ ਹਟਵਾਣੀਏ ਦਾ ਚਿਤ ਧਨ ਮਾਲ ਵਿਚ ਹੀ ਲਗਾ ਰਹਿੰਦਾ ਹੈ, 
ਜੁਆਰੀਏ ਦਾ ਚਿਤ ਜੂਏ ਵਿਚ ਰਹਿੰਦਾ ਹੈ, ਅਮਲੀ ਅਮਲ ਖਾ ਕੇ ਹੀ ਜੀਉੱ'ਦਾ 
ਹੈ, ਤਿਵੇਂ ਹੀ ਹਰੀਜਨ (ਜੋ ਭਗਤ ਹਨ) ਹਰਿ ਨਾਮ ਧਿਆ ਕੇ ਜੀਉ'ਦੇ 
ਹਨ । ਆਪਣੇ ਆਪਣੇ ਰੋਗ ਵਿਚ ਸਭ ਰਚ ਰਹੇ ਹਨ, ਤੇ ਪ੍ਰਭੂ ਨੇ ਜਿਥੇ ਜਿਥੇ 
ਲਾਏ ਹਨ, ਓਥੇ ਓਥੇ ਹੀ ਲਗ ਰਹੇਂ ਹਨ । ਬੱਦਲਾਂ ਦੇ ਸਮੇ ਜਿਵੇ" ਮੋਰ 
(ਪ੍ਰਸਨ ਹੋ ਕੇ) ਨਚਦਾ ਹੈ, ਚੈਦ ਨੂੰ ਵੇਖ ਕੇ ਜਿਵੇਂ ਚਕਵੀ ਪਰਫੁਲਿਤ ਹੁੰਦੀ 
ਹੈ, ਬਾਲਕ ਨੂੰ ਵੇਖ ਕੇ ਜਿਵੇ ਮਾਤਾ ਅਨੰਦ ਹੁੰਦੀ ਹੈ, ਤਿਵੇ" ਹੀ ਹਰੀ ਜਨ 
ਗੋਬਿੰਦ ਨੂੰ ਜਪ ਕੇ ਜੀਉ'ਦੇ ਹਨ । ਜਿਸ ਤਰ੍ਹਾਂ ਸਿੰਘ (ਸ਼ੇਰ-ਪਸ਼ੂ) ਦੀ 
ਰੁਚੀ ਸਦਾ ਮਾਸ ਖਾਣ ਵਿਚ ਰਹਿੰਦੀ ਹੈ ! ਜਿਵੇ" ਸੂਰਮੇ" ਦਾ ਚਿਤ ਰਣ 
ਭੂਮੀ ਨੂੰ ਵੇਖ ਹੁਲਸ ਵਿਚ ਆਉਦਾ ਹੈ, ਸ਼ੂਮ ਦਾ ਜਿਵੇ ਧਨ ਨਾਲ ਹੀ 
ਪਿਆਰ ਹੈ, ਤਿਵੇ" ਹੀ ਹਰੀ ਜਨ (ਭਗਤ) ਦਾ ਆਸਰਾ ਹਰੀ ਹਰਿ ਕਰਨਾ 
ਅਰਥਾਤ ਨਾਮ ਜਪਣਾ ਹੈ । 


ਸਾਰੇ ਸ਼ਬਦ ਦੇ ਪਾਠ ਤੇ ਅਰਥਾਤ ਵਿਚਾਰ ਤੋ ਇਹੀ ਪ੍ਰਗਟ ਹੁੰਦਾ ਹੈ, 
ਕਿ ਨਾਮ ਜਪਣ ਵਾਲੋਂ ਸੈਤਾਂ, ਭਗਤਾਂ ਦੀ ਨਾਮ ਰੁਚੀ ਨੂੰ ਸਪੱਸ਼ਟ ਕਰਨ ਵਾਸਤੇ 
ਜੋ ਦ੍ਰਿਸ਼ਟਾਂਤ ਦਿਤੇ ਹਨ, ਉਨ੍ਹਾਂ ਵਿਚੋਂ ਇਕ ਸ਼ੇਰ (ਜਾਨਵਰਾਂ ਦੇ ਪਾਤਸ਼ਾਹ) 
ਦਾ ਵੀ ਦ੍ਰਿਸ਼ਟਾਂਤ ਦਿਤਾ ਹੈ, ਕਿ ਜਿਵੇਂ” ਸ਼ੇਰ ਦੀ ਰੁਚੀ ਸਦਾ ਇਹ ਰਹਿੰਦੀ ਹੈ 
ਕਿ ਕਿਸੇ ਪਸ਼ੂ ਜਾਂ ਮਨੁੱਖ ਨੂੰ ਮਾਰ ਕੇ ਉਸ ਦਾ ਮਾਸ ਖਾਵੇ, ਤਿਵੇ" ਭਗਤਾਂ ਦੀ 
ਰੁਚੀ ਸਦਾ ਇਹ ਰਹਿੰਦੀ ਹੈ, ਕਿ ਉਹ ਨਾਮ ਹੀ ਜਪਦੇ ਰਹਿਣ । ਸੌ ਇਹ 
ਕੇਵਲ ਰੁਚੀ ਪ੍ਰਬਲਤਾ ਦੀ ਮਿਸਾਲ ਹੈ । ਜਿਸ ਦਾ ਇਹ ਅਰਥ ਕਦੇ ਵੀ ਨਹੀ 
ਹੋਂ ਸਕਦਾ ਕਿ ਸਿੰਘ (ਗੁਰੂ ਕੇ ਖ਼ਾਲਸੇ) ਨੂੰ ਮਾਸ ਖਾਣਾ ਚਾਹੀਦਾ ਹੈ । ਸਿੰਘ 
(ਪਸ਼ੂ) ਦੀ ਖ਼ੁਰਾਕ ਹੀ ਮਾਸ ਹੈ, ਇਸ ਲਈ ਉਸ ਨੂੰ ਸਦਾ ਮਾਸ ਹੀ ਰੁਚੀਕਰ 
ਹੈ, ਉਹ ਅੰਨ ਨਹੀ” ਖਾਂਦਾ, ਦੁੱਧ ਨਹੀ” ਪੀ'ਦਾ, ਘਿਉ ਨਹੀ” ਖਾਂਦਾ, ਜੇ ਖਾਂਦਾ 
ਹੈ ਤਾਂ ਕੇਵਲ ਮਾਸ, ਤੇ ਉਹ ਵੀ ਕੱਚਾ ਹੀ ਚੀਰ ਫਾੜ ਕੇ । ਗਾਂ, ਬੱਕਰੀ, ਭੇਡ, 
ਹਾਥੀ, ਘੋੜਾ, ਭੈ'ਸ ਅਤੇ ਮਨੁੱਖ ਆਦਿ ਕੋਈ ਵੀ ਸ਼ਿਕਾਰ ਟੱਕਰ ਜਾਏ ਚੀਰ 
ਪਾੜ ਕੇ ਕੱਚਾ ਹੀ ਛਕ ਜਾਂਦਾ ਹੈ ਤਾਂ ਤੇ ਜਜਿਹੜੇ ਪੁਰਸ਼ “ਸਿੰਘ ਰੁਚੈ ਸਦ ਭੋਜਨ 
ਮਾਸ ਤੋਂ ਮਾਸ ਦਾ ਖਾਣਾ ਪ੍ਰਵਾਨ ਮੰਨਦੇ ਹਨ, ਉਨ੍ਹਾਂ ਨੂੰ ਚਾਹੀਦਾ ਹੈ, ਕਿ 


੦੦0੦1 €16॥ਘਹੂ 0੦॥੧੦॥1€1610॥0&340011.੮੦/0 


੫੨ ਸਿਖ ਧਰਮ ਤੇਂ ਮਾਸ--ਹਿੱਸਾ ੧ 


ਇਕ ਤਾਂ ਉਹ ਸਦਾ ਹੀ ਮਾਸ ਖਾਇਆ ਕਰਨ, ਦੂਜੇ ਸ਼ੇਰ ਵਾਂਗ ਜੋ ਵੀ ਟੱਕਰ 
ਜਾਏ ਚੀਰ ਪਾੜ ਕੇ ਕੱਚੇ ਹੀ ਪਾਰ ਬੁਲਾਇਆ ਕਰਨ ਅਤੇ ਤੀਜੇ ਅੰਨ, ਦੁੱਧ 
ਘਿਉ ਨਾਲ ਕਤਈ ਨਾਮਿਲਵਰਤਨ ਦਾ ਮਤਾ ਪ੍ਰਵਾਨ ਕਰ ਲੈਣ । 


(ਸ) ਮਾਸ ਪਵਿੱਤਰ ਗ੍ਰਸਤ ਨੌ” 


ਸੀ ਮਾਨ ਭਾਈ ਗੁਰਦਾਸ ਜੀ ਨੇ ਆਪਣੀ ਰਚਨਾ ਵਾਰਾਂ ਦੀ ਵਾਰ ੨੩ 
ਦੀ ਪਉੜੀ ੧੩ ਵਿਚ ਨਿਰਮਾਣਤਾ ਦੇ ਕਾਰਨ ਬੱਕਰੀ ਦੀ ਵਡਿਆਈ 
ਕਰਦਿਆਂ ਹੋਇਆਂ ਸਿੱਖ ਨੂੰ ਨਿਰਮਾਣ ਹੌਣ ਦੀ ਪ੍ਰੇਰਨਾ ਕੀਤੀ ਹੈ । ਪਉੜੀ 
ਇਸ ਤਰ੍ਹਾਂ ਹੈ : 

'ਹਸਤਿ ਅਖਾਜ ਗੁਮਾਨ ਕਰ, ਸੀਹੁੰ ਸਤਾਣਾ ਕੋਇ ਨਾ ਖਾਈ ॥ 

ਹੋਇ ਨਿਮਾਣੀ ਬੌਕਰੀ, ਦੀਨ ਦੁਨੀ ਵਡਿਆਈ ਪਾਈ ॥ 

ਮਰਣੈ _ਪਰਣੈ _ਮੰਨੀਐ _ਜੱਗ _ ਭੋਗ _ਪ੍ਰਵਾਣ _ਕਰਾਈ ॥ 

ਮਾਸ ਪਵਿਤ੍ਰ ਗ੍ਰਿਸਤ ਨੌ, ਆਂਦਹੁੰ ਤਾਰ ਵੀਚਾਰ ਵਜਾਈ ॥ 

ਚਮੜੇ ਦੀਆਂ ਕਰ ਜੁਤੀਆਂ, ਸਾਧੂ ਚਰਣ ਸ਼ਰਣ ਲਿਵ ਲਾਈ ॥ 

ਤੂਰ ਪਖਾਵਜ ਮੜ੍ਹੀਦੇ, ਕੀਰਤਨ ਸਾਧ _ਸੈਗਤ ਸੁਖਦਾਈ ॥ 

ਸਾਧ ਸੈਗਤਿ ਸਤਿਗੁਰ ਸਟਣਾਈ'' ॥ ੧੩ ।। 

ਮਾਸਾਹਾਰੀ ਸੱਜਣ ਇਸ ਵਿਚੋ ਕੇਵਲ--ਮਾਸ ਪਵਿਤ੍ਰ' ਵਾਲਾ ਅਧਾ 
ਬੇਦ ਕੱਢ ਕੇ ਇਹ ਸਾਬਿਤ ਕਰਨਾ ਚਾਹੁੰਦੇ ਹਨ, ਕਿ ਸ੍ਰੀ ਮਾਨ ਭਾਈ ਗੁਰਦਾਸ 
ਜੈਸੇ ਵਿਦਵਾਨ ਤੇ ਗੁਰੂ ਘਰ ਵਿਚ ਮੰਨੇ ਪ੍ਰਮੰਨੇ ਮੁਸੱਨਫ ਨੇ ਵੀ ਗ੍ਰਹਿਸਤੀ 
ਸਿੱਖਾਂ ਲਈ ਮਾਸ ਦਾ ਖਾਣਾ ਪਵਿੱਤਰ ਮੰਨਿਆ ਹੈ । ਪਰੇਤੂ ਅਜਿਹਾ ਸਮਝਣਾ 
ਭਾਈ ਸਾਹਿਬ ਦੇ ਆਸ਼ੇ ਦੇ ਉਕਾ ਹੀ ਉਲਟ ਹੈ, ਕਿਉਕਿ ਆਪ ਨੇ ਇਸ 
ਪਾਉੜੀ ਵਿਚ ਹਾਥੀ ਤੇ ਸ਼ੇਰ ਦੇ ਗੁਮਾਨੀ ਸੁਭਾਉ ਦੀ ਨਿਖੇਧੀ ਕਰਦਿਆਂ 
ਹੋਇਆਂ, ਬੱਕਰੀ ਦੀ ਨਿਰਮਾਣਤਾ ਅਤੇ ਸ਼ਰੀਰਕ ਉਪਕਾਰ ਦੀ ਉਪਮਾ ਕੀਤੀ 
ਹੈ । ਦੋਹਾਂ ਦ੍ਰਿਸ਼ਟਾਂਤਾਂ ਨੂੰ ਸਮਝ ਲੈਣ ਨਾਲ ਮਾਜਰਾ ਬਿਲਕੁਲ ਸਾਫ਼ ਹੋ ਜਾਂਦਾ 
ਹੈ। ਇਕ ਬੰਨੇ ਤਾਂ ਹਾਥੀ ਤੇ ਸ਼ੇਰ ਹਨ, ਜੋ ਕਿ ਦਰਿੰਦੇ ਹੋਣ ਦੇ ਕਾਰਨ 
ਆਪਣਾ ਪੇਟ ਭਰਨ ਵਾਸਤੇ ਗਊਆਂ ਬੱਕਰੀਆਂ ਤੇ ਭੇਡਾਂ ਆਦਿ ਨੂੰ ਮਾਰ ਕੇ 
ਉਨ੍ਹਾਂ ਦਾ ਮਾਸ ਖਾਣ ਵਾਲੇ ਮਾਸਾਹਾਰੀ ਹਨ, ਪਰੇਤੂ ਦੂਜੇ ਬਨੇ ਬਕਰੀ ਹੈ, ਜਿਸ 

ਸਿਖ ਧਰਮ ਤੋਂ ਮਾਸ--ਹਿੱਸਾ ੧ ੫੩ 


ਵਿਚ ਨਿਰਮਾਣਤਾ ਦਾ ਦੈਵੀ ਗੁਣ ਹੈ, ਅਤੇ ਆਪਣੇ ਸਰੀਰ ਦੁਆਰਾ ਦੂਜਿਆਂ 
ਦੀ ਸੇਵਾ ਕਰਨ ਦੀ ਵਡਿਆਈ ਰਖਦੀ ਹੈ । ਦੁਨੀਆਂ ਦੇ ਲੋਕ ਮਰਨਿਆਂ 
ਪਰਨਿਆਂ ਵਿਚ ਉਸ ਦੇ ਮਾਸ ਨੂੰ ਪਵਿੱਤਰ ਸਮਝ ਕੇ ਵਰਤ ਲੈਦੇ ਹਨ । ਯੱਗਾਂ 
ਵਿਚ ਦੁੱਧ ਦੀ ਖੀਰ ਬਣਾਈ ਜਾਂਦੀ ਹੈ । ਉਸ ਦੀਆਂ ਆਂਦਰਾ ਦੀ ਵਿਚਾਰਵਾਨ 
ਤਾਰ ਬਣਾ ਕੇ ਵਜਾਂਦੇ ਹਨ । ਚਮੜੇ ਦੀਆਂ ਜੁੱਤੀਆਂ ਬਣਦੀਆਂ ਹਨ, ਜੋ ਸਾਧੂ 
ਜਨ ਪਹਿਨਦੇ ਹਨ । ਤੂਰ ਪਖਾਵਜ ਆਦਿਕ ਸਾਜ਼ ਮੜ੍ਹੇ ਜਾਂਦੇ ਹਨ, ਜਿਨ੍ਹਾਂ 
ਨਾਲ ਸਾਧ ਸੈਗਤ ਕੀਰਤਨ ਕਰਦੀ ਹੈ । ਗੱਲ ਕੀ ਬੱਕਰੀ ਦਾ ਸਰੀਰ ਦੁਨੀਆਂ 
ਦਾਰਾਂ ਤੇ ਧਰਮਾਤਮਾਂ ਦੋਹਾਂ ਦੇ ਕੋਮ ਆ ਗਿਆ, ਜਿਸ ਕਰਕੇ ਉਸ ਨੂੰ ਦੀਨ 
ਦੁਨੀਆਂ ਵਿਚ ਵਡਿਆਈ ਪ੍ਰਾਪਤ ਹੋਈ । ਸੋ ਭਾਈ ਗੁਰਦਾਸ ਇਨ੍ਹਾਂ ਦੋਹਾਂ 
ਦ੍ਰਿਸ਼ਟਾਂਤਾਂ ਦਵਾਰਾ ਸਿੱਖ ਨੂੰ ਇਸ ਗੱਲ ਦੀ ਪਰੇਰਨਾ ਕਰਨ ਦੇ ਚਾਹਵਾਨ 
ਸਿੱਧ ਹੁੰਦੇ ਹਨ, ਕਿ ਸਿੱਖ ਹਾਥੀ ਤੇ ਸ਼ੇਰ ਵਾਂਗ ਜ਼ੋਰਦਸਤਾਂ (ਕਮਜ਼ੋਰਾਂ) ਦਾ 
ਮਾਸ ਖਾਣ ਵਾਲਾ ਦਰਿੰਦਾ ਨਾ ਬਣੇ ਸਗੋ ਪਰ ਉਪਕਾਰ ਤੇ ਧਰਮ ਦੀ ਖ਼ਾਤਿਰ 
ਆਪਣੇ ਸਰੀਰ ਤਕ ਦੀ ਬਲੀ ਦੇਣੋ' ਵੀ ਦਰੇਗ ਨਾ ਕਰੇ । ਇਹ ਹੈ ਭਾਈ 
ਸਾਹਿਬ ਜੀ ਦਾ ਅਸਲੀ ਭਾਵ, ਜੋ ਉਨ੍ਹਾਂ ਨੇ ਇਸ ਪਉੜੀ ਵਿਚ ਦਰਸਾਇਆ 
ਹੈ। ਜਿਸ ਦਾ ਇਹ ਮਤਲਬ ਹੈ ਕਿ ਇਸ ਪ੍ਰਮਾਣ ਦੁਆਰਾ ਮਾਸ ਦਾ ਮੰਡਨ 
ਨਹੀ' ਸਗੋਂ ਖੰਡਨ ਹੁੰਦਾ ਹੈ । ਏਥੇ ਇਕ ਹੋਰ ਅਸੂਲ ਦੀ ਗੱਲ ਪ੍ਰਗਟ 
ਕਰ ਦੇਣੀ ਜ਼ਰੂਰੀ ਹੈ ਕਿ ਜੇ ਭਾਈ ਸਾਹਿਬ ਇਸ ਪਉੜੀ ਵਿਚ ਸਿੱਖਾਂ ਲਈ 
ਮਾਸ ਦਾ ਖਾਣਾ ਬਿਹਤਰ ਮੰਨਦੇ ਤਾਂ ਕਈ ਹੌਰ ਥਾਵਾਂ ਵਿਚ ਇੱਸ ਦੀ ਪੁਸ਼ਟੀ 
ਵੀ ਕਰਦੇ, ਪਰੈਤੂ ਭਾਈ ਸਾਹਿਬ ਦੀ ਰਚਨਾ ਆਦਿ ਤੋਂ` ਲੈ ਅੰਤ ਤਕ ਪੜ੍ਹਨ 
ਨਾਲ ਅਸੀ ਇਸ ਨਤੀਜੇ ਤੇ ਪਹੁੰਚਦੇ ਹਾਂ ਕਿ ਮਾਸ ਖਾਣ ਦੀ ਪੁਸ਼ਟੀ ਦੀ 
ਥਾਉ” ਆਪ ਨੇ ਮਾਸ ਨਿਖੋਧੀ ਦੀ ਪ੍ਰੋੜਤਾ ਕੀਤੀ ਹੈ । ਤਸਲੀ ਲਈ ਏਥੇ ਉਹ 
ਪਉੜੀਆਂ _ਦਰਜ ਕੀਤੀਆਂ ਜਾਂਦੀਆਂ ਹਨ, ਜਿਨ੍ਹਾਂ ਦੇ ਪੜ੍ਹਨ ਨਾਲ ਭਾਈ 
ਗੁਰਦਾਸ ਜੀ ਦੇ ਮਤ ਸੰਬਧੀ ਸਮੂਹ ਗ਼ਲਤਫ਼ਹਿਮੀਆਂ ਦੂਰ ਹੋ ਸਕਦੀਆਂ ਹਨ । 
ਦੇਖੋ ਵਾਰ ੨੫ ਪਉੜੀ ੧੭ 

''ਸ਼ੀਂਹੁ ਪਜੂਤੀ ਬੱਕਰੀ, ਮਰਦੀ ਹੋਈ ਖਿੜ ਖਿੜ ਹਸੀ । 

ਸ਼ੀਂਹੁ ਪੁਛੇ ਵਿਸਮਾਦ ਹੋਇ, ਇਤ ਅਉਸਰ ਕਿਤਰਹਸ ਰਹੱਸੀ । 

ਬਿਨਉ” ਕਰੇਦੀ ਬੱਕਰੀ, ਪੁਤ ਅਸਾਡੇ ਕੀਚਨ ਖੱਸੀ । 

ਅੱਕ ਧਤੂਰਾ ਖਾਂਦਿਆਂ, ਕੁਹਿ ਕੁਹਿ ਖੱਲ ਉਖੱਲ ਵਿਣੱਸੀ । 

੫੩ ਸਿਖ ਧਰਮ ਤੇ ਮਾਸ--ਹਿੱਸਾ ੧ 


ਮਾਸ ਖਾਨ ਗਲ ਵੱਢ ਕੇ, ਹਾਲ ਤਿਨਾੜਾ ਕੌਣ ਹਵੱਸੀ । 
ਗਰਬ ਗ਼ਰੀਬੀ ਦੇਹ ਖੇਹ, ਖਾਜ ਅਖਾਜ ਅਕਾਜ ਕਰੱਸੀ । 
ਜਗ ਆਇਆ ਸਭ ਕੋਈ ਮਰੱਸੀ ।' 
ਵਾਰ ੩੭ ਪਉੜੀ ੨੧ 

“ਕੁਹੈ ਕਸਾਈ ਬੱਕਰੀ, ਲਾਇ ਲੂਣ ਸੀਖ ਮਾਸ ਪਰੋਆ । 
ਹਸ ਹਸ ਬੋਲੈ ਕੁਹੀਦੀ, ਖਾਧੇ ਅੱਕ ਹਾਲ ਇਹ ਹੋਆ । 
ਮਾਸ ਖਾਣ ਗਲ ਛੁਰੀ ਦੇ, ਹਾਲ ਤਿਨਾੜਾ ਕਉਣ ਅਲੋਆ । 
ਜੀਭੇ ਹੈਦਾ ਫੇੜਿਐ, ਖਉ ਦੌਦਾਂ ਮੁਖ ਭੇਨ ਵਗੋਆ ।''... 


ਸਾਫ਼ ਫ਼ੈਸਲਾ 


ਵਾਰ ੩੧ ਦੀ ਪਉੜੀ ੯ ਵਿਚ ਤਾਂ ਭਾਈ ਸਾਹਿਬ ਨੇ ਆਪਣੇ ਵਲੋ” 

ਸਿਧਾ ਤੇ ਸਾਫ਼ ਫ਼ੈਸਲਾ ਦੇ ਦਿਤਾ ਹੈ, ਕਿ ਜੀਆਂ ਦਾ ਘਾਤ ਕਰਨ ਤੇ ਮਾਸ 
ਖਾਣਾ ਕੁਢੇਗਾ ਭਰਵਾਸਾ ਹੈ : 

'ਜੇ ਕਰ ਉਧਰੀ ਪੂਤਨਾਂ, ਵਿਹੁ ਪਿਆਲਣ ਕੇਮ ਨ ਚੇਗਾ । 

ਗਨਿਕਾ ਉਧਰੀ ਆਖੀਐ, ਪਰ ਘਰ ਜਾਇ ਨ ਲਈਐ ਪੰਗਾ । 

ਬਾਲਮੀਕ ਨਿਸਤਾਰਿਆ, ਮਾਰੇ ਵਾਟ ਨ ਹੋਇ ਨਿਸੈਗਾ 

ਬਧਿਕ ਉਧਰੇ ਆਖੀਅਨ, ਫਾਹੀ ਪਾਇ ਨ ਫੜੀਐ ਟੇਗਾ 

ਜੇ ਕਾਸਾਈ ਉਧਰਿਆ, ਜੀਆਂ ਘਾਇ ਨ ਖਾਈਐ ਭੇਗਾ 

ਪਾਰ ਉਤਾਰੇ ਬੋਹਿਥਾ, ਸੋਇਨਾਂ ਲੋਹ ਨਾਹੀ ਇਕ ਰੇਗਾ 

ਇਤ ਭਰਵਾਸੈ ਰਹਿਣ ਕੁੰਢੇਗਾ 


(ਹ) ਅੰਮ੍ਰਿਤ ਸੈਸਕਾਰ ਦੇ ਸਮੇ' ਬੱਕਰੇ 
ਅੰਮ੍ਰਿਤ ਛਕਾਣ ਸਮੇ' ਜੋ ਸ੍ਰੀ ਕਲਗੀਧਰ ਜੀ ਦਵਾਰਾ ਬੱਕਰੇ ਝਟਕਾਣ 


ਦੀ ਕਥਾ ਹੈ, ਉਹ ਮਾਸ ਖਾਣ ਦੇ ਸਬੂਤ ਵਿਚ ਪੇਸ਼ ਨਹੀ” ਕੀਤੀ ਜਾ ਸਕਦੀ । 
ਇਸ ਵਿਸ਼ੈ ਵਿਚ ਹੇਠ ਲਿਖੀਆਂ ਤਨਕੀਹਾਂ ਵਿਚਾਰ ਯੋਗ ਹਨ : 

ਸਿਖ ਧਰਮ ਤੋਂ ਮਾਸ--ਹਿੱਸਾ ੧ ੫੫ 


(ਉ) ਗੁਰੂ ਜੀ ਨੇ ਵਾਸਤਵ ਵਿਚ ਬੱਕਰੇ ਹੀ ਝਟਕਾਏ ਸਨ ਜਾਂ ਸਿੱਖਾਂ ਨੂੰ 
ਹੀ ਕਤਲ ਕਰਕੇ ਜ਼ਿੰਦਾ ਕੀਤਾ ਸੀ ? ॥ 

(ਅ) ਜੇ ਬੱਕਰੇ ਹੀ ਝਟਕਾਏ ਸਨ, ਤਾਂ ਸਿੱਖਾਂ ਨੂੰ ਪਰਖਣ ਦੀ ਨੀਯਤ 
ਨਾਲ ਕਿ ਮਾਸ ਖਾਣ ਦੀ ਨੀਯਤ ਨਾਲ ? 


ਵਿਚਾਰ 


ਇਸ ਵਿਚ ਕੋਈ ਸ਼ੱਕ ਨਹੀ', ਕਿ ਇਤਿਹਾਸ ਵਿਚ ਬੱਕਰੇ ਝਟਕਾਣ ਦਾ 
ਪ੍ਰਸੈਗ ਕਈਆਂ ਨੇ ਲਿਖਿਆ ਹੈ. ਪਰੋਤੂ ਇਹ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ 
ਇਸ ਵਾਕ ਦੀ ਵਿਰੋਧਤਾ ਕਰਦਾ ਹੈ ਕਿ : 
ਹਮੂੰ ਮਰਦ ਬਾਯਦ ਸ਼ਵਦ ਸੁਖਨਵਰ ॥ 
ਨ ਸਿਕਮੇ ਦਿਗਰ ਦਰ ਦਹਾਨੇ ਦਿਗਰ ॥ 
(ਜਫ਼ਰਨਾਮਾ ਹਕਾਯਤ ੧) 


ਅਰਥਾਤ ਮਰਦ ਉਹੀ ਹੁੰਦਾ ਹੈ, ਜੋ ਸੁਖਨਵਰ ਹੋਵੇ । ਉਹ ਨਹੀਂ, ਕਿ 
ਜਿਸ ਦੇ ਮੂੰਹ ਵਿਚ ਕੁਝ ਹੋਰ ਹੋਵੇ, ਤੇ ਢਿਡ ਵਿਚ ਕੁਝ ਹੋਰ । ਗੁਰਬਾਣੀ ਵਿਚ 
ਅਜਿਹੇ ਪੁਰਖ ਨੂੰ 'ਕੱਚਾ ਕਿਹਾ ਗਿਆ ਹੈ । 

''ਜਿਨਿ ਮਨਿ ਹੋਰ ਮੁਖਿ ਹੌਰ ਸਿ ਕਾਂਢੇ ਕਚਿਆ ॥' 

ਇਸ ਲਈ (੧) ਅੰਦਰ ਬੱਕਰੇ ਝਟਕਾਣੇ ਤੇ ਬਾਹਰ ਪਰਗਟ ਕਰਨਾ ਕਿ 
ਸਿੱਖਾਂ ਦੇ ਸਿਰ ਝਟਕਾ ਰਹੇਂ ਹਾਂ, ਸ੍ਰੀ ਕਲਗੀਧਰ ਜੀ ਜੈਸੀ ਮਹਾਨ ਆਤਮਾ ਨੂੰ 
ਕਦਾਚਿਤ ਸ਼ੋਭਾ ਨਹੀ” ਸੀ ਦੇ'ਦਾ; (੨) ਇਹ ਅਮਲ ਸ੍ਰਤਾ ਪ੍ਰਮਾਣ ਬਾਣੀ ਦੇ 
ਵਿਰੁਧ ਜਾਂਦਾ ਹੈ, ਜਿਸ ਲਈ ਇਹ ਕੇਵਲ ਕਵੀ ਕਲਪਨਾ ਹੀ ਮੰਨਣਾ 
ਪਵੇਗਾ । ਅਤੇ (੩) ਮਾਲੀ ਜਦ ਬੂਟੇ ਨੂੰ ਪਿਉੱਦ ਕਰਦਾ ਹੈ; ਤਾਂ ਉਸ ਦਾ 
ਸਿਰ ਕਲਮ ਕਰਦਾ ਹੈ, ਇਸ ਵਾਸਤੇ ਸ੍ਰੀ ਕਲਗੀਧਰ ਰੂਪ ਮਾਲੀ ਨੇ ਸਿੱਖਾਂ ਦੇ 
ਸਿਰ ਕਲਮ ਕੀਤੇ ਉਪਰੈਤ ਉਨ੍ਹਾਂ ਨੂੰ ਸੁਰਜੀਤ ਕਰਕੇ ਇਕ ਤਾਂ ਪਿਉ'ਦ ਕੀਤਾ, 
ਅਤੇ ਦੂਜੇ ਅੰਮ੍ਰਿਤ ਦੀ ਸ਼ਕਤੀ ਦਾ ਪ੍ਰਤੱਖ ਪ੍ਰਮਾਣ ਪੇਸ਼ ਕੀਤਾ । 

ਇਨਾਂ ਪ੍ਰਮਾਣਾਂ ਤੇ ਯੁਕਤੀਆਂ ਦੀ ਹਦ ਵਿਚ ਦੂਜੀ ਤਨਕੀਹ ਬੇ-ਲੋੜੀ 
ਜਿਹੀ ਪ੍ਰਤੀਤ ਹੁੰਦੀ ਹੈ, ਪਰੰਤੂ ਜੇ ਫ਼ਰਜ਼ੀ ਤੌਰ ਤੇ ਉਸ ਨੂੰ ਪ੍ਰਵਾਨ ਕਰਦਿਆਂ 

੫੬ ਸਿਖ ਧਰਮ ਤੇ ਮਾਸ--ਹਿਸਾ ੧ 


ਹੋਇਆਂ ਇਹੀ ਮੰਨ ਲਿਆ ਜਾਵੇ ਕਿ ਬੱਕਰੇ ਹੀ ਝਟਕਾਏ ਸਨ ਤਦ ਵੀ ਇਸ ਤੋ” 
ਇਹੀ ਪ੍ਰਗਟ ਹੋ ਸਕੇਗਾ ਕਿ ਉਹ ਸਿੱਖਾਂ ਦੀ ਸਿਦਕ ਪ੍ਰੀਖਿਆ ਵਾਸਤੇ ਝਟਕਾਏ 
ਗਏ ਸਨ, ਨਾ ਕਿ ਮਾਸ ਖਾਣ ਦੀ ਨੀਯਤ ਨਾਲ । ਕਿਉਕਿ ਪ੍ਰੋਮ ਨਾਟਕ ਦੀ 
ਇਸ ਰਚਨਾ ਦੇ ਅੰਤਮ ਦ੍ਰਿਸ਼ ਵਿਚ ਇਹ ਕਿਧਰੇ ਵੀ ਵਰਣਨ ਨਹੀ” ਕੀਤਾ 
ਗਿਆ ਕਿ ਉਨ੍ਹਾਂ ਬੱਕਰਿਆਂ ਦਾ ਮਹਾਂਪ੍ਰਸ਼ਦ ਤਿਆਰ ਕਰਕੇ ਗੁਰੂ ਜੀ ਨੇ ਸਿੱਖਾਂ 
ਨਾਲ ਪ੍ਰੀਤੀ ਭੋਜਨ ਕੀਤਾ । 


(ਕ) ਕੁਠੇ ਦੀ ਥਾਂ ਝਟਕਾ 


ਮਾਸਾਹਾਰੀ ਸੱਜਣਾ ਦੀ ਇਹ ਕਲਪਨਾ, ਕਿ---'ਕੁਠਾ ਨਹੀ ਖਾਣਾ'' 
ਦਾ ਭਾਵ ਇਹ ਹੈ, ਕਿ ਝਟਕਾ ਬਿਨਾਂ ਸੈਗ ਖਾ ਲੈਣਾ, ਬਿਲਕੁਲ ਬੋਦੀ ਹੈ, 
ਕਿਉਕਿ ਸੂਤਾ ਪ੍ਰਮਾਣ ਬਾਣੀ ਵਿਚ ਹਿੰਸਾ ਕਰਨ ਤੇ ਮਾਸ ਖਾਣ ਦੀ ਸਮੁਚੀ 
ਨਿਖੋਧੀ ਕੀਤੀ ਗਈ ਹੈ, ਜੈਸੇ : 
(੧) "ਰੋਜਾ ਧਰੈ ਮਨਾਵੈ ਅਲਹੁ ਸੁਆਦਤ ਜੀਅ ਸੈਘਾਰੈ ॥” 
(ਆਸਾ ਕਬੀਰ) 
(੨) “ਹਿੰਸਾ ਤਉ ਮਨ ਤੇ ਨਹੀ ਛੂਟੀ ਜੀਅ ਦਇਆ ਨਹੀਂ” ਪਾਲੀ ॥!' 
(ਸਾਰੈਗ ਪਰਮਾਨੰਦ ਜੀ) 
(੩) “ਹੇਰਾ ਰੋਟੀ ਕਾਰਨੇ ਗਲਾ ਕਟਾਵਹਿ ਕਉਨੁ ॥”' 
(ਸਲੋਕ ਕਬੀਰ ਜੀ) 
(੪) “ਜੀਅ ਬਧਹੁ ਸੁ ਧਰਮ ਕਰ ਥਾਪਹੁ ਅਧਰਮ ਕਹਹੁ ਕਤ ਭਾਈ ।। 
ਆਪਸ ਕਉ ਮੁਨਿਵਰ ਕਰਿ ਥਾਪਹੁ ਕਾਕਉ ਕਹਉ ਕਸਾਈ ॥'' 
(ਮਾਰੂ ਕਬੀਰ ਜੀ) 
(੫) “ਜੀਅ ਜੋ ਮਾਰਹਿ ਜੋਰ ਕਰ ਕਹਿਤੇ ਹਹਿ ਜੋ ਹਲਾਲ ॥ 
ਦਫਤਰ ਲੇਖਾ ਮਾਗੀਐ _ਹੋਇਗੋ ਕਉਨ _ਹਵਾਲ ॥" 
(ਸਲੋਕ ਕਬੀਰ ਜੀ) 
(੬) "ਜੇ ਸਭ ਮਹਿ ਏਕ ਖੁਦਾਇ ਕਹਿਤ ਹਉ ਤਉ ਕਿਉ ਮੁਰਗੀ ਮਾਰੇ ।!" 
(ਬਸੰਤ ਕਬੀਰ ਜੀ) 

(੭) “ਅਸੈਖ ਗਲ _ਵਢ ਹਤਿਆ ਕਮਾਹਿ ॥ 
(ਜਪੁਜੀ ਗੁਰੂ ਨਾਨਕ ਸਾਹਿਬ) 
(੮) “ਮਜ਼ਨ ਤੇਗ ਬਰ ਖੂਨਿ ਕਸ ਬੇ ਦਰੇਗ ॥” 
(ਦਸਮ ਪਾਤਸ਼ਾਹ) 
ਅਰਥਾਤ ਕਿਸੇ ਦੀ ਗਰਦਨ ਤੇ ਬੇ ਦਰੇਗ ਹੋ ਕੇ ਤਲਵਾਰ ਨਾ ਚਲਾ । 
ਉਤੇ ਦਿਤੇ ਗਏ ਪ੍ਰਮਾਣਾਂ ਤੋਂ ਸਿੱਧ ਹੈ, ਕਿ ਬਾਣੀ ਵਿਚ ਹਿੰਸਾ, ਹੱਤਿਆ, 
ਜ਼ੋਰ ਅਤੇ ਜ਼ੁਲਮ ਦੀ ਸਖ਼ਤ ਨਿਖੇਧੀ ਕੀਤੀ ਗਈ ਹੈ । ਜਾਨਵਰ ਦੀ ਜਾਨ 
ਲੈਣ ਵਾਸਤੇ ਹਰ ਇਕ ਤਰੀਕਾ ਹਿੰਸਾ, ਹੱਤਿਆ ਜਾਂ ਜ਼ੁਲਮ ਹੀ ਤੇ ਨਿਰਭਰ 
ਹੈ। ਹਲਾਲ ਕਰਨ ਵਾਲਾ ਵੀ ਨਿਰਦਈ ਤੇ ਬੇਦਰੇਗ ਹੈ, ਅਰ ਝਟਕਾਣ ਵਾਲਾ 
ਵੀ ਬੇਰਹਿਮ ਤੇ ਹਿੰਸਕ ਹੈ ਕਿਉਕਿ ਜਾਨਵਰ ਦੇ ਪ੍ਰਾਣ ਕੱਢੂ ਤੇ ਮਾਸ ਖਾਉ 
ਦੋਵੇ` ਹੀ ਹਨ । ਏਥੇ ਕਬੀਰ ਜੀ ਦਾ ਇਹ ਵਾਕ ਬੜਾ ਚੋਗਾ ਢੁਕਦਾ 
ਹੈ, ਕਿ: 
“ਉਨ ਝਟਕਾ ਉਨ ਬਿਸਮਿਲ ਕੀਆ ਦਇਆ ਦੋਹਾਂ ਤੇ ਭਾਗੀ । 
ਕਹਿਤ ਕਬੀਰ ਸੁਨਹੁ ਰੇ ਸੈਤਹੁ ਆਗ ਦੋਹਾਂ ਘਰ ਲਾਗੀ ।।” 


ਗੁਰਬਾਣੀ ਵਿਚ ''ਕੁਠਾ'' ਸ਼ਬਦ 'ਮਾਰੇ' ਦੇ ਅਰਥਾਂ ਵਿਚ ਹੀ ਵਰਤਿਆ 

ਗਿਆ ਹੈ, ਜੈਸੇ : 
“ਭਾਉ ਦੁਯਾ ਕੁਠਾ ॥' 

ਤਵਾਰੀਖ਼ ਗੁਰੂ ਖਾਲਸਾ ਹਿੱਸਾ ੧ ਦੇ ਪੰਨਾ ੯੧ ਤੋ“ ੯੪ ਤਕ ਜਨੋਊ 
ਪਾਉਣ ਦੇ ਪ੍ਰਸੈਗ ਵਿਚ ਲਿਖਿਆ ਹੈ -- “ਗਿਆਰਵੇ“ ਸਾਲ ਵਿਚ ਹਰਦਿਆਲ 
ਪ੍ਰੋਹਤ ਬਾਬੇ ਜੀ ਨੂੰ ਜਨੇਊ ਪਾਉਣ ਲਗਾ, ਤੇ ਬੱਕਰਾ ਮਾਰਿਆ, ਤਾਂ ਬਾਬਾ ਜੀ 
ਨੇ ਇਹ ਸਲੋਕ ਬੋਲਿਆ -- 'ਤਗ ਕਪਾਹਹੁ ਕਤੀਐ ਬਾਹਮਣ ਵਟੈ ਆਇ 
ਕੁਹਿ ਬਕਰਾ ਰਿੰਨ੍ਹ ਖਾਇਆ ਸਭ ਕੌ ਆਖੈ ਪਾਇ''...ਬਾਬੇ ਆਖਿਆ ਪ੍ਰੋਹਤ 
ਜੀ ! ਤੁਸੀ ਕਪਾਸ ਦਾ ਜੰਝੂ ਵਟ ਕੇ ਉਤਸ਼ਾਹ ਕੀਤਾ, ਨਿਉਤਾ ਦੇ ਕੇ ਬ੍ਰਾਹਮਣ 
ਬੁਲਾਏ, ਆਪਣੇ ਸਵਾਦ ਵਾਸਤੇ ਬੱਕਰਾ ਮਾਰਿਆ । ਇਸ ਤੋਂ` ਸਿੱਧ ਹੈ, ਕਿ 
ਸ੍ਰੀ ਗੁਰੂ ਨਾਨਕ ਦੇਵ ਜੀ ਝਟਕੇ ਨਾਲ ਮਾਰੇ ਹੋਇ ਲਈ ਵੀ “ਕੂਹ'" (ਕੁਨਾ) 
ਪਦ ਵਰਤਦੇ ਸਨ, ਕਿਉਕਿ ਖੱਤਰੀ ਲੋਕ ਹਲਾਲ ਨਹੀਂ, ਝਟਕਾ ਕਰਦੇ ਹੁੰਦੇ 
ਸਨ, ਜਿਸ ਤੋ” ਗੁਰੂ ਜੀ ਨੇ ਉਨ੍ਹਾਂ ਨੂੰ ਵਰਜਿਆ । ਤਾਂ ਤੇ ਗੁਰਬਾਣੀ ਵਿਚ 

“ਕੁੱਠਾ ਪਦ ਝਟਕੇ, ਹਲਾਲ ਅਥਵਾ ਹਰ ਇਕ ਤਰੀਕੇ ਨਾਲ ਮਾਰੇ ਹੋਏ ਦਾ 
ਵਾਚਕ ਹੈ । "ਸੌਂ ਗੁਰੂ ਕਲਗੀਧਰ ਜੀ ਦਾ 'ਕੁਠੇ'' ਦੀ ਮਨਾਹੀ ਤੋ" ਇਹੀ 
ਭਾਵ ਸੀ ਕਿ ਮਾਸ ਨਾ ਖਾਧਾ ਜਾਵੇ ਕਿਉਕਿ ਇਸ ਦੇ ਵਾਸਤੇ ਜਾਨਵਰਾਂ 
ਦੀ ਹੱਤਿਆ ਕਰਨੀ ਪੈਦੀ ਹੈ, ਜੋ ਕਿ ਗੁਰੂ ਨਾਨਕ ਬਾਣੀ ਦੇ ਅਨੁਸਾਰ ਨੀਚ 
ਸ਼੍ਰੇਣੀ ਦੇ ਮਨੁਖਾਂ ਦਾ ਕੰਮ ਹੈ । 

(੨) ਜੇ ਥੋੜੇ ਚਿਰ ਲਈ ਇਹ ਵੀ ਮੰਨ ਲਿਆ ਜਾਏ' ਕਿ 'ਕੁਠਾ ਨਹੀ” 
ਖਾਣਾ' ਤੋ” ਇਹ ਮੁਰਾਦ ਹੈ, ਕਿ ਝਟਕਾ ਬੇਸ਼ੱਕ ਖਾ ਲੈਣਾ, ਤਾਂ ਏਸ ਕੁਰਹਿਤ 
ਵੱਲ ਵੀ ਖ਼ਿਆਲ ਦੇਣਾ ਪਵੇਗਾ, ਜਿਸ ਵਿਚ ਕਿਹਾ ਹੈ ਕਿ -- 'ਤੁਰਕਣੀ 
ਗਮਨ ਨਹੀ” ਕਰਨ,,' ਕਿਉ''ਕ ਜਿਸ ਸੈੱਸ ਵਿਚ 'ਕੁੱਠਾ ਨਹੀ” ਖਾਣਾ' ਤੋ” 
ਇਹ ਕਲਪਨਾ ਦਰੁਸਤ ਸਮਝੀ ਜਾਵੇਗੀ, ਕਿ 'ਝਟਕਾ ਬਿਸ਼ਕ ਖਾ ਲੈਣਾ' ਓਸੇ 
ਹੀ ਸੈੱਸ ਵਿਚ 'ਤੁਰਕਣੀ ਗਮਨ ਨਹੀ ਕਰਨਾ' ਤੋ ਇਹ ਕਲਪਨਾ ਵੀ ਦਰੁਸਤ 
ਮੰਨਣੀ ਪਵੇਗੀ ਕਿ ਹੋਰ ਹਰ ਮਜ਼ਹਬ ਦੀ ਇਸਤਰੀ ਰਵਾ ਹੈ । ਪਰੇਤੂ ਅਜਿਹੀ 
ਕਲਪਨਾ ਨੂੰ ਕੋਈ ਵੀ ਬੁਧਵਾਨ ਮਨੁਖ ਮੰਨਣ ਵਾਸਤੇ ਤਿਆਰ ਨਹੀ” ਹੋ 
ਸਕਦਾ । ਸੋ ਜਿਸ ਤਰ੍ਹਾਂ ਇਹ ਕਲਪਨਾ ਅਯੋਗ ਹੈ, ਇਸੇ ਤਰ੍ਹਾਂ ਕੁਠਾ ਮਨਾਹੀ 
ਤੋ” ਝਟਕੇ ਦੀ ਆਗਿਆ ਦਾ ਫ਼ਰਜ਼ ਕਰ ਲੈਣਾ ਵੀ ਅਯੋਗ ਹੈ । 

(੩) ਜੇ “ਕੁਠਾ'' ਤੇ ''ਝਟਕਾ'' ਦੋਵੇਂ ਪਦ ਇਕ ਦੂਜੇ ਦੀ ਉਪੋਖਿਆ 
ਦੇ ਅਸੂਲ ਨੂੰ ਲੈ ਕੇ ਸਾਪੈਖਸ਼ਕ ਵੀ ਮੰਨੇ ਜਾਣ, ਤਦ ਵੀ ਝਟਕੇ ਦੀ ਆਗਿਆ 
ਨਹੀ” ਹੋ ਸਕਦੀ । ਕਿਉਕਿ ਇਹ ਕੁਰਹਿਤਾਂ ਬੋਜਰ ਕੁਰਹਿਤਾਂ ਦੇ ਨਾ£ 
ਨਾਲ ਕਹੀਆਂ ਗਈਆਂ ਹਨ । ਜਿਸ ਦਾ ਭਾਵ ਇਹ ਹੈ ਕਿ ਚੋਰੀ, ਯਾਰੀ 
ਠੱਗੀ, ਝੂਠ, ਕਪਟ, ਨਿੰਦਿਆ, ਚੁਗਲੀ ਮਾਸ ਤੇ ਸ਼ਰਾਬ ਆਦਿ ਹੋਰ ਵੀ ਅਨੇਕਾ 
ਕੁਰਹਿਤਾਂ ਹਨ, ਪਰੈਤੂ ਬੱਜਰ ਕੁਰਹਿਤਾਂ ਇਹ ਚਾਰ ਹਨ, ਜਿਨ੍ਹਾਂ ਦੇ ਕਰਨ ਨਾਲ਼ 
ਸਿੱਖ ਦੇ ਅਸਲੋ“ ਹੀ ਪਤਿਤ ਹੋ ਜਾਣ ਦਾ ਡਰ ਹੈ। ਹੌਰ ਐਬ ਕਰਨ ਨਾ 
ਸਿੱਖ ਘਟ ਤੋ“ ਘਟ ਆਪਣੇ ਦਾਇਰੇ ਵਿਚ ਰਹੇਗਾ, ਜਿਸ ਕਰ ਕੇ ਉਸ ੧” 
ਸੁਧਾਰ ਦੀ ਆਸ ਹਰ ਸਮੇ” ਬਣੀ ਰਹਿ ਸਕਦੀ ਹੈ, ਪਰੋੜੂ ਕੁੱਠਾ, ਤਮਾਟ 
ਕੇਸਾਂ ਦੀ ਬੇਅਦਬੀ ਤੇ ਤਰਕਣੀ ਗਮਨ, ਇਹ ਚਾਰੇ ਕੁਰਹਿਤਾਂ ਮੁਸਲਮਾਨ ₹' 
ਸੈਗਤ ਦੀਆਂ ਮੁਥਾਜ ਹਨ । ਕੁਠਾ ਬਣਾਣ ਵਾਲੇ ਕਸਾਈ ਮੁਸਲਮਾਨ, ਕੇ! 
ਕਟਣ ਵਾਲੇ ਨਾਈ ਮੁਸਲਮਾਨ, ਤਮਾਕੂ ਪੀਣ ਵਾਲੇ ਹੁਕਈ ਮੁਸਲਮਾਨ, ਅ£ 
ਤੁਰਕਣੀ ਤਾਂ ਹੋਈ ਹੀ ਇਸਲਾਮ ਦੇ ਬੀਜ ਦੀ ਰੱਖਕ, ਸੋ ਇਨ੍ਹਾਂ ਚਹੁੰ ਕੁਰਹਿ: 

ਦੇ ਕਰਨ ਵਾਲੇ ਵਾਸਤੇ ਉਸ ਦੇ ਮੁਸਲਮਾਨ ਹੋ ਜਾਣ ਦਾ ਅੰਦੇਸ਼ਾ ਸੀ, ਜਿਸ 
ਕਰ ਕੇ ਦੂਰਦਰਸ਼ੀ ਸ੍ਰੀ ਕਲਗੀਧਰ ਜੀ ਨੇ ਇਨ੍ਹਾਂ ਦੇ ਤਿਆਗ ਦੀ ਸਖ਼ਤ ਤੇ 
ਵਧੀਕ ਤਾੜਨਾਂ ਕਰਨੀ ਮੁਨਾਸਬ ਸਮਝੀ । ਤਾਂ ਤੇ ਬੱਜਰ ਕੁਰਹਿਤਾਂ ਦੇ ਨਿਖੇਧ 
ਦਾ ਭਾਵ ਕਦਾਚਿਤ ਇਹ ਨਹੀਂ” ਹੋ ਸਕਦਾ, ਕਿ ਤਮਾਕੂ ਦੀ ਥਾਂ ਸ਼ਰਾਬ ਪੀ 
ਲਈ ਜਾਵੇ, ਕੁੱਠੇ ਦੀ ਥਾਂ ਝਟਕਾ ਖਾ ਲਿਆ ਜਾਏ, ਤੇ ਤੁਰਕਣੀ ਦੀ ਥਾਂ ਹੋਰ 
ਸਭ ਭਾਂਤ ਦੀਆਂ ਇਸਤਰੀਆਂ ਨਾਲ...। ਇਸ ਲਈ ਕਿਸੇ ਤਰੀਕੇ ਨਾਲ ਵੀ 
ਬਣਿਆ ਹੋਇਆ ਮਾਸ ਗੁਰੂਮਤ ਅਨੁਸਾਰ ਮਨ੍ਹਾ ਕੀਤਾ ਗਿਆ ਹੈ । 

(੪) ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਨਾਮਧਾਰੀ ਪੰਥ ਤਾਂ ਸਾਰੇ ਦਾ 
ਸਾਰਾ ਹੀ ਸਤਿਗੁਰੂ ਮੰਨਦਾ ਹੈ, ਪਰੰਤੂ ਅਜਿਹਾ ਵਿਸ਼ਵਾਸ ਨਾ ਰੱਖਣ ਵਾਲੇਂ 
ਸਿੱਖ ਵੀ ਘੱਟ ਤੋਂ ਘੱਟ ਇਹ ਜ਼ਰੂਰ ਮੰਨਦੇ ਹਨ, ਕਿ -- “ਸ੍ਰੀਮਾਨ ਬਾਬਾ 
ਰਾਮ ਸਿੰਘ ਜੀ ਸੀ ਕਲਗੀਧਰ ਜੀ ਦੇ ਪੂਰਨ ਸਿੱਖ ਸਨ ਅਤੇ ਉਨ੍ਹਾਂ ਨੇ ਇਕ 
ਅਜਿਹੇ ਭਿਆਨਕ ਸਮੇ” ਵਿਚ ਗੁਰੂ ਕਲਗੀਧਰ ਜੀ ਦੀ ਰਹਿਤ ਮਰਯਾਦਾ ਤੇ 
ਸਿੱਖੀ ਦਾ ਪਰਚਾਰ ਕੀਤਾ, ਜਿਸ ਲਈ ਸਾਰਾ ਸਿੱਖ ਪੰਥ ਸਮੁਚੇ ਤੌਰ ਤੇ ਉਨ੍ਹਾਂ 
ਦੇ ਇਸ ਉਪਕਾਰ ਦਾ ਰਿਣੀ ਹੈ । ਗ਼ੈਰ ਨਾਮਧਾਰੀ ਸਿਖਾਂ ਦੇ ਇਸ ਖ਼ਿਆਲ 
ਅਨੁਸਾਰ ਵੀ ਕੁੱਠੇ ਦੀ ਮਨਾਹੀ ਤੋ“ ਝਟਕੇ ਦਾ ਫ਼ਰਜ਼ ਕਰ ਲੈਣਾ ਦਰੁਸਤ ਨਹੀ” 
ਬੇਠਦਾ, ਕਿਉਕਿ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ (ਜੋ ਉਨ੍ਹਾਂ ਦੇ ਖ਼ਿਆਲ 
ਅਨੁਸਾਰ ਸ੍ਰੀ ਕਲਗੀਧਰ ਜੀ ਦੀ ਰਹਿਤ ਮਰਯਾਦਾ ਦੇ ਸਭ ਤੋ“ ਵਧੀਕ 
ਗਿਆਤਾ ਅਤੇ ਪ੍ਰਚਾਰਕ ਸਮਝੇ ਜਾਂਦੇ ਹਨ) ਅੰਮਿਰ੍‌ਤ-ਛਕਾਣ ਸਮੇ” ਸਿਖਾਂ ਨੂੰ 
ਖ਼ਾਸ ਹੁਕਮ ਦਿਤਾ, ਕਿ ਮਾਸ ਉਕਾ ਹੀ ਨਹੀਂ” ਖਾਣਾ, ਜਿਸ ਦੇ ਫਲਸਰੂਪ 
ਲੱਖਾਂ ਹੀ ਸਿਖਾਂ ਨੇ ਮਾਸ ਦਾ ਤਿਆਗ ਕਰ ਦਿੱਤਾ ਜਿਸ ਦਾ ਪ੍ਰਤੱਖ ਪ੍ਰਮਾਣ 
ਨਾਮਧਾਰੀ ਖ਼ਾਲਸਾ ਜੀ ਹੈ । 


(ਖ) ਮਹਾਂਪ੍ਰਸ਼ਾਦ ਦਾ ਸੈਕੇਤ 


ਮਾਸਾਹਾਰੀ ਸਿੱਖ ਮਾਸ ਨੂੰ ਮਹਾਂਪ੍ਰਸ਼ਾਦ ਦੇ ਨਾਮ ਨਾਲ ਸਤਕਾਰਦੇ ਹਨ, 
ਪਰੈਤੂ ਸਿੱਖ ਸਾਹਿੱਤ ਵਿਚ ਇਸ ਦੇ ਵਾਸਤੇ 'ਮਹਾਂਪ੍ਰਸ਼ਾਦ' ਸ਼ਬਦ ਕਿਧਰੇ ਵੀ 
ਨਹੀ ਵਰਤਿਆ ਗਿਆ । ਹਾਂ ! ਭਾਈ ਗੁਰਦਾਸ ਜੀ ਨੇ ਇਸ ਨੂੰ ਕੜਾਹ ਪ੍ਰਸ਼ਾਦ 
ਦੇ ਅਰਥਾਂ ਵਿਚ ਵਰਤਿਆ ਹੈ । ਇਹੀ ਕਰਨ ਹੈ ਕਿ ਬਾਜੇ ਭਾਈ ਕੜਾਹ 

ਪ੍ਰਸ਼ਾਦ ਦੀ ਅਰਦਾਸ ਕਰਨ ਸਮੇ_ਕਹਿੰਦੇ ਹਨ -- “ਸਚੇ ਪਾਤਸ਼ਾਹ ਆਪ 
ਦੀ ਬਖ਼ਸ਼ੀ ਹੋਈ ਦਾਤ ਵਿਚੋਂ” ਮਹਾਂਪ੍ਰਸ਼ਾਦ ਦੀ ਦੇਗ ਹਾਜ਼ਰ ਹੈ'', ਪਰੋਤੂ ਅਜਿਹਾ 
ਰਿਵਾਜ ਪਾਣਾ ਸਿੱਖ ਮਰਯਾਦਾ ਦੇ ਵਿਰੁਧ ਹੋਣ ਦੇ ਕਾਰਨ ਨਵਾਜਬ ਹੈ । ਦੂਜੇ 
ਇਹ ਨਾਮ ਸਿੱਖਾਂ ਵਿਚ ਮਾਸ ਵਾਸਤੇ ਮਖ਼ਸ਼ੂਸ ਹੋ ਚੁਕਾ ਹੈ, ਦਸ ਲਈ ਵੀ 
ਕੜਾਹ ਪ੍ਰਸ਼ਾਦ ਅਤੇ ਫੇਰ ਗੁਰੂ ਜੀ ਲਈ ਭੋਗ ਲਵਾਣ ਵਾਸਤੇ ਤਿਆਰ ਕੀਤੇ 
ਗਏ ਪਾਵਨ ਕੜਾਹ ਪ੍ਰਸ਼ਾਦ ਵਾਸਤੇ ਇਸ ਦੀ ਵਰਤੋ" ਭਾਰੀ ਮਨਮਤ ਹੈ । ਤੀਜੇ 
ਪ੍ਰਸ਼ਾਦ ਬਜਾਏ ਖ਼ੁਦ ਇਕ ਸੋਹਣਾ, ਅਤੇ ਸਿਖ ਸੈਗਤਾਂ ਵਿਚ ਪਰੇਪਰਾ ਤੋ” 
ਪ੍ਰਚਲਿਤ ਚਲਾ ਆਇਆ ਨਾਮ ਹੈ, ਜਿਸ ਲਈ ਕਿਸੇ ਹੌਰਸ ਪਦ ਨੂੰ ਵਰਤਣ 
ਦੀ ਲੋੜ ਨਹੀ” । 

ਮਾਸ ਦਾ ਨਾਮ ਮਹਾਂਪ੍ਰਸ਼ਾਦ ਵਾਮ ਮਾਰਗ ਦੀ ਨਕਲ ਹੈ । ਉਨ੍ਹਾਂ ਦੇ ਤਤ 
ਪੁਸਤਕਾਂ ਵਿਚ ਭੈੜੀਆਂ ਤੇ ਨਿਖਿਧ ਚੀਜ਼ਾਂ ਨੂੰ ਚੰਗੇ ਤੇ ਉਤਮ ਨਾਵਾਂ ਨਾਲ 
ਸ਼ਿੰਗਾਰਨ ਦਾ ਯਤਨ ਕੀਤਾ ਗਿਆ ਹੈ । ਜੈਸੇ ਮੱਛੀ ਨੂੰ -- “ਜਲ ਤੁੰਬਕਾ,' 
ਸ਼ਰਾਬ ਨੂੰ “ਤੀਰਥ ਯਾਤਰਾ'' ਅਤੇ ਭੈਰਵੀ ਚਕ੍ਰ ਦੇ ਵੇਲੇ ਸ਼ਰਾਬੀ ਦੀ ਕੇ ਨੂੰ ਖਾ 
ਜਾਣ ਵਾਲੇ ਦ ਨਾਮ 'ਮਹਾਂਸਿੱਧ' ਰਖਿਆ ਗਿਆ ਹੈ । ਚੱਕਰਵਰਤੀ ਮਹਾਂਪੁਰਖ 
ਦੀ ਉਪਮਾਂ ਵਿਚ ਲਿਖਿਆ ਜਗਿਆ ਹੈ ਕਿ ਕਲਾਲਖ਼ਾਨੇ ਵਿਚ ਬੈਠ ਕੇ ਜੋ ਸ਼ਰਾਬ 
ਦੀ ਬੋਤਲ ਦੀ ਬੋਤਲ ਗਟਕ ਜਾਏ, ਤੇ ਰਾਤ ਨੂੰ ਵੇਸਵਾ ਦੇ ਘਰ ਹੀ ਬਿਰਾਜੇ 
ਉਸ ਨੂੰ ਚੱਕਰਵਰਤੀ ਮਹਾਂਪੁਰਸ਼ ਸਮਝਣਾ ਚਾਹੀਦਾ ਹੈ -- “ਹਾਲਾਂ ਪੀਬਤੀ 
ਦੀਖਸ਼ਿਤ ਸੈ ਮੰਦਰੇ ਸਪੁਤੇ “ਨਸ਼ਾਯਾਂ । ਗਣਿਕਾ ਗ੍ਰਹੇਸੂ ਵਿਰਾਜਤੇ ਸਾ ਕੌਲਵ 
ਚਕਰਵਰਤੀ ।' ਇਸ ਤਰ੍ਹਾਂ ਦੇ ਹੋਰ ਵੀ ਅਨੇਕ ਸੰਕੇਤ ਹਨ, ਜਿਨ੍ਹਾਂ ਨੂੰ ਸੱਭਯਤ' 
ਦੇ ਉਕਾ ਹੀ ਵਿਰੁਧ ਹੌਣ ਦੇ ਕਾਰਨ ਲਿਖਣਾ ਉਚਿਤ ਨਹੀ" ਸਮਝਿਆ 
ਗਿਆ । ਇਨ੍ਹਾਂ ਬੁਰੀਆਂ ਚੀਜ਼ਾਂ ਨੂੰ ਸੁੰਦਰ ਤੇ ਰੌਚਕ ਸ਼ਬਦਾਂ ਨਾਲ ਸ਼ਿੰਗਾਰਨ 

ਦਾ ਪ੍ਰਯੋਜਨ ਕੇਵਲ ਇਹ ਸੀ ਕਿ ਦੂਜੇ ਲੋਕ ਉਨ੍ਹਾਂ ਨੂੰ ਨਿਖਿੱਧ ਸਮਝਕੇ ਨਫ਼ਰਤ 

ਨਾ ਕਰਨ । ਮਾਸਾਹਾਰੀ ਭਰਾਵਾਂ ਵਲੋ” ਮਾਸ ਜੈਸੀ ਨਿਖਿੱਧ ਅਤੇ ਅਮਨੁਖੀ 
ਖ਼ੁਰਾਕ ਤੇ ਵੀ “ਮਹਾ ਪ੍ਰਸ਼ਾਦ” ਦਾ ਲੇਬਲ ਇਸ ਖ਼ਿਆਲ ਨਾਲ ਹੀ 
ਲਗਾਇਆ ਗਿਆ ਹੈ, ਕਿ ਇਸ ਨੂੰ ਭੈੜੀ ਅਰ ਨਾ ਖਾਣ ਯੋਗ ਖ਼ੁਰਾਕ 
ਸਮਝ ਕੇ ਖਾਣ ਵਾਲਿਆਂ ਨਾਲ ਘਿ੍‌ਣਾ ਨਾਂ ਕੀਤੀ ਜਾਵੇਂ ! 

ਪੂਜਨੀਯ ਭਾਈ ਗੁਰਦਾਸ ਜੀ ਨੇ ਇਸ ਵਿਸ਼ੈ ਵਿਚ ਇਕ ਬੜੀ ਸੁੰਦਰ 
ਪਉੜੀ ਉਚਾਰੀ ਹੈ, ਆਪ ਕਹਿੰਦੇ ਹਨ -- 

'ਮਹੁਰਾ _ਮਿਠਾ _ਆਖੀਐ ਰੁਠੀ ਨੂੰ 
ਬੁਝਿਆ ਵੱਡਾ ਵਖਾਣੀਐ, _ਸਾਵਾਰੀ 
ਜਲਿਆ ਠੰਢਾ, ਗਈਨੋ ਆਈ, ਤੇ ਉ 
ਅਹਿਮਕ ਭੋਲਾ ਆਖੀਐ ਸਭ _ਗਲ ਉਪੱਠੀ ॥। 
ਉਜੜ ਤ੍ਰਟੀ ਬੇਮੁਖਾ, ਤਿਨ ਆਖਣ ਵੁੱਠੀ ॥ 
ਚੋਰੈ ਸੈਦੀ ਮਾਉ” ਜਿਉਂ, ਲੁਕ ਰੋਵੈ ਮੁਠੀ ॥ 
(ਵਾਰ ੩੪ ਪਉੜੀ ੧੪) 
ਸੋ ਇਸ ਪਉੜੀ ਅਨੁਸਾਰ ਜਿਵੇ ਮਹੁਰੇ ਨੂੰ ਮਿੱਠਾ, ਰੁੱਠੀ ਨੂੰ ਤੁਠੀ, ਬੁਝੇ 
ਨੂੰ ਵੱਡਾ, ਕੋਹੀ ਹੋਈ ਨੂੰ ਸਵਾਰੀ ਹੋਈ, ਕਹਿੰਦੇ ਹਨ, ਸੜੇ ਮੁਰਦੇ ਨੂੰ ਕਹਿੰਦੇ 
ਨੇ ਠੰਢਾ ਹੋ ਗਿਆ ਹੈ, ਗਈ ਅੱਖ ਨੂੰ ਆਖਦੇ ਨੇ ਆ ਗਈ ਹੈ, ਵਿਧਵਾ ਕਿਸੇ 
ਦੇ ਘਰ ਬਹਿ ਜਾਏ ਤਾਂ ਕਹਿੰਦੇ ਨੇ ਕਿ ਉਠ ਗਈ ਹੈ, ਅਹਿਮਕ ਨੂੰ ਆਖਦੇ 
ਨੇ ਇਹ ਬੜਾ ਭੋਲਾ ਆਦਮੀ ਹੈ, ਇਸੇ ਤਰ੍ਹਾਂ ਮਾਸ ਖਾਣ ਵਾਲੇਂ ਸਿਖ ਹੱਡੀਆਂ 
ਤੇ ਮਾਸ ਦੀਆਂ ਬੋਟੀਆਂ ਨੂੰ ਕਹਿੰਦੇ ਹਨ ਮਹਾਂਪ੍ਰਸ਼ਾਦ । ਤਾਂ ਤੇ ਬਕੌਲ ਭਾਈ 
ਗੁਰਦਾਸ ਮਾਸ ਨੂੰ ਮਹਾਂਪ੍ਰਸ਼ਾਦ ਕਹਿਣਾ ਪੁੱਠੀ ਤੇ ਮਨਮਤੀ ਸੈਕੇਤ ਹੈ । 


(ਗ) ਮਾਸ ਅਤੇ ਬੀਰਤਾ 


ਮਾਸਾਹਾਰੀ ਸੱਜਣਾਂ ਦਾ ਇਹ ਖ਼ਿਆਲ ਵੀ ਕਪੋਲ ਕਲਪਨਾ ਹੈ ਕਿ ਮਾਸ 
ਨਾਲ ਦਲੌਰੀ, ਅਤੇ ਦੇਸ ਜ਼ਾਤੀ ਅਰ ਧਰਮ ਲਈ ਜੋਗ ਕਰਦਿਆਂ ਹਇਆਂ 
ਕੁਰਬਾਨ ਹੋ ਜਾਣ ਦੀ ਸ਼ਕਤੀ ਪੈਦਾ ਹ੍‌ੰ ਦੀ ਹੈ, ਪਰੇਤੂ ਦੁਨੀਆਂ ਭਰ ਦੇ ਸੂਰਬੀਰਾਂ 
ਦਾ ਇਤਿਹਾਸ ਇਸ ਖ਼ਿਆਲ ਦਾ ਖੰਡਨ ਕਰਦਾ ਹੈ । ਸਿਖ ਇਤਿਹਾਸ ਆੰਜਹੇ 
ਸੂਰਬੀਰਾਂ, ਬਹਾਦਰਾਂ ਅਤੇ ਸ਼ਹੀਦਾਂ ਦ ਸੁਨਹਿਰੀ ਕਾਰਨਾਮਿਆਂ ਨਾਲ ਭਰਿਆ 
ਪਿਆ ਹੈ, ਜੋ ਮਾਸ _ਅਹਾਰੀ ਨਹੀ" ਸਨ, ਪਰ ਉਨ੍ਹਾਂ ਨੇ ਸਤਿਗੁਰ ਦੀ ਕਿਰਪਾ 
ਨਾਲ ਸੂਰਬੀਰਤਾ ਦੇ ਉਹ ਜੌਹਰ ਵਖਾਏ, ਜਿਨ੍ਹਾਂ ਤੇ ਸਿੱਖ ਸੈਸਾਰ ਨੂੰ ਮਾਣ 
ਹੈ । ਇਥੇ ਕੁਖ ਉਦਾਹਰਣ ਪਾਠਕਾਂ ਦੀ ਦਿਲਸਚਪੀ ਲਈ ਦਰਜ ਕੀਤੇ 
ਜਾਂਦੇ ਹਨ --- 

(੧) ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਚਾਰੇ ਸਾਹਿਬਜ਼ਾਦੇ ਅਜਿਹੇ ਹਾਲਾਤ 
ਵਿਚ ਪੈਦਾ ਹੋਏ ਤੇ ਪਲੇ ਸਨ, ਕਿ ਮਾਸ ਤਾਂ ਕਿਤੇ, ਕਈ ਵਾਰ ਰੋਟੀਆਂ ਤੋ” 

ਵੀ ਫਾਕੇ ਹੀ ਕਟਣੇ ਪੈਦੇ ਸਨ । ਉਨ੍ਹਾਂ ਨੇ ਕਦੇ ਮਾਸ ਨਹੀ" ਸੀ ਖਾਧਾ, ਪਰੇਤੂ 
ਉਨ੍ਹਾਂ ਦੀ ਸੂਰਬੀਰਤਾ, ਦਲੇਰੀ, ਅਤੇ ਜੈਗੀ ਸਪਿਰਿਟ ਦੀ ਮਿਸਾਲ ਸੂਰਬੀਰਤਾ 
ਦੇ ਇਤਿਹਾਸ ਵਿਚ ਕਿਧਰੇ ਵੀ ਨਹੀ" ਮਿਲਦੀ । 

(੨) ਸੀ ਕਲਗੀਧਰ ਜੀ ਦੀ ਸੇਵਾ ਵਿਚ ਜਿਹੜੇ ਸਿੰਘ ਅਨੰਦਪੁਰ ਦੇ 
ਜੇਗਾਂ ਵਿਚ ਧਰਮ ਦੀ ਖ਼ਾਤਰ ਵੈਰੀਆਂ ਦੋ ਆਹੂ ਲਾਹੁੰਦੇ ਰਹੇਂ, ਕਈ ਕਈ 
ਮਹੀਨਿਆਂ ਤਕ ਫਾਕੇ ਕਟਦੇ ਤੇ ਟਾਹਲੀਆਂ ਦੇ ਪੱਤ੍ਰਾਂ ਤੇ ਗੁਜ਼ਾਰਾ ਕਰਦੇ ਰਹੇਂ ! 
ਉਨ੍ਹਾਂ ਦੇ ਮਾਸਾਹਾਰੀ ਹੋਣ ਦਾ ਕਿਤਿਓ” ਵੀ ਪ੍ਰਮਾਣ ਨਹੀ` ਮਿਲਦਾ । ਅਨੰਦ- 
ਪੁਰ ਤੇ ਸਰਸੇ ਦੇ ਦਰਮਿਆਨ, ਸਰਸਾ ਨਦੀ ਦੇ ਕੇਢੇ, ਤੇ ਚਮਕੌਰ ਦੀ ਗੜ੍ਹੀ 
ਵਿਚ ਆਪਣੇ ਗੁਰੂ ਜੀ ਦੀ ਕਮਾਨ ਹੇਠ ਜਿਸ ਬਹਾਦਰੀ ਅਤੇ ਮਰਦਾਨਗੀ 
ਨਾਲ ਉਨ੍ਹਾਂ ਨੇ ਸ਼ਹੀਦੀਆਂ ਪ੍ਰਾਪਤ ਕੀਤੀਆ, ਉਹ ਅਨੂਪਮ ਹਨ । ਚਮਕੌਰ 
ਸਾਹਿਬ ਵਿਚ ਤਾਂ ੪੦ ਸਿਖਾਂ ਨੇ ਦਸ ਲੱਖ ਸੈਨਾਂ ਦਾ ਜੋ ਦੁੰਬੇ ਖਾ ਖਾ ਕੇ ਪਲੀ 
ਹੋਈ ਸੀ ਐਸਾ ਮੁਕਾਬਲਾ ਕੀਤਾ, ਕਿ ਤੋਬਾ ਤੋਬਾ ਕਰਾ ਦਿਤੀ । 

(੩) ਕ੍ਰਿਪਾਲ ਚੰਦ ਉਦਾਸੀ ਦੀ ਸੂਰਬੀਰਤਾ ਸ਼੍ਰੀ ਗੁਰੂ ਗੋਬਿੰਦ ਸਿੰਘ ਜੀ 
ਨੇ ਬਚਿੱਤ ਨਾਟਕ ਵਿਚ ਆਪਣੀ ਕਲਮ ਨਾਲ ਸਲਾਹੀ ਹੈ, ਪਰ ਉਹ ਮਾਸ 
ਨਹੀ” ਸੀ ਖਾਂਦਾ । 

(੪) ਸਰੀਮਾਨ ਭਾਈ ਦਇਆ ਸਿੰਘ, ਧਰਮ ਸਿੰਘ, ਹਿੰਮਤ ਸਿੰਘ, ਮੁਹਕਮ 
ਸਿੰਘ ਅਤੇ ਸਾਹਿਬ ਸਿੰਘ, ਜਿਨ੍ਹਾਂ ਨੂੰ ਪੰਜ ਪਿਆਰਿਆਂ ਦੀ ਪਦਵੀ ਪ੍ਰਾਪਤ 
ਹੋਈ, ਅਤੇ ਜਿਨ੍ਹਾਂ ਨੇ ਆਪਣੀਆਂ ਜ਼ਿੰਦਗੀਆਂ ਸ੍ਰੀ ਕਲਗੀਧਰ ਜੀ ਦੀ ਆਗਿਆ 
ਅਨੁਸਾਰ ਧਰਮ ਦੀ ਬੇਦੀ ਤੋ ਕੁਰਬਾਨ ਕਰ ਦਿਤੀਆਂ ਉਨ੍ਹਾਂ ਦੇ ਮਾਸ ਖਾਣ 
ਦਾ ਕੋਈ ਸਬੂਤ ਨਹੀ" ਮਿਲਦਾ । 

(੫) ਮੁਕਤਸਰ ਦੇ ਮੈਦਾਨ ਵਿਚ ਗੁਰੂ ਜੀ ਦੀ ਖ਼ਾਤਰ ਸ਼ਹੀਦ ਹੋ ਕੇ 
ਮੁਕਤਿਆਂ ਬਾਬਤ ਵੀ ਕਿਸੇ ਇਤਿਹਾਸ ਵਿਚ ਲਿਖਿਆ ਨਹੀ” ਮਿਲਦਾ ਕਿ 
ਉਹ ਮਾਸ ਖਾਂਦੇ ਸਨ । 

(੬) ਉਹ ਬੈਦਾ ਬਹਾਦਰ ਜਿਸ ਨੇ ਸਾਹਿਬਜ਼ਾਦਿਆਂ ਦਾ ਪ੍ਰਸੰਸਾਯੋਗ 
ਬਦਲਾ ਲਿਆ, ਜਿਸ ਨੇ ਦੁਸ਼ਟਾਂ ਨੂੰ ਲੱਭ ਲੱਭ ਕੇ ਸੈਘਾਰਿਆ, ਜਿਸ ਦਾ 
ਨਾਮ ਸੁਣ ਕੇ ਦੁੰਬੇ ਖਾਣ ਵਾਲੇ ਬੜੇ ਬੜੇ ਖ਼ਾਨ ਬਹਾਦਰ ਤੇ ਸ਼ਾਹੀ ਫ਼ੌਜਾਂ ਦੇ 
ਜਰਨੈਲ ਥਰ ਥਰ ਕੰਬਣ ਲਗ ਜਾਂਦੇ ਸਨ, ਸ਼ੁਰੂ ਤੋ ਹੀ ਅਹਿੰਸਕ ਅਤੇ 
ਵੈਸ਼ਨਵ ਹੌਣ ਦੇ ਕਾਰਨ ਮਾਸ ਨਹੀ" ਸੀ ਖਾਂਦਾ । 

(੭) ਭਾਈ ਮਤਾਬ ਸਿੰਘ ਜੀ ਅਤੇ ਸੁਖਾ ਸਿੰਘ ਜੈਸੇ ਬਹਾਦਰ ਜਿਨ੍ਹਾਂ 
ਨੇ ਸ੍ਰੀ ਹਰਿਮੰਦਰ ਸਾਹਿਬ ਵਿਚ ਮਸੇ ਰੋਘੜ ਦਾ ਸੀਸ ਕਟ ਕੇ ਦਰਬਾਰ 
ਸਾਹਿਬ ਦੀ ਪਵਿੱਤਰਤਾ ਨੂੰ ਕਾਇਮ ਰਖਿਆ, ਮਾਸ ਨਹੀ” ਸਨ ਖਾਂਦੇ । 

(੮) ਸ੍ਰੀ ਹਰ ਮੰਦਰ ਸਾਹਿਬ ਦੇ ਗ੍ਰਥੀ ਸ੍ਰੀ ਮਾਨ ਸੈਤ ਮਨੀ ਸਿੰਘ ਜੀ 
ਗਿਆਨੀ ਜਿਨ੍ਹਾਂ ਨੇ ਸਿੱਖ ਧਰਮ ਦੀ ਸ਼ਾਨ ਨੂੰ ਚਾਰ ਚੇਨ ਲਾਣ ਵਾਸਤੇ ਅੰਗ 
ਅੰਗ ਕਟ. ਕੇ ਸ਼ਹੀਦੀ ਦਾ ਜਾਮ ਪੀਤਾ ਮਾਸ ਨਹੀ` ਸਨ ਖਾਂਦੇ । 

(ਦੇ) ਹੌਰ ਵੀ ਅਨੇਕਾਂ ਸਿੱਖ ਸ਼ਹੀਦ, ਜੋ ਜੇਗਲਾਂ ਵਿਚ ਮਾਰੀਦੇ ਮਾਰੀਦੇ 
ਫਿਰਦੇ, ਕਦੇ ਕਾਹਨੂੰ ਵਾਣ ਦੇ ਛੱਭ ਵਿਚ ਗੁਜ਼ਾਰਾ ਕਰਦੇ, ਕਦੇ ਉਹ ਪੀਲੂੰ ਤੇ 
ਰੁੱਖਾਂ ਦੇ ਪਤੇ ਧੂ ਧੂ ਕੇ ਹੀ ਪੇਟ ਪੂਜਾ ਕਰਦੇ, ਪਰ ਦਿਲ ਵਿਚ ਦੇਸ਼ ਵਾਸਤੇ 
ਮਰ ਮਿਟਣ ਦੀ ਸਪਿਰਟ ਰਖਦੇ ਸਨ । 

(੧੦) ਸ੍ਰੀ ਸਤਿਗੁ ਰੂ ਰਾਮ ਸਿੰਘ ਜੀ ਦੇ ਪਿਆਰੇ ਸਿੱਖ ਭਾਈ ਹੀਰ” 
ਸਿੰਘ ਜੀ ਅਤੇ ਉਨ੍ਹਾਂ ਦੇ ਨਾਲ ਦੇ ਸ਼ਹੀਦ, ਜਿਨ੍ਹਾਂ ਨੇ ਮਲੇਰ ਕੌਟਲੇ ਵਿਚ 
ਰਿਆਸਤੀ ਫੌਜਾਂ ਦਾ ਬਹਾਦਰੀ ਨਾਲ ਮੁਕਾਬਲਾ ਕੀਤਾ, ਤੋਪਾਂ ਅਗੇ ਛਾਤੀਆਂ 
ਤਾਣ ਕੇ ਅਤੇ ਹਸ ਹਸ ਫ਼ਾਂਸੀਆਂ ਤੇ ਲਟਕੇ, ਮਾਸ ਖਾਣ ਵਾਲੇ ਘਰ ਦਾ 
ਪਾਣੀ ਤਕ ਨਹੀ” ਸਨ ਪੀ'ਦੇ । 

(੧੧) ਸ੍ਰੀ ਅੰਮ੍ਰਿਤਸਰ ਦਰਬਾਰ ਸਾਹਿਬ ਦੇ ਕੌਲ ਘੰਟਾ ਘਰ ਵਾਲੇ 
ਮੈਦਾਨ ਬੁੱਚੜਖਾਨਾ ਬਣ ਚੁਕਾ ਸੀ । ਬੁੱਚੜਖਾਨੇ ਦੀ ਕੇਧ ਪ੍ਰਕਰਮਾਂ ਨਾਲ 
ਸਾਂਝੀ ਸੀ, ਗਊਆਂ ਦਿਨ-ਦਿਹਾੜੇ ਕਤਲ ਕੀਤੀਆਂ ਜਾਂਦੀਆਂ ਸਨ । ਮਾਸ 
ਦੀਆ ਬੋਟੀਆਂ ਤੇ ਹੱਡੀਆਂ ਇਲ੍ਹਾਂ ਚੁਕ ਚੁਕ ਕੇ ਸ੍ਰੀ ਅੰਮ੍ਰਿਤਸਰ ਦੇ ਪਵਿਤ੍ਰ 
ਸਰੋਵਰ ਵਿਚ ਸੁਟਦੀਆਂ ਸਨ । ਕੁਝ ਨਾਮਧਾਰੀ ਬਜ਼ੁਰਗ ਇਹ ਬੇਅਦਬੀ 
ਵੇਖ ਕੇ ਜਰ ਨਾ ਸਕੇਂ, ਉਨ੍ਹਾਂ ਨੇ ਰਾਤੇ ਰਾਤ ਬੁ ਚੜਖ਼ਾਨੇ ਵਿਚ ਦਾਖਲ ਹੋਂ ਕੇ 
ਗਊਆਂ ਦੇ ਰੱਸੇ ਕਟ ਕੇ, ਉਨ੍ਹਾਂ ਨੂੰ ਫ਼ਾਟਕ ਤੋਂ` ਬਾਹਰ ਕਢ ਦਿਤਾ । ਉਪਰੇਤ 
ਬੁਚੜਾਂ ਨੂੰ ਜੋ ਸੁਤੇ ਹੋਏ ਸਨ ਲਲਕਾਰਿਆ ਤੇ ਕਟਾ-ਵਢ ਸ਼ੁਰੂ ਕੀਤੀ । 
ਚਹੁੰ ਸਿੱਖਾਂ ਨੇ ਅਨੇਕਾਂ ਬੁੱਚੜਂ ਨੂੰ ਪ੍ਰਲੋਕ ਦੀਆਂ ਟਿਕਟਾਂ ਦੇ ਕੇ ਇਸ ਅਸਾਰ 
ਸੋਸਾਰ ਤੋ ਵਿਦਾ ਕੀਤਾ, ਤੇ ਆਪ ਬਾਲ ਬਾਲ ਬਚ ਕੇ ਨਿਕਲ ਗਏ । 
ਪੁਲਸ ਲਾ ਵਾਹ ਰਹੀ, ਪਰ ਉਹ ਅਸਲ ਦੋਸ਼ੀਆਂ ਦਾ ਪਤਾ ਲਾਣ 'ਵਿਚ 
ਸਫ਼ਲ ਨਾਂ ਹੋ ਸਕੀ । ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੀ ਕ੍ਰਿਪਾ ਨਾਲ ਉਹ 
ਸਿੱਖ ਆਪਣੇ ਆਪ ਕੁਤਵਾਲੀ ਵਿਚ ਪੇਸ਼ ਹੋਂ ਗਏ । ਅਤੇ ਉਨ੍ਹਾਂ ਨੇ ਜੁਰਮ 

ਦਾ ਇਕਬਾਲ ਕਰਦਿਆਂ ਹੋਇਆਂ ਬਿਆਨ ਦਿਤੇ ਕਿ 'ਅਮਕੀ ਤਾਰੀਖ 
ਜੋ ਕਤਲਾਂ ਦੀ ਵਾਰਦਾਤ ਹੋਈ ਸੀ, ਉਸ ਦੇ ਦੋਸ਼ੀ ਅਸੀ` ਹਾਂ ।'' ਉਨ੍ਹਾਂ ਦਾ 
ਸਾਧੂਆਨਾ ਲਿਬਾਸ ਤੇ ਸੁਭਾਉ ਵੇਖ ਕੇ ਕੁਤਵਾਲ ਨੂੰ ਯਕੀਨ ਨਹੀ" ਆਉਦਾ, 
ਛੇਕੜ ਜਦ ਉਨ੍ਹਾਂ ਨੇ ਉਸ ਵੇਲੋਂ ਦੱਬੇ ਹੋਏ ਸ਼ਸਤ੍ਰ ਬਰਾਮਦ ਕਰਵਾਏ ਤਾਂ 
ਨਿਸਚਾ ਆਇਆ । ਸਿਸ਼ਨ ਜੱਜ ਨੇ ਉਨ੍ਹਾਂ ਨੂੰ ਫਾਂਸੀ ਦਾ ਹੁਕਮ ਦਿਤਾ, ਸਿੱਖ 
ਫਾਂਸੀ ਚੜ੍ਹਨ ਲਈ ਜਾ ਰਹੇ ਹਨ ਬਾਣੀ ਦਾ ਕੀਰਤਨ ਕਰਦੇ ਹੌਂਏ । ਫਾਂਸੀ 
ਦੇਣ ਲੱਈ ਤੋਦੀ ਗਲ ਵਿਚ ਪੌਣ ਲਗੇ ਤਾਂ ਉਨ੍ਹਾਂ ਨੇ ਇਨਕਾਰ ਕਰ ਦਿਤਾ 
ਕਿ ਇਹ ਅਪਵਿੱਤਰ ਚੀਜ਼ ਅਸੀ ਆਪਣੇ ਗੱਲਾਂ ਨਾਲ ਨਹੀ" ਛੋਹਣ ਦਿਆਂਗੇ । 
ਫੇਰ ਉਨ੍ਹਾਂ ਲਈ ਰੇਸ਼ਮੀ ਰੱਸੇ ਵਟੇ ਗਏ । ਫਾਂਸੀ ਲਈ ਰੇਸ਼ਮੀ ਰੱਸੇ ਸਭ ਤੋ” 
ਪਹਿਲੋਂ ਇਨ੍ਹਾਂ ਨਾਮਧਾਰੀਆਂ ਦੇ ਆਗ੍ਰਹ ਕਰਨ ਤੇ ਹੀ ਪ੍ਰਵਾਨ ਕੀਤੇ ਗਏ । 
ਛੇਕੜ ਸਿੰਘ ਹਸਦੇ ਹਸਦੇ ਸਤਿ ਸ੍ਰੀ ਅਕਾਲ ਦੇ ਜੈਕਾਰੇ ਛਡਦੇ ਹੋਏ ਸ਼ਹੀਦ 
ਹੋ ਗਏ । ਇਹ ਸ਼ਹੀਦ ਮਾਸ ਖਾਣ ਵਾਲੇ ਦੇ ਘਰ ਦਾ ਭੋਜਨ ਤੇ ਹੱਥ ਦਾ 
ਪਾਣੀ ਤਕ ਨਹੀ ਸਨ ਪੀ'ਦੇ । 

(੧੨) ਲਾਰਡ ਹਾਰਡਿੰਗ ਦੇ ਸਮੇ" ਤਾਜਪੋਸ਼ੀ ਦੀ ਰਸਮ ਬਾਬਤ ਦਿੱਲੀ 
ਵਿਖੇ ਜਦ ਸ਼ਾਹੀ ਦਰਬਾਰ ਹੋਇਆ, ਤਾਂ ਰੱਸਾ ਕਸ਼ੀ ਦੀਆਂ ਸਮੂੰਹ ਸਰਕਾਰੀ 
ਤੇ ਗ਼ੈਰ ਸਰਕਾਰੀ ਟੀਮਾਂ ਤੋਂ“ ਜਿਸ ਟੀਮ ਨੇ ਬਾਜ਼ੀ ਜਿੱਤ ਕੇ ਅਵਲ ਦਰਜੇ 
ਦਾ ਇਨਾਮ ਪ੍ਰਾਪਤ ਕੀਤਾ ਸੀ _ਉਹ ਨਾਮਧਾਰੀ ਸਿੱਖਾਂ ਦੀ ਟੀਮ ਸੀ ਜੋ 
ਢੋਟੀਆਂ ਜ਼ਿਲਾ ਲਾਇਲਪੁਰ ਦੀ ਵਸਨੀਕ ਸੀ । ਉਨ੍ਹਾਂ ਨੇ ਜਨਮ ਤੋਲੇ ਕੇ 
ਆਯੂ ਦੇ ਕਿਸੇ ਹਿੱਸੋ ਵਿਚ ਵੀ ਮਾਸ ਨਹੀ ਵਰਤਿਆ । ਜਿਤੇ'ਦ੍ਰਯ ਰਹਿਣਾ, 
ਬਦਾਮ, ਘਿਉ ਤੇ ਦੁਧ ਵਰਤਣ ਤੇ ਕਸਰਤ ਕਰਨ ਵਿਚਹੀ ਉਨ੍ਹਾਂਦੀ 
ਸ਼ਰੀਰਕ ਸ਼ਕਤੀ ਦਾ ਰਾਜ਼ ਗੁਪਤ ਸੀ । ਉਸ ਵੇਲੇ ਦੇ ਜਥੇਦਾਰ ਮਹੌਤ ਨਰੈਣ 
ਸਿੰਘ ਜੀ ਅਤੇ ਸੈਤ ਨਰੈਣ ਸਿੰਘ ਜੀ (ਲੰਮੇ) ਅਜੇ ਤਕ ਮੌਜੂਦ ਹਨ, ਜੋ 
ਬ੍ਰਿਧ ਹੁੰਦੇ ਹੋਏ ਵੀ ਦੋ ਦੋ ਆਦਮੀਆਂ ਨਾਲੋ” ਤਕੜੇ ਹਨ । 


(੧੩) ਬਾਬਾ ਦਰਗਾਹਾ ਸਿੰਘ ਜੀ 


ਸੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਅਬਚਲੀ ਚੌਜ ਤੋ ਉਪਰੰ ਤ ਸ੍ਰੀ ਮਾਨ 
ਸੈਤ ਦਰਗਾਹਾ ਸਿੰਘ ਜੀ (ਨਿਰਮਲੇ) ਨੇ ਆਪਣੇ ਸਾਥੀ ਸੈਤਾਂ ਦੇ ਸਮੇਤ 

ਦੱਖਣ ਤੋ` ਚਲ ਕੇ ਗੈਗਾ ਦੇ ਕਿਨਾਰੇ ਕਨਖਲ (ਗੁਰਦੁਆਰੇ ਵਾਲੀ ਥਾਂ _ ਤੇ) 
ਸੋਮਤ ੧੭੬੭ ਬਿ: ਵਿਚ ਨਿਵਾਸ ਕੀਤਾ । ਸੌਤਾਂ ਦੇ ਰਹਿਣ ਵਾਸਤੇ ਕਖਾਂ 
ਦੀਆਂ ਝੌ'ਪੜੀਆਂ ਬਣਵਾਈਆਂ । ਆਪ ਬਾਬਾ ਜੀ ਕਈ ਮਹੀਨਿਆਂ ਤਕ 
ਪਿੱਪਲ ਦੇ ਇਕ ਰੁਖ ਉਤੇ ਹੀ ਬਿਰਾਜਦੇ ਰਹੇ । ਆਪ ਚੋਟੀ ਦੇ ਤੀਰ- 
ਅੰਦਾਜ਼ ਸਨ । ਇਕ ਵਾਰ ਉਸ ਕਸਬੇ ਦੇ ਰਾਇ ਅਹਿਮਦ ਰਾਜਪੂਤ ਉਤੇ 
ਨਜੀਬਾਬਾਦ ਦੇ ਰੁਹੇਲਿਆਂ ਨੇ ਹਮਲਾ ਕਰ ਦਿਤਾ । ਬਾਬਾ ਜੀ ਨੇ ਸਾਰੀ 
ਰਾਤ ਰੁਹੇਲਿਆਂ ਤੇ ਪਿੱਪਲ ਤੋ” ਹੀ ਐਸੀ ਬਾਣ ਬਰਖਾ ਸ਼ੁਰੂ ਰਖੀ ਕਿ 
ਰੁਹੇਲਿਆਂ ਦੇ ਛਕੇ ਛੁਡਾ ਦਿਤੇ, ਉਨ੍ਹਾਂ ਨੂੰ ਗੈਗਾ ਤੱ ਪਾਰ ਰਾਇ ਅਹਿਮਦ ਦੇ 
ਕਸਬੇ ਵਲ ਵਧਣ ਨਾ ਦਿਤਾ । ਜਦ ਰਾਇ ਅਹਿਮਦ ਨੂੰ ਬਾਬਾ ਜੀ ਦੀ 
ਏਸ ਕਾਰਵਾਈ ਦਾ ਪਤਾ ਲਗਾ, ਤਾਂ ਚਰਨਾਂ ਵਿਚ ਹਾਜ਼ਰ ਹੋ ਬੇਨਤੀ ਕੀਤੀ, 
ਕਿ ਮਹਾਰਾਜ ਆਪ ਜਿਥੋਂ ਤਕ ਚਾਹੋ ਘੋੜਾ ਫੇਰ ਕੇ ਜ਼ਮੀਨ ਵਲ ਲਵੇਂ । 
ਬਾਬਾ ਜੀ ਵਿਰਕਤ ਮਹਾਂਪੁਰਖ ਸਨ । ਉਨ੍ਹਾਂ ਨੇ ਕਿਹਾ ਸਾਨੂੰ ਏਸ ਦੀ ਕੋਈ 
ਲੋੜ ਨਹੀ । ਅਖੀਰ ਰਾਏ ਅਹਿਮਦ ਨੇ ਆਪਣੇ ਆਪ ਜਿਥੋ' ਤਕ ਸੌਤਾਂ 
ਦੀਆਂ ਝੁੱਗੀਆਂ ਪਈਆਂ ਹੋਈਆਂ ਸਨ ਵਾੜਾ ਵਗਲ ਦਿਤਾ, ਤੇ ਸੈਮਤ ੧੭੮੩ 
ਬਿ: ਵਿਚ ਇਸ ਜ਼ਮੀਨ ਬਾਬਤ ਇਕ ਪਟਾ ਲਿਖ ਦਿਤਾ, ਜੋ ਇਸ ਵੇਲੇ 
ਵਾਰਸਾਂ ਪਾਸ ਮੌਜੂਦ ਹੈ । ਇਹ ਅਸਥਾਨ ਵਾੜਾ ਬਾਬਾ ਦਰਗਾਹਾ ਸਿੰਘ ਦੇ 
ਨਾਉ” ਤੇ ਪ੍ਰਸਿੱਧ ਹੈ । ਇਹ ਬਾਬਾ ਦਰਗਾਹਾ ਸਿੰਘ ਜੰ ਪੂਰਨ ਯੋਗੀ ਰਾਜ 
ਮਹਾਂਪੁਰਖ ਸਨ, ਜੋ ਮਾਸ ਅਹਾਰ ਨੂੰ ਬਹੁਤ ਨਿਖਿੱਧ ਸਮਝ ਕੇ ਇਸ ਦੇ 
ਲਾਗੇ ਤਕ ਨਹੀ” ਛੂਹਦੇ ਸਨ । 


ਸਿੱਖ ਰਾਜ ਤੋ ਪਹਿਲੇ ਸਿੱਖ 
ਦਸਵੇ' ਪਾਤਸ਼ਾਹ ਤੋ” ਲੈ ਕੇ ਬਾਬੇ ਬੰਦੇ ਪ੍ਰਯਤ ਖ਼ਾਲਸਾ ਪੰਥ ਦੇ ਸੂਰਬੀਰ 
ਯੋਧੇ ਆਪਣੀ ਧਾਰਮਕ ਸ਼ਾਨ ਦੇ ਅਨੁਸਾਰ ਸਮਾਂ ਵਿਤੀਤ ਕਰਦੇ ਰਹੇ । ਉਨ੍ਹਾਂ 
ਦਾ ਹੁਲੀਆ ਦੈਵੀ ਅਤੇ ਸੂਰਬੀਰਾਂ ਵਾਲਾ ਹੁੰਦਾ । ਭਰਵੇ' ਚੇਹਰੇ, ਸਿਧੇ ਦਾੜ੍ਹੇ, 
ਸਿਧੇ ਤੇ ਚਿੱਟੇ ਦਸਤਾਰੇ, ਖ਼ੁਰਾਕ ਅਵਤਾਰਾਂ ਵਾਲੀ, ਅਕਾਸ਼ੀ ਬਿਰਤੀ ਸਾਗ 


(ਸਬਜ਼ੀ) ਨਾਲ ਪ੍ਰੋਮ, ਧਰਮ, ਅਧਰਮ, ਕਰਮ ਤੇ ਅਕਰਮ ਦਾ ਵਿਚਾਰ, ਉਨ੍ਹਾਂ 
ਦੀਆਂ ਖ਼ਾਸ ਖ਼ੂਬੀਆਂ ਅਤੇ ਗੁਣ ਹੁੰਦੇ ਸਨ । ਰਾਜਸੀ ਕਾਰੋਬਾਰ ਤੋਂ ਇਲਾਵਾ 

ਗੁਰਬਾਣੀ ਦਾ ਪਾਠ, ਕਥਾ ਕੀਰਤਨ ਦਾ ਠਾਠ, ਜੋੜਮੇਲ ਕਰਨੇ, ਹੋਮ ਯੋਗ 
ਕਰਾਣੇਂ ਅਤੇ ਪ੍ਰਸਪਰ ਪ੍ਰੇਮ ਰਖਣਾ ਉਨ੍ਹਾਂ ਦਾ ਸੁਭਾਉ ਸੀ । ਦੇਖੋ ਪੰਥ ਪ੍ਰਕਾਸ਼ 
ਐਡੀਸ਼ਨ ੬ ਪੰਨਾ ੧੧੦੮ : 


“ਕਬਿੱਤ-ਸੂਧੇ ਦਾੜ੍ਹੇ ਮੁੱਖ ਅੱਛ, ਦਸਤਾਰੇ ਸ੍ਰੇਤ ਸੂੱਛ, 
ਕਟਿ ਪ੍ਰਤੱਛ ਕੱਛ, ਪੱਛ _ਦਿੜ੍ਹ _ਧਾਰਤੇ । 
ਜੀਵਕਾ _ਪਿੰਗਬਰੀ ਥੀ, _ਅੰਬਰੀ _ਰਖਤ _ਚਾਲ, 
ਕੰਬਰੀ _ਪਟੇਬਰੀ _ਤੇ ਅਧਿਕ ਸੰਭਾਰਤੇ । 
ਰਾਗ ਸਾਗ _ਖਾਇਕੈ _ਦਰਾਜ ਕਾਜ _ਕੀਨ _ਆਛੇਂ, 
ਧਰਮ _ਅਧਰਮ __ਸੁਕਰਮ _ਵਿਚਾਰਤੇ । 
ਕੀਰਤਨ ਕਥਾ ਠਾਠ ਗੁਰੂ ਗ੍ਰੰਥ ਜੂ ਕੇ ਪਾਠ, 
ਜੋੜ ਮੇਲ ਮਾਹਿ ਰਾਠ ਕਾਠ ਨ ਸੇਭਾਰਤੇ । 
ਸੂਰਮੇ ਅਪਾਰ ਥੇ, ਉਦਾਰ ਤਬ ਸਿੰਘ ਸਾਰੇ, 
ਰਾਜ ਸਾਜ ਪਾਇਕੇ ਨ ਹੋਏ ਅਭਿਮਾਨੀ ਥੇ । 
ਹੋਮ ਜਗ ਕਰਵਾਤੇ __ਪਰਸਾਦ _ ਬਟਵਾਤੇ, 
ਰੋਣਕ _ਰਖਾਤੇ ਗਾਤੇ ਸ਼ਬਦ ਜਬਾਨੀ ਥੇ । 
ਦੇਤੇ ਜੋ ਕਿਸਾਨ ਆਨ ਲੋਤੇ ਸਿੰਘ ਮੌਦ ਮਾਨ, 
ਹਨੇ ਹਨੇ ਬਾਦਸ਼ਾਹੀ ਕਰਤ ਮਹਾਨੀ ਥੇ । 
ਦਾਨੀ ਥੇ ਗੁਮਾਨੀ ਥੇ, ਇਮਾਨੀ ਥੇ ਜਹਾਨੀ ਬੀਰ, 
ਦੇਵਗਣ ਸਾਨੀ ਥੇ ਬਿਦੇਹ ਸਮ ਗਿਆਨੀ ਥੇ ।' 


_ ਸਿੱਖ ਰਾਜ ਦੀ ਸਥਾਪਨਾ 


ਸਾਗ ਖਾਣ ਵਾਲੇ ਦੇਵਤਾ ਸਰੂਪ ਸਿੰਘਾਂ ਦੀਆਂ ਕੁਰਬਾਨੀਆਂ ਦੇ ਫਲਸਰੂਪ 
ਪੰਜਾਬ ਵਿਚ ਸਿੱਖ ਰਾਜ ਸਥਾਪਿਤ ਹੋਇਆ । ਮਹਾਰਾਜਾ ਰਣਜੀਤ ਸਿੰਘ ਜੀ 
ਦੀਆਂ ਫ਼ੌਜਾਂ ਨੇ ਸਰਦਾਰ ਹਰੀ ਸਿੰਘ ਨਲੂਆ ਅਤੇ ਬਾਬਾ ਫੂਲਾ ਸਿੰਘ ਜੀ 
ਜਰਨੈਲਾਂ ਦੀ ਕਮਾਨ ਹੇਠ ਦੁੰਬੇ ਖਾਣ ਵਾਲੋਂ ਪਠਾਣਾਂ ਨੂੰ ਉਹ ਚਣੇ ਚਬਾਏ 
ਕਿ ਉਨ੍ਹਾਂ ਦੀਆਂ ਉਲਾਦਾਂ ਅੱਜ ਤੱਕ ਵੀ ਉਨ੍ਹਾਂ ਦੇ ਨਾਮ ਸੁਣ ਕੇ ਸਹਿਮ 

ਜਾਂਦੀਆਂ ਤੇ ਕੇਨਾਂ ਨੂੰ ਹੱਥ ਲਾਉ'ਦੀਆਂ ਹਨ । ਸਿੰਘਾਂ ਸੂਰਬੀਰਾਂ ਦੇ ਨਾਮ 
ਸੁਣ ਕੇ ਕਾਬਲ ਤੇ ਕੋਧਾਰ ਦੀਆਂ ਕੋਧਾਂ ਕੇਬਦੀਆਂ ਸਨ । 


ਰਾਜ ਨਸ਼ਟ 


ਮਹਾਰਾਜਾ ਰਣਜੀਤ ਸਿੰਘ ਜੀ ਦੇ ਅੱਖਾਂ ਮੀਟਣ ਤ` ਪਿਛੋ ਜਦ 
ਧਰਮਾਤਮਾਂ ਬੀਰ ਦੁਨੀਆਂ ਤੋਂ ਕੂਚ ਕਰ ਗਏ, ਤੇ ਉਨ੍ਹਾਂ ਦੀ ਥਾਂ ਵਿਸ਼ਈਆਂ 
ਸ਼ਰਾਬੀਆਂ ਤੇ ਕਬਾਬੀਆਂ ਨੇ ਸੈਭਾਲ ਲਈ. ਤਾਂ ਦਿਨਾਂ ਵਿਚ ਹੀ ਆਲੀਸ਼ਾਨ 
ਸਿੱਖ ਰਾਜ ਦੀ ਸਮਾਪਤੀ ਹੋ ਗਈ । ਗਿਆਨੀ ਗਿਆਨ ਸਿੰਘ ਜੀ ਪੰਥ ਪ੍ਰਕਾਸ਼ 
ਵਿਚ ਲਿਖਦੇ ਹਨ, ਕਿ ਸਿੱਖੀ ਦੀ ਮਰਯਾਦਾ ਬਦਲ ਗਈ, ਪਹਿਰਾਵਾ ਹੋਰ ਹੋ 
ਗਿਆ, ਚਿੱਟੇ ਤੇ ਸਿੱਧੇ ਗੁਰਮੁਖੀ ਦਸਤਾਰੇ ਛਡ ਦਿਤੇ ਗਏ, ਭਾਰੀਆਂ ਭਾਰੀਆਂ 
ਟੇਢੀਆਂ ਪੱਗਾਂ ਬੈਨ੍ਹਣ ਲਗ ਪਏ । ਕੱਛਾਂ ਲਾਹ ਕੇ ਧੋਤੀਆਂ ਗਰਾਰੇ (ਸਲਵਾਰਾਂ), 
ਤੇ ਤਹਿਮਤ ਬੰਨ੍ਹ ਲਏ । ਗੱਲ ਕੀ ਸਿੱਖਾਂ ਸਰਦਾਰਾਂ ਦਾ ਅਹਾਰ ਆਚਾਰ ਅਤੇ 
ਵਿਚਾਰ ਅਜਿਹਾ ਭ੍ਰਸ਼ਟ ਹੋ ਗਿਆ ਕਿ ਸਿੱਖੀ ਰੂਪ ਗਊ ਨੂੰ ਉਹ ਕਸਾਈ ਦਾ 
ਰੂਪ ਦਿੱਸਣ ਲਗਾ । ਦਸਵੇਂ ਪਾਤਸ਼ਾਹ ਜੀ ਦੀ ਸਿੱਖੀ ਮਾਨੋ ਪ੍ਰਦੇਸ ਗਮਨ ਕਰ 
ਗਈ, ਅਤੇ ਅਸਿੱਖੀ ਦੀ ਭੈੜੀ ਸ਼ਕਲ ਛਿਨਾਰ ਰੈਨ ਵਾਂਗ ਬਣ ਠਣ ਕੇ ਦੇਸ 
ਦੇ ਗਲ ਪੈ ਗਈ । ਇਕਨਾਂ ਨੇ ਦਾੜ੍ਹੀਆਂ ਪਾੜਨੀਆਂ ਸ਼ੁਰੂ ਕਰ ਦਿਤੀਆਂ, 
ਮੋਚਨੇ ਨਾਲ ਵਾਲ ਪੁਟਣੇ ਸ਼ੁਰੂ ਕਰ ਦਿਤੇ, ਕਈ ਉਸਤਰਿਆਂ ਨਾਲ ਲੱਤਾਂ ਨੂੰ. 
ਖਰੋਚਣ ਲਗੇਂ, ਕਈ ਮੁੱਛਾਂ ਨੂੰ ਹੀ ਝਾੜੀਆਂ ਵਾਂਗ ਪੁਟਣ ਲਗੇ, ਕਈ ਚਿੱਟੀਆਂ 
ਦਾੜ੍ਹੀਆਂ ਨੂੰ ਕਲਪ ਲਾ ਕੇ ਕਾਲੀਆਂ ਪੂਛਾਂ ਬਣਾਣ ਲਗ ਪਏ । ਗੱਲ ਕੀ 
ਖ਼ਾਨਦਾਨੀ ਸਿੱਖਾਂ ਦੇ ਪੁੱਤਰ ਆਪਣੇ ਨਾਮ ਨਾਲ 'ਸਿੰਘ' ਸ਼ਬਦ ਰਖਣ ਵਾਲੇ, 
ਕਸਾਈ ਰੂਪ ਹੋ ਕੇ ਸਿੱਖੀ ਰੂਪ ਗਊ ਨੂੰ ਕਤਲ ਕਰਨ ਲਗ ਪਏ : 
“ਕਬਿੱਤ-ਔਰੇ' ਰੀਤ, ਔਰੇ“ ਮੀਤ, ਔਰੇਂ ਪ੍ਰਤੀਤ ਪ੍ਰੀਤ, 
ਖ਼ਾਨ ਪਹਿਰਾਨ ਗਿਆਨ ਮਾਨ ਐਰੈ“ ਜਨਕੈ । 
ਡਾਰੇ ਦਸਤਾਰੇ _ਸਾਫੇ ਭਾਰੇ ਹੈ ਸੰਭਾਰੇ _ਆਛੈ, 
ਕਛੈ ਤਜ ਗਏ ਧੌਤੀ ਸੁੱਬੂ_ਤੋਗ ਤਨਕੈ । 
ਧਾਰੇ ਹੈ“ ਗਰਾਰੇ _ਤੋਬੇ, ਤਹਿਮਤ _ਅਧਿਕ ਲੰਬੇ, 
ਜਿਨ੍ਹੈ' ਦੇਖ ਸਿਖੀ ਗਉ ਕੇਬੈ ਤੁਰਕ ਗਨਕੈ” ॥ 

ਸਿਖੀ ਦਸਮੋਸ _ਕੀ _ਸ੧ ਕੀਆ _ ਪਰਦੇਸਗੀ, 
ਅਸਿਖੀ ਪਰੀ ਪੇਸ਼ਗੀ ਛਿਨਾਰ ਬਨ _ਠਨਕੈ ॥ 
ਏਕ ਬਾਰ ਪਾਰੈ', ਓਚੈ” ਨਾਕ _ਨੌਚੈ` ਮੋਚਨੇ ਲੈ, 
ਕੋਈ ਖੋਚੈ“ ਲਤਨ ਕੌ ਸੋਚੇ ਨ ਲਖਾਇ ਹੈ' ॥ 
ਕੋਊ ਦਾੜ੍ਹੈ' ਹੀ ਉਖਾੜੇ', ਮੂਛੇ“ ਪਾੜੇ ਝਾੜਨ ਜਿਉ', 
ਪੂਛੈ" ਸੇਤ ਛਾੜੇ' ਕੋਉ ਸਾੜੇ” ਦਵਾ ਲਾਇ ਹੈ' ।। 
ਬਗਲੈ“ ਉਪਾਰੇ“ ਕੋਊ ਭੌਹੇ“ _ਸੌਹੇ' ਕੀ ਉਖਾਰੈ', 
ਨ-ਸਕਾ ਕੌ ਫਾਰੈ' ਹਾਥ ਮਾਥ ਪੈ ਚਲਾਇ ਹੈ ॥ 
ਸਿੱਖਨ _ਕੇ ਪੂਤ ਮਜ਼ਬੂਤ _ਸਿੰਘ ਨਮ ਵਾਰੇ, 
ਹਾਇ ਵੇ ਕਸਾਈ ਰਹੇ 'ਸੱਖੀ ਗਉ ਘਾਇ ਹੈ” ॥' 
(ਪੰਥ ਪ੍ਰਕਾਸ਼ ਅੰਤਮ ਨਿਵਾਸ) 


ਸੈਤ ਖ਼ਾਲਸਾ 


ਅਕਾਲ ਪੁਰਖ ਅਤੇ ਸ੍ਰੀ ਕਲਗੀਧਰ ਪਰਮ ਪਿਤਾ ਨੂੰ ਭਲਾ ਇਹ ਕਦ 
ਮਨਜ਼ੂਰ ਸੀ, ਕਿ ਸੂਰਬੀਰ ਬਾਹਦਰਾਂ ਦੇ ਖ਼ੂਨ ਵੀਟ ਵੀਟ ਕੇ ਸਰਸਬਜ਼ ਕੀਤਾ 
ਹੋਇਆ ਸਿੱਖੀ ਦਾ ਬਗ਼ੀਚਾ ਸ਼ਰਾਬੀਆਂ ਕਬਾਬੀਆਂ ਤੇ ਦੁਰਾਚਾਰੀਆਂ ਦੀਆਂ 
ਕਰਤ੍ਰਤਾਂ ਦੇ ਫਲਸਰੂਪ ਸੁਕ ਸੜ ਕੇ ਤਬਾਹ ਹੋ ਜਾਂਦ' । ਉਨਾਂ ਨੇ ਭਾਈ 
ਆਲਿਮ ਸਿੰਘ ਜੀ ਨਾਲ ਇਹ ਇਕਰਾਰ ਕੀਤਾ ਹੋਇਆ ਸੀ ਕਿ ਮੈ” ਯਾਰ੍ਹਵੀ” 
ਵਾਰ ਆ ਕੇ ਆਪਣੀ ਖ਼ਾਲਸਾ ਪੰਥ ਰੂਪ ਖੇਤੀ ਦੀ ਸੈਭਾਲ ਕਰਾਂਗਾ । ਸੌ ਸਾਖੀ 
ਅਤੇ ਸੂਰਜ ਪ੍ਰਕਾਸ਼ ਵਿਚ ਲਿਖਿਆ ਹੈ ਕਿ ਦਸਵੇ' ਪਾਤਸ਼ਾਹ ਜੀ ਨੂੰ ਆਲਿਮ 
ਸਿੰਘ ਨੇ ਪੁੱਛਿਆ ਫੇਰ ਕਦੋ“ ਦਰਸ਼ਨ ਹੋਣਗੇ ? ਤਾਂ ਹਜ਼ੂਰ ਨੇ ਉਤਰ ਵਿਚ 
ਕਿਹਾ : 

“ਬੇਰ _ਗਿਆਰਵੀ” ਹਮ _ਚਲ _ਆਵਹਿੰ, 
ਜਿਸ ਤੇ ਕੋਈ ਨ ਹਮ ਲਖ ਪਾਵਹਿੰ ॥ 


# ਜਿਨ੍ਹਾਂ ਨੂੰ ਸਿੱਖੀ ਰੂਪ ਗਉ ਤੁਰਕ ਜਾਣ ਕੇ ਥਰ ਥਰ ਕੈਬਦੀ ਸੀ । ਭਾਵ ਸਿੱਖਾਂ 
ਦਾ ਪਹਿਰਾਵਾ ਵੀ ਤੁਰਕਾਂ ਵਾਲਾ ਤੇ ਖਾਨ ਪਾਨ ਵੀ ਉਨ੍ਹਾਂ ਵਾਲਾ ਸੀ । 

ਪੰਥ ਖ਼ਾਲਸਾ ਖੇਤੀ ਮੋਰੀ, 
ਕਰੋ _ਸੈਭਾਲਨ _ ਮੈ ਤਿਸ _ ਬੇਰੀ ॥" 
(ਸੂ: ਪ: ਰੁਤ ੫ ਅੰਸੂ ੩੮) 


ਓਧਰ ਤਾਂ ਖ਼ਾਲਸਾ ਨਾਮ ਦਾਨ ਇਸ਼ਨਾਨ ਬਾਣੀ ਪਾਠ ਸ਼ੁਭ ਵਿਚਾਰ, ਸ਼ਧ 
ਆਹਾਰ, ਸਦਾਚਾਰ ਅਤੇ ਪ੍ਰਸਪਰ ਪਿਆਰ ਨੂੰ ਅਸਫ਼ੀਤਾ ਦੇ ਕੇ ਆਪਣੇ ਰੋਗ 
ਵਿਚ ਮਗਨ ਸੀ, ਤੇ ਇਧਰ ਹਜ਼ਰੋ` ਵਿਚ ਪੂਰਵੋਕਤ ਪੇਸ਼ੀਨਗੋਈ ਅਨੁਸਾਰ 
ਰੱਬੀ ਜੋਤ ਸ੍ਰੀ ਸਤਿਗੁਰੂ ਬਾਬਾ ਬਾਲਕ ਸਿੰਘ ਜੀ ਦੇ ਰੂਪ ਵਿਚ ਪ੍ਰਗਟ ਹੋ ਕੇ 
ਮਾਸ ਸ਼ਰਾਬ ਦੇ ਤਿਆਗੀ ਸੋਤ ਖ਼ਾਲਸਾ ਜੀ ਦਾ ਪ੍ਰਕਾਸ਼ ਕਰ ਰਹੀ ਸੀ । 
ਸ੍ਰੀ ਗੁਰੂ ਬਾਲਕ ਸਿੰਘ ਜੀ ਯਾਰ੍ਹਵੇਂ ਪਾਤਸ਼ਾਹ ਆਪਣੀ ਕਾਰ ਸ੍ਰੀ ਸਤਿਗੁਰੂ 
ਰਾਮ ਸਿੰਘ ਜੀ ਨੂੰ ਸੌਂਪ ਕੇ ਆਪ ਸਰੀਰ ਦਾ ਓਹਲਾ ਕਰ ਗਏ । ਸ੍ਰੀ ਸਤਿਗੁਰੂ 
ਰਾਮ ਸਿੰਘ ਜੀ ਨੇ ਆਪਣੇ ਤੇਜ ਬਲ ਅਤੇ ਅਲੌਕਿਕ ਪ੍ਰਾਕਰਮ ਨਾਲ ਸਿੱਖੀ 
ਦੀ ਸੜਦੀ ਹੋਈ ਫੁਲਵਾੜੀ ਨੂੰ ਨਵੇਂ #ਸਰੇ ਪ੍ਰਫੁਲਤ ਕੀਤਾ । ਆਪ ਨੇ ਮਾਸ 
ਸ਼ਰਾਬ ਚੋਰੀ ਯਾਰੀ ਅਤੇ ਫੁਟ ਆਦਿ ਦੇ ਵਿਰੁਧ ਏਨੀ ਜ਼ਬਰਦਸਤ ਲਹਿਰ 
ਚਲਾਈ ਕਿ ਥੋੜੇ ਹੀ ਸਮੇ ਵਿਚ ਸਿੱਖੀ ਦੇ ਕਲਿਜੁਗੀ ਖੇਤਰ ਵਿਚ ਸਤਿਜੁਗ ਦਾ 
ਪ੍ਰਕਾਸ਼ ਡਲ੍ਹਕਾਂ ਮਾਰਨ ਲਗ ਪਿਆ । ਜਿਸ ਸੰਬੈਧੀ ਗਿਆਨੀ ਗਿਆਨ ਸਿੰਘ 
ਜੀ ਆਪਣੀ ਭਾਗ ਭਰੀ ਲੇਖਣੀ ਨਾਲ ਇਸ ਤਰ੍ਹਾਂ ਲਿਖਦੇ ਹਨ : 
“ਕਬਿੱਤ । ਹੁਕੇ ਛੁਡਵਾਏ ਰਖਵਾਏ ਕੇਸ ਮੋਨਿਓ' ਕੇ, 
ਸੁਧਾ ਛਕ ਥਾਇ ਸਿੱਖ, ਭਾਗ ਜਿਨੈ` ਜਾਗਿਓ । 
ਫੈਲਿਓ ਜਸ ਭਾਰੀ ਸਿੱਖ ਥੀਏ ਤਾਹਿ ਕੇ ਅਪਾਰੀ, 
ਸਿੱਖ ਪੰਥ ਬਿਰਧਾਇਓ ਨਾਮ ਰਸ ਪਾਗਿਓ । 
ਫੀਮ ਭੋਗ ਪੋਸਤ ਸ਼ਰਾਬ ਮਾਸ ਚੌਰੀ ਯਾਰੀ 
ਠੱਗੀ ਤਜ ਥੀਏ ਸਿੰਘ ਸ਼ਤਿਜੂਗ ਆਓ । 
ਸੇ ਅੱਜ ਫੇਰ ਚੀਨੀ ਵਾਲੋਂ ਪਾਤਸ਼ਾਹ ਦੀ ਕਿਰਪਾ ਨਾਲ ਲੱਖਾਂ ਹੀ ਸਿਖ 
ਦਸ਼ ਦੀ ਸੋਭਾ ਨੂੰ ਵਧਾ ਰਹੇ ਹਨ । ਨਤੀਜਾ ਇਹ, ਕਿ ਜੇ ਖ਼ਾਲਸਾ ਪੰਥ ਨੂੰ 
ਉੱਨਤੀ ਦੇ ਸਿਖਰ ਤੇ ਪੁਚਾਇਆ ਤਾਂ ਉਨਾਂ ਸੂਰਬੀਰ ਤੇ ਬਹਾਦਰ ਗੁਰਸਿਖਾਂ 
ਨੇ ਜੋ ਮਾਸ ਨਹੀ ਸਨ ਖਾਂਦੇ । ਸਿੱਖ ਕੌਮ ਨੂੰ ਤਖ਼ਤ ਤੇ ਤਾਜ ਤੋਂ ਮਹਿਰੂਮ 
ਕਰਕੇ ਅਵੁਨਤੀ ਦੇ ਖਾਤੇ ਵਿਚ ਸੁਟਿਆ ਉਨ੍ਹਾਂ ਦੁਰਾਚਾਰੀ ਅਮੀਰ ਸਖਾਂ 

ਨੇ ਜੋ ਮਾਸ ਸ਼ਰਾਬ ਦੇ ਆਦੀ ਹੋ ਗਏ ਸਨ । ਅਤੇ ਵੈਰਾਨ ਹੋਏ ਸਿੱਖੀ ਦੇ ਬਗ਼ੀਚੇ 
ਵਿਚ ਨਵੇ ਸਿਰੇ ਬਸੰਤ ਦਾ ਖੇੜਾ ਲਿਆ ਕੇ, ਇਸ ਨੂੰ ਪ੍ਰਫੁਲਤ ਕੀਤਾ, ਸ੍ਰੀ 
ਸਤਿਗੁਰੂ ਰਾਮ ਲਿੰਘ ਜੀ ਦੇ ਉਨ੍ਹਾਂ ਨਾਮਧਾਰੀ ਸ਼ਹੀਦਾਂ ਤੇ ਜਲਾਵਤਨ ਸੂਬਿਆਂ 
ਨੇ, ਜਿਨ੍ਹਾਂ ਨੇ ਮਾਸ ਸ਼ਰਾਬ ਵਰਤਣ ਵਾਲੇ ਘਰਾਂ ਦਾ ਕਦੇ ਭੋਜਨ ਤੱਕ ਅੰਗੀਕਾਰ 
ਨਹੀ" ਸੀ ਕੀਤਾ । ਤਾਂ ਤੇ ਇਹ ਖ਼ਿਆਲ ਬਿਲਕੁਲ ਨਿਰਮੂਲ ਤੇ ਯੁਕਤੀ 
ਰਹਿਤ ਹੈ, ਕਿ ਬੀਰਤ' ਬਲ ਤੇ ਵਿਜੈਤਾ ਵਾਸਤੇ ਮਾਸ ਦਾ ਖਾਣਾ ਜ਼ਰੂਰੀ ਹੈ । 
ਸਗੋ ਉਤਲੇ ਹਵਾਲਿਆਂ ਤੋ" ਇਹ ਸਿੱਧ ਹੁੰਦਾ ਹੈ, ਕਿ ਬਹਾਦਰਾਨਾ ਸਪਿਰਿਟ 
ਨੂੰ ਕਾਇਮ ਕਰਨ ਵਾਸਤੇ ਮਾਸ ਦਾ ਤਿਆਗ ਕਰਨਾ ਉਚਿਤ ਹੈ । 


ਭਾਰਤ ਦੇ ਪ੍ਰਾਚੀਨ ਸੂਰਬੀਰ 


ਹੁਨ ਅਤਿਅੰਤ ਸੇਖੋਪ ਵਿਚ ਭਾਰਤ ਦੇ ਉਨ੍ਹਾਂ ਪ੍ਰਾਚੀਨ ਸੂਰਬੀਰਾਂ ਦੇ ਨਮੂਨੇ 
ਪੇਸ਼ ਕੀਤੇ ਜਾਂਦੇ ਹਨ, ਜਿਹੜੇ ਮਾਸ ਨਹੀ" ਖਾਂਦੇ ਸਨ, ਪਰ ਆਪਣੇ ਜਤ ਸਤ 
ਅਤੇ ਤਪ ਦੇ ਪ੍ਰਭਾਵ ਨਾਲ ਮਹਾਂ ਬਲਵਾਨ ਅਤੇ ਅਲੌਕਿਕ ਸੂਰਬੀਰ ਸਾਬਿਤ 
ਹੋਏ :-- 

ਸ੍ਰੀ ਰਾਮਚੇਦ੍੍‌ ਜੀ ਮਹਾਰਾਜ ਨੇ ਸੀਤਾ ਸਵੈਬਰ ਸਮੇ” ਸ਼ਿਵਜੀ ਦਾ ਉਹ 
ਧਨੁਖ ਸੁਖੈਨਤਾ ਨਾਲ ਹੀ ਤੋੜ ਦਿਤਾ, ਜਿਸ ਨੂੰ ਭਾਰਤ ਦੇ ਰਾਜੇ ਮਹਾਰਾਜੇ 
ਤਾਂ ਕਿਤੇ ਰਹੇਂ ਰਾਵਣ ਜੈਸੇ ਬਲਵਾਨ ਵੀ ਹਥ ਲਾਉਣ ਦੀ ਦਲੇਰੀ ਨਾ ਨਰ 
ਸਕੇ । ਅਨੇਕਾਂ ਰਾਖਸ਼ਾਂ ਦਾ ਸੈਘਾਰ ਕਰ ਕੇ ਅੰਤ ਨੂੰ ਆਪ ਨੇ ਉਸ ਮਹਾਬਲੀ 
ਰਾਵਨ ਨੂੰ ਪਛਾੜਿਆ ਜਿਸ ਨੂੰ ਉਸ ਯੁਗ ਦਾ ਅਜੀਤ ਸਮਰਾਟ ਸਮਝਿਆ 
ਜਾਂਦਾ ਸੀ । 

(੨) ਸ੍ਰੀ ਲਛਮਣ ਬੀਰ ਨੇ ਸੀਤਾ ਸਵੈਬਰ ਸਮੇ“ ਉਸ ਪਰਸਰਾਮ ਨਾਲ 
ਨਿਡਰਤਾ ਭਰੇ ਬਚਨ ਕਰ ਕੇ ਉਸ ਨੂੰ ਖਿਝਾ ਦਿਤਾ, ਜਿਸ ਨੇ ੨੧ ਵਾਰ 
ਧਰਤੀ ਤੇ“ ਖਤਰੀਆਂ ਨੂੰ ਮੁਕਾਣ ਦਾ ਪ੍ਰਣ ਕੀਤਾ ਹੋਇਆ ਸੀ । ਇਸ ਸੈਬਾਦ 
ਤੋ ਪਤਾ ਲਗਦਾ ਹੈ, ਕਿ ਲਛਮਣ ਜੀ ਵੱਡੇ ਵੱਡੇ ਬਲਵਾਨਾਂ ਸਾਹਵੇ ਵੀ ਕਿਡੇ 
ਦਲੇਰ ਨਿਝੱਕ ਅਤੇ ਖਰੀਆਂ ਖਰੀਆਂ ਕਹਿਣ ਵਾਲੇ ਬੀਰ ਸਨ । ਜਿਨ੍ਹਾਂ ਨੇ 
ਇਸ ਵਿਸ਼ੈ ਵਿਚ ਵਧੀਕ ਜਾਨਣਾ ਹੱਵੇ ਉਹ ਰਾਮਚਰਿਤਰਮਾਨਸ ਬਾਲਕਾਂਡ 
ਦਾ ਬਿਸ੍ਰਾਮ ੮ ਤੋ ੯ ਪੜ੍ਹਨ । ਇਸ ਤੋਂ" ਬਿਨਾਂ ਰਾਵਣ ਦਾ ਪੁੱਤਰ ਮੇਘਨਾਦ 

ਜਿਸ ਨੇ ਇੰਦਰ ਨੂੰ ਜਿੱਤਣ ਦੇ ਕਾਰਨ ਇੰਦਰਜੀਤ ਪਦਵੀ ਪਾਈ ਸੀ, ਉਸ ਨੂੰ 
ਲਛਮਣ ਜੀ ਨੇ ਜਿਸ ਬੀਰਤਾ ਨਾਲ ਰਣ ਭੂਮੀ ਵਿਚ ਮਾਰਿਆ ਉਹ ਲੰਕਾ 
ਕਾਂਡ ਵਿਖੇ ਗੌਸਵਾਮੀ ਤੁਲਸੀਦਾਸ ਜੀ ਦੇ ਸ਼ਬਦਾਂ ਵਿਚ ਹੀ ਪੜ੍ਹਨ ਯੋਗ ਹੈ । 

(੩) ਭਰਤ ਜੀ ਰਾਮਵਿਯੋਗੀ ਹੋਣ ਦੇ ਕਾਰਨ ਭਾਵੇ" ਸਾਧਾਰਨ ਭੋਜਨ 
ਦੀ ਵੀ ਪ੍ਰਵਾਹ ਨਹੀ" ਸਨ ਕਰਦੇ ਪਰ ਉਨ੍ਹਾਂ ਦੇ ਬਲ ਦਾ ਪਤਾ ਉਸ ਵਾਕਿਆ 
ਤੋਂ ਲਗਦਾ ਹੈ, ਜਦ ਹਨੂੰਮਾਨ ਨੂੰ ਪਹਾੜ ਚੁਕੀ ਆਉ'ਦਿਆਂ ਵੇਖ ਕੇ ਬੇਫਲ 
ਤੀਰ ਦਾ ਨਿਸ਼ਾਨਾ ਬਣਾ ਕੇ ਪ੍ਰਿਥਵੀ ਤੇ ਸੁਟ ਦਿਤਾ । ਉਪਰੇਤ ਲਛਮਣ 
ਮੂਰਛਾ ਦੀ ਕਥਾ ਸੁਣ ਕੇ ਹਨੂੰਮਾਨ ਨੂੰ ਕਿਹਾ, ਕਿ "ਮੇਰੇ ਤੀਰ ਦੀ ਮੁਖੀ ਤੇ 
ਬੈਠ, ਤਾਕਿ ਮੈ' ਤੈਨੂੰ ਲੰਕਾ ਵਿਚ ਸ੍ਰੀ ਰਘੁਨਾਥ ਪਾਸ ਛੇਤੀ ਪੁਚਾ ਦੇਵਾਂ ।” 

(੪) ਹਨੂੰਮਾਨ ਜੀ ਸਬੈਧੀ ਸ੍ਰੀ ਸੀਤਾ ਜੀ ਦਾ ਪਤਾ ਲਿਆਉਣਾ, ਰਾਖਸ਼ਾਂ 
ਨੂੰ ਪਛਾੜਨਾ, ਬਾਗ਼ ਪੁਟਣਾ, ਲੰਕਾ ਸਾੜਨੀ, ਸੂਰਜ ਚੜ੍ਹੋ ਤੋਂ ਪਹਿਲੋ" ਸੇਜੀਵਨੀ 
ਬੂਟੀ ਦਾ ਪਰਬਤ ਲਿਆਉਣਾ, ਆਦਿ, ਅਨੋਕਾਂ ਹੀ ਵਾਕਿਆਤ ਪ੍ਰਸਿੱਧ ਹਨ, 
ਜਿਨ੍ਹਾਂ ਤੋਂ ਇਕ ਸਬਜ਼ੀਖੋਰ ਤੇ ਫਲਾਹਾਰੀ ਰਾਮ ਭਗਤ ਦੀ ਬੇਮਿਸਾਲ ਬੀਰਤਾ 
ਦੇ ਜੌਹਰ ਪ੍ਰਗਟ ਹੂੰ ਦੇ ਹਨ । 

(੫) ਅੰਗਦ ਸ੍ਰੀ ਤਾਮ ਜੀ ਵਲੋ“ ਜਦ ਅੰਗਦ ਜੀ ਬਤੌਰ ਦੂਤ ਦੇ 
ਰਾਵਣ ਦੇ ਦਰਬਾਰ ਵਿਚ ਪੁੱਜੇ, ਤਾਂ ਰਾਵਣ ਦੇ ਨਾਲ ਬਰਸਰੇ ਇਜਲਾਸ 
ਅਜੇਹੀ ਦਲੋਰਾਨਾ ਗਲ ਬ.ਤ ਕੀਤੀ, ਕਿ ਸੁਣਨ ਵਾਲੇ ਦੈਗ ਰਹਿ ਗਏ । 
ਰਾਮਚਰਿਤਮਾਨਸ ਵਿਚ ਇਹ ਕਥਾ ਪ੍ਰਸਿੱਧ ਹੈ, ਕਿ ਅੰਗਦ ਬੀਰ ਦੀ ਲੱਤ 
ਰਾਵਣ ਦਾ ਕੋਈ ਸੂਰਮਾਂ ਵੀ ਨਾ ਹਿਲਾ ਸਕਿਆ । ਛੇਕੜ ਜਦ ਰਾਵਣ 
ਪੈਰ ਫੜ ਕੇ ਲੱਤ ਹਿਲਾਉਣ ਲਈ ਤਿਆਰ ਹੋਇਆ ਤਾਂ ਇਸ ਨਿਡਰ ਸੂਰਬੀਰ 
ਨੇ ਕਿਹਾ ਕਿ 'ਮਮਪਦ ਗਹੈ ਨ ਤੋਰ ਉਧਾਰਾ ।' ਮੇਰਾਂ ਪੈਰ ਫੜਨ ਨਾਲ ਤੇਰਾ 
ਉਧਾਰ ਨਹੀਂ” ਹੌਂਣਾ । ਜਾ ਕੇ ਸ੍ਰੀ ਰਾਮ ਜੀ ਦੇ ਚਰਨ ਕਿਉ” ਨਹੀ ਫੜਦਾ ? 
''ਗਹਿਸ ਨ ਰਾਮ ਚਰਨ ਸਠ ਜਾਈ । ਸੁਨਤ ਫਿਰਾ ਮਨ ਅਤਿ ਸੁਕਚਾਈ ॥' 
(ਰਾਮਚਰਿਤਮਾਨਸ, ਲੰਕਾ ਕਾਂਡ) 

(੬) ਸ੍ਰੀ ਕ੍ਰਿਸ਼ਨ ਮਹਾਰਾਜ ਜੀ ਮੱਖਣ ਖਾ ਕੇ ਹੀ ਪਲੇ ਸਨ । ਕਦੇ 
ਮਾਸ ਨੂੰ ਤੱਕਿਆ ਤਕ ਨਹੀਂ ਸੀ, ਉਨ੍ਹਾਂ ਨੂੰ ਭੋਗ ਵੀ ਮੱਖਣ ਦਾ ਲਗਦਾ ਹੈ, 
ਪਰੰਤੂ ਕੈਸ ਦੀ ਰੈਗ ਭੂਮੀ ਦੇ ਦਰਵਾਜ਼ੇ ਅੱਗੇ ਜਿਸ ਤਰ੍ਹਾਂ ਆਪ ਨੇ ਕੁਵੱਲੀਆ 
ਪੀੜ ਨਾਮੀ ਹਾਥੀ ਨਾਲ ਘੁਲ ਕੇ ਉਸ ਨੂੰ ਪਛਾੜਿਆ, ਉਸ ਦਾ ਨਕਸ਼ਾ ਸ੍ਰੀ 

ਕਲਗ਼ੀਧਰ ਜੀ ਨੇ ਦਸਮ ਗਰੈਥ ਕ੍ਰਿਸ਼ਨਾਵਤਾਰ ਦੇ ਛੇਦ ੮੪੭ ਵਿਚ ਇਸ 
ਤਰ੍ਹਾਂ ਖਿਚਿਆ ਹੈ :-- 

ਕੈਪ ਕਰਿਓ ਮਨ ਮੈ ਹਰਿ ਜੂ, ਤਿਹ ਕੋ ਤਬ ਦਾਂਤ ਉਖਾਰ ਲਯੋ ਹੈ ।। 

ਏਕ ਦਈ ਗਜ ਸੁੰਡ ਵਿਖੇ, ਕੁਪ ਦੂਸਰ ਸੀਸ ਕੋ ਬੀਚ ਦਯੋ ਹੈ ॥। 

ਚੋਟ ਲਗੀ ਸਿਰ ਬੀਚ ਘਨੀ ਧਰਨੀ ਪਰਸੇ ਮੁਰਝਾਇ ਪਜੋ ਹੈ ।। 

ਸੋ ਮਰ ਗਿਓ ਰਿਪਕੇ ਬਧ ਕੌ, ਮਥੁਰਾ ਕੇ ਕੋ ਆਗਮ ਆਜ ਭਯੋ ਹੈ ।।' 

(ਅ) ਉਪ੍ਰੰਤ ਰੋਗ ਭੂਮੀ ਵਿਚ ਕੰਸ ਦੇ ਚੁਣਵੇ` ਭਲਵਾਨ ਚੈਡੂਰ ਨੂੰ ਢਾਹ 
ਕੇ ਖ਼ਤਮ ਕੀਤਾ । 

(ਏ) ਤਦ ਪਸਚਾਤ ਕੇਸ ਨੂੰ ਕੇਸਾਂ ਤੋ ਫੜ ਕੇ ਧੋਬੀ ਦੇ ਕਪੜੇ ਵਾਂਗ 
ਧਰਤੀ ਤੇ ਅਜੇਹਾ ਪਟਕਾ ਕੇ ਮਾਰਿਆ ਕਿ ਮੁੜਕੇ ਉੱਠਿਆ ਹੀ ਨਹੀ` । 

(੭) ਬਲਦੇਵ ਜੀ ਗਦਾਜੁੱਧ ਦੇ ਏਡੇ ਉਸਤਾਦ ਸਨ ਕਿ ਦ੍ਰਯੋਧਨ ਅਤੇ 
ਭੀਮ ਸੈਨ ਨੇ ਇਨ੍ਹਾਂ ਤੱ“ ਹੀ ਗਦ' ਪ੍ਰਹਾਰ ਦੀ ਸਿਖਿਆ ਲਈ ਸੀ । ਕੈਸ ਦੀ 
ਰਗ ਭੂਮੀ ਵਿਚ ਜਦ ਕ੍ਰਿਸ਼ਨ ਜੀ ਦਾ ਘੋਲ ਚੇਡੂਰ ਭਲਵਾਨ ਨਾਲ ਹੋਇਆ 
ਸੀ, ਤਾਂ ਬਲਦੇਵ ਨੇ ਮੁਸ਼ਟਕ ਪਹਿਲਵਾਨ ਨੂੰ ਢਾਹ ਕੇ ਪਛਾੜਿਆ ਸੀ । ਦਸਮ 
ਪਾਤਸ਼ਾਹ ਦੇ ਸ਼ਬਦਾਂ ਵਿਚ ਘੋਲਾਂ ਦਾ ਪ੍ਰਸੰਗ ਇਉ” ਅੰਕਿਤ ਹੈ :-- 

“ਤੋ ਨਿਿਪ ਬੈਠ ਸਭਾ ਹੂੰ ਕੇ ਭੀਤਰ, 
ਮੱਲਨ __ਸਿਉ _ਜਦੁਰਾਇ _ਲਰਾਯੋ ।। 
ਮੁਸ਼ਟ ਕੇ _ਸਾਥ _ਲਰਿਓ ਮੁਸਲੀ, 


ਏਕ __ਲਗੀ ਨ _ ਤਹਾਂ ਘਟਕਾ, 
ਧਰਨੀ _ਪਰ _ਤਾਕਹੁ ਮਾਰ _ਗਿਰਾਯੋ ।। 
(ਛੇਦ ੮੪੯) 
ਕੇਸ ਦੇ ਕੇਸੀ“ ਫੜ ਕੇ ਪਛਾੜਨ ਸੈਬੋਧੀ ਗੁਰੂ ਜੀ ਲਿਖਦੇ ਹਨ :--- 


“ਗਹਿ _ਕੋਸਨ ਤੇ _ਪਟਕਯੋ _ਧਰ ਸੌ, 
ਗਹਿ _ਗੌਡਠ ਤੇ ਤਬ _ਘੀਸ ਦਯੋ ॥ 

ਨ੍ਰਿਪ ਮਾਰ _ਹੁਲਾਸ _ਬਢਯੋ ਜੀ_ ਮੈ', 
ਅਤਿ ਹੀ ਪੁਰ ਭੀਤਰ _ ਸ਼ੋਰ _ਪਯੋ ।। 
ਕਬਿ ਸਯਾਮ ਪ੍ਰਤਾਪ ਪਿਖੋ ਹਰਿ ਕੇ, 
ਜਿਨ ਸਾਧਨ ਰਾਖ ਕੇ ਛਤਰ ਛਯੋ॥ 
ਕਟ _ ਬੰਧਨ _ਤਾਤ ਦਏ ਮਨ ਕੇ, 
ਸਭ ਹੀ ਜਗ ਮੈ ਜਸ ਵਾਹਿ ਲਯੋ । ੮੫੨ । 

(੮) ਭੀਸ਼ਮ ਪਿਤਾਮਾ ਆਪ ਬਾਲ ਬ੍ਰਹਮਚਾਰੀ ਸਨ, ਮਾਸਾਹਾਰੀ 
ਨਹੀ” ਸਨ । ਮਹਾਂਭਾਰਤ ਦੇ ਜੁਧ ਵਿਚ ਕ੍ਰਿਸ਼ਨ ਮਹਾਰਾਜ ਦਾ ਸ਼ਸਤ੍ਰ ਨਾ ਫੜਨ 
ਵਾਲਾ ਪ੍ਰਨ ਆਪ ਨੇ ਹੀ ਤੋੜਿਆ ਸੀ । ਦਸਵੇਂ" ਦਿਨ ਇਸ ਬੀਰਤਾ ਨਾਲ 
ਜੁਧ ਕੀਤਾ ਕਿ ਇਕੱਲਿਆਂ ਨੇ ਹੀ ਪੰਜ ਹਜ਼ਾਰ ਰਥੀ, ਦਸ ਹਜ਼ਾਰ ਹਾਥੀ, 
੧੦ ਹਜ਼ਾਰ ਘੌੜੇ, ਅਤੇ ੧੪ ਹਜ਼ਾਰ ਪੈਦਲ ਸੈਨਾਂ ਨੂੰ ਮਾਰ ਕੇ ੭ ਮਹਾਰਬੀਆਂ 
ਨੂੰ ਮੌਤ ਮਹਾਰਣੀ ਦੀ ਗੋਦ ਵਿਚ ਸਦਾ ਦੀ ਨੀਦੇ ਸਵਾ ਦਿਤਾ, (ਕ੍ਰਿਸ਼ਨ 
ਚਰਿਤ੍ਰ ਰਚਿਤ ਪੰਡਿਤ ਲਖਸ਼ਮਣ ਨਾਰਾਇਣ ਗਰਦੇ ਪੰਨਾ ੨੨੨ ਅਤੇ ੨੨੬) 

(੯) ਭੀਮ ਸੈਨ ਇਸ ਦੇ ਬਲ ਅਰ ਬੀਰਤਾ ਬਾਬਤ ਬਹੁਤਾ ਕਹਿਣ 
ਦੀ ਲੌੜ ਨਹੀ" । ਦਸਵੇ" ਤਾਤਸ਼ਾਹ ਨੇ ਦਸਮ ਗ੍ਰੰਥ ਵਿਚ ਲਿਖਿਆ ਹੈ ਕਿ 
ਤਹਾਂ ਸ਼ਤ੍ਰ ਕੇ ਭੀਮ ਹਸਤੀ ਚਲਾਏ ।। ਫਿਰੈ" ਗੈਣ ਮਧੈ ਅਜੋ ਲੌ ਨ ਆਏ ।।' 

ਅਰਥਾਤ ਮਹਾਂਭਾਰਤ ਦੇ ਜੁਧ ਵਿਚ ਦੁਸ਼ਮਣ ਦੀ ਸੈਨਾਂ ਦੇ ਹਾਥੀ ਸੁੰਡਾਂ 
ਤੋ ਫੜ ਫੜ ਭੀਮ ਨੇ ਇਸ ਜ਼ੋਰ ਨਾਲ ਅਕਾਸ਼ ਵਲ ਸੁਟੇ, ਕਿ ਅਜੇ ਤਕ 
ਵਾਪਸ ਨਹੀਂ” ਮੁੜੇ । ਅਜ ਕਲ ਦੀ ਰੌਸ਼ਨੀ ਵਾਲੇ ਲੌਕ ਇਸ ਨੂੰ ਪੁਰਾਣੇ ਜ਼ਮਾਨੇ 
ਦੀ ਗੱਪ ਸਮਝ ਸਕਦੇ ਹਨ, ਪਰੰਤੂ ਉਨ੍ਹਾਂ ਨੂੰ ਯਾਦ ਹੋਣਾ ਚਾਹੀਦਾ ਹੈ, ਕਿ 
ਰਾਜਾ ਜਨਮੇਜਾ ਨੇ ਇਸ ਗੱਲ ਨੂੰ ਸੁਣ, ਗੱਪ ਸਮਝ ਕੇ ਨਕ ਵਟਿਆ ਸੀ, 
ਜਿਸ ਦਾ ਫਲ ਇਹ ਹੋਇਆ, ਕਿ ਉਸ ਦੇ ਨੱਕ ਵਿਚ ਕੋਹੜ ਰਹਿ ਗਿਆ 
ਸੀ। ਇਸ ਦੀ ਤਸਦੀਕ ਕਰਦਿਆਂ ਹੋਇਆਂ ਗੁਰੂ ਨਾਨਕ ਜੀ ਨੇ ਕਿਹਾ ਹੈ 
ਕਿ--''ਰੋਵੈ ਜਨਮੇਜਾ ਖੁਇ ਗਇਆ । ਏਕੀ ਕਾਰਨ ਪਾਪੀ ਭਇਆ ।' 
ਅਰਥਾਤ ਰਾਜਾ ਜਨਮੇਜਾ ਭੁਲ ਕੇ ਰੋਇਆ, ਜਦ ਕਿ ਇਕ ਗੱਲ ਤੇ ਨਿਸਚਾ 
ਨਾ ਕਰਨ ਦੇ ਕਾਰਨ ਕੁਸ਼ਟੀ ਰਹਿ ਗਿਆਂ । ਉਹ ਇਕ ਗੱਲ ਭੀਮਸੈਨ ਦੇ 
ਹਾਥੀ ਸੁਟਣ ਦੀ ਸੀ । ਇਸ ਤੋ ਇਲਾਵਾ ਦਰਯੋਧਨ ਨੂੰ ਉਸ ਦੇ ਸੌ ਭਰਾਵਾਂ 
ਦੇ ਸਮੇਤ ਇਕੱਲੇ ਭੀਮ ਨੇ ਹੀ ਮਾਰਿਆ ਸੀ । 

(੧) ਅਰਜਨ ਦੀ ਬੀਰਤਾ ਆਪਣੀ ਮਿਸਾਲ ਆਪ ਹੀ ਹੈ । ਮਹਾਂਭਾਰਤ 
ਦੇ ਜੁੱਧ ਦਾ ਨਿਰਭਰ ਹੀ ਅਰਜਨ ਤੇ ਸੀ । ਜਦ ਤਕ ਅਰਜਨ ਜੁੱਧ ਲਈ 
ਤਿਆਰ ਨਹੀ” ਸੀ ਹੋਇਆ ਤਦ ਤਕ ਜੁੱਧ ਦਾ ਆਰੰਭ ਹੀ ਨਹੀ ਹੋ ਸਕਿਆ । 
ਭੀਸ਼ਮ ਪਿਤਾਮਾ ਜੈਸੇ ਜਰਨੈਲ ਯੋਧੇ ਨਾਲ ਜੈਗ ਕਰਨਾ ਅਰਜਨ ਦਾ ਹੀ ਕੋਮ 
ਸੀ । ਪਿਤਾਮਾ ਨੂੰ ਤੀਰਾਂ ਦੀ ਸੇਜਾ ਤੇ ਅਰਜਨ ਨੇ ਹੀ ਲਿਟਾਇਆ ਸੀ । 
ਭੀਸ਼ਮ ਜੀ ਤੀਰਾਂ ਦੀ ਸੇਜਾ ਤੇ ਬਿਰਾਜਮਾਨ ਹੈਨ । ਆਪ ਨੂੰ ਪਿਆਸ ਲਗਦੀ 
ਹੈ । ਦਰਯੋਧਨ ਸੋਨੇ ਦੇ ਬਰਤਨ ਵਿਚ ਜਲ ਹਾਜ਼ਰ ਕਰਦਾ ਹੈ, ਪਰ ਬੀਰ 
ਪਿਤਾਮਾ ਇਹ ਕਹਿ ਕੇ ਪਾਣੀ ਪੀਣ ਤੋ” ਨਾਂਹ ਕਰ ਦਿੰਦੇ ਹਨ, ਇਹ ਪਾਣੀ 
ਸੂਰਬੀਰਾਂ ਦੇ ਪਾਣੀ ਯੋਗ ਨਹੀ” ਹੈ । ਅਰਜਨ ਵਲ ਇਸ਼ਾਰਾ ਹੁੰਦਾ ਹੈ, ਤਾਂ 
ਉਹ ਧਰਤੀ ਵਿਚ ਅਜਿਹੇ ਬਲ ਨਾਲ ਤੀਰ ਮਾਰਦਾ ਹੈ, ਕਿ ਪਾਣੀ ਦਾ ਚਸ਼ਮਾ 
ਫੁਟ ਨਿਕਲਦਾ ਹੈ । ਇਸ ਪਾਣੀ ਨੂੰ ਪਿਤਾਮਾ ਜੀ ਪ੍ਰਸੈਨਤਾ ਪੂਰਵਕ ਛਕਦੇ 
ਹੋਏ ਅਰਜਨ ਦੇ ਬਲ ਦੀ ਸ਼ਲਾਘਾ ਕਰਦੇ ਹਨ । 


(ਕ੍ਰਿਸ਼ਨਾ ਚਰਿਤ੍ਰ, ਪੰਨਾ ੨੨੮) 


(ਘ) ਸ਼ਿਕਾਰ ਅਤੇ ਮਾਸ 


ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਅਤੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ 
ਦੇ ਸ਼ਿਕਾਰ ਖੇਡਣ ਤੋ ਇਹ ਨਤੀਜਾ ਕੱਢਣਾ ਠੀਕ ਨਹੀ” ਹੈ ਕਿ ਉਹ ਮਾਸ 
ਖਾਂਦੇ ਜਾਂ ਸਿੱਖਾਂ ਨੂੰ ਖਾਣ ਦੀ ਆਗਿਆ ਦੇਦੇ ਸਨ । ਇਤਿਹਾਸ ਪੜ੍ਹਨ ਤੋ” 
ਪਤਾ ਲਗਦਾ ਹੈ ਕਿ ਗੁਟ੍ਰ੍‌ ਜੀ ਆਪਣੀ ਦਿਬਦ੍ਰਿਸ਼ਟੀ ਦੇ ਨਾਲ ਜਾਨਵਰਾਂ ਦੀ 
ਪਿਛਲੀ ਗਤੀ ਨੂੰ ਜਾਣ ਕੇ ਸ਼ਿਕਾਰ ਦੇ ਬਹਾਨੇ ਉਨ੍ਹਾਂ ਦਾ ਕਲਿਆਣ ਕਰਦੇ 
ਸਨ । ਮਿਸਾਲ ਦੇ ਤੌਰ ਤੇ ਕੁਝ ਕੁ ਪ੍ਰਸੈਗ ਪਾਠਕਾਂ ਦੀ ਦ੍ਰਿਸ਼ਟੀਗੋਚਰ ਕੀਤੇ 
ਜਾਂਦੇ ਹਨ : 


(੧) 


ਦੇਖੋ ਸ੍ਰੀ ਗੁਰਬਿਲਾਸ ਪਾਤਸ਼ਾਹੀ ੬, ਅਧਿਆਇ ੧੫, ਛੇਦ ੧੧੮ 
ਤੋਂ ਅਗੇ : 

ਕਥਾ ਇਉ” ਹੈ, ਕਿ ਇਕ ਵਾਰ ਗ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਸ਼ਿਕਾਰ 

ਖੇਡ ਕੇ ਬਿਆਸ ਨਦੀ ਦੇ ਕੰਢੇ ਇਕ ਅਸਥਾਨ ਤੇ ਬੈਠੇ ਸਨ । ਦਰਸ਼ਨ ਵਾਸਤੇ 
ਬੇਅੰਤ ਸੈਗਤ ਆ ਗਈ । ਇਕ ਸਿੱਖ ਜੋ ਜੀਵ ਹਿੰਸਾ ਕਦੇ ਨਹੀ" ਸੀ ਕਰਦਾ, 
ਅਰ ਮਦ ਮਾਸ ਦਾ ਤਿਆਗੀ ਸੀ, ਸੈਗਤ ਨੂੰ ਪਿਛੇ ਹੀ ਬਿਠਾ ਕੇ ਇਕੱਲਾ ਹੀ 
ਗੁਰੂ ਜੀ ਦੇ ਪਾਸ ਪੁਜਾ । ਭੇਂਟਾ ਧਰ ਕੇ ਬੈਦਨਾਂ ਕੀਤੀ, ਪਰ ਇਹ ਦੇਖ ਕੇ 
ਹੈਰਾਨ ਰਹਿ ਗਿਆ, ਕਿ ਗੁਰੂ ਜੀ ਦੇ ਇਕ ਹੱਥ ਵਿਚ ਬਾਜ ਹੈ, ਤੇ ਦੂਜੇ ਤੇ 
ਬਟੇਰਾ । ਬਾਜ ਬਟੇਰੇ ਨੂੰ ਨੋਚ ਨੋਚ ਕੇ ਖਾ ਰਿਹਾ ਹੈ : 

ਏਕ ਹਾਥ ਪਰ ਬਾਜ ਧਰਾਏ ।। 

ਦੁਤੀ ਬਟੇਰਾ ਚੀਰ ਖਵਾਏ ।। ੧੨੭ ॥ 

ਲੋਹੂ ਭਰੇ ਹਾਥ ਗੁਰ ਕੇਰੇ ॥ 

ਅਸ ਨਹਿੰ ਸੁਨੇ ਨਾਹਿੰ ਹਮ ਹੇਰੇਂ ॥ 

ਗੁਰ ਨਾਨਕ ਦੀ ਗਾਦੀ ਭਾਰੀ ॥ 

ਅਸ ਨਹਿੰ ਹਿੰਸਾ ਕਰੈ“ ਬਿਚਾਰੀ ॥ ੧੨੮ ॥ 

ਕਾਂਸੀ ਤਜ ਹਮ ਦਰਸਨ ਆਏ ॥ 

ਆਗੇ ਹਿੰਸਾ ਕਰਤ ਦਿਖਾਏ ॥।' 

ਸਤਿਗੁਰਾਂ ਦੇ ਹੱਥ ਲਹੂ ਨਾਲ ਭਰੇ ਹੋਏ ਹਨ । ਸਿੱਖ ਮਨ ਵਿਚ ਕਹਿੰਦਾ 

ਹੈ, ਕਿ ਗੁਰੂ ਨਾਨਕ ਦੀ ਗਦੀ ਤੇਂ ਅਜ ਤਕ ਹਿੰਸਾ ਹੁੰਦੀ ਨਾ ਦੇਖੀ ਤੇ ਨਾ 
ਸੁਣੀ ਹੈ । ਸਿੱਖ ਦੇ ਹਿਰਦੇ ਦੀ ਲਖਕੇ ਅੰਤਰਯਾਮੀ ਗੁਰਦੇਵ ਨੇ ਬਾਜ ਨੂੰ 
ਕਿਹਾ, ਕਿ ਤੂੰ ਆਪਣੀ ਸਾਖੀ ਆਪਣੀ ਜ਼ਬਾਨੀ ਸੁਣਾ--“ਦਯਾ ਸਿੰਧ ਤਬ 
ਬਾਜ ਕੋ ਐਸੇ ਕਹਾ ਸੁਨਾਇ । ਨਿਜ ਸਾਖੀ ਸਭ ਸਿਖ ਕੌ ਦੀਜੈ ਆਪ 
ਬਤਾਇ'' ॥ ੧੩੧ ॥ 


ਬਾਜ ਦੀ ਸਾਖੀ 


ਬਾਜ ਨੇ ਕਿਹਾ ਪਿਛਲੇ ਜਨਮ ਵਿਚ ਮੈ” ਸ੍ਰੀ ਗੁਰੂ ਰਾਮਦਾਸ ਦਾ ਸਿੱਖ 
ਸਾਂ, ,ਤੇ ਉਨ੍ਹਾਂ ਦੇ ਹੀ ਚਰਨਾਂ ਵਿਚ ਰਹਿੰਦਾ ਸਾਂ । ਇਕ ਦਿਨ ਗੁਰੂ ਜੀ ਨੇ ਮੈਨੂੰ 
ਕਿਸੇ ਕੌਮ ਲਈ ਘਲਿਆ, ਤੇ ਰਾਹ ਦੇ ਖ਼ਰਚ ਵਾਸਤੇ ਮੈਨੂੰ ਪੰਜ ਪੈਸੇ ਦਿਤੇ । 
ਮੈਂ ਬਿਆਸਾ ਨਦੀ ਲੰਘਣ ਵਾਸਤੇ ਬੇੜੀ ਤੇ ਬੈਠਾ । ਇਹ ਬਟੇਰਾ ਉਸ ਵੇਲੇ 

ਮਲਾਹ ਸੀ । ਇਸ ਨੇ ਮੇਰੇ ਕੌਲੋਂ` ਮਜੂਰੀ ਮੰਗੀ, ਤੇ ਕਿਹਾ ਕਿ ਤੁਰਕਾਂ ਨੇ 
ਜਜੀਆ ਲਾਇਆ ਹੋਇਆ ਹੈ, ਇਸ ਲਈ ਪੌਲੀ ਦੇਵੇ“ ਤਾਂ ਪਰ ਕਰਾਂਗਾ । 
ਮੈਂ ਇਕ ਟਕਾ ਇਸ ਨੂੰ ਦਿਤਾ, ਪਰ ਇਸ ਨੇ ਕ੍ਰੋਧ ਵਿਚ ਆ ਕੇ ਨਾ ਲੀਤਾ । 
ਉਪਰੈਤ ਮੈ" ਇਸ ਨੂੰ ਪੰਜ ਪੈਸੇ ਦੇ ਰਿਹਾ, ਪਰ ਇਹ ਬੜੇ ਕ੍ਰੋਧ ਵਿਚ ਸੀ । ਮੈ` 
ਇਸ ਦੇ ਅਗੇ ਬੜੇ ਹੱਥ ਜੋੜੇ ਤੇ ਤਰਲੇ ਮਾਰੇ ਕਿ ਮੇਰੇ ਪਾਸ ਹੋਰ ਕੁਝ ਨਹੀ' ਹੈ, 
ਤੂੰ ਮੈਥੋਂ' ਪੰਜ ਪੈਸੇ ਲੈ ਕੇ ਪਾਰ ਕਰਦੇ, ਮੈ ਤੇਰਾ ਅਹਿਸਾਨ ਜਾਣਾਂਗਾ, ਪਰ ਇਸ 
ਨੇ ਬੜੇ ਕ੍ਰੋਧ ਵਿਚ ਹੋ ਕੇ ਨਦੀ ਦੇ ਵਿਚਕਾਰ ਸੁਟ ਦਿਤਾ । 
“ਅੜਿਲ ।। 
ਨਦੀ ਬੀਚ ਮਲਾਹਿ, ਦੀਨ ਮਮ ਡਾਰਕੈ । 
ਦੇ ਰਹਿਓ ਪੈਸੇ ਪਾਂਚ, ਸੁ ਬਿਨਤ ਉਚਾਰ ਕੈ ॥ 
ਤਬ ਆਈ ਮਨ ਐਸ, ਮੋਹਿ ਅਸ ਕ੍ਰੋਧ ਭਰ ।। 
ਹੋ ਚੱਕੀ" ਖਾਵੇ ਮਾਸ, ਇਸੀ ਤਨ ਕਾਟ ਕਰ ।। ੧੩੮ ॥। 
ਤਬ ਨਿਕਸੇ ਮਮ ਪ੍ਰਾਨ, ਏਹ ਭੀ ਹਤ ਭਯੋ ।। 
ਧਰਮਰਾਇ ਕੀ ਪੁਰੀ, ਗਯੋ ਮਮ ਇਹ ਗਯੋ ॥ 
ਧਰਮ ਰਾਜ ਅਸ ਭਾਖ ਧਰੋ ਭਵ ਜਾਇਕੈ ॥। 
ਹੋ ਗੁਰ `ਵਕ, ਗੁਰ ਹਨਿਆਂਵ ਕਰੇ ਹਿਤ ਲਾਇਕੈ । ੧੩੯ ॥ 
'ਚੌਪਈ ॥ 
ਇਹ ਕਾਰਨ ਤਨ ਬਾਜ ਧਰਿਓ ਹਮ॥ 
ਦੀਨਾ ਨਾਥ ਨ ਕੋਊ ਗੁਰੂ ਸਮ। 
ਏ ਸੁ ਬਟੇਰਾ ਅਹੈ ਮਲਾਹ । 
ਚੱਕੀ` ਮਾਸ ਖਾਉ” ਚਿਤ ਚਾਹ ॥ ੧੩੯ ॥ 
ਸੁਨ _ਪਿਆਰੇ _ਸਿਖ ਬਾਤ _ ਪ੍ਰਸਿਧ । 
ਅੰਤ _ਕਾਲ _ਚਿਤਵੈ _ਦਏ _ ਸਿੱਧ । 
ਸੇਵਕ _ਨਿਆਇ _ ਗੁਰੂ ਜੀ ਕੀਨੇ । 
ਅਸ ਕਹਿ ਤਬੈ ਪ੍ਰਾਨ ਤਜ ਦੀਨੇ ॥ ੧੪੧ ॥ 
ਉਪਰੈਤ ਦੋਵੇ“ (ਬਾਜ ਤੇ ਬਟੇਰਾ) ਸੁੰਦਰ ਤਨ ਧਾਰ ਅਰਸ਼ੋ' ਉਤਰੇ 
ਬਿਬਾਣਾਂ ਤੇ ਬੈਠ ਕੇ ਬੈਕੁੰਠ ਨੂੰ ਗਏ, ਅਰ ਸਤਿਗੁਰ ਸਚੇ ਪਾਤਸ਼ਾਹ ਦੀ ਕ੍ਰਿਪਾ 
ਦੁਆਰਾ, ਉਨ੍ਹਾਂ ਦਾ ਜਨਮ ਮਰਨ ਕਟਿਆ ਗਿਆ । 


9 ਅਤ ਦੈਨੂੰ 


੦0੦੦੧ €16॥ਘਹੂ 0੦॥੧੦1॥1€161੮॥)&30੦11.੮੦॥॥ 


ਸਿਖ ਧਰਮ ਤੇ ਮਾਸ--ਹਿਸਾ ੧ ੭੭ 


ਨਤੀਜਾ 


ਇਸ ਪ੍ਰਕਾਰ ਦੇ ਹੋਰ ਪ੍ਰਸੈਗ ਵੀ ਹਨ, ਜਿਨ੍ਹਾਂ ਦੇ ਪ੍ਰਕਾਸ਼ ਹੇਠ ਸ੍ਰੀ ਗੁਰੂ 
ਹਰਿ ਗੋਬਿੰਦ ਸਾਹਿਬ ਜੀ ਦੇ ਸ਼ਿਕਾਰ ਖੇਡਣ ਦਾ ਕਾਰਨ ਦਿੱਵਯ ਦ੍ਰਿਸ਼ਟੀ 
ਦੁਆਰਾ ਜੀਆਂ ਦਾ ਕਲਿਆਨ ਕਰਨਾ ਸੀ, ਨਾ ਕਿ ਮਾਸ ਖਾਣਾ । 


ਸੀ ਕਲਗੀਧਰ ਜੀ 


ਹੁਣ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸ਼ਿਕਾਰ ਖੇਡਣ ਬਾਬਤ ਕੁਝ ਕੁ 
ਉਦਾਹਰਣ ਦਰਜ ਕੀਤੇ ਜਾਂਦੇ ਹਨ । 


(੨) 

ਗੁਰੂ ਕਲਗੀਧਰ ਜੀ ਮਹਾਰਾਜ ਬਜੀਦਪੂਰ (ਜੋ ਫ਼ੀਰੋਜ਼ਪੁਰ ਤੋਂ` ਪੰਜ ਕੋਹ 
ਪੂਰਬ ਵਲ ਹੈ) ਰਾਤ ਬਿਸਰਾਮ ਕਰਕੇ ਅੰਮ੍ਰਿਤ ਵੇਲੇ ਉਠੇਂ ਤਾਂ` ਤਿੱਤਰ ਬੋਲਿਆ 1 
ਗੁਰੂ ਜੀ ਨੇ ਅਗੋ'` ਬਚਨ ਕੀਤਾ 'ਜਾਂ ਬੋਲਿਆ ਤਾਂ ਲਭਿਆ' ਬੱਸ ਸ਼ਿਕਾਰ ਚੜ੍ਹ 
ਪਏ, ਤੇ ਉਸ (ਤਿੱਤਰ) ਪਿਛੇਂ ਬਾਜ ਛਡਿਆ । ਉਹ ਉਡਾਰੀਆਂ ਲਾਉਂਦਾ 
ਬਥੇਰਾ ਦੌੜਿਆ, ਪਰ ਪੰਜਾਂ ਕੌਹਾਂ ਤੇ ਜਾ ਫੜ ਲਿਆ । ਗੁਰੂ ਜੀ ਨੇ ਉਸ ਦੇ 
ਖੰਭ ਖੁਹਾਕੇ ਬਾਜ ਅਗੇ ਛਡ ਦਿਤਾ । ਜਦ ਉਹ ਬਾਜ ਜੀਉਂਦੇ ਤਿੱਤਰ ਨੂੰ 
ਗੁਰੂ ਜੀ ਅਤੇ ਸਿੱਖਾਂ ਦੇ ਸਾਹਮਣੇ ਤੋੜ ਤੋੜ ਕੇ ਖਾ ਰਿਹਾ ਸੀ, ਤਾਂ ਦਾਨ ਸਿੰਘ 
ਘੋੜਾ ਸਾਂਭਣ ਵਾਲੇ ਨੇ ਬੇਨਤੀ ਕੀਤੀ, ਕਿ ਮਹਾਰਾਜ ! ਆਪ ਬੜੇ ਹੀ 
ਨਿਰਦਈ ਤੇ ਬੇਪ੍ਰਵਾਹ ਹੋ । ਘੋੜਾ ਮੁੜ੍ਹਕੋ ਮੁੜ੍ਹਕੀ ਹੋ ਗਿਆ ਹੈ । ਕੋਈ ਸ਼ੇਰ 
ਹੁੰਦਾ ਤਦ ਵੀ ਸੀ । ਆਪ ਨੇ ਇਕ ਨਗੂਣੇ ਤਿੱਤਰ ਪਿਛੇ ਏਡਾ ਧਾਵਾ ਕੀਤਾ 
ਜਿਸ ਦੀ ਮੈਨੂੰ ਕੋਈ ਸਮਝ ਨਹੀਂ` ਆਈ । ਗੁਰੂ ਜੀ ਨੇ 'ਕਹਾ--ਦਾਨ 'ਸਿੰਘ, 
ਤੂੰ ਨਹੀ' ਜਾਣਦਾ ਅਸੀ” ਇਹ ਕੀ ਕੁਝ ਕਰ ਰਹੇ ਹਾਂ । 


ਜੱਟ ਤੇ ਬਾਣੀਆ 
ਸਿੱਖਾਂ ਦੇ ਬਾਰ ਬਾਰ ਅਰਜ਼ ਕਰਨ ਤੇ ਸਚੇ ਪਾਤਸ਼ਾਹ ਨੇ ਦਸਿਆ ਕਿ` 
ਇਹ ਬਾਜ਼ ਬਾਣੀਆਂ ਸੀ । ਜੱਟ ਨੇ ਗੁਰੂ ਨੂੰ ਜਾਮਨ ਦੇ ਕੇ ਇਸ ਬਾਣੀਏ” ਤੋ” 

ਕਰਜ਼ਾ ਲਿਆ ਸੀ, ਪਰ ਮੁੜ ਦਿਤਾ ਨਹੀ” ਸੀ । ਇਸ ਲਈ ਅਸਾਂ ਆਪਣੀ 
ਜਾਮਨੀ ਪੂਰੀ ਕਰਨ ਵਾਸਤੇ ਬਾਜ ਬਾਣੀਏ” ਨੂੰ ਜੱਟ ਤਿੱਤਰ ਫੜਾਇਆ ਹੈ । 
ਭਾਈ ਸਿਖੋ ਦੇਣ ਲੈਣ ਦਾ ਲੇਖਾ ਜ਼ਰੂਰ ਦੇਣਾ ਪੈਦਾ ਹੈ । (ਤਵਾਰੀਖ ਗੁਰੂ 
ਖ਼ਾਲਸਾ, ਗੁਰੂ ੧੦, ਹਿੱਸਾ ੩, ਕ੍ਰਿਤ ਗਿਆਨੀ ਗਿਆਨ ਸਿੰਘ, ਪੰਨਾ ੨੦੦੪) 


(੩) 

ਓਥੋ ਚਲ ਕੇ ਰੁਪਾਣੇ ਪਿੰਡ (ਜੋ ਮੁਕਤਸਰ ਤੋ” ਤਿੰਨ ਕੋਹ ਦਖਣ ਵਲ 
ਹੈ) ਆ ਠਹਿਰੇ । ਓਥੇ ਇਕ ਘੋਗੜ ਜਨੌਰ ਮਾਰਿਆ । ਜੋਰ ਸਿੰਘ ਰੇਧਾਵੇ ਦੇ 
ਪੁਛਣ ਤੇ ਗੁਰੂ ਜੀ ਨੇ ਇਸ ਦਾ ਕਾਰਨ ਦਸਦਿਆਂ ਹੋਇਆਂ ਕਿਹਾ ਕਿ ਇਹ 
ਪਿਛਲੇ ਜਨਮ ਇਕ ਰਾਜਾ ਸੀ । ਇਕ ਸਿੱਖ ਦੀ ਕੁਆਰੀ ਕੈਨਿਆਂ ਦਾ ਸਤ 
ਜ਼ਬਰਦਸਤੀ ਤੋੜਨ ਲਗਾ, ਤਾਂ ਉਹ ਸੈਖੀਆ ਖਾ ਕੇ ਮਰਨ ਲਗੀ ਨੇ ਸਰਾਪ 
ਦਿਤਾ, ਕਿ ਤੂੰ ਗੈਦੀ ਗੱਲ ਕੀਤੀ, ਇਸ ਲਈ ਸੌ ਜਨਮ ਘੋਗੜ ਦਾ ਪਾ ਕੇ 
ਗੈਦ ਮੰਦ ਖਾਹ । ਇਸ ਨੇ ਸਰਾਪ ਸੁਣ ਕੇ ਘਿਗਿਆਕੇ ਬੇਨਤੀ ਕੀਤੀ, ਕਿ 
ਦੇਵੀ, ਮੇਰਾ ਭਲਾ ਕੀਕੂੰ ਹੋਵੇਗਾ ? ਕੇਨਿਆਂ ਦੇ ਮੂੰਹੋ” ਨਿਕਲਿਆ ਕਿ ਤੇਰੀ 
ਕਲਿਆਂਣ ਗੁਰੂ ਕਰੇਗਾ । ਇਸ ਲਈ ਅਸੀਂ ਹੁਣ ਇਸ ਨੂੰ ਘੋਗੜ ਦੀ ਜੂਨੋ” 
ਛਡਾ ਕੇ ਸ੍ਰਰਗ ਨੂੰ ਭੇਜਿਆ ਹੈ । (ਪੰਨਾ ੨੦੦੪--੨੦੦੫) 


(੪) 
ਕਾਲ ਝਰਾਣੀ ਪਿੰਡ ਤੋ ਗੁਰੂ ਜੀ ਸ਼ਿਕਾਰ ਚੜ੍ਹੇ ਤਾਂ ਹਜ਼ੂਰ ਨੇ ਇਕ ਕਾਲੋਂ 
ਸੱਪ ਦਾ ਸ਼ਿਕਾਰ ਕੀਤਾ, ਤੇ ਧਰਮ ਸਿੰਘ ਤੋਂ ਇਕ ਕਾਲਾ ਕਾਂ ਮਰਵਾਇਆ । 
ਸਿੱਖਾਂ ਦੇ ਪੁਛਣ ਤੇ ਹਜ਼ੂਰ ਨੇ ਉਨ੍ਹਾਂ ਦੀ ਕਥਾ ਇਉ' ਸੁਣਾਈ : 


ਕਾਂ ਲਾਂਗਰੀ ਸੀ 


ਭਾਈ ਇਹ ਕਾਂ ਲਾਂਗਰੀ ਸੀ । ਜੇ ਕੋਈ ਪ੍ਰਸ਼ਾਦਾ ਮੰਗਦਾ, ਤਾਂ ਉਸ ਨੂੰ ਝਵੀ 
ਲੈ ਕੇ ਪੈਦਾ, ਤੇ ਬੜਾ ਕਲਪਦਾ । ਇਕ ਦਿਨ ਇਕ ਸਿਦਕੀ ਸਿੱਖ ਜੋ ਧਰਮ 
ਦੀ ਕਮਾਈ ਕਰਨ ਵਾਲਾ ਸੀ, ਲੰਗਰ ਵਾਸਤੇ ਰਸਦ ਲੈ ਕੇ ਆਇਆ । ਉਸ ਨੇ 

ਪ੍ਰਸ਼ਾਦਾ ਮੰਗਿਆ ਤਾਂ ਲਾਂਗਰੀ ਝਵੀ ਲੈ ਕੇ ਪਿਆ । ਸਿੱਖ ਨੋ ਸਹਿਜ ਸੁਭਾਵ 
ਕਿਹਾ, ਕਿ ਕਾਹਨੂੰ ਕਾਂ ਵਾਂਗ ਕੁਰਲਾਂਦਾ ਹੈ । ਜਾਹ ਕਾਂ ਦੀ ਜੂਨੇ ਪਵੇਗਾ । 
ਉਸ ਦੇ ਸਰਾਪ ਨਾਲ ਉਹ ਲਾਂਗਰੀ ਮਰ ਕੇ ਕਾਲਾ ਕਾਂ ਬਣਿਆ । 
ਸੱਪ ਮਸੈਦ ਸੀ 

ਭਾਈ ਸਿਖੋ ! ਇਹ ਸੱਪ ਪਿਛਲੇਂ ਜਨਮ ਵਿਚ ਮਸੈਦ ਸੀ । ਲੰਗਰ ਦੀ 
ਉਗਰਾਹੀ ਤੇ ਕਾਰ ਭੇਟ ਵਿਚੋ ਮਾਇਆ ਚੁਰਾ ਲੈੱਦਾ ਸੀ । ਮਰਨ ਲਗੇ ਦੀ 
ਵਾਸ਼ਨਾ ਮਾਇਆ ਵਿਚ ਹੀ ਰਹੀ, ਇਸ ਕਰਕੇ ਸੱਪ ਦੀ ਜੂਨੇ ਪਿਆ । ਭਾਈ 
ਇਹ ਤਾਂ ਰਿਹ' ਇਨ੍ਹਾਂ ਦੇ ਤਾਮਸੀ ਸੁਭਾਅ ਤੇ ਮਾਇਆ ਦੀ ਵਾਸ਼ਨਾਂ ਦਾ ਫਲ, 
ਅਸਾਂ ਹੁਣ ਇਨ੍ਹਾਂ ਨੂੰ ਗੁਰੂ ਘਰ ਦੇ ਸੇਵਕ ਜਾਣ ਕੇ ਦੋਹਾਂ ਦੀਆਂ ਮੰਦ ਜੋਨੀਆਂ 
ਛੁਡਾ ਕੇ ਟਹਿਲ ਦਾ ਫਲ ਦੇ ਸ੍ਰਰਗ ਨੂੰ ਭੇਜਿਆ ਹੈ । 

ਪੂਰਵੋਕਤ ਸਾਰੇ ਪ੍ਰਮਾਣ ਤਵਾਰੀਖ ਗੁਰੂ ਖ਼ਾਲਸਾ ਦੇ ਹਨ । ਗੁਰ ਪ੍ਰਤਾਪ 
ਸੂਰਜ ਵਿਚ ਵੀ ਇਨ੍ਹਾਂ ਦਾ ਵਰਣਨ ਹੈ, ਜਿਨ੍ਹਾਂ ਤੋਂ ਸਿੱਧ ਹੁੰਦਾ ਹੈ ਕਿ ਛੇਵੇ” 
ਤੇ ਦਸਵੇ' ਪਾਤਸ਼ਾਹ ਸ੍ਰਵੱਗਯ ਸਨ, ਜਿਸ ਕਰਕੇ ਉਹ ਸ਼ਿਕਾਰ ਦੇ ਬਹਾਨੇ ਜੀਵਾਂ 
ਦਾ ਨਿਸਤਾਰਾ ਕਰਦੇ ਸਨ । ਨਾ ਹੀ ਉਨ੍ਹਾਂ ਦੇ ਲੰਗਰ ਵਿਚ ਮਾਸ ਬਣਦਾ ਸੀ, 
ਤੇ ਨਾਂ ਹੀ ਕਦੇ ਉਨ੍ਹਾਂ ਨੇ ਸਿੱਖਾਂ ਨੂੰ ਮਾਸ ਖਾਣ ਦੀ ਆਗਿਆ ਦਿਤੀ ਹੈ । 


(ਡ) ਮਾਛੀਵਾੜਾ ਅਤੇ ਮਾਸ 


ਕਿਹਾ ਜਾਂਦਾ ਹੈ ਕਿ ਮਾਛੀਵਾੜੇ ਵਿਖੇ ਜਦ ਗੁਰੂ ਕਲਗੀਧਰ ਜੀ ਸ਼ਾਹੀ 
ਫ਼ੌਜ ਦੁਆਰਾ ਘਿਰੇ ਹੋਏ ਸਨ, ਤਾਂ ਆਪ ਨੇ ਗੁਲਾਬੇ ਮਸੈਦ ਦੇ ਚੁਬਾਰੇ ਵਿਖੇ 
ਬੱਕਰਾ ਬਣਵਾ ਕੇ ਮਾਸ ਖਾਧਾ, ਅਤੇ ਸੈੱਖੀਆਂ ਉਸ ਕਾਜ਼ੀ ਦੇ ਘਰ ਸੁਟੀਆਂ 
ਜਿਸ ਦਾ ਘਰ ਚੁਬਾਰੇ ਦੇ ਨਾਲ ਸੀ । ਹਾਲਾਤ ਦੇ ਚਾਨਣੇ ਹੇਠ ਵਿਚਾਰ ਕਰਨ 
ਤੋਂ ਅਚਰਜ ਪ੍ਰਤੀਤ ਹੁੰਦਾ ਹੈ ਕਿ ਇਕ ਬੰਨੇ ਤਾਂ ਗੁਰੂ ਜੀ ਦੁਸ਼ਮਣ ਦੀ ਫ਼ੌਜ 
ਵਿਚੋਂ ਨਿਕਲ ਜਾਣ ਦੇ ਵਿਚਾਰ ਨਾਲ ਨੀਲੇ ਕਪੜੇ ਰੰਗ ਕੇ ਉਚ ਦਾ ਪੀਰਾਨਾ 
ਲਿਬਾਸ ਧਾਰਨ ਕਰ ਰਹੇਂ ਹਨ, ਅਤੇ ਦੂਜੇ ਬੈਨੇ ਕਾਜ਼ੀ ਦੇ ਘਰ ਸੈ'ਖੀਆਂ ਸੁਟ 
ਕੇ ਪ੍ਰਗਟ ਕਰ ਰਹੇਂ ਹਨ ਕਿ ਆਪ ਇਸ ਚੁਬਾਰੇ ਵਿਚ ਹਨ । ਇਹ ਦੋਵੇਂ“ ਗਲਾਂ 

ਇਕ ਦੂਜੀ ਦੇ ਵਿਰੁਧ ਹਨ । ਸੋਚਣ ਦੀ ਗੱਲ ਹੈ ਕਿ ਜਦ ਆਪ ਨੇ ਇਕ 
ਨਾਜ਼ਕ ਸਮੇ“ ਵਿਚ ਸਭ ਦੀ ਅੱਖ ਬਚਾ ਕੇ ਭੇਸ ਬਦਲਾ ਕੇ ਲੰਘਣਾ ਹੈ, ਤਾਂ 
ਕਾਜ਼ੀ ਨਾਲ ਉਚੇਚੀ ਛੇੜਖ਼ਾਨੀ ਕਰ ਕੇ ਆਪ ਨੂੰ ਆਪਣੇ ਪ੍ਰਗਟ ਕਰਨ ਦੀ 
ਕੀ ਲੋੜ ਸੀ ? ਜਦ ਹਜ਼ੂਰ ਚਮਕੌਰ ਸਾਹਿਬ ਵਿਚੋ” ਨਿਕਲ ਕੋ ਤਿੰਨਾਂ ਕੋਹਾਂ 
ਤੇ ਪੁਜੇ ਤਾਂ ਇਕ ਡੈਗਰ ਚਾਰਨ ਵਾਲਾ ਗੁਜਰ ਆਪ ਨੂੰ ਵੇਖ ਕੇ ਰੌਲਾ ਪਾਂਦਾ 
ਹੈ । ਗੁਰੂ ਜੀ ਉਸ ਨੂੰ ਸੋਨੇ ਦਾ ਕੜਾ ਦੇ ਕੇ ਚੁਪ ਕਰਾਣਾ ਚਾਹੁੰਦੇ ਹਨ, ਪਰੈਤੂ 
ਉਹ ਫੇਰ ਵੀ ਰੌਲਾ ਪਾਣੌ“ ਨਹੀ" ਹਟਦਾ । ਛੇਕੜ ਬੇਵਸ ਹੋ ਕੇ ਹਜੂਰ ਉਸ ਦਾ 
ਸਿਰ ਧੜ ਤੋ ਜੁਦਾ ਕਰ ਦਿੰਦੇ ਹਨ । ਦੇਖੋ ਪੰਥ ਪ੍ਰਕਾਸ਼ ਗਿਆਨੀ ਗਿਆਨ 
ਸਿੰਘ ਜੀ ਛੇਵੀ` ਐਡੀਸ਼ਨ ਸਫ਼ਾ ੨੫੯ :-- 


“ਸਤਿਗੁਰ ਲਾਂਘ ਕੌਸ ਤ੍ਰੰ ਗਏ ।। 
ਸੇਗੀ ਸਿੰਘ ਵਿਛੜਤੇ ਭਏ ।। 
ਫੇਰ ਉਛੇਰ ਚਰਾਵਨ ਹਾਰੇ ॥ 
ਗੂਜਰ ਨੇ ਗੁਰ ਜਾਤ ਨਿਹਾਰੈ ॥ 
ਉਚੇ ਲਗੋ ਪੁਕਾਰਨ ਬਾਨੀ ।। 
ਦੀਨੋ ਕੜਾ ਤਾਹਿ ਗੁਰ ਦਾਨੀ ॥ 
ਫਿਰ ਭੀ ਸੋ ਜਬ ਚੁਪ ਨ ਕੀਆ ॥ 
ਮਾਰ ਤੇਗ ਦੋ ਧਰ ਕਰ ਦੀਆ ।।'' 


ਅਗੇ ਸਫ਼ਾ ੨੫੯ ਵਿਖੇ ਲਿਖਿਆ _ਹੈ ਕਿ ਜਦ ਮਾਛੀਵਾੜੇ ਦੇ ਗਿਰਦ 

ਫ਼ੌਜ ਨੇ ਘੇਰਾ ਘਤ ਲਿਆ ਤਾਂ ਗ੍ਰਲਾਬੇ ਨੇ ਸਹਿਮ ਕੇ ਗੁਰੂ ਜੀ ਨੂੰ ਕਿਹਾ : 

“ਆਪ ਈਹਾਂ ਤੇ ਅੰਤ ਸਿਧਾਰੈ` ।। 

ਨਹੀ” ਤੋ ਤੁਰਕ ਹਮ ਫੜ ਮਾਰੈ" ॥ 

ਜਦਪਿ ਗੁਰ ਧੀਰਜ ਤਹ ਦਯੋ ।1 

ਪਰ ਵੁਹ ਏਕ ਨ ਮਾਨਤ ਭਯੋ ॥ 

ਹੁਤੀ ਤਹਾਂ ਇਕ ਸਿੱਖਣੀ ਮਾਈ ॥ 

ਸੋ ਰੇਜੇ ਦੋ ਲੈਕਰ ਆਈ ॥ 

ਕੋਰੇ ਬਸਨ ਗੁਰੂ ਸਿਲਵਾਏ ।। 

ਸਯਾਮ ਰੋਗ ਤੁਰਤੇ ਕਰਵਾਏ ॥। 

ਵੇਸ ਤੁਰਕਾਨੀ ਸਭ ਨੇ ਧਾਰਾ ॥ 
ਭਾਵੀ ਹੈ ਪ੍ਰਬਲ ਕਰਤਾਰਾ ॥'' 


ਹੈਰਾਨੀ ਦੀ ਗੱਲ ਹੈ ਕਿ ਗੁਜਰ ਨੂੰ ਕੇਵਲ ਇਸ ਵਾਸਤੇ ਕਤਲ ਕਰ 
ਦਿਤਾ ਜਾਂਦਾ ਹੈ ਕਿ ਉਸ ਦੇ ਰੌਲੇ ਨਾਲ ਲੋਕਾਂ ਨੂੰ ਪਤਾ ਨਾ ਲਗ ਜਾਵੇ, ਕਿ 
ਗੁਰੂ ਜੀ ਜਾ ਰਹੇਂ ਹਨ, ਪਰ ਇਧਰ ਕਾਜ਼ੀ ਦੇ ਘਰ ਹੱਡੀਆਂ ਸੁਟ ਕੇ ਆਪਣੇ 
ਆਪ ਨੂੰ ਪ੍ਰਗਟ ਕਰਨ ਦੀ ਕੌਸ਼ਸ਼ ਕੀਤੀ ਜਾਂਦੀ ਹੈ । ਇਸ ਨਾਜ਼ਕ ਸਮੇ ਵਿਚ 
ਅਜਿਹੀ ਅਨੀਤੀ ਗੁਰੂ ਜੀ ਜੈਸੀ ਮੁਦੱਬਰ ਸ਼ਖ਼ਸੀਅਤ ਤੋ” ਕਿਸ ਤਰ੍ਹਾਂ ਅਮਲ 
ਵਿਚ ਲਿਆਂਦੀ ਜਾ ਸਕਦੀ ਸੀ ? ਭਾਈ ਸੋਤੋਖ ਸਿੰਘ ਜੀ ਅਤੇ ਗੁਰ ਬਿਲਾਸ 
ਦੇ ਕਰਤਾ ਜੀ ਨੇ ਬਿਨਾਂ ਕੁਝ ਸੋਚੇ ਸਮਝੇ ਦੇ ਇਹ ਗੱਲ ਲਿਖ ਮਾਰੀ ਹੈ, ਜੋ 
ਕਿ ਇਕ ਬੈਨੇ ਗੁਰਬਾਣੀ ਦੇ ਵਿਰੁਧ ਅਤੇ ਦੂਜੇ ਬੋਨੇ ਉਸ ਸਮੇ" ਦੀ ਰਾਜਨੀਤੀ 
ਦੇ ਵਿਰੁਧ ਹੋਣ ਦੇ ਕਾਰਨ ਮੰਨੀ ਜਾਣ ਦੇ ਉੱਕਾ ਹੀ ਯੋਗ ਨਹੀ" ਹੈ । ਗਿਆਨੀ 
ਗਿਆਨ ਸਿੰਘ ਜੀ ਦੇ ਪੰਥ ਪ੍ਰਕਾਸ਼ ਵਿਚ, ਜਿਸ ਦਾ ਹਵਾਲਾ ਉਤੇ ਦਿਤਾ 
ਗਿਆ ਹੈ ਮਾਸ ਖਾਣ ਜਾਂ ਹੱਡੀਆਂ ਸੁਟਣ ਦਾ ਜ਼ਿਕਰ ਤਕ ਨਹੀ' ਹੈ । ਇਸ 
ਲਈ ਇਹ ਸਿੱਧ ਹੈ ਕਿ ਮਾਛੀਵਾੜੇ ਵਿਖੇ ਨਾਂ ਮਾਸ ਬਣਾਉਣ ਤੇ ਖਾਣ ਦਾ 
ਸਮਾਂ ਹੀ ਸੀ ਅਤੇ ਨਾ ਹੀ ਅਜਿਹਾ ਹੋਇਆ । 


(ਚ) ਬਦਾ ਬਹਾਂਦਰ ਅਤੇ ਬੱਕਰੇ 


ਇਤਿਹਾਸ ਵਿਚ ਲਿਖਿਆ ਹੈ ਕਿ ਨਦੇੜ ਵਿਚ ਨਰੈਣ ਦਾਸ ਨਾਮੀ 
ਬੈਰਾਗੀ ਸਾਧੂ ਰਹਿੰਦਾ ਸੀ । ਗੁਰੂ ਜੀ ਉਸ ਦੇ ਆਸ਼ਰਮ ਤੇ ਗਏ । ਸਾਧੂ 
ਆਸ਼ਰਮ ਵਿਖੇ ਨਹੀ” ਸੀ । ਗੁਰੂ ਜੀ ਉਸ ਦੇ ਪਲੰਘ ਤੇ ਜਾ ਬੈਠੇ ਅਤੇ ਸਿੰਘਾਂ 
ਨੇ ਉਸ ਦੇ ਦੋ ਬਕਰੇ ਝਟਕਾ ਦਿਤੇ । 

ਵਿਚਾਰ -- ਨਰੈਣ ਦਾਸ ਪਹਿਲੋਂ” ਸ਼ਿਕਾਰ ਖੇਡਦਾ ਹੁੰਦਾ ਸੀ । ਇਕ 
ਦਿਨ ਗਰਭਣੀ ਹਰਨੀ ਨੂੰ ਮਾਰਿਆ ਤਾਂ ਦਿਲ ਤੇ ਠੋਕਰ ਲਗੀ । ਸਭ ਕੁਝ 
ਛਡ ਛੁਡਾ ਕੇ ਸਾਧੂ ਹੋ ਗਿਆ । ਲੂਣੀਏ ਸਿੱਧ ਨੂੰ ਮਿਲ ਕੇ _ਰਿੱਧੀਆਂ 
ਸਿੱਧੀਆਂ ਪ੍ਰਾਪਤ ਕੀਤੀਆਂ । ਚਿਰਾਂ ਤੋ ਨਿਦੇੜ ਵਿਚ ਰਹਿੰਦਾ ਸੀ । ਤਪ ਤੇਜ 
ਬੜਾ ਸੀ, ਪਰ ਹੈਕਾਰ ਹੋਣ ਕਰ ਕੇ ਆਏ ਸਾਧਾਂ ਦੀ ਨਿਰਾਦਰੀ ਕਰਦਾ 

ਸੀ । ਉਸ ਦਾ ਮਾਨ ਨਿਵਿਰਤ ਕਰਨ ਅਤੇ ਉਸ ਤੋ” ਪੰਥ ਦੀ ਸੇਵਾ ਲੈਣ ਦੇ 
ਕਾਰਨ ਗੁਰੂ ਜੀ ਉਸ ਦੇ ਆਸ਼ਰਮ ਤੇ ਗਏ ਸਨ । ਜਿਥੋ ਤਕ ਬੱਕਰੇ ਝਟਕਾਣ 
ਦਾ ਸਵਾਲ ਹੈ, ਉਹ ਬਿਲਕੁਲ ਨਿਰਮੂਲ ਜਾਪਦਾ ਏ, ਕਿਉਕਿ ਇਕ ਅਹਿੰਸਕ 
ਅਤੇ ਵੈਸ਼ਨਵ ਪੁਰਸ਼ ਜੋ ਵਿਰਤਕ ਦੇ ਰੂਪ ਵਿਚ ਬਨ ਵਿਚ ਰਹਿੰਦਾ ਹੋਵੇ ਉਸ 
ਨੂੰ ਬੱਕਰੇ ਰਖਣ ਦੀ ਲੌੜ ਹੀ ਕੀ ਹੋ ਸਕਦੀ ਹੈ ? ਜਿਸ ਆਦਮੀ ਨੇ ਮਾਸ 
ਖਾਣਾ ਹੈ, ਵੇਚਣਾ ਹੈ ਜਾਂ ਮਾਲ ਦਾ ਵਪਾਰ ਕਰਨਾ ਹੈ, ਉਹ ਤਾਂ ਬੱਕਰੇ ਰਖ 
ਸਕਦਾ ਹੈ, ਪਰ ਜਿਹੜਾ ਆਦਮੀ ਮਾਸਾਹਾਰੀ ਨਹੀ', ਮਾਸ ਵੇਚਣ ਵਾਲਾ ਨਹੀ” 
ਅਤੇ ਵਪਾਰੀ ਨਹੀ, ਸਗੋ“ ਜਪ ਤਪ ਦੇ ਕਾਰਨ ਇਕਾਂਤ ਜੇਗਲ ਵਿਚ ਕੁਟੀਆ 
ਬਣਾ ਕੇ ਰਹਿੰਦਾ ਹੈ, ਉਸ ਦੇ ਵਾਸਤੇ ਕਵੀਆਂ ਦਾ ਇਹ ਲਿਖਣਾ ਕਿ ਉਹ 
ਬੱਕਰਿਆਂ ਦੇ ਵੱਗ ਰਖਦਾ ਸੀ ਕੇਡਾ ਹਾਸੋਹੀਣਾ ਵਿਸ਼ੈ ਹੈ । ਪਰ ਜੇ ਕਵੀ ਦੀ 
ਕਲਪਨਾਂ ਨੂੰ ਦਰੁਸਤ ਵੀ ਮੰਨ ਲਿਆ ਜਾਵੇ, ਤਾਂ ਵੀ ਮਾਸ ਖਾਣ ਲਈ 
ਬੱਕਰਿਆਂ ਦਾ ਝਟਕਾਣਾਂ ਸਿੱਧ ਨਹੀ' ਹੁੰਦਾ । ਕਿਉ'ਕਿ ਜਿਸ ਸੈੱਸ ਵਿਚ 
ਪੰਥ ਪ੍ਰਕਾਸ਼ ਦੇ ਕਰਤਾ ਜੀ ਨੇ ਇਹ ਕਥਾ ਲਿਖੀ ਹੈ, ਉਸ ਤੋਂ” ਪ੍ਰਗਟ ਹੁੰਦਾ ਹੈ 
ਕਿ ਗੁਰੂ ਜੀ ਚਾਹੁੰਦੇ ਸਨ, ਕਿ ਉਸ (ਸਾਧ) ਨੂੰ ਛੇਤੀ ਪਤਾ ਲਗੇ, ਅਤੇ ਉਹ 
ਗੁਸੇ ਵਿਚ ਆ ਕੇ ਆਪ ਦਾ ਨਿਰਾਦਰ ਕਰਨ ਦਾ ਜਤਨ ਕਰੇ । ਉਪਰੇਤ ਗੁਰੂ 
ਜੀ ਉਸ ਦੀ ਆਕੜ ਭੈਨਕੇ ਆਪਣਾ ਬੇਦ ਬਣਾਣ ਅਤੇ ਆਪਣੀ ਰਜ਼ਾ ਅਨੁਸਾਰ 
ਉਸ ਤੋਂ ਸੇਵਾ ਲੈਣ । ਚੁਨਾਂਚੇਂ ਗੁਰੂ ਜੀ ਉਸ ਦੇ ਪਲੰਘ ਤੋਂ ਬੈਠ ਜਾਂਦੇ ਹਨ, ਤੇ 
ਸਿੰਘ ਬੱਕਰੇ ਝਟਕਾ ਸੁਟਦੇ ਹਨ । ਭਾਵੇ“ ਇਹ ਦੋਵੇ” ਹਰਕਤਾਂ ਗੁਰੂ ਮਹਾਰਾਜ: 
ਦੀ ਅਪਣਾਈ ਹੋਈ ਸਭਿਅਤਾ ਤੇ ਮਰਯਾਦਾ ਦੇ ਵਿਰੁਧ ਸਨ, ਪਰੇਤ੍ੂ ਸਾਧੂ ਦਾ 
ਮਾਨ ਭੋਗ ਕਰਨ ਵਾਸਤੇ ਉਹ ਜਾਣ ਬੁਝ ਕੇ ਕੀਤੀਆਂ ਗਈਆਂ ਜਾਪਦੀਆਂ 
ਹਨ । ਛੇਕੜ ਸਾਧੂ ਕਰੋਧ ਵਿਚ ਆ ਕੇ ਗੁਰੂ ਜੀ ਦਾ ਅਪਮਾਨ ਕਰਨ ਲਈਂ 
ਪੂਰਾ ਜ਼ੋਰ ਲੌੱਦਾ ਹੈ, ਪਰ ਅਸਫ਼ਲ ਰਹਿੰਦਾ ਹੈ । ਗੁਰੂ ਜੀ ਉਸ ਨੂੰ ਆਪਣੀ 
ਸ਼ਕਤੀ ਨਾਲ ਆਪਣਾ ਬੰਦਾ ਬਣਾ ਕੇ ਪੰਜਾਬ ਨੂੰ ਟੋਰਦੇ ਹਨ । ਇਨ੍ਹਾਂ ਵਾਕਿਆਤ 
ਦੇ ਪ੍ਰਕ'ਸ਼ ਹੇਠ ਇਹ ਸਪਸ਼ਟ ਹੈ ਕਿ ਇਹ ਕਥਾ _ਮਾਸਾਹਾਰੀ ਸਿਖਾਂ ਦੇ ਮਾਸ 
ਖਾਣ ਦੇ ਪੱਖ ਨੂੰ ਪੁਸ਼ਟ ਨਹੀ ਕਰਦੀ । 

ਸਿਖ ਧਰਮ ਤੇ ਮਾਸ--ਹਿੱਸਾ ੧ ੮੩ੇ 
(ਛ) ਜੇਤੇ ਦਾਣੇ ਅੰਨ ਕੇ 

ਕਈ ਸਿੱਖ ਆਖਦੇ ਹਨ ਕਿ ਗੁਰਬਾਣੀ ਅਨੁਸਾਰ ਹਰ ਇਕ ਦਾਣੇ ਵਿਚ 
ਜੀਵ ਹਨ ਅਤੇ ਪਾਣੀ ਵੀ ਜੀਆਂ ਨਾਲ ਭਰਿਆ ਪਿਆ ਹੈ, ਇਸ ਲਈ ਜੀਵ 
ਹਤਿਆ ਤੋ ਬਚਣ ਲਈ ਅੰਨ ਪਾਣੀ ਵੀ ਛਡ ਦੇਣਾ ਚਾਹੀਦਾ ਹੈ । 

'ਵਿਚਾਰ -- ਗੁਰੂ ਮਹਾਰਾਜ ਨੇ ਸਾਡੇ ਲਈ ਦੋ ਪ੍ਰਕਾਰ ਦੇ ਆਦੇਸ਼ ਕੀਤੇ 
ਹਨ -- (੧) ਵਿਹਤ ਅਤੇ (੨( ਅਵਿਹਤ । ਵਿਹਤ ਉਨ੍ਹਾਂ ਪਦਾਰਥਾਂ ਨੂੰ ਕਿਹਾ 
ਜਾਂਦਾ ਹੈ, ਜੋ ਅਸੀ ਵਰਤ ਸਕਦੇ ਹਾਂ ਅਤੇ ਅਵਿਹਤ ਉਹ ਚੀਜ਼ਾਂ ਹਨ ਜਿਨ੍ਹਾਂ 
ਦਾ ਵਰਤਣਾ ਸਾਂਡੇ ਲਈ ਮਨ੍ਹਾ ਕੀਤਾ ਗਿਆ ਹੈ । ਜਿਸ ਤਰ੍ਹਾਂ ਆਪਣਾ ਹੱਕ 
ਖਾਣਾ ਵਿਹਤ, ਅਤੇ ਬਿਗ਼ਾਨਾ ਹੱਕ ਅਵਿਹਤ ਹੈ । ਇਸੇ ਤਰ੍ਹਾਂ ਅੰਨ ਪਾਣੀ 
ਵਰਤਣਾ ਸਾਡੇ ਲਈ ਵਿਹਤ ਕਰਾਰ ਦਿਤਾ ਗਿਆ ਅਤੇ ਮਾਸ ਦਾ ਖਾਣਾ 
ਅਵਿਹਤ । ਇਸ ਲਈ ਮਾਸ ਖਾਣ ਦਾ ਦੋਸ਼ ਲਗਦਾ ਹੈ, ਤੇ ਅੰਨ ਪਾਣੀ ਖਾਣ 
ਦਾ ਕੋਈ ਨਹੀ” । ਬਾਣੀ ਵਿਚ ਵੀ ਅੰਨ ਪਾਣੀ ਦੀ ਮਹਿਮਾਂ ਵਿਚ ਉਲਿਖਿਆ 
ਗਿਆ ਹੈ ਕਿ -- 


“ਜਪੀਐ ਨਾਮ ਜਪੀਐ ਅੰਨ ।। 

ਅੰਭੈ ਕੇ ਸੈਗਿ ਨੀਕਾ ਵੈਨ ।1 

ਅੰਨੈ ਬਾਝਹੁ ਜੋ ਨਰ ਹਵੈ ॥ 

ਤੀਨ ਭਵਨ ਮਹਿ ਅਪਨੀ ਖੋਵਹਿ ॥ 

ਅੰਨੈ ਬਿਨਾ ਨ ਹੋਇ ਸੁਕਾਲ ॥ 

ਤਜੀਐ ਅੰਨ ਨ ਮਿਲੈ ਗੋਪਾਲ ॥!" (ਗੋੱਡ ਕਬੀਰ ਜੀ) 

ਦੂਜਾ ਹਿੱਸਾ 


ਐਦੂੰ ਪਿਛੇ ਪਾਠਕ ਦੇਖ ਚੁਕੇ ਹਨ, ਕਿ ਸਿੱਖ ਧਰਮ ਵਿਖੇ ਹਿੰਸਾ ਕਰਨ 
ਅਤੇ ਮਾਸ ਖਾਣ ਦੀ ਨਾ ਕੇਵਲ ਸਖ਼ਤ ਮਨਾਹੀ ਹੀ ਕੀਤੀ ਗਈ ਹੈ ਸਗੋ” 
ਇਸ ਦਾ ਖਾਣਾ ਪਾਪ ਅਤੇ ਨਰਕਾਂ ਦਾ ਹੇਤੂ ਮੰਨਿਆਂ ਗਿਆ ਹੈ । ਦੂਜੇ ਹਿੱਸੇ 
ਵਿਚ ਹੁਣ ਵੈਦਿਕ ਤਥਾ ਅਵੈਦਿਕ ਮਤਾਂ ਅਨੁਸਾਰ ਅਤੇ ਜਗਤ ਪ੍ਰਸਿੱਧ 
ਡਾਕਟਰਾਂ ਤਥਾ ਸਾਹਿਤ ਲੇਖਕਾਂ ਦੇ ਦ੍ਰਿਸ਼ਟੀਕੋਣ ਅਨੁਸਾਰ ਮਾਸ ਦਾ ਖਾਣਾ 
ਅਯੋਗ ਅਤੇ ਹਾਨੀਕਾਰਕ ਸਿੱਧ ਕੀਤਾ ਜਾਂਦਾ ਹੈ । 


(੧) ਵੈਦਿਕ ਧਰਮ 


ਵੈਦਿਕ ਧਰਮ ਵਿਚ ਭਾਵੇ" ਅਨੇਕਾਂ ਸੇਪ੍ਰਦਾਵਾਂ ਮੌਜੂਦ ਹਨ, ਪਰੰਤੂ ਉਨ੍ਹਾਂ 
ਸਾਰੀਆਂ ਵਿਚੋਂ ਸਨਾਤਨ ਧਰਮ ਅਤੇ ਆਰਿਆ ਸਮਾਜ ਮੁਖ ਹਨ । ਕਿਉਕਿ 
ਸਮੂਹ ਵੈਦਿਕ ਸੰਪ੍ਰਦਾਵਾਂ ਵੇਦਾਂ ਨੂੰ ਸ੍ਰਤਾ ਪ੍ਰਮਾਣ ਮੰਨਦੀਆਂ ਹਨ, ਇਸ ਲਈ 
ਸਭ ਤੋਂ” ਪਹਿਲੋਂ” ਇਸ ਵਿਸ਼ੇ ਵਿਚ ਵੇਦਾਂ ਦੇ ਪ੍ਰਮਾਣ ਦ੍ਰਿਸ਼ਟੀਗੋਚਰ ਕੀਤੇ 
ਜਾਂਦੇ ਹਨ : 

(6) ਵੇਦ (੧) ਯੁਜਰ ਵੇਦ ਅਧਿਆਇ ੪੦ ਮੰਤਰ ੬ ਵਿਚ ਦਸਦੇ 
ਹਨ ਕਿ -- 'ਆਪਣੇ ਆਤਮਾਂ ਵਿਖੇ ਸਭ ਜੀਵ ਆਤਮਾਂ ਨੂੰ ਜਾਣੇ, ਅਤੇ ਸਭ 
ਜੀਵਾਤਮਾਂ ਵਿਚ ਆਪਣੇ ਆਤਮਾਂ ਨੂੰ ਜਾਣੇ, ਐਸਾ ਬ੍ਰਹਮ ਗਿਆਨੀ ਪੁਰਸ਼ 
ਨਿੰਦਾ ਨੂੰ ਪ੍ਰਾਪਤ ਨਹੀਂ” ਹੁੰਦਾ : -- ਮੰਤਰ -- "ਯਸਤੂ ਸਰਵਾਣਿ ਭੂਤਾਨੀ 
ਆਤਮਨੇਵਾਨੁਪਸ਼ਯਾਤਿ । ਸ੍ਰਵ ਭੂਤੇਸ਼ ਚਾਤਮਾਨੰ ਤਤੋ ਨ ਚਕਿਤਸਤ ।'' 

(੨) ਯੁਜਰ ਵੇਦ ਅ: ੪੦ ਮੰਤਰ ੭ ਵਿਖੇ ਲਿਖਿਆ ਹੈ, ਕਿ 'ਜੋ 
ਮਹਾਤਮਾਂ ਵਿਦਵਾਨ ਯੋਗ ਦ੍ਰਿਸ਼ਟੀ ਨਾਲ ਸਭ ਜੀਵਾਤਮਾਂ ਨੂੰ ਆਪਣੇ ਆਤਮਾਂ 
ਦੇ ਸਮਾਨ ਵੇਖਦਾ ਹੈ, ਅਤੇ ਇਕ ਅਦੁੱਤੀ ਪ੍ਰਮਾਤਮਾਂ ਦੀ ਸ਼ਰਣ ਨੂੰ ਪ੍ਰਾਪਤ 
ਹੁੰਦਾ ਹੈ, ਉਸ ਨੂੰ ਮੋਹ, ਸ਼ੋਕ ਅਤੇ ਲੋਭ ਆਦਿਕ ਦੁਖੀ ਨਹੀ ਕਰਦੇ । ਜੋ 

੮੮ ਸਿਖ ਧਰਮ ਤੇ ਮਾਸ--ਹਿਸਾ ੨ 


ਲੋਕ ਆਪਣੇ ਆਤਮਾਂ ਨੂੰ ਜਾਣ ਕੇ ਪ੍ਰਮਾਤਮਾਂ ਨੂੰ ਪਾ ਲੈਦੇ ਹਨ, ਉਹ ਸੁਖੀ 
ਹੋ ਜਾਂਦੇ ਹਨ, ਅਤੇ ਉਹ ਕਿਸੇ ਜੀਵ ਨੂੰ ਦੁਖੀ ਨਹੀ” ਕਰਦੇ ।' 

ਮੰਤਰ : -- “ਯਸਮਿਨਤੁ ਸਰਵਾਣਿ ਭੂਤਾਨੀ ਆਤਮੈ ਭੁਵਿ ਦ੍ਰਿਜਾਨਤਾ । 
ਤਤ੍ਰ ਕੋ ਮੋਹ ਕ: ਸ਼ੋਕ: ਏਕਤ੍ਰਮ ਅਨੁਪਸ਼ਯਤ: ।'' 

(੩) ਅਥਰਵੇਦ ਸੂਕਤ ੧੫ ਅਨੁਵਾਕ ੨ ਅਤੇ ਮੰਤਰ ੪ ਵਿਚ ਲਿਖਿਆ 
ਹੈ, ਕਿ : -- 'ਜੋ ਤੇਰੀਆਂ ਗਊਆਂ, ਘੋੜਿਆਂ ਅਤੇ ਕਮਜ਼ੋਰ ਆਦਮੀਆਂ ਨੂੰ 
ਮ ਰਦਾ ਹੈ, ਉਸ ਦੁਸ਼ਟ ਨੂੰ ਗੋਲੀ ਨਾਲ ਮਾਰ ਦੇ । ਇਸ ਲਈ ਉਹ ਨਿਰਬਲਾਂ 
ਨੂੰ ਦੁਖ ਦੇਣ ਵਾਲਾ ਜਗਤ ਵਿਚ ਨਾ ਰਹੇਂ ।' ਮੰਤਰ -- 'ਯਦਿ ਨੌ ਗਾਂ 
ਹਿੰਸਿਯਦਿ ਅਸੂ _ਯਦਿ ਪੁਰੂਸਮ । ਤੇ ਤਰ ਸੀਸੇਨ ਵਿਧਯਾਮੋ ਯਥਾਨੋ ਅਸੋ 
ਅਵੀਰਹ : ॥।' 

(੪) ਅਥਰਵੇਦ ਅਨੁਵਾਕ ੬ ਮੰਤਰ ੨੬ ਵਿਚ ਲਿਖਿਆ ਹੈ ਕਿ -- 
“ਵੇਦ ਵਿਚ ਰਾਜਾ ਨੂੰ ਆਗਿਆ ਦਿਤੀ ਹੈ ਕਿ ਹੇ ਰਾਜਨ ! ਜੋ ਤੇਰੇ ਰਾਜ 
ਵਿਚ ਮਾਸ ਖਾਣ, ਲਹੂ ਵਹਾਣ ਵਾਲੋਂ ਅਤੇ ਦੂਜਿਆਂ ਦੇ ਹਿਰਦੇ ਦੁਖੀ ਕਰਨ 
ਵਾਲੋਂ ਰਾਖਸ਼ ਹਨ, ਜੇ ਤੂੰ ਤੇਜਵਾਨ, ਬੁੱਧਵਾਨ, ਅਤੇ ਸ਼ੀਲ ਸੁਭਾਵ ਹੈ', ਤਾਂ 
ਇਨ੍ਹਾਂ ਨੂੰ ਆਪਣੇ ਤੇਜ਼ ਬੱਜਰ ਨਾਲ ਮਾਰ ਕੇ ਸਿਰ ਕੱਟ ਦੇ, ਜਿਸ ਕਰ ਕੇ ਇਹ 
(ਹਰਨਾਂ ਨੂੰ) ਦੁਖ ਦੇਣ ਵਾਲੇ ਸੈਸਾਰ ਵਿਚ ਦੁਖ ਨਾ ਫੈਲਾ ਸਕਣ ।'' 

ਮੰਤਰ : -- 'ਕੁਵਯਾਧਮ ਅਗਨੇ ਰੁਧਿਚੈ ਪਿਸ਼ਾਚੇ ਮਨੋ ਹਨੰ ਜਹਿ ਜਾਤ 
ਵੇਦ: । ਤੂੰ ਇੰਦਰੋ ਵਾਜੀ ਵਜਰੇਣ ਛਿੰਤੂ ਸੋਮਾ : ਸ਼ਿਰੋ ਅਸਯ ਧ੍ਰਿਸ਼ੋਣੂ 1'' 

(ਅ) ਗੀਤਾ ਵੇਦਾਂ ਤੋ“ ਉਪਰੇਤ ਗੀਤਾ ਇਕ ਅਜਿਹੀ ਪੁਸਤਕ ਹੈ, ਜਿਸ 
ਨੂੰ ਵੈਦਕ ਮਤਾਂ ਵਾਲੋਂ ਉਪਨਿਸ਼ਦਾਂ ਦਾ ਸਾਰ ਮੰਨਦੇ ਹਨ । ਭਗਵਾਨ ਕ੍ਰਿਸ਼ਨ 
ਇਸ ਦੇ ਕਰਤਾ ਮੰਨੇ ਗਏ ਹਨ, ਜਿਨ੍ਹਾਂ ਨੂੰ ਸਨਾਤਨੀ ਧਰਮੀ ਈਸ਼ਰ ਦਾ 
ਅਵਤਾਰ ਮੰਨਦੇ ਅਤੇ ਆਰੀਆ ਬੀਰ ਪੂਰਣ ਯੋਗੀ ਮੰਨਦੇ ਹੋਏ ਪੂਰਨ ਰੂਪ ਵਿਚ 
ਸਤਿਕਾਰਦੇ ਹਨ । ਇਸ ਪੁਸਤਕ ਵਿਚ ਜਿਸ ਖ਼ੂਬੀ ਨਾਲ ਅਹਿੰਸਾ (ਅਰਥਾਤ 
ਹਿੱਸਾ ਨਾ ਕਰਨ) ਦਾ ਪ੍ਰਚਾਰ ਕੀਤਾ ਗਿਆ ਹੈ, ਉਹ ਆਪਣਾਂ ਪ੍ਰਮਾਣ ਆਪ 
ਹੀ ਹੈ । ਏਥੇ ਕੁਝ ਹਵਾਲੇ ਪਾਠਕਾਂ ਦੇ ਸੌਹੇ" ਰਖੇ ਜਾਂਦੇ ਹਨ : --- 

(੧) ਮੁਕਤ ਪ੍ਰਦਾਤੀ ਦੈਵੀ ਸੰਪਦਾ ਦੇ ੨੬ ਗੁਣਾਂ ਵਿਚੋ“ ਦਸਵੇਂ” ਥਾਂ ਤੇ 
ਅਹਿੰਸਾ, ਅਤੇ ਸੋਲਵੇ“ ਨੰਬਰ ਤੇ ਜੀਵ ਦਇਆ ਦਾ ਵਰਣਨ ਕੀਤਾ ਗਿਆ 
ਹੈ । ਦੇਖੋ ਅ: ੧੬ ਸਲੋਕ ੧-੨-੩ -- 'ਅਭਥੀ, ਸਤ੍ਹ ਸੇ: ਸ਼ੁਧਿਰ ਗਯਾਨ 

ਸਿਖ ਧਰਮ ਤੇ ਮਾਸ--ਹਿੱਸਾ ੩ ੮੯ 


ਯੋਗ ਵਯਵਸਥਿਤਿ: । ਦਾਨੌ _ਦਮਸਚ, _ਯੋਗਯਸਚ, _ਸ੍ਰਾਧਯਾਯਸ, ਤਪ, 
ਆਰਜਵਮ ॥ ੧॥ 

ਅਹਿੰਸਾ ਸਤਯਮ, ਕ੍ਰੋਧਸ ਤਯਾਗ: ਸ਼ਾਂਤਿਰਪੈਸੁਨਮ ॥ ਦਯਾ ਭੂਤੇਸ਼ਵ 
ਲੰਲੁਪਤਵੇ ਮਾਰਦਵੇ, ਹੀਰਚਾਪਲਮ ॥ ੨ ॥ 

ਤੇਜ: ਕਸ਼ਮਾ, ਧ੍ਰਤਿ: ਸ਼ੌਚਮਦ੍ਰੌਹ, ਨਾਤਿਮਾਨਤਾ । ਭਵੇਤਿ ਸੈਪਦੈ ਦੈਵੀ- 
ਮ'ਭਜਾਤਸਯ ਭਾਰਤ ॥ ੩ ।।' 

(੨) ਸ਼ਰੀਰ ਸੈਬੋਧੀ ਤਪ ਦਾ ਵਰਣਨ ਕਰਦਿਆਂ ਹੋਇਆ ਕਿਹਾ ਗਿਆ 
ਹੈ ਕਿ ਦੇਵਤਾ, ਬ੍ਰਾਹਮਣ, ਗੁਰੂ ਅਤੇ ਗਿਆਨੀ ਜਨਾਂ ਦਾ ਪੂਜਨ, ਪਵਿੱਤਰਤਾ, 
ਸਰਲਤਾ, ਬ੍ਹਮ ਚਰਯਾ ਅਤੇ ਅਹਿੰਸਾ ਸ਼ਰੀਰ ਸੰਬੈਧੀ ਤਪ ਹੈ । (ਅ: ੧੭ 
ਸ: ੧੪) 

(੩) ਤਾਮਸੀ ਭੋਜਨ ਅਧਪੱਕੇ, ਰਸ ਰਹਿਤ, ਦੁਰਗੈਧ ਯੁਕਤ, ਬੇਹੇ, 
ਜੂਠੇ ਤਥਾ ਅਪਵਿੱਤਰ ਭੌਜਨ ਨੂੰ ਤਾਮਸੀ ਭੋਜਨ ਮੰਨਦਿਆਂ ਹੋਇਆਂ ਕਿਹਾ 
ਗਿਆ ਹੈ, ਕਿ ਇਹ ਤਾਮਸੀ ਪੁਰਸ਼ਾਂ ਨੂੰ ਪਿਆਰਾ ਹੈ -- 'ਯਾਤਯਾਮੇ, ਗਤ 
ਰਸੈ ਪੂਤਿ ਪਰਯੁਸ਼ਿਤੈ ਚਾਯਤ । 

ਉਚਿੱਸ਼ਟੇਪਿ, ਚਾਮੇਧਯੰ ਭੋਜਨੰ ਤਾਮਸ ਪ੍ਰਿਯਿ । (੧੭ ਸ: ੧੦) । 

ਮਾਸ ਦੁਰਗੈਧ ਯੁਕਤ ਅਤੇ ਅਪ ਵੱਤਰ ਹੋਣ ਦੇ ਕਾਰਨ ਤਾਮਸ ਭੋਜਨ 
ਹੈ, ਜੋ ਕਿ ਚੇਡਾਲ ਤੇ ਭੀਲ ਆਦਿਕ ਤਾਮਸ ਬ੍ਰਿਤੀਆਂ ਵਾਲੇ ਲੋਕਾਂ ਦੀ 
ਖ਼ੁਰਾਕ ਹੈ । 

(ਏ) ਕਪਿਲ ਮੁਨੀ ਦੀ ਭੈਣ ਸਤੀ ਅਨਸੂਯਾ ਦੇ ਪਤੀ ਦੇਵ ਸ੍ਰੀ ਅਤ੍ਰੀ 
ਮੁਨੀ ਜੀ ਕਹਿੰਦੇ ਹਨ ਕਿ ਮਦ ਤੇ ਮਾਸ ਰਾਖ਼ਸ਼ਾਂ ਭੂਤਾਂ ਤੇ ਪਿਸ਼ਾਚਾਂ ਦੀ 
ਖ਼ੁਰਾਕ ਹੈ । ਇਸ ਲਈ ਮਨੁੱਖ ਨੂੰ ਚਾਹੀਦਾ ਹੈ, [ਕਿ ਉਹ ਦੇਵਤਿਆਂ ਦੇ ਨਮਿਤ 
ਵੀ ਪਸ਼ੂ ਮਾਰ ਕੇ ਉਨ੍ਹਾਂ ਨੂੰ ਮਾਸ ਨਾ ਚੜ੍ਹਾਵੇ, ਤੇ ਨਾ ਹੀ ਆਪ ਖਾਵੇ । ਮਨੁੱਖਾਂ 
ਤੇ ਦੇਵਤਿਆਂ ਵਾਸਤੇ ਫਲ ਫੁੱਲ ਮੇਵਾ ਆਦਿ ਅਨੇਕ ਉਤਮ ਪਦਾਰਥ ਬਣਾਏ 
ਹਨ : 

'ਯਖਸ਼ _ਰਾਖਸ਼ : _ਪਿਸ਼ਾਚਾਨਨੰ _ਮਦਯੋ _ਮਾਂਸੇ 
ਸੁਰਾਸਵਮ । ਤਦ _ਬ੍ਹਮਣੇਨ _ਨਾਤਵਯੋ _ਦੇਵਾ 
ਨਾਮਸਨਤਾਹਵਿ: ॥' (ਹਿੰਦੂ ਧਰਮ ਰਹਸਕ, ਪੰਨਾ ੨੧੭) 

੯੦ ਸਿਖ ਧਰਮ ਤੇ ਮਾਸ--ਰਹਿੱਸਾ ੨ 


(ਸ) ਮਨੂੰ ਸਿਮ੍ਰਿਤੀ ਵਿਚ ਲਿਖਿਆ ਹੈ ਕਿ ਅੱਠ ਪੁਰਸ਼ ਜੀਵ ਹਤਿਆ 
ਦੇ ਵਿਸ਼ੈ ਵਿਚ ਇਕਸਮਾਨ ਹਨ : -- 
(੧) ਜਾਨਵਰ ਨੂੰ ਮਾਰਨ ਵਾਲਾ, (੨) ਮਾਰਨ ਦੀ ਸਲਾਹ ਦੇਣ ਵਾਲਾ, 
(੩) ਬਣਾਣ ਵਾਲਾ, (੪) ਮੁਲ ਲੈਣ ਵਾਲਾ, (੫) ਵੇਚਣ ਵਾਲਾ, (੬) ਰਿੰਨ੍ਹਣ 
ਵਾਲਾ, (੭) ਖਾਣ ਵਾਲਾ, ਅਤੇ (੮) ਖੁਆਣ ਵਾਲਾ : “ਅਨੁਮੰਤਾ, ਵਿਸ਼ਸਿਤਾ, 
ਨਿਹੰਤਾ, ਕ੍ਰਯ, ਵਿਕ੍ਰਜੀ, ਸੈਸਕਰਤਾ, ਚੋਪਹਰਤਾ ਚ ਖਾਦਕਸਚੇਤਿ ਘਾਤਕ: ।' 
(ਅ: ੫ ਸ: ੫੧) 
(੨) ਪ੍ਰਾਣੀਆਂ ਨੂੰ ਮਾਰਨ ਬਿਨਾ ਕਦੇ ਮਾਸ ਨਹੀ ਪੈਦਾ ਹੁੰਦਾ, ਅਤੇ 
ਪ੍ਰਾਣੀਆਂ ਦਾ ਮਾਰਨਾ ਸੁਰਗ ਦਾ ਕਾਰਨ ਨਹੀਂ' ਹੈ, ਕਿੰਤੂ ਨਰਕ ਦਾ ਹੀ ਕਾਰਨ 
ਹੈ, ਇਸ ਮਾਸ ਨੂੰ ਛੱਡ ਦੇਹ :-- 
“ਨਾ ਕੁਤਵਾ ਪ੍ਰਾਣੀਨਾਂ ਹਿੰਸਾ, ਮਾਸਮੁਤਪਦਯੇਕ ਕਚਿਤਾ ਨਚ ਪ੍ਰਾਣਿ ਵਧ: 
ਸੂਰਗਸਯ ਤਸਮਾਨ ਮਾਂਸੈ ਵਿਵਰਜਯੇਤ ॥/' (ਅ: ਪ ਸ: ੪੮) 
(੩) ਜੋ ਸੌ ਵਰ੍ਹਿਆਂ ਤਕ ਹਰ ਵਰ੍ਹੇ ਅਸਮੇਧ ਯੱਗ ਕਰਦਾ ਹੈ, ਤੇ ਜੋ 
ਜਨਮ ਭਰ ਮਾਸ ਨਹੀ” ਖਾਂਦਾ, ਉਨ੍ਹਾਂ ਦੋਹਾਂ ਦੇ ਪੁੰਨ ਦਾ ਸੂਰਗਦਿ ਫਲ ਇਕ 
ਸਮਾਨ ਹੈ : 
“ਵਰਸ਼ੇ ਵਰਸ਼ੇ ਅਸਹਮੋਧੇਣ ਯੋ ਯਜੇਤਿ ਸ਼ਤ ਸਮਾ: ਮਾਂਸਾਨ ਨ ਖਾਦੇਰ 
ਦਯਸਤੋਂ: ਪੁੰਣਯੀ ਫਲੰ ਸਮਮ ॥'' (ਅ: ੫ ਸ਼: ੫੩੦) 
(੪) ਪਵਿੱਤਰ ਫਲਾਂ ਮੂਲਾਂ ਨੂੰ ਖਾਣ ਨਾਲ ਅਤੇ ਮੁਨੀਆਂ ਕਰ ਖਾਣ ਯੋਗ 
ਤ੍ਣ ਧਾਨ ਆਦਿ ਦੇ ਖਾਣ ਨਾਲ ਹੀ ਉਹ ਫਲ ਨਹੀ ਮਿਲਦਾ, ਜੋ ਸ਼ਾਸ਼ਤਰ 
ਵਿਚ ਨਿਯਮ ਕੀਤੇ ਹੋਏ ਮਾਸ ਦੇ ਨਾ ਖਾਣ ਵਾਲੇ ਨੂੰ ਮਿਲਦਾ ਹੈ : 
“ਫਲ ਮੂਲਾਸ਼ਨੌਰ ਮੇਧਬੈਰ _ਮੁਨਯਨਨਾਨਾਂਚ ਭੋਜਨੈ: । ਨ ਤਤ 
ਫ਼ਲਮੁਵਾਪਨੋਤਿ ਯਨ ਮਾਂਸ ਪ੍ਰਵਰ ਜਿਨਾਤ ।!'' 
(ਆ ੫ ਸ: ੪੫) 
(੫) ਜੋ ਆਪਣੇ ਸੁਖ ਦੀ ਇੱਛਾ ਨਾਲ ਹਿੰਸਾ ਨਾ ਕਰਨ ਵਾਲੇ ਜੀਆਂ 
ਨੂੰ ਮਾਰਦਾ ਹੈ, ਉਹ ਇਸ ਲੋਕ ਤਥਾ ਪ੍ਰਲੋਕ ਵਿਚ ਸੁਖੀ ਨਹੀ” ਹੋਂ ਸਕਦਾ : 
“ਯੋ ਅਹਿੰਸਕਾਨਿ ਭੂਤਾਨਿ ਹਿਨਸਤਯਾਤਮ ਸੁਖੇਛਯਾ । ਸ ਜੀਵੈਸਚ ਮ੍ਰਤਸ 
ਚੈਵਨ ਕਚਿੱਤ ਸੁਖ ਮੋਧਤੇ ।।”' 
(ਅ: ੫ ਸ: ੪੫) 

ਸਿਖ ਧਰਮ ਤੇ ਮਾਸ--ਹਿੱਸਾ ੨ ੮੧ 


(੬) ਜੋ ਪ੍ਰਾਣੀਆਂ ਦੇ ਬੈਧਨ ਅਥਵਾ ਮਾਰਨ ਦੇ ਕਲੌਸ਼ ਨੂੰ ਨਹੀ ਕਰਨਾ 
ਚਾਹੁੰਦਾ, ਤੇ ਸਭ ਦੇ ਸੁਖ ਦਾ ਚਾਹੁਣ ਵਾਲਾ ਹੈ, ਉਹ ਅਨੰਤ ਸੁਖ ਨੂੰ ਪ੍ਰਾਪਤ 
ਹੁੰਦਾ ਹੈ :--- 

“ਯੋ ਬੈਨਧਨਵਧ ਕਾਲੋਸ਼ਨ ਪ੍ਰਾਣਿਨਾਂ ਨਚਿ ਕਰਿਸ਼ਤਿ ਸ ਸ੍ਰਵਸਕ ਹਿਤ 
ਪ੍ਰੋਪਸੁ: ਸੁਖਨਤਯੋ ਤਮਸਨੁਤੇ ॥"' [ਅ: ੫ ਸ: ੪੬) 

(ਹ( ਮਹਾਂਭਾਰਤ ਆਸਤਕਿ ਹੇਂਵੇ ਜਾਂ ਨਾਸਤਿਕ ਹੋਵੇ, ਜੇ ਨਿਆਇ 
ਦੀ ਦ੍ਰਿਸ਼ਟੀ ਨਾਲ ਦੇਖਿਆ ਜਾਵੇਂ ਤਾਂ ਮਾਸ ਖਾਣਾ ਅਨੀਤੀ ਹੈ । ਕਾਰਨ 
ਇਹ ਕਿ ਮਾਸ ਕੁਝ ਘਾਹ ਲਕੜੀ ਨਹੀਂ” ਹੈ । ਨਾ ਉਹ ਕਿਸੇ “ਬਰਖ ਨੂੰ 
ਲਗਦਾ ਹੈ, ਜੋ ਨਿਆਇ ਨਾਲ ਪ੍ਰਾਪਤ ਹੋ ਸਕੇ, ਕਿੰਤੂ ਨਿਰ ਅਪਰਾਧ ਜੈਤਾ 
ਦੇ ਨਿਰਦੈਤਾ ਨਾਲ ਪ੍ਰਾਣ ਨਸ਼ਟ ਕਰਨ ਨਾਲ ਮਿਲਦਾ ਹੈ, ਇਸ ਲਈ ਮਾਸ 
ਖਾਣਾ ਦੂਸ਼ਿਤ ਅਰਥਾਤ ਨੀਤੀ ਦੇ ਵਿਰੁਧ ਹੈ । ਮਹਾਂਭਾਰਤ ਵਿਚ ਲਿਖਿਆ 
ਹੈ :-- 

“ਨਹਿ ਮਾਂਸੈ ਤ੍ਰਿਣਾਂਤ ਕਾਸ਼ਟਾ _ਦੁਪਲਾ ਦੂਤਿ ਜਾਯਤੇ ॥ 


੨ ,।੭ 


ਹਤੁਵਾ ਜੇਤੁੰ _ਤਤੋਂ _ਮਾਂਸੈ _ਤਸਮਾਦਦੋਸ਼ਸੜੂ ਭਖਸ਼ਣ ।। 


ਨੀਤੀ ਕਹਿੰਦੀ ਹੈ, ਕਿ ਸੈਸਾਰ ਵਿਚ ਪ੍ਰਾਣਾਂ ਨਾਲੋ ਵਧੇਰੇ ਪਿਆਰੀ ਵਸਤੂ 
ਕੋਈ ਨਹੀਂ” ਹੈ । ਜਿਸ ਤਰ੍ਹਾਂ ਮਨੁੱਖ ਨੂੰ ਆਪਣੇ ਪ੍ਰਾਣ ਪਿਆਰੇ ਹਨ--' 'ਯਥਾਤਮਨ: 
ਪ੍ਰਿਯਾ ਪ੍ਰਾਣਾ: ਸਰਵੇਸ਼ਾਂ ਪ੍ਰਾਣਿਨਾਂ ਤਥਾ ॥' ਜੇ ਮਾਸ ਖਾਣ ਵਾਲੇ ਦੇ ਕੋਈ 
ਪ੍ਰਾਣ ਹਰਨ ਕਰੇ, ਤਾਂ ਉਸ ਨੂੰ ਕਿੰਨਾ ਦੁਖ ਪਰੁੰਚਦਾ ਹੈ ? ਏਸੇ ਤਰ੍ਹਾਂ ਪਸ਼ੂਆਂ ਦੇ 
ਪ੍ਰਾਣ ਨਸ਼ਟ ਕਰਨ ਨਾਲ ਉਨ੍ਹਾਂ ਨੂੰ ਵੀ ਦੁਖ ਪੁਜਦਾ ਹੈ । ਇਸ ਲਈ ਬਿਨਾਂ 
ਅਪਰਾਧ ਕਿਸੇ ਨੂੰ ਦੁਖ ਦੇਣਾ ਅਨਿਆਂ ਅਰਥਾਤ ਪਾਪ ਹੈ ।।'' (ਹਿੰਦੂ ਧਰਮ 
ਰਹੱਸ, ਪੰਨਾ ੨੧੮) 

(ਕ) ਇਕ ਕਵੀ ਤੇ ਭਿਖਸ਼ੂ ਕਿਸੇ ਕਵੀ ਨੇ ਇਕ ਭਿਖਸ਼ੂ ਦੇ ਕੋਲ 
ਮਾਸ ਵੇਖ ਕੇ ਪੁਛਿਆ ਕਿ -- "ਭਿਕਸ਼ੋ ! ਮਾਂਸ ਨਿਵੇਸ਼ਣੈ ਕਿਮੁਚਿਤ ?" 

ਅਰਥਾਤ ਹੇ ਭਿਖਸ਼ੂ ! ਮਾਸ ਖਾਣਾ ਕਿਵੇ” ਉਚਿੱਤ ਹੈ ? 

ਭਿਖਸ਼੍ਰ ਨੇ ਕਿਹਾ -- "ਕਿੰਤੇਨ ਮਦਯੰ ਬਿਨਾ ॥” 

ਅਰਥਾਤ ਸ਼ਰਾਬ ਤ` ਬਿਨਾਂ ਇਕੱਲੋਂ ਮਾਸ ਦਾ ਕੀ (ਸਵਾਦ) ਹੈ ? 

ਕਵੀ ਨੇ ਪੁਛਿਆ -- “ਮਦਯੰ ਚਾਪਿ ਤ੍ਰਪ੍ਰਿਯ ?” 

੯੨ ਸਿਖ ਧਰਮ ਤੇ ਮਾਸ--ਹਿੱਸਾ ੨੩ 


ਅਰਥਾਤ -- ਤੈਨੂੰ ਸ਼ਰਾਬ ਨਾਲ ਵੀ ਪ੍ਰੇਮ ਹੈ ? 

ਸਾਧੂ ਨੇ ਕਿਹਾ -- “ਪ੍ਰਿਯ ਮਹ ! ਵਹਾਂਗਨਾਭਿਸਸਹ ।'' 

ਅਰਥਾਤ --- ਵੇਸਵਾ ਦੇ ਨਾਲ ਸ਼ਰਾਬ ਚੋਗੀ ਲਗਦੀ ਹੈ ।। 

ਕਵੀ ਨੇ /ਕਹਾ --- ਵੇਸ਼ਯ ਦ੍ਰਵਯ ਰੁਚਿ ਕੁਤਸ੍ਰ ਧਨੰ ?'' 

ਅਰਥਾਤ -- ਵੇਸਵਾਵਾਂ ਦੀ ਰੁਚੀ ਧਨ ਵਿਚ ਹੁੰਦੀ ਹੈ, ਤੁਸੀ ਧਨ ਕਿਥੋ” 
ਲੈਦੇ ਹੋ ? 

ਭਿੰਧੂ ਨੇ ਉਤਰ ਦਿਤਾ -- 'ਦਯੂਤੇਨ ਚੌਰਯੇਣਵਾ'' 

ਅਰਥਾਥ ਜੂਆ ਖੇਡਣ ਤੇਂ ਚੌਰੀ ਕਰਨ ਨਾਲ ਧਨ ਪ੍ਰਾਪਤ ਹੈਂ ਜਾਂਦਾ ਹੈ । 

ਕਵੀ ਨੇ ਹੈਰਾਨ ਹੋ ਕੇ ਪੁਛਿਆ -- ''ਚੌਰਯ ਦਯੂਤ ਪ੍ਰਿਗ੍ਰ ਹੋ ਅਪਿ 
ਭਵਤੌ ?'' ਅਰਥਾਤ ਤੁਹਾਨੂੰ ਚੋਰੀ ਤੇਂ ਜੂਆ ਵੀ ਅੰਗੀਕਾਰ ਹੈ ? ਭਿਕਸ਼ੂ ਨੇ 
ਮੁਸਕਰਾਂਦਿਆਂ ਹੋਇਆਂ ਜਵਾਬ ਦਿਤਾ -- 'ਭ੍ਰਸ਼ਟੱਸਯ ਕਾ ਅਨਯਾ ਗਤਿ” 
ਅਰਥਾਤ ਧਰਮ ਤੋਂ” ਭ੍ਰਸ਼ਟ (ਹੋਏ ਹੋਏ) ਦੀ ਹੱਰ ਕੀ ਗਤੀ ਹੈ ? ਭਾਵ ਮਾਸ 
ਖਾਵਾਂਗੇ ਤਾਂ ਸਾਰੇ ਅਨਰਥ ਕਰਨੇ ਹੀ ਪੈਣਗੇ । 

(ਹਿੰ: ਧ: ਰ: ਪੰਨਾ ੨੨੩) 

(ਖ) ਨਾਰਦ ਭਗਤੀ ਸੂਤ---'ਅਹਿੰਸਾ ਸਤਯ ਸ਼ੌਚ ਦਯਾਸਤਿਕਯਾਦਿ 
ਚਾਰਿਤ੍ਯਾਣ ਪਰਿਪਾਲਨੀਯਾਨ ।' (ਸੂਤ੍‌ ੭੮) ਅਰਥਾਤ ਭਗਤੀ ਦੇ ਸਾਧਕ 
ਨੂੰ ਅਹਿੰਸਾ, ਸਤਿ, ਸੁਚਮ, ਦਯਾ ਅਤੇ ਆਸਤਕਤਾ ਆਦਿ ਸਦਾਚਾਰਾਂ ਦਾ 
ਚੈਗੀ ਤਰ੍ਹਾਂ ਪਾਲਨ ਕਰਨਾ ਚਾਹੀਦਾ ਹੈ । 

(ਗ) ਸੌਤਯਾਰਥ ਮੁਕਾਸ਼ ਇਹ ਪੁਸਤਕ ਆਰੀਆ ਸਮਾਜ ਦੇ ਸੈਚਾਲਕ 
ਮਹਾਂਰਿਸ਼ੀ ਦਯਾਨੰਦ ਸਰਸ੍ਹਤੀ ਦੀ ਰਚੀ ਹੋਈ ਹੈ, ਜੋ ਕਿ ਆਰੀਆ ਸਮਾਜ 
ਦੀ ਪ੍ਰਮਾ ਣਕ ਪੁਸਤਕ ਮੰਨੀ ਜਾਂਦੀ ਹੈ । ਇਸ ਦੇ ਹਿੰਦੀ ਸੈਸਕਰਣ ੨੦, 
ਸਮੁਲਾਸ ੧੦ ਪੰਨਾ ੧੭੧ ਵਿਖੇ ਚਹੁੰ ਵਰਨਾਂ ਸਬੰਧੀ ਉਪਦੇਸ਼ ਦੇ'ਦਿਆਂ 
ਹੋਇਆਂ ਲਿਖਿਆ ਹੈ, ਕਿ:-- 

“ਮਦ ਮਾਸ ਖਾਣ ਵਾਲੋਂ ਮਲੋਛ, ਜਿਨ੍ਹਾਂ ਦਾ ਸਰੀਰ ਮਦ ਮਾਸ ਦੇ 

ਆਂ ਨਾਲ ਭਰਿਆ ਪਿਆ ਹੈ, ਉਨ੍ਹਾਂ ਦੇ ਹੱਥ ਦਾ ਨਾ ਖਾਣ'' ਜਿਸ 
ਕਰਕੇ ਉਪਕਾਰੀ ਪਸ਼ੂਆਂ ਦੀ ਹਿੰਸਾ, ਅਰਥਾਤ--ਜੈਸੇ ਇਕ ਗਊ ਦੇ ਸਰੀਰ 
ਤੋ ਦੁਧ, ਘਿਉ, ਬਲਦ, ਗਊ ਪੈਦਾ ਹੋਣ ਕਰਕੇ ਇਕ ਪੀੜ੍ਹੇ ਵਿਚ ੪ ਲਖ 

੭੫ ਹਜ਼ਾਰ ੬ ਸੌ ਮਨੁਖਾਂ ਨੂੰ ਸੁਖ ਪੁਜਦਾ ਹੈ । ਵੈਸੇ ਪਸ਼ੂਆਂ ਨੂੰ ਨਾ ਮਾਰਨ ਤੇ 
ਨਾ ਮਾਰਨ ਦੇਣ ਜਿਸ ਤਰ੍ਹਾਂ ਕਿਸੇ ਗਉ ਤੋਂ ੨੦ ਸੇਰ, ਅਤੇ ਕਿਸੇ ਤੋ" ੨ ਸੇਰ 
ਦੁਧ ਦਿਨ ਦਾ ਪ੍ਰਾਪਤ ਹੋਵੇ, ਤਾਂ ਉਸ ਦੀ ਔਸਤ ੧੧ ਸੇਰ ਦੁਧ ਹਰ ਰਜ਼ 
ਹੁੰਦਾ ਹੈ । ਕੋਈ ਗਉ_ ੧੮ ਤੇ ਕੋਈ ੬ ਮਹੀਨੇ ਤਕ ਦੁਧ ਦੇ'ਦੀ ਹੈ, ਉਸ ਦੀ 
ਔਸਤ ੧੨ ਮਹੀਨੇ ਹੋਏ । ਹੁਣ ਹਰ ਇਕ ਗਊ ਦੇ ਜਨਮ ਭਰ ਦੇ ਦੁਧ ਤੋ” 
੨੪ ਹਜ਼ਾਰ ੯ ਸੌ ੬੦ ਮਨੁਖ ਇਕ ਵਾਰ ਵਿਚ ਤ੍ਰਿਪਤ ਹੋਂ ਸਕਦੇ ਨੇ । 
ਉਸ ਦੇ ੬ ਵੱਛੋ ਤੇ ੬ ਵੱਛੀਆਂ ਹੁੰਦੀਆਂ ਹਨ । ਉਨ੍ਹਾਂ ਵਿਚੋਂ ਦੋ ਮਰ ਜਾਣ, 
ਤਾਂ ਵੀ ੧੦ ਰਹੇਂ । ਉਨ੍ਹਾਂ ਵਿਚੋਂ ੫ ਵੱਡੀਆਂ ਦੇ ਜਨਮ ਭਰ ਦੇ ਦੁਧ ਨੂੰ 
ਮਿਲਾ ਕੇ ੧ ਲਖ ੨੪ ਹਜ਼ਾਰ ੮ ਸੌ ਮਨੁਖ ਤ੍ਰਿਪਤ ਹੋ ਸਕਦੇ ਹਨ । ਹੁਣ 
ਰਹੇਂ ੫ ਬੌਲਦ ਉਹ ਜਨਮ ਭਰ ਵਿਚ ੫ ਹਜ਼ਾਰ ਮਣ ਅੰਨ, ਘਟ ਤੋਂ ਘਟ 
ਪੈਦਾ ਕਰ ਸਕਦੇ ਹਨ । ਉਸ ਅੰਨ ਵਿਚੋ ਹਰ ਇਕ ਮਨੁਖ ੩ ਪਾ ਖਾਏ, ਤਾਂ 
ਢਾਈ ਲੱਖ ਮਨੁਖਾਂ ਦੀ ਤ੍ਰਿਪਤੀ ਹੁੰਦੀ ਹੈ । ਦੁਧ ਤੇ ਅੰਨ ਮਿਲਾ ਕੇ ੩ ਲਖ 
੭੪ ਹਜ਼ਾਰ ੮ ਸੌ ਮਨੁਖ ਤ੍ਰਿਪਤ ਹੁੰਦੇ ਹਨ । ਦੋਵੇ" ਗਿਣਤੀਆਂ ਮਿਲਾ ਕੇ 
ਇਕ ਗਊ ਦੀ ਇਕ ਪੀੜ੍ਹੀ ਵਿਚ ੪ ਲਖ ੭੫ ਹਜ਼ਾਰ ੮ ਸੌ ਮਨੁਖ ਇਕ 
ਵਾਰ ਪਲਦੇ ਹਨ । ਅਰ ਪੀੜ੍ਹੀ ਪੜ ਪੀੜ੍ਹੀ ਵਧਾ ਕੇ ਲੇਖਾ ਕਰੀਏ ਤਾਂ 
ਅਸੈਖਾਂ ਮਨੁਖਾਂ ਦੀ ਪਾਲਨਾ ਹੁੰਦੀ ਹੈ । ਇਸ ਤੋਂ ਭਿੰਨ (ਬੈਲ) ਗੱਡੀ ਸਵਾਰੀ, 
ਭਾਰ ਉਠਾਣ ਆਦਿ ਕੇਮਾਂ ਕਰਕੇ ਮਨੁਖ.ਲਈ ਬੜੇ ਉਪਕਾਰਕ “ਹੁੰਦੇ ਹਨ।... 
ਅਤੇ ਜਿਸ ਤਰ੍ਹਾਂ ਬਲਦ ਉਪਕਾਰਕ ਹੁੰਦੇ ਹਨ, ਓਸੇ ਤਰ੍ਹਾਂ ਸੈਢੇਂ ਵੀ ਹਨ, 
ਪਰੈਤੂ ਗਊ ਦੇ ਦੁਧ ਘਿਉ ਨਾਲ ਜਿੰਨੇ ਬੁਥੀ ਵਧਣ ਨਾਲ ਲਾਭ ਹੁੰਦੇ ਹਨ, 
ਓਨੇ ਮਹਿੰ ਦੇ ਦੁਧ ਨਾਲ ਨਹੀ` । ਏਸੇ ਵਾਸਤੇ ਆਰੀਆਂ ਨੇ ਮੁਖ ਉਪਕਾਰਕ 
ਗਊ ਨੂੰ ਗਿਣਿਆ ।...... ਬੱਕਰੀ ਦੇ ਦੁਧ ਨਾਲ ੨੫ ਹਜ਼ਾਰ ੯ ਸੌ ੨੦ ਮਨੁਖਾਂ 
ਦਾ ਪਾਲਨ ਹੁੰਦਾ ਹੈ । ਵੈਸੇ ਹਾਥੀ ਘੋੜੇ ਉਠ ਭੇਡ ਖੋਤਿਆਂ ਤੋ ਵੀ ਬੜੇ 
ਉਪਕਾਰ ਹੁੰਦੇ ਹਨ । (ਇਸ ਲਈ) ਇਨ੍ਹਾਂ ਪਸ਼ੂਆਂ ਨੂੰ ਮਾਰਨ ਵਾਲਿਆਂ 
ਨੂੰ ਸਭ ਮਨੁਖਾਂ ਦੀ ਹੌਤਿਆ ਕਰਨ ਵਾਲੇਂ ਜਾਣਿਆ ਜਾਵੇਗਾ । 
ਪ੍ਰਸ਼ਨ--ਜੇ ਸਾਰੇ ਅਹਿੰਸਕ ਹੋ ਜਾਣ ਤਾਂ ਬਘਿਆੜ ਆਦਿ ਪਸ਼ੂ ਏਨੇ 
ਵਧ ਜਾਣ, ਕਿ ਸਭ ਗਊ ਆਦਿ ਪਸ਼ੂਆਂ ਨੂੰ ਮਾਰ ਖਾਣ । 
ਉਤਰ--ਇਹ ਰਾਜ ਪੁਰਖਾਂ ਦਾ ਕੈਮ ਹੈ, ਕਿ ਜੋ ਹਾਨੀਕਾਰਕ ਪਸ਼ੂ ਜਾਂ 


ਮਨੁਖ ਹੋਣ, ਉਨ੍ਹਾਂ ਨੂੰ ਦੇਡ ਦੇਣ, ਅਤੇ ਪ੍ਰਾਣਾਂ ਤ` ਵੀ ਰਹਿਤ ਕਰ ਦੇਣ ? 

ਪ੍ਰਸ਼ਨ--ਫੇਰ ਕੀ ਉਨ੍ਹਾਂ ਦਾ ਮਾਸ ਸੁਟ ਦੇਣ ? 

ਉਤਰ--ਤਾਵੇ' ਸੁਟ ਦੇਣ, ਭਾਵੇ" ਕੁਤੇ ਆਦਿ ਮਾਂਸਾਹਾਰੀਆਂ ਨੂੰ ਖਵਾ 
ਦੇਣ ਜਾਂ ਸਾੜ ਦੇਣ । 

ਸਮੁਲਾਸ ੧੨ ਪੰਨਾ ੩੬੩ ਵਿਖੇਂ ਲਿਖਿਆ ਹੈ ਕਿ:--''ਪਸ਼ੂ ਮਾਰ ਕੇ 
ਹੋਮ ਕਰਨਾ ਵੇਦ ਆਦਿ ਸ਼ਾਸਤ੍ਰਾਂ ਵਿਚ ਕਿਤੇ ਨਹੀਂ ਲਿਖਿਆ ।' 

ਏਸੇ ਸਮੁਲਾਸ ਦੇ ਪੰਨਾ ੨੬੪ ਵਿਚ ਅੰਕਿਤ ਹੈ ਕਿ--'ਜੋ ਮਾਸ ਖਾਣਾ 
ਹੈ, ਉਹ ਵੀ ਉਨ੍ਹਾਂ ਵਾਮ-ਮਾਰਗੀ ਟੀਕਾਕਾਰਾਂ ਦੀ ਲੀਲ੍ਹਾ ਹੈ, ਇਸ ਲਈ 
ਉਨ੍ਹਾਂ ਨੂੰ ਰਾਖ਼ਸ਼ ਕਹਿਣਾ ਉਚਿਤ ਹੈ । ਪਰੌਤੂ ਵੇਦਾਂ ਵਿਚ ਕਿਤੇ ਮਾਸ ਦਾ 
ਖਾਣਾ ਨਹੀ” ਲਿਖਿਆ ।'' 


(੨) ਅਵੈਦਿਕ ਧਰਮ 


ਪਾਠਕ ਵੇਖ ਚੁਕੇ ਹਨ ਕਿ ਵੈਦਿਕ ਮਤਾਂ ਵਿਚ ਹਿੰਸਾ ਅਤੇ ਮਾਸ ਅਹਾਰ 
ਨੂੰ ਮਹਾਨ ਨਿਖਿੱਧ ਅਤੇ ਪਾਪ ਮੰਨਿਆ ਗਿਆ ਹੈ । ਇਸ ਪ੍ਰਕਰਣ ਵਿਚ 
ਇਸ ਵਿਸ਼ੈ ਸਬੰਧੀ ਅਵੈਮਦਕ ਮਤਾਂ ਦਾ ਮਤ ਪ੍ਰਗਟ ਕੀਤਾ ਜਾਂਦਾ ਹੈ:-- 


(ਉ) ਬੁੱਧ ਧਰਮ 


ਬੁਧ ਧਰਮ ਜਗਤ ਦੇ ਵਿਸਤਰਿਤ ਧਰਮਾਂ ਵਿਚੋ ਇਕ ਉਘਾ ਧਰਮ ਹੈ । 
"ਦਸ ਧਰਮ ਦੇ ਸੈਚਾਲਕ ਮਹਾਤਮਾ ਬੁਧ ਨੂੰ ਪ੍ਰੀਤੀ ਦਾ ਪੈਗ਼ੈਬਰ ਕਿਹਾ ਜਾਵੇ 
ਤਾਂ ਕੋਈ ਅਤਯੁਕਤੀ ਨਹੀ” । ਬੁੱਧ ਜੀ ਦੇ ਸਮੇ 'ਵਚ ਹੀ ਭਾਰਤਵਰਸ਼ ਵਿਚ 
ਇਸ ਨੂੰ ਰਾਜ ਧਰਮ ਹੋਣ ਦਾ ਮਾਨ ਪ੍ਰਾਪਤ ਹੋ ਚੁਕਾ' ਸੀ । ਸਮਰਾਟ ਅਸ਼ੋਕ 
ਅਤੇ ਚੈਦਗੁਪਤ ਮੌਰ, ਬੁਧ ਧਰਮ ਦੁਆਰਾ ਹੀ ਦੀਖਸ਼ਿਤ ਹੋਏ ਸਨ । ਭਾਵੇ” 
ਸਮੇ` ਦੇ ਪ੍ਰਭਾਵ ਕਰਕੇ ਭਾਰਤਵਰਸ਼ ਵਿਚ ਏਸ ਧਰਮ ਦੇ ਪੈਰੋਕਾਰਾਂ ਦੀ 
ਗਿਣਤੀ ਦੂਜੇ ਧਰਮਾਂ ਦੇ ਮੁਕਾਬਲੇ ਤੇ ਬਹੁਤ ਘਟ ਰਹਿ ਗਈ ਹੈ, ਪਰੋਤੂ ਲੈਕਾ, 
ਬਰਮਾ, ਚੀਨ, ਜਪਾਨ, ਅਤੇ ਸਿਆਮ ਆਦਿਕ ਪ੍ਰਦੇਸਾਂ ਵਿਚ ਏਸ ਧਰਮ ਨੇ 
ਏਨਾ ਅਧਿਕਾਰ ਜਮਾ ਰੱਖਿਆ ਹੈ, ਕਿ ਕਿਸੇ ਦੂਜੇ ਧਰਮ ਨੂੰ ਅਜ ਤਕ ਓਥੇ 
ਕਦਮ ਰਖਣ ਦੀ ਵੀ ਦਲੇਰੀ ਨਹੀਂ` ਕਰਨ ਦਿੱਤੀ । ਅਜੇਹੇ ਪ੍ਰਭਾਵਸ਼ਾਲੀ 

ਅਤੇ ਬਹੁ ਸੇਖਯਕ ਧਰਮ ਦੀ ਨੀ'ਹ ''ਅਹਿੰਸਾ ਦੇ ਸਿਧਾਂਤ ਤੇ ਹੀ ਰੱਖੀ ਗਈ 
ਹੈ । “ਅਹਿੰਸਾ ਪਰਮੋ ਧਰਮਾ'' ਬੋਧੀਆਂ ਦਾ ਮੂਲ ਮੰਤ੍ਰ ਸਮਝਣਾ ਚਾਹੀਦਾ ਹੈ । 
ਮਹਾਤਮਾ ਬੁਧ ਜੀ ਦੇ ਜੀਵਨ ਸਮਾਚਾਰ ਅਹਿੰਸਾ ਅਤੇ ਦਇਆ ਦੀਆਂ 
ਘਟਨਾਵਾਂ ਨਾਲ ਭਰੇ ਪਏ ਹਨ । 

ਏਥੇ ਪਾਠਕਾਂ ਦੀ ਦਿਲਚਸਪੀ ਲਈ ਬੁਧ ਜੀ ਦਾ ਉਹ ਉਪਦੇਸ਼ ਅੰਕਿਤ 
ਕੀਤਾ ਜਾਂਦਾ ਹੈ, ਜੋ ਆਪ ਨੇ ਮਹਾਰਾਜਾ ਬਿੰਬਸਾਰ ਨੂੰ ਉਸ ਸਮੇ" ਕੀਤਾ ਸੀ, 
ਜਦ ਕਿ ਰਾਜਾ ਦੇ ਕਲਿਆਣ ਨਮਿਤ ਉਸ ਦੀ _ਯੱਗ-ਸ਼ਾਲਾ ਵਿਚ ਇਕ 
ਹਜ਼ਾਰ ਪਸ਼ੂ ਨੂੰ ਬਲੀ ਦੇਣ ਲਈ ਕਾਰਜ ਅਰੰਭ ਹੌਣ ਵਾਲਾ ਸੀ:--''ਚਰਵਾਹੇ 
ਲੋਕ ਮਹਾਰਾਜਾ ਦੀ ਆਗਿਆ ਮੁਤਾਬਕ ਬਹੁਤ ਸਾਰੇ ਪਸ਼ੂਆਂ ਨੂੰ ਰਾਜਧਾਨੀ 
ਵਲ ਹਿੱਕੀ ਲਈ ਜਾਂਦੇ ਸਨ । ਗਰਮੀਆਂ ਦਾ ਮੌਸਮ ਸੀ, ਕੜਾਕੇ ਦੀ ਧੁਪ 
ਪੈ ਰਹੀ ਸੀ । ਇਕ ਤਾਂ ਇਸ ਕਰਕੇ, ਅਤੇ ਦੂਜਾ ਵਾਗੀਆਂ ਦੇ ਸੋਟਿਆਂ ਕਰਕੇ, 
ਪਸ਼ੂ ਬੜੇ ਘਬਰਾਏ ਹੋਏ ਜਾ ਰਹੇਂ ਸਨ । ਉਨ੍ਹਾਂ ਵਿਚ ਇਕ ਪਸ਼ੂ ਬੱਚਾ ਅਜਿਹਾ 
ਵੀ ਸੀ ਕਿ ਜਿਸ ਦੇ ਪੈਰ ਨੂੰ ਸੱਟ ਲਗੀ ਹੋਈ ਸੀ, ਤੇ ਉਹ ਲੰਗੜਾ ਕੇ ਡਾਢੀ 
ਮੁਸ਼ਕਲ ਨਾਲ ਡਿਗਦਾ ਢਹਿੰਦਾ ਚਲ ਰਿਹਾ ਸੀ । ਉਸ ਦੇ ਛੋਟੇ ਛੋਟੇ ਪੈਰਾਂ 
ਵਿਚੋ ਲਹ ਵਗ ਰਿਹਾ ਸੀ । ਅਚਾਨਕ ਭਗਵਾਨ ਬੁਧ ਦੇਵ ਵੀ ਉਧਰ" ਆਂ 
ਨਿਕਲੇ । ਉਹ ਇਸ ਹਿਰਦੇ ਵੇਧਕ ਨਜ਼ਾਰੇ ਨੂੰ ਨਾ ਦੇਖ ਸਕੇ । ਦਇਆ ਵਿਚ 
ਉਨ੍ਹਾਂ ਦਾ “ਦਲ ਟੁਕੜੇ ਟੁਕੜੇ ਹੋ ਗਿਆ, ਤੇ ਅੱਖਾਂ ਵਿਚ ਜਲ ਭਰ ਕੇ ਉਹ 
ਚਰਵਾਹਿਆਂ ਤੋ ਪੁਛਣ ਲਗੇਂ--ਇਸ ਕੜਕਦੀ ਧੁਪ ਵਿਚ ਤੁਸੀ ਇਨ੍ਹਾਂ 
ਪਸ਼ੂਆਂ ਨੂੰ ਲੈ ਕੇ ਕਿੱਥੇ ਜਾਂਦੇ ਹੋ ?' ਚਰਵਾਹੇਂ ਬੋਲੋ--ਮਹਾਰਾਜ ! ਰਾਜਾ 
ਬਿੰਬਸਾਰ ਦੇ ਇਕ ਭਾਰਾ ਯੱਗ ਹੌਣ ਵਾਲਾ ਹੈ । ਉਸ ਵਿਚ ਇਕ ਹਜ਼ਾਰ 
ਪਸ਼ੂ ਬਲੀ ਚੜ੍ਹੇਗਾ । ਅਸੀ" ਉਥੇ ਹੀ ਇਸ ਇੱਜੜ ਨੂੰ ਲਈ ਜਾਂਦੇ ਹਾਂ ।' 
ਭਗਵਾਨ ਬੋਲੋ, 'ਅਸੀ” ਵੀ ਤੁਹ ਡੇ ਨਾਲ ਚਲਦੇ ਹਾਂ ।' ਚਰਵਾਹਿਆਂ ਨੂੰ 
ਕੀ ਉਜ਼ਰ ਹੋਣਾ ਸੀ। ਭਗਵਾਨ ਉਸ ਪਸ਼ਹ ਦੇ ਬੱਚੇ ਨੂੰ ਚੁਕ ਕੇ ਨਾਲ 
ਤੁਰ ਪਏ । 

ਜਾਂਦੇ ਜਾਂਦੇ ਉਹ ਸਾਰੇ ਬਿੰਬਸਾਰ ਦੀ ਨਗਰੀ ਵਿਚ ਪਹੁੰਚੇ, ਤੇ ਯੱਗ- 
ਸ਼ਾਲ ਵਿਚ ਹਾਜ਼ਰ ਹੋਏ । ਠੀਕ ਓਸੇ ਵੇਲੇ ਇਕ ਰਿਤਵਜ ਪਸ਼ੂ ਦੇ ਗਲ ਉਤੇ 
ਤੇਜ਼ ਤਲਵਾਰ ਤਾਣ ਕੇ ਮੰਤ ਦੁਆਰਾ ਕਹਿਣ ਲਗਾ--''ਦੇਵਤਿਓ ! ਆਪ 
ਸਾਰੇ ਆ ਕੇ ਇਸ ਪਸ਼ੂ ਨੂੰ ਕਬੂਲ ਕਰੋਂ । ਇਹ ਰ-ਜਾ ਬਿੰਬਸਾਰ ਦੇ ਕਲਿਆਣ 

ਲਈ ਬਲੀ ਚੜ੍ਹਾਇਆ ਜਾਂਦਾ ਹੈ । ਇਹ ਸੁਣਦੇ ਸਾਰ ਹੀ ਭਗਵਾਨ ਬੁਧ 
ਬੋਲ ਉਠੇ:--- 

“ਰਾਜਾ ! ਆਪ ਇਸ ਪਸ਼ੂ ਨੂੰ ਨਾ ਮਾਰਨ ਦੇਵੋ ।' ਇਹ ਕਹਿ ਕੇ ਉਨ੍ਹਾਂ 
ਨੇ ਜਲਦੀ ਨਾਲ ਝਪਟ ਕੇ ਪਸ਼ੂ ਨੂੰ ਥੰਮੇ ਤੋ" ਖੋਲ੍ਹ ਦਿਤਾ । ਉਨ੍ਹਾਂ ਦੇ ਅਲੌਕਿਕ 
ਤੇਜ ਅਗੇ ਕੋਈ ਬੋਲ ਨਾ ਸਕਿਆ । ਸਾਰੇ ਬੁਤ ਵਾਂਗੂੰ ਖੜੇ ਦੇ ਖੜੇ ਰਹਿ 
ਗਏ । ਫਿਰ ਆਪ ਰਾਜਾ ਨੂੰ ਬੋਲੇ, ਰਾਜਾ ! ਸੋਚ, ਕਿ ਕਿਸੇ ਦੇ ਪ੍ਰਾਣ ਲੈ ਤਾਂ 
ਹਰ ਕੋਈ ਸਕਦਾ ਹੈ, ਪਰ ਕੀ ਕੋਈ ਦੇ ਵੀ ਸਕਦਾ ਹੈ ? ਚਾਹੇ ਕੋਈ ਕਿੱਡਾ 
ਵੀ ਨੀਚ ਨਿਕੈਮਾ ਤੇ ਛੋਟਾ ਹੋਵੇ ਪਰ ਪ੍ਰਾਣ ਉਸ ਨੂੰ ਪਿਆਰੇ ਹਨ । ਕੋਈ 
ਵੀ ਆਪਣੇ ਪ੍ਰਾਣ ਦੇਣੇ ਨਹੀ” ਚਾਹੁੰਦਾ । ਜੇ ਆਪਣੇ ਮਨ ਵਿਚ ਦਇਆ ਦਾ 
ਭਾਵ ਹੋਵੇ ਤਾਂ ਇਹ ਜੀਵਨ ਅਮੁਲ ਹੈ । ਲੋਕੀ` ਆਪ ਨਿਰਦਈ ਹੋ ਕੇ 
ਦੇਵਤਿਆਂ ਪਾਸੋ ਦਇਆ ਚਾਹੁੰਦੇ ਹਨ । ਦੇਵਤਿਆਂ ਨੂੰ ਮਨੁਖ ਤੇ ਪਸ਼ੂ ਇਕੋ 
ਜਿਹੇ ਹਨ । ਜਿਸ ਨੂੰ ਇਹ ਗਿਆਨ ਹੋ ਜਾਵੇ ਕਿ ਤਮਾਮ ਜੀਵ ਇਕੋ ਜਿਹੇ 
ਹਨ ਉਹੀ ਸ਼੍ਰੇਸ਼ਟ ਮਨੁਖ ਹੈ । ਦੇਖੋ, ਜੋ ਪਸ਼ੂ ਇਤਬਾਰ ਉਤੇ ਰਹਿ ਕੇ ਘਾਹ ਖ' 
ਕੇ ਅਮੁਲ ਦੁਧ ਦੇ'ਦਾ ਹੈ ਲੋਕੀ ਉਸੇ ਦੇ ਗਲ ਤੇ ਛੁਰੀ ਫੇਰਦੇ ਹਨ । ਸ਼ਾਸਤ੍ਰਾਂ 
ਦਾ ਕਹਿਣਾ ਹੈ ਕਿ ਕਿਤਨੇ ਹੀ ਮਨੁਖ, ਮਨੁਖ ਦੇਹ ਛਡ ਕੇ ਕਈ ਤਰ੍ਹਾਂ ਦੇ 
ਪਸ਼ੂ ਪੈੱਛੀਆਂ ਦਾ ਸ਼ਰੀਰ ਧਾਰਨ ਕਰਦੇ ਹੋਏ ਆਖਿਰ ਫ਼ਿਰ ਮਨੁਖ ਸਰੀਰ 
ਹੀ ਪਾਉੱਦੇ ਹਨ । ਜੀਵ ਅੱਗ ਦੇ ਅਆੰਗਿਆਰੇ ਦੀ ਤਰ੍ਹਾਂ ਸੇਸਾਰ ਚੱਕਰ ਦੇ 
ਫੋਰ ਫਿਰਦਾ ਹੋਇਆ ਕਦੀ ਚਮਕਦਾ ਹੈ, ਕਦੀ ਅੱਗ ਦੇ ਅਲਾਂਬੇ ਵਿਚ ਹੀ 
ਲੀਨ ਹੋ ਜ-ਦਾ ਹੈ ! ਪਸ਼ੂ ਦਾ ਮਾਰਨਾ ਨਸਚੇ ਹੀ ਭਾਰਾ ਪਾਪ ਹੈ । ਇਸ ਤਰ੍ਹਾਂ 
ਜੀਵ ਦੀ ਗਤੀ ਨੂੰ ਰੋਕਣਾ ਬੇ-ਇਨਸਾਫ਼ੀ ਹੈ । ਜੀਵ, ਖ਼ੂਨ ਤੇ ਹਤਿਆ ਨਾਲ 
ਕਦੀ ਸ਼ੁਧ ਨਹੀ” ਹੋ ਸਕਦਾ । ਦੇਵਤੇ ਜੇਕਰ ਭਲੇ ਹਨ ਤਾਂ ਇਸ ਤਰ੍ਹਾਂ ਕਦੀ 
ਖ਼ੁਸ਼ ਨਹੀ" ਹ ਸਕਦੇ ਤੇ ਜੇ ਖੂੰਖਾਰ ਹਨ ਤਾਂ ਉਨ੍ਹਾਂ ਨੂੰ ਖ਼ੁਸ਼ ਕਰਨ ਦੀ ਲੋੜ 
ਹੀ ਕੀ ਹੈ ? ਜੋ ਮਨੁਖ ਤਰ੍ਹਾਂ ਤਰ੍ਹਾਂ ਦੇ ਪਾਪ ਕਰਮ ਕਰਦਾ ਹੈ, ਉਸ ਦਾ ਫਲ 
ਤਿਲ ਭਰ ਵੀ ਪਸ਼ੂ ਦੇ ਸਿਰ ਨਹੀ" ਚੜ੍ਹਦਾ, ਜੋ ਕੋਈ ਕਰਦਾ ਹੈ, ਉਹੋ ਭੋਗਦਾ 
ਹੈ । ਉਸ ਦੇ ਬਦਲੇ ਵਿਚ ਹੌਰ ਕੋਈ ਨਹੀ” ਭੋਗਦਾ । ਵਿਸ਼ਵ ਦਾ ਲੇਖਾ ਹਰ 
ਜੀਵ ਨੂੰ ਭਰਨਾ ਪੈਦਾ ਹੈ । ਜੀਵਨ ਵਿਚ ਜਿਹੋ ਜਿਹੇ ਬਚਨ ਤੇ ਵਿਚਾਰ 
ਹੁੰਦੇ ਹਨ, ਉਸੇ ਨੇਮ ਅਨੁਸਾਰ ਜੀਵ ਨੂੰ ਭਲੀ ਜਾਂ ਬੁਰੀ ਗਤੀ ਮਿਲਦੀ ਹੈ । 
ਇਹ ਨੇਮ ਸਦਾ ਅਟੱਲ ਹੈ । ਜਿਸ ਨੂੰ ਭਾਵੀ ਕਹਿੰਦੇ ਹਨ, ਉਹ ਕਰਮਾਂ ਦਾ 

ਹੀ ਨਤੀਜਾ ਹੈ ।'' 

ਭਗਵਾਨ ਬੁਧ ਦੇ ਇਸ ਦਇਆ ਭਰੇ ਉਪਦੇਸ਼ ਦਾ ਸਾਰਿਆਂ ਉਤੇ ਅਸਰ 
ਹੋਇਆ, ਅਤੇ ਸਾਰਿਆਂ ਨੇ ਦਇਆ ਨਾਲ ਭਰ ਕੇ ਬਲੀ ਚੜ੍ਹਾਣ ਦਾ ਵਿਚਾਰ 
ਛਡ ਦਿਤਾ । ਰਿਤਵਜ ਨੇ ਤਮਾਮ ਅੱਗ ਇਧਰ ਉਧਰ ਖਲੌਰ ਦਿਤੀ । 
ਮਹਾਰਾਜ ਬਿੰਬਸਾਰ ਸਮੇਤ ਸਾਰੇ ਬੁਧ ਦੇਵ ਦੇ ਚਰਨਾਂ ਵਿਚ ਡਿਗ ਪਏ । 
ਫਿਰ ਅਗਲੇ ਦਿਨ ਮਹਾਰਾਜਾ ਬਿੰਬਸਾਰ ਨੇ ਹੇਠ ਲਿਖਿਆ ਐਲਾਨ ਸਾਰੇ 
ਸ਼ਹਿਰ ਵਿਚ ਕਰਵਾ ਦਿਤਾ ਤੇ ਉਸ ਦੀ ਨਕਲ ਮੁਨਾਰਿਆਂ ਉਤੇ ਖੁਦਵਾ ਕੇ 
ਮੁਨਾਰੇ ਥਾਂ ਪਰ ਥਾਂ ਗਡਵਾ ਦਿਤੇ:--- 


ਸ਼ਾਹੀ ਐਲਾਨ 


“ਮਹਾਰਾਜ ਬਿੰਬਸਾਰ ਆਗਿਆ ਕਰਦੇ ਹਨ, ਕਿ ਜੱਗ ਬਲੀ ਲਈ 
ਅਥਵਾ ਆਪਣੇ ਖਾਣ ਲਈ, ਜੋ ਅਜ ਤਕ ਘਰ ਘਰ ਵਿਚ ਤਰ੍ਹਾਂ ਤਰ੍ਹਾਂ ਦੇ 
ਪਸ਼ੂਆਂ ਨੂੰ ਮਾਰਿਆ ਜਾਂਦਾ ਰਿਹਾ ਹੈ, ਉਸ ਨੂੰ ਬੈਦ ਕਰ ਦਿਤਾ ਜਾਵੇ । ਕੋਈ 
ਸ਼ਖਸ ਹੁਣ ਕਿਸੇ ਦਾ ਖ਼ੂਨ ਨਾ ਵਹਾਏ । ਜੀਵ ਸਾਰੇ ਸਮਾਨ ਹਨ। ਜੋ 
ਦਇਆਵਾਨ ਹੁੰਦੇ ਹਨ, ਦਇਆ ਉਨ੍ਹਾਂ ਉਤੇ ਹੀ ਹੁੰਦੀ ਹੈ, ਇਸ ਵਾਸਤੇ ਮਨ 
ਵਿਚ ਦਇਆ ਧਾਰਨ ਕਰੋ ਅਤੇ ਅਗੇਂ ਤੋਂ ਕਿਸੇ ਨੂੰ ਨ! ਮਾਰੋਂ ।' “ਇਹ 
ਮੁਨਾਰੇ ਅਜ ਤਕ ਆਪਣੇਂ ਆਪਣੇ ਟਿਕਾਣਿਆਂ ਉਤੇ ਮੌਜੂਦ ਹਨ ।'' (ਮਹਾਤਮਾ 
ਬੁਧ) ਲੇਖਕ ਗੁਰਾਂ ਦਿਤਾ ਖੰਨਾ ਮੈ'ਬਰ ਨਾਗਰੀ ਪ੍ਰਚਾਰਣੀ ਸਭਾ ਕਾਂਸ਼ੀ 
ਪੰਨਾ ੫੦ ਤੋਂ ੫੪) । 

ਭਗਵਾਨ ਬੁੱਧ ਤਾਂ ਜੀਵ ਹਤਿਆ ਕਰਨ ਵਾਲੇ ਮਨੁੱਖ ਨੂੰ ਮਨੁੱਖ ਹੀ 
ਨਹੀ” ਮੰਨਦੇ ਕਿੰਤੂ ਚੰਡਾਲ ਮੰਨਦੇ ਹੋਏ ਕਹਿੰਦੇ ਹਨ:--“ਜੋ ਆਪਣੇਂ ਆਪ 
ਹੱਥੀ" ਪਸ਼ੂ ਪੰਛੀ ਵਗੈਰਾ ਜੀਵਾਂ ਦੀ ਹਤਿਆ ਕਰਦਾ ਹੈ, ਸੋ ਨਿਰਦਈ ਹੈ, 
ਉਹੀ ਚੈਡਾਲ ਹੈ ।” [ਮਹਾਤਮਾ ਬੁੱਧ, ਪੰਨਾ ੫੯ 


(ਅ) ਜੈਨ ਧਰਮ 


ਜੈਨ ਧਰਮ ਸਾਡੇ ਦੇਸ਼ ਦਾ ਇਕ ਮਹਾਬ੍ਰਤੀ ਅਤੇ ਜਗਦਵਖਯਾਤ ਧਰਮ 
ਦੈ । ਇਸ ਦੇ ਸੰਚਾਲਕ ਅਤੇ ਪ੍ਰਚਾਰਕ ਮਹਾਪੁਰਸ਼ਾਂ ਨੇ ਪੰਜ ਮਹਾਬ੍ਰਤਾਂ ਵਿਚੋ” 

ਪਹਿਲਾ ਦਰਜਾ ਅਹਿੰਸਾ ਨੂੰ ਦਿਤਾ ਹੈ । ਜੈਨ ਧਰਮ ਨੇ ਅਹਿੰਸਾ ਨੂੰ ਅਤਿਅੰਤ 
ਹੀ ਸੂਖਮ ਦ੍ਰਿਸ਼ਟੀ ਨਾਲ ਅਨੁਭਵ ਕੀਤਾ ਹੈ । ਉਸ ਨੇ ਇਸ ਦੀ ਸੂਖਮ ਤੋ” 
ਸੂਖਮ ਵਿਆਖਿਆ ਕੀਤੀ ਹੈ । ਉਸ ਦੇ ਹਿਰਦੇ ਵਿਚ ਅਦ੍ਰਿਸ਼ਟ ਪ੍ਰਾਣੀਆਂ ਤਕ' 
ਦੀ ਰਖਿਆ ਦਾ ਵੀ ਭਾਵ ਮੌਜੂਦ ਹੈ । ਉਹ ਹੰਸਾ ਨੂੰ ਵਿਸ਼ਵ ਅਸ਼ਾਂਤੀ ਦਾ' 
ਕਾਰਨ ਅਤੇ ਅਹਿੰਸਾ ਨੂੰ ਸ਼ਾਂਤੀ ਦਾ ਕਾਰਨ ਮੰਨਦਾ ਹੈ । ਜੈਨ ਧਰਮ ਕਹਿੰਦਾ 
ਹੈ, ਕਿ ਧਾਰਮਕ, ਸਮਾਜਕ ਅਤੇ ਰਾਜਨੀਤਕ ਆਦਿ ਸਮੂਹ ਹਾਲਤਾਂ ਵਿਚ` 
ਅਹਿੰਸਾ ਦਾਂ ਪਾਲਨ ਕਰਨਾ ਲਾਜ਼ਮੀ ਹੈ । ਉਸ ਨੇ ਹਿੰਸਾ ਦਾ ਲਖਣ ਕਰਦਿਆਂ 
ਹੋਇਆਂ ਕਿਹਾ ਹੈ ਕਿ 'ਰਾਗਾਦਿ ਵਿਸ਼ਿਸ਼ਟ ਹੋ ਕੇ ਆਪਣੇਂ ਜਾਂ ਪਰਾਏ ਪ੍ਰਾਣਾਂ 
ਦਾ ਘਾਤ ਕਰਨ' ਹਿੰਸਾ ਹੈ:---'ਪ੍ਰਮੱਤ ਯੋਗਾਤ ਪ੍ਰਾਣ ਵਯਪਰੋਪਣੈ ਹਿੰਸਾ ।'' 


ਦੋ ਤਰ੍ਹਾਂ ਦੀ ਹਿੰਸਾ 


(੧) ਦੁੱਵਯ ਹਿੰਸਾ ਤੇ (੨) ਭਾਵ ਹਿੰਸਾ, ਇਹ ਦੋ ਤਰ੍ਹਾਂ ਦੀ ਹਿੰਸਾ ਮੰਨੀ 
ਗਈ ਹੈ । ਪ੍ਰਾਣਾਂ ਦੇ ਘਾਤ ਨੂੰ ਦ੍ਵਯ ਹਿੰਸਾ ਅਤੇ ਕ੍ਰੋਧ ਆਦਿ ਦੇ ਫਲ ਸਰੂਪ 
ਹਿਰਦੇ ਵਿਚੋਂ ਸਤਿ ਸੰਤੇਖ ਅਤੇ ਵਿਵੇਕ ਆਦਿ ਦੈਵੀ ਗੁਣਾਂ ਦੇ ਘਾਤ ਨੂੰ 
ਭਾਵ ਹਿੰਸਾ ਕਹਿੰਦੇ ਹਨ । ਇਨ੍ਹਾਂ ਦੌਹਾਂ ਹਿੰਸਾਂ ਤੋਂ ਰਹਿਤ ਹੋਣ ਦਾ ਨਾਮ 
ਅਹਿੰਸਾ ਬ੍ਰਤ ਦਾ ਧਾਰਨ ਕਰਨਾ ਹੈ । ਭਾਵ ਹਿੰਸਾ ਦਾ ਰੂਪ, ਅਹਿੰਸਾ ਦਾ 
ਕਿੰਨਾ ਬਰੀਕ ਅਨੁਭਵ ਹੈ । ਅਸਲੀ ਗੱਲ ਤਾਂ ਇਹ ਹੈ ਕਿ ਪ੍ਰਾਣ ਹਿੰਸਾ ਤੋ” 
ਪਹਿਲਾਂ ਇਰਾਦੇ ਵਿਚ ਹਿੰਸਾ ਦਾ ਭਾਵ ਉਪਜਦਾ ਹੈ । ਜਿਸ ਦਾ ਮਤਲਬ 
ਇਹ ਹੈ ਕਿ ਪਹਿਲੋਂ“ ਭਾਵ ਹਿੰਸਾ ਹੁੰ ਦੀ ਹੈ ਤੇ ਪਿਛੋ ਦਰ ਵਯ (ਪ੍ਰਾਣ) ਹਿੰਸਾ । 
ਇਸ ਲਈ ਜੈਨ ਮਤ ਦਾ ਅਭਿਪ੍ਰਾਯ ਇਹ ਹੈ ਕਿ ਦਿਲ ਵਿਚ ਵੀ ਕਦੇ 
ਹਿੰਸਾ ਦਾ ਭਾਵ ਨਾ ਔਣ ਦਿਤਾ ਜਾਵੇ, ਕਿਉਕਿ ਮਨੁਖ ਦੀ ਸਾਰੀ ਕ੍ਰਿਆ 
ਉਸ ਦੇ ਮਨੌਭਾਵਾਂ ਤੇ ਹੀ ਨਿਰਭਰ ਹੈ । ਸ੍ਰੀ ਆਤਮਾ ਰਾਮ ਸ਼ਤਾਬਦੀ ਗ੍ਰੰਥ ਦੇ 
ਹਿੰਦੀ ਵਿਭਾਗ ਦੇ ਪੰਨਾ ੧੩੯ ਤੇ ਲਿਖਿਆ ਹੈ, ਕਿ:---'ਜੇ ਅਸੀ ਸੱਚੀ 
ਸ਼ਾਂਤੀ ਤੇ ਸੱਚੀ ਸ੍ਰਾਧੀਨਤਾ ਚਾਹੁੰਦੇ ਹਾਂ ਤਾਂ ਸਾਨੂੰ ਅਹਿੰਸਕ ਪ੍ਰਵਿਰਤੀਆਂ 
ਨਾਲ ਆਪਣੀ ਮਨੋਂ ਬਿਰਤੀ ਨੂੰ ਪਵਿੱਤ੍‌ ਬਣਾਣਾ ਚਾਹੀਦਾ ਹੈ । ਏਸ ਭਈ 
ਸ਼ਾਂਤੀ, ਖਿਮਾ, ਨਿਰਲੋਭਤਾ ਆਦਿ ਕਈ ਤਰ੍ਹਾਂ ਦੇ ਉਤਮ ਗੁਣਾਂ ਦਾ ਪੈਦਾ 
ਕਰਨ ਵਾਲਾ ਅਹਿੰਸਾ ਹੀ ਪਰਮ ਬ੍ਰਹਮ ਹੈ 1 ਸ੍ਰਾਮੀ ਸਮੰਤ ਭੱਦਰ 'ਦ 

ਇਹ ਬਚਨ ਸਦਾ ਯਾਦ ਰਖਣਯੋਗ ਹੈ:---ਅਹਿੰਸਾ ਭੂਤਾਨਾ ਜਗਤਿ ਵਿਦਿਤੇ 
ਬ੍ਰਹਮ ਪਰਮੰ । ਸ੍ਰ: ਸਤੋ ।' 


(ਏ) ਦੇਵ ਸਮਾਜ 


ਦੇਵ ਸਮਾਜ ਵਿਖੇ ਮਾਸ ਖਾਣ ਨੂੰ ਇਕ ਮਹਾਨ ਬੁਰਿਆਈ ਸਮਝਿਆ 
ਗਿਆ ਹੈ । ਇਸ ਸਮਾਜ ਵਲੋਂ ਦਸੈਬਰ ੧੯੩੫ ਈਸਵੀ ਨੂੰ ਇਸ ਵਿਸ਼ੈ ਵਿਚ 
ਇਕ ਟ੍ਰੇਕਟ ਪ੍ਰਕਾਸ਼ਤ ਹੋਇਆ ਸੀ ਜਿਸ ਦੀ ਭੂਮਿਕਾ ਵਿਖੇ ਲਿਖਿਆ ਹੈ ਕਿ : 

“ਮਾਸ ਖਾਣਾ ਉਨ੍ਹਾਂ ਅੱਠ ਵੱਡੀਆਂ ਵੱਡੀਆਂ ਬੁਰਿਆਈਆਂ ਜਾਂ ਗੁਨਾਹਾਂ 
ਵਿਚੋ ਇਕ ਹੈ, ਜਿਨ੍ਹਾਂ ਨੂੰ ਦੇਵ ਸਮਾਜ ਵਿਚ ਬੜੀਆਂ ਭੈੜੀਆਂ ਅਤੇ 
ਹਾਨੀਕਾਰਕ ਸਮਝਿਆ ਜਾਂਦਾ ਹੈ, ਅਤੇ ਜਿਨ੍ਹਾਂ ਦਾ ਤਿਆਗਣਾ ਉਸ ਦੀ ਸਭ 
ਤੋਂ ਅਦਨਾਂ ਦਰਜੇ ਦੀ ਮੈ'ਬਰੀ ਵਾਸਤੇ ਇਕ ਜ਼ਰੂਰੀ ਤੇ ਲਾਜ਼ਮੀ ਸ਼ਰਤ ਹੈ ।'' 
ਅਗੇ ਚਲ ਕੇ ਲਿਖਿਆ ਹੈ : 

“ਹੈਵਾਨੀ ਖੁਰਾਕ ਦੇ ਹਾਨੀਕਾਰਕ ਅਸਰਾਂ ਅਤੇ ਦੂਜੀਆਂ ਬਦ ਪ੍ਰਹੇਜ਼ੀਆਂ 
ਦੇ ਕਾਰਨ ਜਿਸਮਾਨੀ ਬੀਮਾਰੀਆਂ ਬਹੁਤ ਵਧ ਰਹੀਆਂ ਹਨ । ਅਤੇ ...ਸੇਹਤ 
ਨੂੰ ਸਖ਼ਤ ਨੁਕਸਾਨ ਪਹੁੰਚ ਰਿਹਾ ਹੈ । ਇਸ ਲਈ ਬੜੀ ਲੋੜ ਹੈ, ਕਿ ਹੋਰ 
ਬੁਰਿਆਈਆਂ ਦੇ ਨਾਲ ਨਾਲ ਮਾਸ ਖਾਣ ਦੀ ਅਤਿਅੰਤ ਹਾਨੀਕਾਰਕ ਬੁਰਿਆਈ 
ਨੂੰ ਦੂਰ ਕਰਨ ਵਾਸਤੇ ਖ਼ੂਬ ਜਤਨ ਕੀਤਾ ਜਾਵੇਂ । ਅਤੇ ਮਨੁੱਖ ਸਮਾਜ ਵਿਚੋ” 
ਇਸ ਦੀ ਰੂਹ ਅਤੇ ਜਿਸਮ ਦੇ ਵਾਸਤੇ ਇਸ ਸਖ਼ਤ ਹਾਨੀਕਾਰਕ ਬੁਰਿਆਈ ਨੂੰ 
ਮਿਟਾਇਆ ਜਾਵੇਂ ।'' 

ਇਸ ਪੁਸਤਕ (ਗੋਸ਼ਤਖ਼ੋਰ) ਦੇ ਸਫ਼ਾ ੪੭ ਤੇ ਇਸ ਦੇ ਚਹੁੰ ਅਧਿਆਵਾਂ 
ਦਾ ਖੁਲਾਸਾ ਦੇ'ਦਿਆਂ ਹੋਇਆਂ 'ਲਿਖਿਆ ਹੈ ਕਿ : 

(੧) ਮਾਸ ਸਾਡੀ ਕੁਦਰਤੀ ਖ਼ੁਰਾਕ ਨਹੀਂ” ਹੈ । 

(੨) ਮਾਸ ਇਕ ਅਤੀ ਨਖਿੱਧ _ਕਿਸਮ ਦੀ ਅਧੂਰੀ ਤੇ ਖ਼ਰਾਬ 
ਖ਼ੁਰਾਕ ਹੈ । 

(3) ਮਾਸ ਸੇਹਤ ਬਖ਼ਸ਼ ਨਹੀਂ, ਸਗੋ ਬੀਮਾਰੀ ਪੈਦਾ ਕਰਨ ਵਾਲੀ 
ਖ਼ੁਰਾਕ ਹੈ । 

(੪) ਮਾਸ ਕਮਜ਼ੋਰ ਕਰਨ ਵਾਲੀ ਤੇ ਜ਼ਿੰਦਗੀ ਨੂੰ ਘਟਾਣ ਵਾਲੀ 
ਖ਼ੁਰਾਕ ਹੈ । 

ਗੋਭੀਰ ਪ੍ਰਸ਼ਨ--ਏਸੇ ਕਿਤਾਬ ਦੇ ਪੰਨਾ ੬੫ ਤੇ (ਜੋ ਕਿਤਾਬ ਦਾ 
ਆਖ਼ਰੀ ਸਫ਼ਾ ਹੈ) ਸੰਜੀਦਾ ਸਵਾਲਾਤ ਦੇ ਸਿਰਲੇਖ ਹੇਠ ਮਨੁੱਖ ਦੇ ਸਾਹਮਣੇ 
ਇਕ ਤਰਾਂ ਦੀ ਅਪੀਲ ਕੀਤੀ ਗਈ ਹੈ : 

ਹੇ ਮਨੁੱਖ ! ਕੀ ਤੇਰੇ ਲਈ ਇਹ ਮੁਨਾਸਬ ਹੈ, ਕਿ ਤੂੰ ਸ਼ਕਤੀਵਾਨ ਹੋ ਕੇ 
ਨਿਰਬਲ ਅਤੇ ਨਿਰਦੋਸ਼ ਪਸ਼ੂਆਂ ਦੇ ਜੀਵਨ ਅਤੇ ਉਨ੍ਹਾਂ ਦੀਆਂ ਖ਼ੁਸ਼ੀਆਂ ਦਾ 
ਅੰਤ ਕਰੇ“ ? ਅਤੇ ਆਪਣੇ ਪੇਟ ਵਿਚ ਉਨ੍ਹਾਂ ਦੀਆਂ ਕਬਰਾਂ ਬਣਾਏ” ? ਕੀ 
ਇਹ ਤੇਰੇ ਲਈ ਉਚਿਤ ਅਤੇ ਸੋਭਦਾ ਹੈ, ਕਿ ਤੂ ਲਾਭਦਾਇਕ ਪਸ਼ੂਆਂ ਤੋ” 
ਕਈ ਤਰ੍ਹਾਂ ਦੀ ਸੇਵਾ ਲੈ ਕੇ, ਉਸ ਦੇ ਬਦਲੇ ਨਾਸ਼ੁਕਰਾ ਬਣ ਕੇ ਤੂੰ ਇਨ੍ਹਾਂ ਦਾ 
ਲਹੂ ਵਹਾਣ ਦਾ ਭਾਗੀ ਬਣੇ” ? ਕੀ ਇਹ ਅਕਲ ਦਾ ਕੰਮ ਹੈ, ਕਿ ਤੂੰ ਕੁਦਰਤੀ 
ਸਾਫ਼, ਸੇਹਤ ਅਤੇ ਤਾਕਤ ਦੇਣ ਵਾਲੀ, ਜੀਵਨ ਨੂੰ ਵਧਾਣ ਵਾਲੀ ਅਤੇ ਨਾਲ 
ਹੀ ਬਹੁਤ ਸੁਆਦੀ ਖ਼ੁਰਾਕ ਨੂੰ ਛਡ ਕੇ ਬਹੁਤ ਨਿਖਿੱਧ ਤੇ ਮਨੁੱਖਤਾ ਤੋ" ਡੇਗਣ 
ਵਾਲੀ ਮਾਸ ਦੀ ਖ਼ੁਰਾਕ ਖਾਏ', ਜੋ ਅਕਸਰ ਬਿਮਾਰੀ ਦੇ ਪਰਮਾਣੂਆਂ ਨਾਲ 
ਭਰੀ ਹੋਈ ਅਤੇ ਬੋਰਕ ਐਸਡ ਅਰ ਹੋਰ ਵਿਹੁਲੇ ਮਾਦੇ ਨਾਲ ਭਰਪੂਰ ਹੌਦੀ 
ਹੈ ? ਅਤੇ ਇਸੇ ਕਾਰਨ ਉਹ ਨਿਰਦਯਤਾ ਤੋ” ਬਿਨਾਂ ਮਨੁੱਖ ਅੰਦਰ ਭਾਂਤ ਭਾਂਤ 
ਦੇ ਰੋਗ ਪੈਦਾ ਕਰਨ ਦਾ ਕਾਰਨ ਹੁੰਦੀ ਹੈ, ਅਤੇ ਉਸ ਦੀ ਉਮਰ ਨੂੰ ਬਹੁਤ 
ਘਟਾ ਦੇ'ਦੀ ਹੈ ? ਠਹਿਰੋਂ ! ਸੋਚੋ ! ਤੇ ਆਪਣੇ ਆਪ ਦਾ ਸੁਧਾਰ ਕਰੋ । 


(ਮ) ਈਸਾਈ ਧਰਮ 


(੧) 'ਈਸਾ ਦਾ ਇਕ ਪੀਟਰ ਨਾਮੀ ਚੇਲਾ ਸੀ । ਉਸ ਨੇ ਇਕ ਵਾਰ 
ਸੁਫ਼ਨੇ ਵਿਚ ਵੇਖਿਆ, ਕਿ ਅਕਾਸ਼ ਤੋਂ ਇਕ ਚਾਦਰ ਹੇਠਾਂ ਉਤਰੀ ਜਿਸ ਜਵਚ 
ਬ੍ਰਹਿਮੰਡ ਭਰ ਦੇ ਪੰਛੀ ਬਧੇ ਹੋਏ ਸਨ । ਪੀਟਰ ਨੂੰ ਅਕਾਸ਼ਬਾਣੀ ਹੋਈ, ਕਿ 
ਇਨ੍ਹਾਂ ਪੰਛੀਆਂ ਨੂੰ ਖਾਓ । ਪੀਟਰ ਨੇ ਇਨਕਾਰ ਕੀਤਾ । ਤਿੰਨ ਵਾਰ ਅਕਾਸ਼ 
ਬਾਣੀ ਹੋਈ ਕਿ ਖਾ ਲੈ, ਪਰ ਪੀਟਰ ਨਾਂਹ ਹੀ ਕਰਦਾ ਰਿਹਾ । ਅੰਤ ਉਹ 
ਚਾਦਰ ਗੁਪਤ ਹੋ ਗਈ । ਜਦ ਪੀਟਰ ਦੀਆਂ ਅੱਖਾਂ ਖੁਲ੍ਹੀਆਂ ਤਾਂ ਉਸ ਨੇ 
ਆਪਣੇ ਆਪ ਨੂੰ ਗਿਆਨ ਸਪੰਨ ਅਨੁਭਵ ਕੀਤਾ ।'' (ਮਤੀ ਦੀ ਅੰਜੀਲ) 

(੨) ਰੂਮ ਦੀ ਪੱਤਰੀ ਬਾਬ ੧੪ ਵਿਚ ਲਿਖਿਆ ਹੈ, ਨਕ--''ਤੁਹਾਡਾ 
ਖੁਦਾ ਕਹਿੰਦਾ ਹੈ, ਮੇਰੇ ਬਣਾਏ ਕੇਮ ਨੂੰ ਨਾ ਵਿਗਾੜੋ, ਜਿਸ ਵਿਚ ਤੁਹਾਡਾ 
ਭਾਈ ਠੋਕਰ ਖਾਏ ਅਜਜਿਹਾ ਕੇਮ ਨਾ ਕਰੋ । ਮਾਸ ਤੇ ਸ਼ਰਾਬ ਦਾ ਖਾਣਾ ਪੀਣਾ 
ਚੇਗੀ ਗੱਲ ਨਹੀ` । ਏਸ ਲਈ ਮਾਸ ਸ਼ਰਾਬ ਨਾ ਖਾਓ ਅਤੇ ਨਾ ਪੀਓ ।' 

(੩) ਈਸਾਈ ਮਤ ਦੇ ਦਸਾਂ ਹੁਕਮਾਂ ਵਿਚੋ" ਚੌਥੇ ਵਿਚ ਲਿਖਿਆ ਹੈ ਕਿ 
ਤੂੰ ਹਤਿਆ ਨਾ ਕਰ ।” 

(੪) “ਜਿਹੜਾ ਤੁਹਾਡੀ ਸੱਜੀ ਗੱਲ੍ਹ ਤੇ ਚਪੇੜ ਮਾਰੇ ਖੱਬੀ ਵੀ ਉਸ ਦੇ 
ਸਾਹਮਣੇ ਕਰ ਦਿਓ । ਤੁਸੀ ਆਪਣੇ ਵੈਰੀਆਂ ਨਾਲ ਵੀ ਪਿਆਰ ਕਰੋ । 
ਜਿਹੜਾ ਤੁਹਾਨੂੰ ਸਰਾਪ ਦੇਵੇ, ਤੁਸੀ" ਉਸ ਨੂੰ ਅਸੀਸ ਦੇਵੇ । ਜਿਹੜਾ ਤੁਹਾਡੀ 
ਬੁਰਾਈ ਕਰੇ, ਤੁਸੀ ਉਸ ਦੀ ਭਲਾਈ ਕਰੋ । ਜਿਹੜਾ ਤੁਹਾਡਾ ਅਪਮਾਨ ਕਰੇ, 
ਤੁਹਾਨੂੰ ਸਤਾਵੇ, ਤੁਸੀ” ਉਸ ਦੇ ਲਈ ਵੀ ਪ੍ਰਾਰਥਨਾ ਕਰੋ । ਜਿਸ ਨਾਲ ਤੁਸੀ” 
ਸੁਰਗਵਾਸੀ ਪਿਤਾ ਦੀ ਸੈਤਾਨ ਹੋਂਵ ਅਰਥਾਤ ਖੁਦਾ ਦੇ ਪੁੱਤਰ ਕਹਿਲਾ ਸਕੋ ।'' 

(ਅੰਜੀਲ) 

ਉਤੇ ਦਿਤੇ ਅਨੁਸਾਰ ਈਸਾਈ ਧਰਮ ਪੁਸਤਕਾਂ ਦੇ ਪ੍ਰਮਾਣਾਂ ਤੇ“ ਪ੍ਰਗਟ ਹੈ, 

ਕਿ ਇਸ ਮਤ ਦੇ ਧਾਰਮਕ ਅਸੂਲ ਹਿੰਸਾ ਕਰਨ ਅਤੇ ਮਾਸ ਖਾਣ ਦੇ 
ਵਿਰੌਧੀ ਹਨ । 

(੫) ਮਿਸਟਰ ਸਿਡਨੀ _ਐਚ ਬੈਰਡ ਲੰਡਨ ਆਪਣੀ _ਕਿਤਾਬ 
“'ਟੈਸਟੀਮੌਨੀ ਆਫ਼ ਸਾਇੰਸ, ਇਨ ਫੇਵਰ ਆਫ਼ ਨੈਚਰਲ ਐੱਡ ਹਯੂਮੇਨ ਡਾਇਟ” 
ਦੇ ਪੰਨਾ ੨ ਤੇ ਲਿਖਦੇ ਹਨ : 

'ਈਸਾਈਆਂ ਨੂੰ ਆਪਣੇ ਵਡੇ ਗੁਰੂ (ਯਿਸੂ ਮਸੀਹ) ਦੇ ਇਨ੍ਹਾਂ ਸ਼ਬਦਾਂ ਨੂੰ 
ਚੇਤੇ ਰੱਖਣਾ ਚਾਹੀਦਾ ਹੈ ਕਿ--ਜਾਓ ਅਤੇ ਸਿਖੋ ਕਿ ਇਸ ਦੇ ਕੀ ਅਰਥ 
ਹਨ ਜੋ--ਸੈ ਰਹਿਮ ਚਾਹੁੰਦਾ ਹਾਂ, ਨਾ ਕਿ ਕੁਰਬਾਨੀ ।? 


(ਹ) ਇਸਲਾਮ ਧਰਮ 
ਇਸਲਾਮ ਵਿਚ ਹਜ਼ਰਤ ਮੁਹੌਮਦ ਸਾਹਿਬ ਅੱਲਾ ਦੇ ਰਸੂਲ ਮੰਨੇ ਜਾਂਦੇ 


ਹਨ । ਆਪ ਦੁਆਰਾ ਜੋ ਕੁਰਾਨ ਸ਼ਰੀਫ ਨਾਜ਼ਲ ਹੋਇਆ, ਮੁਸਲਮਾਨ ਮੰਨਦੇ 
ਹਨ, ਉਸ ਵਿਚ ਖੁਦਾ ਨੂੰ 'ਰਹਿਮਾਨ' ਤੇ 'ਰਹੀਮ' ਮੰਨਿਆ ਗਿਆ ਹੈ, ਜਿਸ 

੧੦੨ ਸਿਖ ਧਰਮ ਤੇ ਮਾਸ--ਹਿਸਾ ੨ 


ਦਾ ਮਤਲਬ ਇਹ ਹੈ, ਕਿ ਈਸ਼ਰ ਦਿਆਲੂ ਤੇ ਕ੍ਰਿਪਾਲੂ ਹੈ । ਹੁਣ ਵਿਚਾਰ 
ਯੋਗ ਗੱਲ ਇਹ ਹੈ, ਕਿ ਜਦ ਹਾਕਮੇ ਕੁਲ ਦਿਆਲੂ ਤੇ ਕ੍ਰਿਪਾਲੂ ਹੈ, ਤਾਂ ਉਸ 
ਦੀ ਉੱਮਤ ਨੂੰ ਨਿਰਦਈ ਤੇ ਕਠੋਰ ਚਿੱਤ ਹੌਣ ਦੀ ਕਿਵੇ“ ਆਗਿਆ ਹੋ 
ਸਕਦੀ ਹੈ ? 

ਮੌਮਨ--ਮੁਸਲਮਾਨ ਨੂੰ 'ਮੋਮਨ' ਦਾ ਖ਼ਿਤਾਬ ਦੇਣ ਤੋ ਇਹੀ ਮੁਰਾਦ 
ਹੈ, ਕਿ ਉਸ ਦਾ ਦਿਲ ਦੂਜੇ ਦਾ ਦੁਖ ਦੇਖ ਕੇ ਮੋਮ ਵਾਂਗ ਪੰਘਰ ਜਾਵੇ, ਪਰ 
ਜਿਹੜਾ ਮੁਸਲਮਾਨ ਬੇ-ਜ਼ਬਾਨਾਂ ਦੇ ਗਲ ਤੇ ਛੁਰੀ ਫੇਰ ਕੇ ਖ਼ੁਸ਼ ਹੁੰਦਾ ਹੈ, ਉਸ 
ਤੇ 'ਮੋਮਨ' ਦਾ ਅਰਥ ਕਦਾਚਿਤ ਨਹੀ ਘਟ ਸਕਦਾ । 

(੧) ਕੁਰਬਾਨੀ--ਇਸਲਾਮ ਵਿਚ ਕੁਰਬਾਨੀ ਦੇ ਮਸਲੇ ਨੂੰ ਮੁਖ ਰਖ 
ਕੇ ਮਾਸ ਖਾਣਾ ਰਵਾ ਸਮਝਿਆ ਜਾਂਦਾ ਹੈ, ਪਰੈਤੂ 'ਕੁਰਬਾਨੀ' ਦਾ ਮਸਲਾ ਰੱਬ 
ਦੇ ਨਾਮ ਤੇ ਆਪਣੀ ਪਿਆਰੀ ਤੋਂ ਪਿਆਰੀ ਸ਼ੈ ਕੁਰਬਾਨ ਕਰਨ ਦੀ ਸਿਖਿਆ 
ਦੇ'ਦਾ ਹੈ । ਕਿਉਕਿ ਜਦ ਹਜ਼ਰਤ ਇਬਰਾਹੀਮ ਸਾਹਿਬ ਤੋ“ ਖ਼ੁਦਾ ਨੇ ਪਿਆਰੀ 
ਤੋਂ ਪਿਆਰੀ ਚੀਜ਼ ਦੀ ਕੁਰਬਾਨੀ ਮੰਗੀ, ਤਾਂ ਆਪ ਨੇ ਉਠ, ਬੱਕਰੀਆਂ, ਆਦਿ 
ਕਈ ਜਾਨਵਰ ਪੇਸ਼ ਕੀਤੇ, ਜੋ ਕਿ ਪ੍ਰਵਾਨ ਨਾ ਕੀਤੇ ਗਏ । ਆਖ਼ਿਰ ਆਪ ਨੇ 
ਆਪਣੇ ਪੁੱਤਰ ਇਸਮਾਈਲ ਨੂੰ ਆਪਣੇ ਜਿਗਰ ਦਾ ਟੁਕੜਾ ਸਮਝ ਕੇ ਕੁਰਬਾਨੀ 
ਵਾਸਤੇ ਪੇਸ਼ ਕੀਤਾ । ਜਦ ਜ਼ਿਬਹ ਕਰਨ ਲਗੇ ਤਾ ਹਜ਼ਰਤ ਜਿਬਰਾਈਲ ਨੇ 
ਇਸਮਾਈਲ ਦੀ ਥਾਂ ਅਰਸ਼ੀ ਦੁੰਬਾ ਰਖ ਦਿਤਾ । ਓਦੋਂ“ ਤੋ“ ਕੁਰਬਾਨੀ ਦੀ 
ਪ੍ਰਥਾ ਪ੍ਰਚਲਤ ਹੋਈ । ਸੋਂ ਕੁਰਬਾਨੀ ਦੀ ਰੌਸ਼ਨੀ ਵਿਚ, ਪਿਆਰੀ ਤੋ" ਪਿਆਰੀ 
ਚੀਜ਼ ਆਪਣੀ ਜਾਨ ਜਾਂ ਆਪਣੇ ਪੁੱਤਰ ਦੀ ਜਾਨ ਕੁਰਬਾਨ ਕਰਨੀ ਰਵਾ ਹੈ, 
ਨਾ ਕਿ ਬੱਕਰਿਆਂ, ਦੁਬਿਆਂ ਤੇ ਗਊਆਂ ਦੀ ਗਰਦਨ ਤੇ ਛੁਰੀ ਫੇਰ ਕੇ ਰਹੀਮ 
ਤੇ ਰਹਿਮਾਨ ਖੁਦਾ ਦੀ ਪਿਆਰੀ ਮਖਲੂਕ ਨੂੰ ਹਲਾਲ ਕਰਕੇ ਆਪਣੇ ਪੇਂਟ ਨੂੰ 
ਕਬਰਖਾਨਾਂ ਬਣਾਣਾ । ਸੂਫ਼ੀ ਮੁਸਲਮਾਨ ਆਪਣੇ ਨਫ਼ਸ ਦੀ ਕੁਰਬਾਨੀ ਨੂੰ ਹੀ 
ਬੇਹਤਰੀਨ ਕੁਰਬਾਨੀ ਸਮਝਦੇ ਹਨ । ਪਰ ਜੇ ਕੋਈ ਹਜ਼ਰਤ ਇਬਰਾਹੀਮ 
ਸਾਹਿਬ ਦੀ ਰੀਸੇ ਹੀ ਕੁਰਬਾਨੀ ਕਰਨਾ ਲੋੜੇ ਤਾਂ ਉਸ ਦਾ ਫ਼ਰਜ਼ ਹੈ, ਕਿ 
ਉਨ੍ਹਾਂ ਦੀ ਤਰ੍ਹਾਂ ਆਪਣੇ ਪੁੱਤਰ ਨੂੰ ਜ਼ਿਬਹ ਕਰਨ ਵਾਸਤੇ ਤਿਆਰ ਹੋ ਜਾਵੇ, 
ਤੇ ਜੇ ਉਸ ਦੀ ਥਾਂ ਹਜ਼ਰਤ ਜਿਬਰਾਈਲ ਅਰਸ਼ਾਂ ਤੋਂ” ਦੁੰਬਾ ਲੈ ਆਵਣ, ਤਾਂ 
ਸਮਝ ਲਵੇ ਕਿ ਕੁਰਬਾਨੀ ਪ੍ਰਵਾਨ ਹੋ ਗਈ ਹੈ । 

ਸਿਖ ਧਰਮ ਤੇ ਮਾਸ--ਹਿੱਸਾ ੨ ੧੦੩ 


(੨) ਹਰਨੀ ਦੀ ਸਾਖੀ 


''ਮੋਅਜਜ਼ਾ ਮੁਹੱਮਦੀ” ਵਿਚ ਸ਼ੇਖ਼ ਇਮਾਮੁੱਦੀਨ ਛਾਛੀ ਨੇ ਸਫ਼ਾ ੧੨ ਤੋ” 
੧੬ ਤਕ ਇਕ ਅਜਿਹਾ ਕਿੱਸਾ ਬਿਆਨ ਕੀਤਾ ਹੈ, ਜਿਸ ਨੂੰ ਪੜ੍ਹ ਕੇ ਇਹ 
ਮੰਨਣਾ ਪੈਦਾ ਹੈ, ਕਿ ਹਜ਼ਰਤ ਮੁਹੈਮਦ ਸਾਹਿਬ ਦਾ ਦਿਲ ਜਾਨਵਰਾਂ, ਅਤੇ 
ਸੈਕਟ ਗ੍ਰਹਤ ਪਸ਼ੂਆਂ ਵਾਸਤੇ ਦਇਆ ਤੇ ਤਰਸ ਦਾ ਚਸ਼ਮਾਂ ਸੀ । ਇਹ 
ਕਿੱਸਾ -- “ਕਸ਼ਫੇ ਕਰਾਮਤ ਹਜ਼ਰਤ ਸੁਅਲੱਲਾਹ ਅਲੈਹਿ ਵਸੱਲਮ'' ਵਿਚੋ” 
ਪੰਜਾਬੀ ਨਜ਼ਮ ਵਿਚ ਪ੍ਰਕਾਸ਼ਿਤ ਕੀਤਾ ਗਿਆ ਹੈ, ਜਿਸ ਦੇ ਜ਼ਰੂਰੀ ਹਿੱਸੇ 
ਪਾਠਕਾਂ ਦੇ ਸੌਹੇ' ਰਖੇ ਜਾਂਦੇ ਹਨ : 

“ਅਰਬ ਵਲਾਇਤ ਅੰਦਰ ਸੀ, ਇਕ ਜੇਗਲ ਬਹੁਤ ਨੂਰਾਨੀ । 
ਕੀ ਤਾਰੀਫ ਕਰਾਂ ਮੈ ਉਸ ਦੀ, ਵਾਹ ਕੁਦਰਤ ਸੁਬਹਾਨੀ । 
ਇਸ ਜੈਗਲ ਇਕ ਹੈਸੀ ਹਰਨੀ, ਦੋ ਬੱਚੇ ਉਸ ਜਾਏ । 
ਨਾਲ ਮੁਹੱਬਤ ਕਰੇ ਦਿਲਾਸਾ, ਘੁਟ ਘੁਟ ਸ਼ੀਰ ਪਿਲਾਏ । 
ਇਕ ਦਿਨ ਓਸ ਓਜਾੜੇ ਅੰਦਰ ਕੇਈ ਸ਼ਿਕਾਰੀ ਆਇਆ । 
ਜਾਨਵਰਾਂ ਦੇ ਪਕੜਨ ਕਾਰਨ, ਓਸ ਕਮੰਦ ਲਗਾਇਆ । 
ਉਸ ਦਿਨ ਹਰਨੀ ਬਚਿਆਂ ਵਾਲੀ, ਚਰਦੀ ਜੈਗਲ ਆਈ । 
ਧੋਖਾ ਦੇ ਸ਼ਿਕਾਰੀ ਜ਼ਾਲਿਮ, ਵਿਚ _ਕਮੰਦ _ਫਸਾਈ । 
ਆਜਜ਼ ਹਰਨੀ ਜ਼ੋਰ ਲਗਾਵੇ, ਸਖ਼ਤ ਫਾਹੀ ਨ ਟੁੱਟੇ । 
ਲੰਮੀ _ਪੈਕੇ ਕਰੇ ਆਵਾਜ਼ਾਂ, ਗਰਦਨ _ਧਰਤੀ ਸੁੱਟੇ । 
ਐ ਜ਼ਾਲਿਮ ਕੀ ਜ਼ੁਲਮ ਕੀਤੋਈ, ਹਾਂ ਮੈ“ ਬਚਿਆਂ ਵਾਲੀ । 
ਨਾਲ ਫਰੇਬ ਅਸੀਰ ਕੀਤੋਈ, ਐ ਮੂਰਖ ਬਦਚਾਲੀ । 
ਬਕ ਮੇਰੇ ਦੋ ਭੁਖੋ ਮਰਸਨ, ਤੂੰ ਸਿਰ ਖ਼ੂਨ ਲਿਖਾਵੇ” । 
ਨਾਲ ਅਫ਼ਸੋਸ ਅਖੇ'ਦੀ ਹਰਨੀ, ਸ਼ਾਲਾ ਰੱਜ ਨਾ ਖਾਵੇ” । 
ਰੋਵੇ ਤੇ ਕੁਰਲਾਵੇ ਹਰਨੀ; ਨਾ ਸੀ ਕੋਲ ਸ਼ਿਕਾਰੀ । 
ਦੂਰ ਗਿਆ ਹੋਰ ਮਿਰਿਆਂ ਪਿਛੇ, ਭੁਲ ਗਿਆ ਰਾਹ ਬਾਰੀ । 
ਹਰਨੀ ਜ਼ੋਰ ਤਮਾਮ ਲਗਾਇਆ, ਆਖ਼ਿਰ ਵੱਸ ਨਾ ਚਲੇ । 
ਆਖੇ ਹਾਰ ਨਸੀਬਾਂ ਦਿਤੀ, ਪੈ ਗਏ ਤੰਦ ਅਵੱਲੇ । 

੧੦੪ ਸਿਖ ਧਰਮ ਤੇ ਮਾਸ--ਹਿੱਸਾ ੨ 
ਪੁਕਾਰ ਹਰਨੀ 


ਯਾ ਰੱਬਾ ਇਕ ਵਾਰ ਛੁਡਾਈ', ਏਸ ਸਿਤਮ ਦੀ ਫਾਹੀ । 
ਬਕ ਮੇਰੇ ਦੋ ਫਿਰਨ ਦਢੂੰਢੇਂ'ਦੇ, ਜੈਗਲ ਬੂਟੇ ਕਾਹੀ । 
ਕੌਣ ਉਨ੍ਹਾਂ ਨੂੰ ਦੁੱਧ ਪਿਲਾਵੇ, ਤੜਫ ਤੜਫ ਮਰ ਜਾਵਨ । 
ਜੋਗਲ ਅੰਦਰ ਲੱਖ ਅਫ਼ਾਤਾਂ, ਮਾਰ ਉਨ੍ਹਾਂ ਨੂੰ ਖਾਵਨ । 
ਬੱਚਿਆਂ ਦਾ ਅਫ਼ਸੋਸ ਜਿਗਰ ਵਿਚ, ਨੀਰ ਪਲੱਟੇ ਅਖੀ" । 
ਜ਼ਾਮਨ ਤੂੰ _ਇਕਰਾਮ _ਕੁਨੰਦਾ, ਏਸ _ਅਜ਼ਾਬ” ਰੱਖੀ" । 
ਕੌਣ ਉਨ੍ਹਾਂ ਨੂੰ ਸਬਜ਼ੀ ਦੇਵੇਂ, ਕੋਣ ਦਿਲਾਸਾ ਕਰਸੀ । 
ਇਕ ਮੋਇਆ ਤਿਰੇ ਮਾਤਮ ਹਸਨ, ਹਰਨੀ ਇਕ ਨਾ ਮਰਸੀ । 
ਮੈਥੋ ਲਾਲ ਵਿਛੁੰਨੇ ਰੱਥਾ, ਭੀ ਇਕ ਵਾਰ ਮਿਲਾਈ" । 
ਫਾਹੀ ਦੇ ਤਸਦੀਏ ਕੋਲੋ, ਮੈਨੂੰ _ਆਪ ਛੁਡਾਈ' । 


ਹਰਨੀ ਦੀ ਫਰਯਾਦ ਸੁਣੀ ਰੱਬ, ਝਬਦੇ ਵਹੀ ਬੁਲਾਇਆ । 
ਹਬੀਬ ਮੇਰੇ ਨੂੰ ਖ਼ਬਰ ਪੁਚਾਈ', ਖਾਲਿਕ ਏਹ ਫੁਰਮਾਇਆ । 
ਨਾਲ ਸ਼ਿਤਾਬੀ ਹਾਜ਼ਰ ਹੋਇਆ, ਜਬਰਾਈਲ ਉਥਾਈ' । 
ਆਖ ਸਲਾਮ ਦਿਤੀ ਖ਼ੁਸ਼ਖ਼ਬਰੀ, ਪਾਕ ਮੁਹੈਮਦ _ਤਾਈ' । 
ਹਰਨੀ ਜੈਗਲ ਫਾਹੀ ਫਾਥੀ, ਕਰਦੀ ਗਿਰੀਆ ਜ਼ਾਰੀ । 
ਐ ਨਬੀਆਂ ਛੁਡਵਾ ਦੇ ਉਸ ਨੂੰ, ਤੋੜ ਕਮੰਦ ਸ਼ਿਕਾਰੀ । 
ਜਲਦੀ ਅਮਰ ਬਜਾ ਆਂਦੋਨੇ, ਜੋ ਅੱਲਾ ਫੁਰਮਾਇਆ । 
ਨੰਗੇ ਕਦਮ ਉਠਾ ਪੈਗ਼ੈਬਰ, ਤਰਫ਼ ਜੈਗਲ ਦੀ ਧਾਇਆ । 
ਆ ਪਹੁੰਚੇ ਉਸ ਜਾਈ ਸਾਹਿਬ, ਢੂਡ ਕਰੇ'ਦੇ ਬਾਰੀ । 
ਫਾਹੀ ਫ਼ਾਥੀ ਹਰਨੀ ਡਿਠੀ, ਪਾਸ ਨਹੀ” ਸ਼ਿਕਾਰੀ । 
ਵੇਖਦਿਆਂ ਉਹ ਹਰਨੀ ਕੇਬੀ, ਮਤ ਸ਼ਿਕਾਰੀ ਆਇਆ । 
ਕੀ ਜਾਣਾਂ ਕੀ ਹੈ ਮੁਸੀਬਤ, ਧੁਰ ਦਾ ਲੇਖ ਲਿਖਾਇਆ । 

ਸਿਖ ਧਰਮ ਤੇ ਮਾਸ--ਹਿੱਸਾ ੨ ੧੦੫ 
ਹੇ ਹਰਨੀ ਨਾ ਡਰ 


ਹਜ਼ਰਤ ਕਹਿਆ ਨਾ ਡਰ ਹਰਨੀ, ਮੈ` ਸੱਯਾਦ ਨ ਤੇਰਾ । 
ਦਿਲ ਵਿਚ ਗ਼ੈਰ ਖ਼ਿਆਲ ਨਾ ਰੱਖੀ, ਨੇਕ ਇਰਾਦਾ ਮੇਰਾ । 
ਹਰਨੀ ਫੇਰ ਕਰੇ ਚਾ _ਅਰਜਾਂ, ਨੋਕ _ਦਸੀਵੇ` ਕੋਈ । 
ਕੱਢੀ` ਪੈਰ ਮੇਰਾ ਇਸ ਫਾਹੀਓ', ਨਾਲ ਫਿਰਾਕੇ ਰੋਈ । 
ਮੈਂ ਜੋਗਲ ਦਾ ਮਿਰੀਯੋ` ਸਾਹਿਬ, ਘਾਹ ਹਮੇਸ਼ਾਂ ਖਾਵਾਂ 1 
ਭਰ ਕੇ ਪੇਟ ਰਹਾਂ ਨਿੱਤ ਰਾਜ਼ੀ, ਕਿਸੇ ਨਾ ਕੁਝ ਗਵਾਵਾਂ 1 
ਇਕ ਹਰਨੀ ਦੇ ਬੱਚੇ ਛੋਟੇ, ਨਾਲ _ਦਿਲਾਸੇ ਪਾਲਾਂ । 
ਸਖ਼ਤੀ ਨਰਮੀ ਜੋ ਕੁਝ ਆਵੇ, ਜੇਗਲ ਦੇ ਵਿਚ ਜਾਲਾਂ । 
ਚੌਥਾ ਪਹਿਰ ਫਾਹਿਆ ਕਿਸੇ ਮੈਨੂੰ, ਮੁੜ ਫਿਰ ਆਪ ਨਾ ਆਇਆ । 
ਭੁੱਖੇ ਬਕ ਰਹੇਂ ਵਿਚ ਜੈਗਲ, ਨਾਹੀ" ਸ਼ੀਰ ਪਿਲਾਇਆ । 
ਹੈ ਅਫ਼ਸੋਸ ਮਿਲਾਂ ਇਕ ਵਾਰੀ, ਬੱਚਿਆਂ ਸ਼ੀਰ ਪਿਲਾਵਾਂ । 
ਨਾਮ ਅੱਲਾ ਦੇ ਕੱਟੀ ਫਾਹੀ, ਦੇਖ ਬਕਾਂ ਨੂੰ ਆਵਾਂ । 
ਪਾਕ ਮੁਹੱਮਦ ਫਾਹੀ ਕੱਟੀ, ਹਰਨੀ ਪੈਰ ਛੁਡਾਇਆ । 
ਹਰਨੀ ਬਦਲੇ ਸਰਵਰ ਆਲਮ, ਕਦਮ ਮੁਬਾਰਕ ਫਾਹਿਆ । 
ਲੈ ਰੁਖਸਤ ਪੈਗ਼ੈਬਰ ਕੋਲੋਂ, ਹਰਨੀ ਪਹੁੰਚੀ ਡੇਰੇ । 
ਬੱਚੇ ਦੇਖੇ ਮਿਲੇ ਆ ਦੂਰੋਂ, ਕਰਨ ਆਵਾਜ਼ ਉਚੇਰੇ । 
ਜਾਂ ਪੈਗ਼ੈਬਰ ਹਰਨੀ ਕੱਢੀ, ਆਪਣਾ ਕਦਮ ਫਸਾਇਆ । 
ਹਰਨੀ ਜਾ ਮਿਲੀ ਫਰਜ਼ੇਦਾਂ, ਬਾਦ ਸ਼ਿਕਾਰੀ ਆਇਆ । 
ਫਾਹੀ ਅੰਦਰ ਵੇਖ ਨਬੀ ਨੂੰ, ਬਹੁਤ ਵਧਾਇਉਸ ਗੁੱਸਾ । 
ਗ਼ੁੱਸੇ ਨਾਲ ਕਰੇ ਮੂੰਹ ਟੇਢਾ, ਵੱਢੇ ਆਪਣਾ ਜੁੱਸਾ । 
ਦੱਸ ਕਹੇ ਜੇ ਜ਼ਿੰਦਗੀ ਚਾਹੇ, ਝਬਦੇ ਮਿਰਯੋ' ਮੇਰਾ । 
ਨਹੀ” ਤਾਂ ਨਾਲ ਤੀਰ ਇਸ ਵੇਲੇਂ, ਜੁਦਾ ਕਰਾਂ ਸਿਰ ਤੇਰਾ । 
ਨਬੀ ਦਾ ਜਵਾਬ 
ਪਾਕ ਨਬੀ ਨੇ ਹਸ ਫਰਮਾਇਆ, ਨਾ ਕਰ ਲਹਿਰ ਵਧੇਰੀ । 
ਪੈਰ ਕੱਢੀ" ਉਤ ਵੇਲੇਂ ਫਾਹੀਓ', ਮਿਲੇ ਇਮਾਨਤ ਤੇਰੀ । 

ਫਾਹੀ ਤੇਰੀ _ਹਰਨੀ ਫਾਥੀ, ਐਪਰ ਬੱਚਿਆਂ ਵਾਲੀ । 
ਗਿਰੀਆ ਕਰ ਉਸ ਕਿਹਾ ਅਸਾਨੂੰ, ਹੋ ਕੇ ਬਹੁਤ ਸਵਾਲੀ । 
ਚਾਰ ਪਹਿਰ ਥੀ ਫਾਹੀ ਫਾਥੀ, ਬੱਚਿਆਂ ਸ਼ੀਰ ਨਾ ਪੀਤਾ । 
ਇਕ ਘੜੀ ਦਾ ਅਹਿਦ ਮੁਕੱਰਰ, ਹਰਨੀ ਮੈ” ਥੀ ਕੀਤਾ । 
ਸ਼ੀਰ ਪਿਲਾ ਫਰਜ਼ੇਦਾਂ ਤਾਈ, ਵਤ ਸ਼ਿਤਾਬੀ ਆਵਾਂ । 
ਫਾਹੀਓ” ਕੱਢ ਤੁਸਾਨੂੰ ਸਾਹਿਬ, ਆਪਣਾ ਪੈਰ _ਫਸਾਵਾਂ । 


ਮਾਛੀ 


ਸੁਣ ਗੁਫਤਾਰ ਨਬੀ ਥੀ” ਮਾਛੀ, ਆਖੇ ਕੌਣ ਐ ਦਾਨਾਂ । 
ਕੋਲ ਇਕਰਾਰ ਬਰਾਬਰ ਕੀਤੇ, ਕਿਸ ਦੇ ਨਾਲ ਹੈਵਾਨਾਂ । 
ਜੇ ਕਰ ਵਾਦਾ ਕਰੇ ਵਫਾਈ, ਨਾਲ ਤੁਸਾਡੇ ਹਰਨੀ । 
ਸੈ ਵੀ ਦੀਨ ਤੁਸਾਡੇ ਅੰਦਰ, ਲਗ ਰਹਾਂਗਾ _ਸਰਨੀ । 


ਹਰਨੀ 


ਜਾਂ ਮਾਛੀ ਏਹ ਸੁਖਨ ਸੁਣਾਏ, ਸਰਵਰ ਆਲਮ ਤਾਈ' । 
ਉਚਰਾਂ ਨੂੰ ਆ ਹਰਨੀ ਪਹੁੰਚੀ, ਬੱਚਿਆਂ ਸਣੇ ਉਥਾਈ' । 
ਆ ਕੇ ਹਰਨੀ ਪਾਕ ਨਬੀ ਦੇ, ਕਦਮੀ" ਸੀਸ ਨਿਵਾਇਆ । 
ਆਖ ਸ਼ਹਾਦਤ ਕਲਮਾਂ ਮੂੰਹ ਥੀ", ਸ਼ੀਰੀ' ਸੁਖਨ ਅਲਾਇਆ। 
ਮੈ ਆਜਜ਼ ਦੇ ਵਿਛੜੇ ਬੱਚੇ, ਭੀ ਮੁੜ ਤੁਸਾਂ ਮਿਲਾਏ । 
ਮੈਂ ਮਸਕੀਨ ਏਹ ਬੱਚੇ ਮੇਰੇ, ਪਾਂਸ ਤੁਸਾਂ ਦੇ ਆਏ । 
ਯਾ ਹਜ਼ਰਤ ਹੁਣ ਸ਼ੈਦ ਸ਼ਿਕਾਰੀ, ਮੈਨੂੰ ਕਰੋ ਹਵਾਲੇ । 
ਐਪਰ ਮੇਰੇ ਬਕ ਬੇ ਉਜ਼ਰੇ, ਨਾਮ ਖ਼ੁਦਾ ਦੇ ਪਾਲੇ । 
ਖ਼ਤਮ ਹੋਈ ਜ਼ਿੰਦਗਾਨੀ ਮੇਰੀ, ਜਿਬਹ ਕਰੇਂ ਸ਼ਿਕਾਰੀ । 
ਪਰ ਅਫ਼ਸੋਸ ਹੈ ਬੱਚਿਆਂ ਸੰਦਾ, ਖ਼ੂਨ ਨੈਣਾਂ ਥੀ ਜਾਰੀ । 

ਹਰਨੀ ਦੇ ਬੱਚੇ 


ਰੱਚੇ ਬੋਲ ਉਠੇ ਉਤ ਵੇਲੇ, ਨਾਲ ਮਾਈ ਦੇ ਮਰਸਾਂ । 
ਬਾਝ ਮਾਈ ਦੇ ਜੋਗਲ ਅੰਦਰ, ਕਿਵੇ' ਇਕੱਲੇ ਚਰਸਾਂ । 
ਇਕ ਜੈਗਲ, ਇਕ ਬਾਲ ਅਵਾਣੇ, ਨਾਲ ਨਾ ਆਪਣੀ ਮਾਈ । 
ਬਾਝ ਅੱਲਾ ਕੋਈ ਓਟ ਨਾ' ਸਾਨੂੰ, ਨਾ ਕੋਈ ਸੱਜਨ ਭਾਈ । 
ਜੈਗਲ ਬਰਲ ਦਰਿੰਦੇ ਲੱਖਾਂ, ਹੌਰ ਕਈ ਨੇ ਸ਼ਿਕਾਰੀ । 
ਕੂੜ ਹਯਾਤੀ ਮਾਈ _ਬਾਝੋ, ਕੌਣ ਕਰੇ ਦਿਲਦਾਰੀ । 


ਮਾਛੀ ਤੇ ਅਸਰ 


ਮਾਛੀ ਸੁਣ ਮਿਰੀਓ` ਦੀ ਬਾਤਾਂ, ਦਿਲ ਵਿਚ ਸ਼ੁਕਰ ਗੁਜ਼ਾਰੇ । 
ਏਹ ਪੈਗ਼ੈਬਰ ਮੁਰਸਲ ਸੱਚਾ, ਰੌਸ਼ਨ ਹੈ ਜਗ ਸਾਰੇ । 
ਮਿਰੀਓ' ਕਰਨ ਕਲਾਮ ਇਨਸਾਨਾਂ, ਏਹ ਹੁਰਮਤ ਸਰਵਰ ਦੀ । 
ਉਸ ਦਾ ਆਖਿਆ ਸਾਹਿਬ ਮੰਨੇ, ਖ਼ਾਤਿਰ ਏਹ ਦਿਲਬਰ ਦੀ । 


ਮਾਛੀ ਦੀ ਬੇਨਤੀ 


ਤਾਂ ਫਿਰ ਮਾਛੀ ਅਰਜ਼ੀ ਹੋਇਆ, ਪਾਕ ਮੁਹੈਮਦ ਅਗੇਂ । 
ਜਿੱਨ ਇਨਸਾਨ ਹੈਵਾਨ ਪਰਿੰਦੇ, ਕਹੇ ਤੁਸਾਡੇ ਲਗੇ । 
ਮੈਂ` ਭੁਲਾ ਹਾਂ ਬਖ਼ਸ਼ੀ ਸਾਹਿਬ ਜੋ ਕੁਝ ਹੋ ਗੁਸਤਾਖੀ । 
ਸਖ਼ਤ ਕਲਾਮ ਬੇਅਦਬੀ ਵਾਲੀ, ਨਾਲ ਖਤਾਏ ਆਖੀ । 
ਤੂੰ ਸਾਹਿਬ _ਪੈਗ਼ੈਬਰ ਸੱਚਾ, _ਕਲਮਾ _ਦੱਸ ਜ਼ਬਾਨੀ । 
ਰਾਹ ਸ਼ੈਤਾਨੀ ਮੈ” ਥੀ” ਛੁਟੇ, ਭੇਦ _ਬਤਾ ਰਹਿਮਾਨੀ । 


ਮਾਛੀ ਨੂੰ ਨਾਮ ਦਾਨ 


ਮਾਛੀ ਤਾਈ ਪਾਕ ਮੁਹੈਮਦ, ਕਲਮਾ ਸੱਚਾ ਪੜ੍ਹਾਇਆ । 
ਅਮਰ ਨਹੀਂ ਜੋ ਹੁਕਮ ਸ਼ਰ੍ਹਾ ਦਾ, ਹੱਕ ਹਕੂਕ ਸਿਖਾਇਆ । 

ਹਰਨੀ ਜੈਗਲ ਰੁਖਸਤ ਕੀਤੀ, ਨਾਲ ਦੋਵੇ“ ਤਿਸ ਬੱਚੇ । 
ਵਾਹ ਸ਼ਾਬਾਸ਼ ਰਵਾਨਾਂ ਹੋਈ, ਵਾਹ ਪੈਗ਼ੈਬਰ ਸੱਚੇ । 


ਇਸ ਕਹਾਣੀ ਤੋ ਹਜ਼ਰਤ ਮੁਹਮਦ ਸਾਹਿਬ ਦਾ ਖ਼ੁਦਾ ਦੇ ਹੁਕਮ ਨਾਲ 
ਜਾਨਵਰਾਂ ਤੇ ਤਰਸ ਖਾ ਕੇ ਉਹਨਾਂ ਦੀ ਥਾਂ ਆਪਣੇ ਆਪ ਨੂੰ ਸ਼ਿਕਾਰੀ ਦੇ 
ਜਾਲ ਵਿਚ ਫਸਾਣਾ, ਸ਼ਿਕਾਰੀ ਤੇ ਆਪਣੀ ਰੱਬੀ ਤਾਕਤ ਦਾ ਅਸਰ 
ਪਾ ਕੇ ਹਰਨੀ ਨੂੰ ਬੱਕਿਆਂ ਸਮੇਤ ਸ਼ਿਕਾਰੀ ਦੇ ਅਜ਼ਾਬ ਤੋ” ਛੁਡਾਣਾਂ, 
ਤੇ ਮਾਛੀ ਤੰ` ਇਹ ਭੈੜਾ ਕੌਮ ਛੁਡਾ ਕੇ ਰੱਬ ਦੀ ਇਬਾਦਤ `ਵਚ ਲਗਾਣਾ 
ਇਸ ਗੱਲ ਨੂੰ ਸਾਬਿਤ ਕਰਦਾ ਹੈ ਕਿ ਆਪ ਪਰਲੇ ਦਰਜੇ ਦੇ ਅਹਿੰਸਕ ਅਤੇ 
ਦਿਆਲੂ ਵਿਅਕਤੀ ਸਨ, ਜੋ ਕਿ ਜੀਆਂ ਦਾ ਦੁਖ ਨਿਵਿਰਤ ਕਰਨ ਲਈ 
ਆਪਣੇ ਆਪ ਨੂੰ ਸ਼ਿਕਾਰੀਆਂ ਦੇ ਜਾਲ ਵਿਚ ਫਸਾਣ ਤੋ” ਵੀ ਸੈਕੋਚ ਨਹੀ” 
ਕਰਦੇ ਸਨ । ਹਦੀਸ ਵਿਚ ਇਸ ਵਿਸ਼ੈ ਬਾਬਤ ਏਥੋਂ“ ਤਕ ਲਿਖਿਆ ਮਿਲਦਾ 
ਹੈ ਕਿ -- “ਜਨਾਬ ਰਿਸਾਲਤ ਮਆਬ ਸ਼ੁਅੱਲਲਾਹ ਅਲਹਿ ਵਸੱਲਮ ਨੇ ਵੁਰ- 
ਮਾਇਆ ਹੈ, ਕਿ ਤਮਾਮ ਮਖ਼ਲੂਕ ਅੱਲਾ ਕੀ ਔਲਾਦ ਹੈ, ਇਸ ਲੀਏ ਇਨ- 
ਸਾਨ ਕੋ ਚਾਹੀਏ ਕਿ ਜੈਸੀ ਹਮਦਰਦੀ ਅਪਨੀ ਔਲਾਦ ਸੇ ਕਰੇ, ਵੈਸੀ ਹੀ 
ਤਮਾਮ ਮਖ਼ਲੂਕ ਕੇ ਸਾਥ ਕਰੋਂ ।' 


(੩) ਮਾਸਕ ਪੱਤ -- “ਵਿਸ਼ਵ-ਬਾਣੀ'' ਅਲਾਹਬਾਦ ਦੇ ਮੰ ਸੈ 
੧੯੪੧ ਈ: ਦੇ ਪਰਚੇ ਵਿਖੇ “ਸਾਂਪ੍ਰਦਾਇਕ ਏਕਤਾ'' ਦੇ ਸਿਰਲੇਖ ਹੇਠ 
੬ ਸਫ਼ਿਆਂ ਦਾ ਇਕ ਲੌਖ ਪ੍ਰਕਾਸ਼ਤ ਹੋਇਆ ਹੈ । ਲੋਖਕ ਸ੍ਰੀ ਯੁਤ ਡਾਕਟਰ 
ਮੈਹਦੀ ਹੁਸੈਨ ਐਮ. ਏ. ਪੀ-ਐਚ, ਡੀ. ਲਿਟ ਨੇ ਆਪਣੇ ਇਸ ਲੇਖ ਵਿਜ 
ਅਹਿੰਸਾ ਦਾ ਜ਼ਿਕਰ ਕਰਦਿਆਂ ਹੋਇਆਂ ਲਿਖਿਆ ਹੈ, ਕਿ -- “ਕਿਸੇ ਪ੍ਰਕਾਟ 
ਦੀ ਜ਼ਬਰਦਸਤੀ, ਹਮਲਾ, ਅਤਿਆਚਾਰ, ਨਰ ਹੱਤਿਆ ਜਾਂ ਕਤਲ ਦ” 
ਆਗਿਆ ਦੇਣੀ ਤਾਂ ਰਹੀ ਦੂਰ, ਇਸਲਾਮ ਅਹਿੰਸਾ ਤੇ ਜ਼ੋਰ ਦੇ'ਦਾ ਹੈ । ਬਹੁ: 
ਸਾਰੇ ਪ੍ਰਮੁਖ ਸੂਫ਼ੀਆਂ ਨੇ ਮਾਸਾਹਾਰ ਨੂੰ ਮਨ੍ਹਾ ਕੀਤਾ, ਅਤੇ ਪਸ਼ੂ ਹੱਤਿਆ ੧ 
ਰਵਾਜ ਨੂੰ ਉਹ ਪਸੈਦ ਨਹੀ” ਕਰਦੇ ਸਨ । ਖ਼ੁਦ ਪੈਸ਼ੋਬਰ ਅਤੇ ਉਨ੍ਹਾਂ ਦੰ 
ਇਕਲੌਤੀ ਬੇਟੀ, ਉਨ੍ਹਾਂ ਦੀ ਅਹਿਲਿ ਬੈਤ ਫਾਤਿਮਾਂ, ਉਸ ਦਾ ਪਤੀ ਅਲੀ 
ਅਤੇ ਉਨ੍ਹਾਂ ਦੋ ਬੇਟੇ ਹਸਨ ਤੇ ਹੁਸੈਨ ਆਮ ਤੌਰ ਤੇ ਜੋ“ ਖਾ ਕੇ ਰਹਿੰਦੇ ਸਨ 
ਉਨ੍ਹਾਂ ਦੇ ਖਾਣੇ ਵਿਚ ਨਿਯਮ ਪੂਰਵਕ ਜੌ” ਦੀ ਰੋਟੀ, ਲੂਣ, ਤੇਲ ਅਤੇ ਦੁਧ 

ਹੁੰਦਾ ਸੀ, ਅਤੇ ਇਹ ਖਾਣਾ ਵੀ ਉਨ੍ਹਾਂ ਨੂੰ ਸਦਾ ਨਹੀ" ਮਿਲਦਾ ਸੀ ।” 
(ਪੰਨਾ ੫੧੪ ਕਾਲਮ ੩ ਪੇਰਾ ੩) 
ਅੱਗੇ ਸਫ਼ਾ ੫੧੫ ਸਾਲਮ ਪਹਿਲੇ ਵਿਖੇ ਡਾਕਟਰ ਮੈਹਦੀ ਹੁਸੈਨ ਸਾਹਿਬ 
ਲਿਖਦੇ ਹਨ -- 

'ਪੈਗੈਬਰ ਮਨੁੱਖ ਮਾਤਰ ਦੇ ਰਹਿਨੁਮਾ ਹੋਣ ਦੀ ਹੈਸੀਅਤ ਵਿਚ ਆਏ, 
ਅਤੋਂ ਉਨ੍ਹਾਂ ਨੇ ਇਸ ਹੈਸੀਅਤ ਨਾਲ ਆਪਣੇਂ ਧਰਮ ਅਵਲੈਬੀਆਂ ਨੂੰ ਅਹਿੰਸਾ 
ਦਾ ਅਦੇਸ਼ ਕੀਤਾ । ਉਨ੍ਹਾਂ ਨੇ ਕਿਹਾ 'ਕ ਪ੍ਰਮਾਤਮਾ ਨੇ ਉਨ੍ਹਾਂ ਨੂੰ ਇਸ ਪ੍ਰਿਥਵੀ 
ਤੇ ਖ਼ਾਸ ਹੁਕਮ ਦੇ ਕੇ ਭੇਜਿਆ ਹੈ “ਹਮ ਨੂੰ ਤੁਮ੍ਰੋ ਦੁਨੀਆ ਪਰ ਸਿਰਫ਼ 
ਰਹਿਮ ਕਰਨੇਂ ਕੇ ਲੀਏ ਭੇਜਾ ਹੈ ।' __(੨੧-੧੦੭) 

ਦੂਜੇ ਪੈਰੇ ਵਿਚ ਆਪ ਲਿਖਦੇ ਹਨ :-- 

'ਮੁਹੈਮਦ ਨੇ ਪਸ਼ੂਓ” ਕੋ ਭੀ ਦੁਖ ਦੇਨੇ ਔਰ ਚੋਟ ਪਹੁੰਚਾਨੇ ਕੋ ਮਨ੍ਹਾ 
ਕੀਆ ਹੈ -- 'ਅਗਰ ਕੇਈ ਸ਼ਖਸ ਕਿਸੀ ਗੌਰੱਯਾ ਚਿੜੀਆਂ ਕੌ ਭੀ ਯਾ ਕਿਸੀ 
ਔਰ ਕੋ ਮਾਰਤਾ ਹੈ, ਤੋਂ ਖ਼ੁਦਾ ਇਸ ਬਾਰੇ ਮੈ" ਜਵਾਬ ਤਲਬ ਕਰੇਗਾ । ਜੋ 
ਸ਼ੁਦਾ ਕੇ ਪੈਦਾ ਕੀਏ ਹੂਓ” ਪਰ ਰਹਿਮ ਕਰਤਾ ਹੈ ਖ਼ੁਦਾ ਉਸ ਪਰ ਰਹਿਮ 
ਕਰਤਾ ਹੈ, ਪ੍ਰਮਾਤਮਾ ਕੇ ਸਮਸਤ ਪ੍ਰਾਣੀ ਉਸ ਕਾ ਪ੍ਰਵਾਰ ਹੈ, ਕਿਉ'ਕਿ ਵਹ 
ਉਸ ਕੇ ਸਹਾਰੇ ਜੀਤੇ ਹੈ“ । ਇਸ ਲੀਏ ਅੱਲਾ ਕਾ ਸਭ ਸੇ ਪਿਆਰਾ ਵੂਹੀ 
ਸ਼ਖਸ ਹੈ ਜੋ ਅੱਲਾ ਕੇ ਪ੍ਰਵਾਰ ਕੇ ਸਾਥ ਭਲਾਈ ਕਰਤਾ ਹੈ । ਅੱਲਾ ਸਭ ਸੇ 
ਜ਼ਿਆਦਾ ਕਿਸ ਕੋ ਪਸੈਦ ਕਰਤਾ ਹੈ ? 

ਸਭ ਸੇ ਪਹਿਲੇ ਉਸੀ ਕੋ, ਜੋ ਉਸ ਕੇ ਪ੍ਰਾਣੀਓ” ਕੇ ਸਾਥ ਸਭ ਸੇ ਜ਼ਿਆਦਾ 
ਭਲਾਈ ਕਰਤਾ ਹੈ ।' 

ਪੇਗੈਬਰ ਆਗੇ ਚਲ ਕਰ ਕਹਿਤੋ ਹੈ” -- “ਇਨ ਜਾਨਵਰ” ਕੀ ਨਿਸਬਤ 
ਖ਼ੁਦਾ ਸੇ ਡਰੋ । ਜਬ ਵੈ ਸਵਾਰੀ ਕੇ ਕਾਬਿਲ ਹੋ, ਤਬੀ ਉਨ ਪਰ ਸਵਾਰੀ 
ਕਰੋ, ਔਰ ਜਿਸ ਵਕਤ ਵੇ ਥਕ ਜਾਏ” ਉਸੀ ਵਕਤ ਉਨ ਪਰ ਸੇ ਉਤਰ ਪੜੋ ।'' 

“ਇਕ ਦਿਨ ਆਪਣੀ ਯਾਤਰਾ ਦੇ ਸਿਲਸਿਲੇ ਵਿਚ ਮੁਹੰਮਦ ਇਕ ਉਚਿਤ 
ਅਸਥਾਨ ਵੇਖ ਕੇ ਨਿਮਾਜ਼ ਪੜ੍ਹਨ ਲਈ ਉਤਰੇ, ਪਰ ਉਨ੍ਹਾਂ ਨੇ ਉਸ ਵੇਲੇ ਤਕ 
ਆਪਣੀ ਨਿਮਾਜ਼ ਨਹੀਂ` ਪੜ੍ਹੀ ਜਦ ਤਕ ਊਠ ਦੀ ਕਾਠੀ ਨਹੀਂ' ਖੋਲ੍ਹ ਦਿਤੀ ।' 

ਪਹਿਲੋਂ ਕਾਲਮ ਦੇ ਅੰਤਮ ਪੈਰੇ ਵਿਚ ਡਾਕਟਰ ਸਾਹਿਬ ਲਿਖਦੇ ਹਨ, 

੧੧੦ ਸਿਖ ਧਰਮ ਤੇ ਮਾਸ--ਹਿੱਸਾ ੨ 


ਧੈਗ਼ੈਬਰ ਨੇ ਆਪਣੇ ਪੈਰੋਆਂ ਨੂੰ ਪੁਛਿਆ --- “ਕੀ ਤੁਸੀ` ਆਪਣੇ ਸਿਰਜਣ- 
ਹਾਰ ਨਾਲ ਪਿਆਰ ਕਰਦੇ ਹੋ ? ਤਾਂ ਤੁਹਾਨੂੰ ਪਹਿਲੇ" ਉਸ ਦੇ ਪ੍ਰਾਣੀਆਂ ਨਾਂਲ 
ਪਿਆਰ ਕਰਨਾ ਚਾਹੀਦਾ ਹੈ ।' ਅਗੇ ਆਪ ਲਿਖਦੇ ਹਨ -- ''ਉਹ ਮਨੁੱਖਾਂ 
ਦੇ ਅਧਿਕਾਰ ਦੇ ਨਾਲ ਨਾਲ ਜਾਨਵਰਾਂ ਦੇ ਅਧਿਕਾਰ ਤੇ ਵੀ ਜ਼ੋਰ ਦਿੰਦੇ 
ਸਨ । ਨਿਰਸੰਦੇਹ ਇਨ੍ਹਾਂ ਬੇ-ਜ਼ਬਾਨ ਪਸ਼ੂਆਂ ਤੇ ਉਪਕਾਰ ਕਰਨ ਤੇ ਉਨ੍ਹਾਂ ਨੂੰ 
ਪਾਣੀ ਪਿਲਾਣ ਦਾ ਸਾਨੂੰ ਇਨਾਮ ਮਿਲੇਗਾ ।' 

ਅਗੇ ਇਸੇ ਪੰਨੇ (੫੧੫) ਦੇ ਦੂਜੇ ਕਾਲਮ ਵਿਚ ਲਿਖਿਆ ਹੈ--“ਆਪਣੇ 
ਉਪਦੇਸ਼ਾਂ ਦੀ ਪੈਰਵੀ ਵਿਚ ਪੈਗ਼ੈਬਰ ਨੇ ਇਕ ਵਿਭਚਾਰਨੀ ਇਸਤਰੀ ਨੂੰ ਇਸ 
ਲਈ ਮਾਫ਼ ਕਰ ਦਿਤਾ ਸੀ, 'ਿ ਉਸ ਨੇ ਇਕ ਕੁੱਤੇ ਤੇ ਦਇਆ ਵਖਾਈ ਸੀ । 
ਉਹ ਆਪਣੀ ਜੀਭ ਕੱਢ ਕੇ ਪਿਆਰ ਦੇ ਕਾਰਨ ਕਰੀਬ ਕਰੀਬ ਮਰ ਰਿਹਾ 
ਸੀ । ਉਸ ਇਸਤਰੀ ਨੇ ਆਪਣੀ ਜੁੱਤੀ ਖੋਹਲ ਕੇ ਆਪਣੇ ਪੱਲੋਂ ਨਾਲ ਬੇਨ੍ਹ 
ਕੇ ਖੂਹ ਵਿਚ ਲਮਕਾਈ, ਅਤੇ ਪਾਣੀ ਕੱਢ ਕੇ ਕੁੱਤੇ ਨੂੰ ਪਿਲਾਇਆ, ਅਤੇ 
ਪੈਗ਼ੈਬਰ ਨੇ ਇਸ ਪੁੰਨ ਦੇ ਕਾਰਨ ਉਸ ਨੂੰ ਵਿਭਚਾਰ ਦੋਸ਼ ਤੋ ਬਖਸ਼ ਦਿਤਾ ।'' 

ਅਗੇਂ ਚਲ ਕੇ ਪੈਰਾ ਨੰ: ੩ ਵਿਚ ਡਾਕਟਰ ਸਾਹਿਬ ਲਿਖਦੇ ਹਨ -- 
“ਕੁਰਾਨ ਮਨੁੱਖ ਜੀਵਨ ਅਤੇ ਪਸ਼ੂ ਦੇ ਜੀਵਨ ਨੂੰ ਇਕੇ ਜੇਹਾ ਮਹੱਤ ਦੇ'ਦਾ ਹੈ ।” 

ਦੁਨੀਆ ਦਾ ਹਰ ਪਸ਼ੂ ਅਤੇ ਪਰਾਂ ਨਾਲ ਉਡਣ ਵਾਲਾ ਪੰਖੀ ਮਨੁੱਖਾਂ 
ਵਾਂਗ ਹੀ ਹੈ, ਅਤੇ ਉਹ ਸਭ ਪ੍ਰਮਾਤਮਾ ਦੇ ਪਾਸ ਵਾਪਸ ਜਾਣਗੇ । 

ਪੰਨਾ ੫੧੬ ਦੇ ਕਾਲਮ ੧ ਵਿਖੋਂ ਜਲਿਖਦੇ ਹਨ ਕਿ -- 'ਇਕ ਵਾਰ 
ਪੈਗ਼ੈਬਰ ਨੇ ਵੇਖਿਆ ਕਿ ਕੁਝ ਲੋਕ ਇਕ ਛੱਤਰੇ ਤੇ ਤੀਰ ਦਾ ਨਿਸ਼ਾਨਾ ਬੈਨ੍ਹ 
ਰਹੇ ਹਨ । ਉਨ੍ਹਾਂ ਨੂੰ ਇਹ ਦ੍ਰਿਸ਼ ਵੇਖ ਕੇ ਨਫ਼ਰਤ ਹਂਈ ਅੰਤੇ ਉਨ੍ਹਾਂ ਨੇ ਤੀਰੰ- 
ਦਾਜ਼ੀ ਬਦ ਕਰਾ ਦਿਤੀ । ਉਨ੍ਹਾਂ ਨੇ ਫੁਰਮਾਇਆ : 

“ਗ਼ਰੀਬ ਪਸ਼ੂ ਨੂੰ ਅੰਗ ਹੀਨ ਨਾ ਕਰੋਂ ।' 

ਇਕ ਦੂਜੇ ਮੌਕੇ ਤੇ ਆਪ ਨੇ ਕਿਹਾ ਕਿ -- “ਕਿਸੇ ਜਾਨਦਾਰ ਦੀ 
ਜ਼ਿੰਦਗੀ (ਤੀਰ ਨਾਲ) ਨਿਸ਼ਾਨਾ ਲਾ ਕੇ ਨਾ ਲਵੇ ।'' ਬੈਨ੍ਹ ਕੇ ਤੇ ਕੱਸ ਕੇ ਕਿਸੇ 
ਦੀ ਵੀ ਜਾਨ ਲੈਣ ਤੇ” ਪੈਗ਼ੈਬਰ ਨੇ ਮਨ੍ਹਾਂ ਕੀਤਾ ਹੈ । ਉਨ੍ਹਾਂ ਨੇ ਜਾਨਵਰਾਂ ਨੂੰ 
ਆਪਸ ਵਿਚ ਲੜਾਣ ਦੀ ਵੀ ਮਨਾਹੀ ਕੀਤੀ ।” 

ਇਸੇ ਸਫ਼ੇ (੫੧੬) ਦੇ ਦੂਜੇ ਕਾਲਮ ਦੇ ਅੰਤਮ ਪੈਰੇ ਵਿਚ ਲਿਖਿਆ 
ਹੈ ਕਿ: 


੦0੦੦੧ €16॥ਘਹੂ ੦॥੧੦1॥1€161੮0॥)&30੦11.੮੦॥॥ 


ਸਿਖ ਧਰਮ ਤੇ ਮਾਸ--ਹਿੱਸਾ ੨ ੧੧੧ 


'ਪੈਗ਼ੈਬਰ ਨੇ ਸ਼ਿਕਾਰੀਆਂ ਨੂੰ ਜੀਉ'ਦੇ ਪੰਛੀਆਂ ਤੇ ਨਿਸ਼ਾਨਾ ਲਗਾਣ 
ਲਈ ਮਨ੍ਹਾ ਕੀਤਾ ਅਤੇ ਉਨ੍ਹਾਂ ਲੋਕਾਂ ਤੇ ਇਤਰਾਜ਼ ਕੀਤਾ, ਜੋ ਆਪਣੇ ਊਠਾਂ 
ਨਾਲ ਬੁਰਾ ਸਲੂਕ ਕਰਦੇ ਸਨ । ਜਦ ਉਨ੍ਹਾਂ ਦੇ ਕੁਝ ਪੈਰੋਆਂ ਨੇ ਸਿਉਂਕ ਦੇ 
ਘਰ ਨੂੰ ਅੱਗ ਲਾ ਦਿਤੀ, ਤਾਂ ਉਨ੍ਹਾਂ ਨੇ ਉਸ ਨੂੰ ਬੁਝਾਣ ਵਾਸਤੇ ਮਜਬੂਰ ਕੀਤਾ । 
ਪਹਿਲੋਂ” ਮਰ ਗਏ ਪੁਰਸ਼ ਦੇ ਊਠ ਨੂੰ ਵੀ ਉਸ ਦੀ ਕਬਰ ਦੇ ਪਾਸ ਬਨ੍ਹ ਆਉਦੇ 
ਸਨ, ਜੋ ਭੁਖਾ ਤਿਹਾਇਆ ਮਰ ਜਾਂਦਾ ਸੀ । ਇਹ ਰਿਵਾਜ ਆਪ ਨੇ ਬੈਦ ਕਰ 
ਦਿਤਾ । ਪਹਿਲੇ” ਨਜ਼ਰ ਤੋ ਬਚਾਉਣ ਲਈ ਇੱਜੜ ਵਿਚੋ ਕਈ ਭੇਡਾਂ ਅੰਨ੍ਹੀਆਂ 
ਕਰ ਦੇਦੇ ਸਨ । ਇਹ (ਰਿਵਾਜ) ਵੀ ਰੋਕ ਦਿਤਾ ਗਿਆ । ਪਹਿਲੋਂ” ਬਾਰਸ਼ 
ਹੋਣ ਵਾਸਤੇ ਬੌਲਦਾਂ ਦੀ ਪੂਛ ਨਾਲ ਬਲੀ ਹੋਈ ਮਸ਼ਾਲ ਬੈਨ੍ਹ ਕੇ ਉਨ੍ਹਾਂ ਨੂੰ 
ਖੁਲ੍ਹਾ ਛਡ ਦੇਦੇ ਸਨ, ਇਹ ਵੀ ਬਦ ਕਰ ਦਿਤਾ । ਘੌੜੇ ਦੇ ਮੂੰਹ ਤੇ ਮਾਰਨਾ 
ਬਦ ਕਰ ਦਿਤਾ ਗਿਆ...ਖੋਤਿਆਂ ਦੇ ਮੂੰਹ ਤੇ ਦਾਗਣਾਂ ਤੇ ਮਾਰਨਾ ਬਦ ਕਰ 
ਦਿਤਾ ਗਿਆ ।” 

'ਵਿਸ਼ਵ ਬਾਣੀ' ਵਿਖੇ ਪਰਕਾਸ਼ਿਤ ਹੋਏ ਡਾਕਟਰ ਮੈਹਦੀ ਹੁਸੈਨ ਐਮ. ਏ. 
ਪੀ-ਐਚ. ਡੀ. ਲਿਟ. ਦੇ ਉਤਲੇ ਲੇਖ ਅਤੇ ਮੌਅਜਜ਼ਾ ਮੁਹੇਮਦੀ ਤੋ“ ਸਪੱਸ਼ਟ ਹੋ 
ਜਾਂਦਾ ਹੈ ਕਿ ਇਸਲਾਮ ਦੀ ਅਸਲੀ ਤਾਲੀਮ ਦੇ ਚਾਨਣੇ ਵਿਚ ਮਨੁੱਖ ਨੂੰ 
ਅਹਿੰਸਕ ਹੋਣਾ ਚਾਹੀਦਾ ਹੈ ! ਮੁਹੇਮਦ ਸਾਹਿਬ ਨੂੰ ਬਕੌਲ ਡਾਕਟਰ ਮੈਹਦੀ 
ਹੁਸੈਨ ਜਾਨਵਰਾਂ ਤੇ ਇੰਨਾ ਤਰਸ ਆਉਦਾ ਸੀ, ਕਿ ਉਹ ਉਨ੍ਹਾਂ ਦੀ ਜ਼ਰਾ 
ਜਿੰਨੀ ਵੀ ਤਕਲੀਫ਼ ਸਹਿ ਨਹੀ ਸਨ ਸਕਦੇ, ਅਤੇ ਉਨ੍ਹਾਂ ਤੇ ਰਹਿਮ ਕਰਨ ਦੀ 
ਨਾ ਕੇਵਲ ਸਿਖਿਆ ਹੀ ਦੇਦੇ ਸਨ, ਸਗੋ” ਰਹਿਮ ਕਰਨ ਵਾਲਿਆਂ ਦੇ ਗੁਨਾਹ 
ਵੀ ਬਖ਼ਸ਼ ਦੇਦੇ ਸਨ । 

(੩) ਹਜ਼ਰਤ ਸ਼ੇਖ ਸਾਅਦੀ ਈਰਾਨ ਦੇ ਇਕ ਜਗਤ _ਵਿਖਿਆਤ 
ਮਹਾਤਮਾ, ਆਲਿਮ ਤੇ ਫ਼ਾਜ਼ਿਲ ਹੋ ਗੁਜ਼ਰੇ ਹਨ । ਆਪ ਫ਼ਾਰਸੀ ਦੇ ਉਚ ਕੋਟੀ 
ਦੇ ਕਵੀ ਸਨ । ਆਪ ਨੇ ਗੁਲਿਸਤਾਂ, ਬੋਸਤਾਂ ਆਦਿ, ਕਈ ਕਿਤਾਬਾਂ ਫ਼ਾਰਸੀ 
ਵਿਚ ਰਚੀਆਂ, ਉਨ੍ਹਾਂ ਵਿਚ ਮਨੁੱਖ ਦੇ ਭਲੇ ਵਾਸਤੇ ਕਾਫ਼ੀ ਉਪਦੇਸ਼ ਮੌਜੂਦ 
ਹਨ । ਆਪ ਨੇ ਆਪਣੀ ਕਿਤਾਬ ਗੁਲਿਸਤਾਂ ਵਿਚ ਹੁਮਾ ਪੰਛੀ ਦੀ ਉਪਮਾਂ 
ਵਿਚ ਇਕ ਅਤੀ ਉੱਤਮ ਸ਼ੇਅਰ ਲਿਖਦਿਆਂ ਹੋਇਆਂ ਅਹਿੰਸਾ ਦੀ ਪ੍ਰਸੈਸਾ 
ਕੀਤੀ ਹੈ । ਆਪ ਲਿਖਦੇ ਹਨ, ਕਿ 'ਹੁਮਾ ਪੰਛੀ ਨੂੰ ਸਾਰੇ ਪੰਛੀਆਂ ਤੇ ਵਡਿਆਈ 
ਇਸ ਲਈ ਪ੍ਰਾਪਤ ਹੈ, ਕਿ ਉਹ ਸੁਕੀਆਂ ਹੱਡੀਆਂ ਖਾਂਦਾ ਹੈ, ਤੇ ਕਿਸੇ ਪੰਛੀ ਨੂੰ 

੧੧੨ ਸਿਖ ਧਰਮ ਤੇ ਮਾਸ--ਹਿੱਸਾ ੨ 


ਦੁਖ ਨਹੀ” ਦੇ'ਦਾ--'ਹੁਮਾ ਬਰ ਹਮਾ ਮੁਰਗਾਂ ਅਜ਼ਾਂ ਸ਼ਰਫ਼ ਦਾਰਦ । ਕਿ 
ਉਸਤਖਾਂ ਖ਼ੁਰਦ, ਵ ਤਾਇਰੇ ਨਿਆ ਜ਼ਾਰਦ'' । ਕਿਸੇ ਹਿੰਦੀ ਦੇ ਕਵੀ ਨੇ ਇਸ 
ਦਾ ਬਹੁਤ ਸੁੰਦਰ ਅਨੁਵਾਦ ਕਰਦਿਆਂ ਹੋਇਆਂ ਕਿਹਾ ਹੈ : 

'ਸੂਖੋ ਅਸਥਨ ਚੁਗਤ ਜੋ ਜੀ ਨ ਦੁਖਾਵੈ ਕੋਇ । 

ਤਿਸ ਪੰਛੀ ਕੀ ਛਾਇ ਪਰ ਕਿਉ” ਨਾ ਛਤ੍ਰਪਤਿ ਹੋਇ ।' 


ਜਗਤ ਪ੍ਰਸਿੱਧ ਡਾਕਟਰਾਂ ਤੇ ਵਿਦਵਾਨਾਂ ਦੇ ਫ਼ੈਸਲੇ 


(੧) ਬੰਗਾਲ ਗਵਰਮੈ'ਟ ਦੇ ਕਾਇਮ ਮੁਕਾਮ ਕੈਮੀਕਲ ਐਗਜ਼ੇਮੀਨਰ 
ਰਾਏ ਬਹਾਦੁਰ ਡਾਕਟਰ ਚੂਨੀ ਲਾਲ ਬੋਸ ਆਈ. ਐਸ. ਓ. ਐਮ. ਬੀ ਐਫ਼. 
ਸੀ ਐਸ ਨੇ ਸੈਨ ੧੯੧੮ ਈ: ਨੂੰ ਸਾਇੰਸ ਕਨਵੈਨਸ਼ਨ ਦੇ ਸਾਹਮਣੇ ਇਕ 
ਬਿਆਨ ਪੜ੍ਹਿਆ ਸੀ, ਜਿਸ ਦੇ ਪੰਨਾ ੧੦੪ ਵਿਚ ਉਨ੍ਹਾਂ ਕਿਹਾ ਸੀ : 

“ਇਕ ਸਮਾਂ ਸੀ ਜਦ ਮਾਸ ਸਭ ਤੌ" ਵਧ ਤਾਕਤ ਪੈਦਾ ਕਰਨ ਵਾਲੀ 
ਖ਼ੁਰਾਕ ਸਮਝੀ ਜਾਂਦੀ ਸੀ, ਪਰ ਹੁਣ ਇਹ ਖ਼ਿਆਲ ਬਦਲ ਜਿਆ ਹੈ ।... 
ਸਾਡੀ ਰਜ਼ਾਨਾ ਖ਼ੁਰਾਕ ਵਿਚ ਰੋਟੀ, ਚੌਲ, ਘਿਓ, ਮੱਖਣ, ਬਨਸਪਤੀ ਤੇਲ, ਅਤੇ 
ਅਤੇ ਸ਼ੱਕਰ ਬਹੁਤਾ ਕੇਮ ਕਰਨ ਵਾਸਤੇ ਸਭ ਤਰ੍ਹਾਂ ਦੀ ਤਾਕਤ ਨੂੰ ਪੈਦਾ 
ਕਰਦੇ ਹਨ ।'' 

(ਅ) ਇਹੀ ਡਾਕਟਰ ਬੋਸ ਆਪਣੇ ਰਸਾਲੇ “ਹੈਲਥ ਐੱਡ ਹੈਪੀਨਸ'' 
ਕਲਕੱਤਾ, ਬਾਬਤ ਅਕਤੂਬਰ ੧੯੨੦ ਲਿਖਦੇ ਹਨ : 

“ਹਿੰਦੁਸਤਾਨ ਦੀ ਵਸੋ` ਦਾ ਬਹੁਤ ਵੱਡਾ ਹਿੱਸਾ ਮੱਛ ਤੇ ਮਾਸ ਨੂੰ ਛੋਂਹਦਾ 
ਤਕ ਨਹੀ” । ਉਨ੍ਹਾਂ ਦੀ ਖ਼ੁਰਾਕ ਵਿਚ ਪ੍ਰੋਟੀਨ ਵਾਲੀਆਂ ਸਭ ਤੋ ਵਧੀਆ 
ਚੀਜ਼ਾਂ ਦੁੱਧ ਜਾਂ ਦਹੀ” ਤੋ" ਬਣੀਆਂ ਹੋਈਆਂ ਹਨ । 

(੨) ਡਾਕਟਰ ਰਾਬਰਟ _ਏ. ਐਮ. ਬੀ. ਬੀ. ਐਸ. ਸੀ. ਸੀ. ਲੰਡਨ 
ਆਪਣੀ ਪੁਸਤਕ ''ਫ਼ਸਟ ਸਟੇਜ ਹਾਈਜੈਨ'' ਦੇ ਪੰਨਾ ੯੬ ਤੇ ਲਿਖਦੇ ਹਨ : 

ਆਮ ਦਾਲਾਂ, ਮਟਰ, ਲੋਬੀਆ, ਤੇ ਮਸਰ ਹਨ । ਇਹ ਹੋਰ ਭਾਜੀਆਂ 
ਨਾਲੋ ਵਿਸ਼ੇਸ਼ਤਾ ਰਖਦੀਆਂ ਹਨ, ਕਿਉਕਿ ਇਨ੍ਹਾਂ ਵਿਚ ਹੋਰ ਭਾਜੀਆਂ ਨਾਲੋ” 
ਪ੍ਰੋਟੀਨ ਸਭ ਤੋ ਵਧੇਰੇ ਹੁੰਦੀ ਹੈ । ਸਾਡੀਆਂ ਸਭ ਖ਼ੁਰਾਕਾਂ ਵਿਚੋਂ ਬਿਨਾਂ ਪਨੀਰ 
ਦੇ ਇਹ ਸਭ ਤੋ" ਵਧੀਕ ਪ੍ਰੋਟੀਨ ਵਾਲੀ ਖ਼ੁਰਾਕ ਹੈ ।'' 

(੩) ਡਾਕਟਰ ਟਾਮਸਨ ਡਿਟਨ ਕਹਿੰਦੇ ਹਨ - “ਫਲਾਂ ਵਿਚ ੮੦ ਫ਼ੀ 
ਸਦੀ ਤੋ“ ਕੁਝ ਵਧੀਕ ਪਾਣੀ, ੮ ਤੋ ੧੨ ਫ਼ੀ ਸਦੀ ਤਕ ਚੀਨੀ, ੧ ਤੌ” ੪ 
ਫ਼ੀ ਸਦੀ ਤਕ ਨਿਮਕ ਹੁੰਦਾ ਹੈ । ਇਨ੍ਹਾਂ ਦਾ ਪਾਣੀ ਬਹੁਤ ਉਤਮ ਤੇ ਲਹੂ 
ਸੋਧਕ ਹੁੰਦਾ ਹੈ । ਬਹੁਤ ਸਾਫ਼ ਕਿਸਮ ਦੀ ਚੀਨੀ ਜੋ ਲਹੂ ਵਿਚ ਝਟ ਪਟ ਹੱਲ 
ਹੋ ਜਾਂਦੀ ਹੈ, ਅਤੇ ਬਹੁਤ ਹੀ ਕੀਮਤੀ ਨਮਕੀਨ ਮਾਦਾ । ਪੱਕੇ ਫਲ ਬਹੁਤ 
ਮੁਕੋਮਲ ਹਾਲਤ ਵਿਚ ਸੱਜਰੇ, ਜਾਂ ਡੱਬਿਆਂ ਵਿਚ ਸਾਂਭੇ ਹੋਏ, ਧੁਪ ਵਿਚ ਸੁਕੇ 
ਹੋਏ ਅਤੀ ਬਲ-ਵਰਧਕ ਹਨ । ਖਾਣ ਵਾਲੀ ਨਾਲੀ ਵਿਚ ਜੋ ਹਾਜ਼ਮੇ ਦਾ ਕੋਮ 
ਹੁੰਦਾ ਹੈ, ਉਸ ਦੀ ਸਮਾਨਤਾ ਨੂੰ ਫਲ ਕਾਇਮ ਰਖਦੇ ਹਨ । ਲਹੂ ਨੂੰ ਖਾਰ 
ਪੁਚਾ ਕੇ ਉਸ ਨੂੰ ਠੰਡਾ ਤੇ ਸ਼ੁਧ ਕਰ ਦੇਦੇ ਹਨ, ਅਤੇ ਨਾਲ ਹੀ ਜਿਸਮ ਦੇ 
ਖ਼ਰਾਬ ਹੋਏ ਹੋਏ ਰੇਸ਼ਿਆਂ ਦੀ ਮੁਰੇਮਤ ਕਰਦੇ ਹਨ । ਅਰ ਜਿਸਮ ਦੇ ਹਰ 
ਇਕ ਹਿੱਸੇ ਵਿਚ ਨਵੀ" ਜਾਨ ਤੇ ਬਲ ਪੈਂਦਾ ਕਰਦੇ ਹਨ ।'' ਰੈਸ਼ਨੇਲ ਆਫ਼ 
ਵੈਜੀਟੇਰੀਆਨਿਜ਼ਮ ਪੰਨਾ ੭ ਤੇ ੮) 

(੪) ਡਾਕਟਰ ਬੈੱਲ ਆਪਣੇ ਤਜਰਬੇ ਦੇ ਆਧਾਰ ਤੇ ਲਿਖਦਾ ਹੈ ਕਿ--- 
ਸੈ" ਬਹੁਤ ਸਾਰੇ ਮਨੁੱਖਾਂ ਦੇ ਖੂਨ ਦੀਆਂ ਫ਼ੋਟੋ ਲਈਆਂ, ਜਿਨ੍ਹਾਂ ਵਿਚੋਂ ਚਗੀਆਂ 
ਉਨ੍ਹਾਂ ਦੀਆਂ ਨਿਕਲੀਆਂ ਜੋ ਮਾਸ ਨਹੀ ਸਨ ਖਾਂਦੇ ।' (ਨੈਚਰਲ ਐੱਡ 
ਹਿਊਮੈਨ ਡਾਇਟ ਸਫ਼ਾ ੧੯) 

(੫) ਇਸੇ ਕਿਤਾਬ ਦੇ ਸਫ਼ਾ ੨੯ ਤੇਂ ਮਿਸਟਰ ਸਿਡਨੀ ਬੈਰਡ ਲਿਖਦੇ 
ਹਨ ਕਿ--'ਡਾਕਟਰ ਹੌਰੈਸ ਗਰੀਲੇ ਐਡੀਟਰ ਨਿਊਯਾਰਕ ਟ੍ਰੀਬਿਊਨ ਆਪਣੇ 
ਤਜਰਬੇ ਦੇ ਆਧਾਰ ਤੇ ਲਿਖਦਾ ਹੈ, ਕਿ ਸਬਜ਼ੀ ਅਹਾਰ ਕਰਨ ਵਾਲਾ ਆਦਮੀ 
ਮਾਸ ਖਾਣ ਵਾਲੇ ਨਾਲੋਂ _੧੦ ਸਾਲ ਵਧੀਕ ਜੀਊਂਦਾ ਹੈ, ਤੇ ਮਾਸਾਹਾਰੀ 
ਨਾਲੋ" ਉਹ ਬੀਮਾਰ ਵੀ ਘਟ ਹੁੰਦਾ ਹੈ । 

(੬) ਡਾਕਟਰ ਐਡਮ ਐਡਨਬਰਗ ਜੋ ਕਿ ਸੈਸਾਰ ਵਿਚ ਇਕ ਬੜਾ 
ਵਡਾ ਇਤਿਹਾਸ ਵੇਤਾ ਮੰਨਿਆ ਗਿਆ ਹੈ, ਲਿਖਦਾ ਹੈ, ਕਿ "ਮੈਨੂੰ ੬੦ ਸਾਲ 
ਦੀ ਉਮਰ ਵਿਚ ਅਧਰੈਗ ਹੋ ਗਿਆ, ਜੋ ਕਿ ਮਾਸ ਨੂੰ ਤਿਆਗ ਕੇ ਸ਼ੁਧ 
ਬਨਸਪਤੀ ਅਹਾਰ ਕਰਨ ਨਾਲ ਹਟਿਆ । ਹੁਣ ਮੈ` ੯੩ ਸਾਲ ਦਾ ਹਾਂ, ਪਰ 
ਅਜੇ ਤਕ ਮੈਨੂੰ ਕੋਈ ਰੌਗ ਨਹੀ` ਲਗਾ ।'' 

(ਕੁਦਰਤੀ ਅਤੇ ਮਾਨਵੀ ਖ਼ੁਰਾਕ, ਪੰਨਾ ੨੯) 

(੭) ਡਾਕਟਰ ਹੈਰਸ ਲਿਖਦਾ ਹੈ, ਕਿ--''ਮੈਨੂੰ ੭ ਸਾਲ ਮਾਸ ਛਡਿਆਂ 

ਹੋਏ ਹਨ, ਇਥੋ ਤਕ ਕਿ ਮੈ ਆਂਡੇ, ਦੁੱਧ ਤੇ ਪਨੀਰ ਵੀ ਨਹੀ“ ਵਰਤਦਾ, ਪਰ 
ਮੇਰੀ ਸੇਹਤ ਬਹੁਤ ਚੰਗੀ ਹੈ ਤੇ ਹੁਣ ਮੈਂ ਆਪਣੀ ੭੯ ਸਾਲ ਤੇ ੯ ਮਹੀਨੇ 
ਦੀ ਉਮਰ ਵਿਚ ਬਾਈਸਿਕਲ ਤੇ ਹਰ ਰੋਜ਼ ੪੦ ਤੋ ੫੦ ਮੀਲ ਤਕ ਸਫ਼ਰ 
ਕਰ ਸਕਦਾ ਹਾਂ ।'' 
(ਕੁਦਰਤੀ ਅਤੇ ਮਾਨਵੀ ਖ਼ੁਰਾਕ, ਸਫ਼ਾ ੨੮) 
(੮) ਪ੍ਰੋਫ਼ੈਸਰ ਵਿਲੀਅਮ ਲਾਉਰੈ'ਸ ਐਫ਼. ਆਰ. ਸੀ. ਕਹਿੰਦੇ ਹਨ : 
“ਮਨੁੱਖਾਂ ਦੇ ਢੇਦਾਂ ਤੋਂ ਮਾਸ ਖਾਣ ਵਾਲੇ ਜਾਨਵਰਾਂ ਦੇ ਦੇਦਾਂ ਵਿਚ ਕਾਫ਼ੀ 
ਫ਼ਰਕ ਹੈ । ਜਾਨਵਰਾਂ ਦੇ ਦੇਦ ਇਸ ਤਰ੍ਹਾਂ ਦੇ ਬਣੇ ਹਨ, ਜਿਨ੍ਹਾਂ ਨਾਲ ਉਹ ਮਾਸ 
ਨੂੰ ਚਬਾ ਸਕਣ ਤੋਂ ਹਜ਼ਮ ਕਰ ਸਕਣ । ਮਨੁੱਖ ਦੇ ਦੇਦ ਕਿਸੇ ਤਰ੍ਹਾਂ ਵੀ 
ਦਰਿੰਦਿਆਂ ਦੇ ਦੇਦਾਂ ਨਾਲ ਨਹੀ` ਮਿਲਦੇ । 
(ਕੁਦਰਤੀ ਅਤੇ ਮਾਨਵੀ ਖ਼ੁਰਾਕ, ਪੰਨਾ ੪) 


(੯) ਇਸੇ ਕਿਤਾਬ ਦੇ ਪੰਨਾ ੪੦ ਤੇ ਲਿਖਿਆ ਹੈ : “ਡਾਕਟਰ ਜੋਸ਼ੀ 
ਓਲਡ _ਫ਼ੀਲਡ ਸੀਨੀਅਰ ਡਾਕਟਰ ਲੇਡੀ ਮਾਰਗਟ ਹਸਪਤਾਲ ਬ੍ਰਾਹਮਲੋ 
(ਇੰਗਲੈ“ਡ) ਅਖ਼ਬਾਰ ਹੈਰਲਡ ਆਫ਼ ਦੀ ਗੋਲਡਨ ਏਜ, ਜਨਵਰੀ ੧੯੦੫ 
ਵਿਚ ਲਿਖਦਾ ਹੈ : 

“ਮਨੁੱਖ ਦੇ ਡੂੰਘੇ ਹਿਰਦੇ ਵਿਚ ਫਲਾਂ ਫੁੱਲਾਂ ਤੇ ਕੁਦਰਤੀ . ਖ਼ੁਰਾਕ ਦੀ 
ਇੱਛਾ ਟਿਕੀ ਹੋਈ ਹੈ, ਅਤੇ ਉਹ ਫਲਾਂ ਵਲ ਇਉ” ਦੌੜਦਾ ਹੈ, ਜਿਵੇ" 
ਜਾਨਵਰ ਮਾਸ ਦੇ ਟੁਕੜੇ ਵਲ ਨਸਦਾ ਹੈ । ਪਹਲੀ ਅਵਸਥਾ ਵਿਚ ਮਨੁੱਖ ਨੇ 
ਉਹ ਖਾਧਾ, ਜੋ ਉਸ ਨੂੰ ਮਿਲ ਸਕਿਆ । ਦੂਜੀ ਵਿਚ ਉਸ ਨੇ ਉਹ ਛਕਿਆ 
ਜੋ ਪਸੈਦ ਆਇਆ, ਅਤੇ ਹੁਣ ਤੀਜੀ ਅਵਸਥਾ ਵਿਚ ਉਸ ਨੂੰ ਉਹ ਖਾਣਾ` 
ਚਾਹੀਦਾ ਹੈ, ਜੋ ਉਸ ਲਈ ਚੋਣ ਵਿਚ ਲਾਭਦਾਇਕ ਹੋਵੇ । ਜੇ ਮਨੁੱਖ ਮਾਸ 
ਅਹਾਰ ਨੂੰ ਤਿਆਗ ਕੇ ਕੁਦਰਤੀ ਖ਼ੁਰਾਕ ਉਸ ਨਾਲੋ" ਉਤਮ ਸਮਝ ਕੇ ਵਰਤੇ 
ਤਾਂ ਦੁਨੀਆਂ ਵਿਚ ਬਹੁਤ ਸਾਰੀਆਂ ਬੀਮਾਰੀਆਂ ਘਟ ਹੋ ਜਾਵਣ, ਅਰ ਮਨੁੱਖ, 
ਪਹਿਲੋਂ" ਨਾਲੌ“ ਵਧ ਬਲਵਾਨ ਅਤੇ ਪ੍ਰਸੈਨ ਚਿੱਤ ਭਾਸੇ ।'' 

(੧੦)ਪ੍ਰੋਫੈਸਰ 'ਚਿਟਨਡੈਨ ਪੀ-ਐਚ, ਡੀ, ਐਸ. ਸੀ. ਡੀ, ਐਲ. ਐਲ. 
ਡੀ. ਆਫ਼ ਦੀ ਯੂਨਾਈਟਡ ਸਟੇਟਸ ਡੀਪਾਰਟਮੈ'ਟ ਆਫ਼ ਐਗਰੀਕਲਚਰ. 
ਆਪਣੇ ਤਜਰਬੇ ਦੇ ਆਧਾਰ ਤੇ ਲਿਖਦੇ ਹਨ : 

“ਅਮਰੀਕਾ ਦੇ ਸਿਪਾਹੀ ਦੀ ਖ਼ੁਰਾਕ ਪਹਿਲੋ" ੭੫ ਐੱਸ ਹੁੰਦੀ ਸੀ, ਜਿਸ 
ਵਿਚ ੨੨ ਐੱਸ ਮਾਸ ਸੀ । ਇਹ ਰਾਸ਼ਨ ੭੫ ਤੋ ਘਟਾ ਕੇ ੫੧ ਐੱਸ ਕੀਤਾ 
ਗਿਆ, ਤੇ ਮਾਸ ੨੨ ਐੱਸ ਦੀ ਥਾਂ ਕੇਵਲ ੧ ਐੱਸ ਰਹਿਣ ਦਿਤਾ ਗਿਆ । 
੯ ਮਹੀਨੇ ਦੇ ਤਜਰਬੇ ਤੋਂ ਇਹ ਸਿੱਧ ਹੋਇਆ ਕਿ ਉਹ ਪਹਿਲੋ” ਨਾਲੋ ੫੦ 
ਫ਼ੀ ਸਦੀ ਵਧ ਤਕੜੇ ਹੋ ਗਏ । ਫ਼ੌਜੀ ਕੌਮ ਵੀ ਪਹਿਲੌ ਨਾਲੋ" ਚੰਗਾ ਕਰਨ 
ਲਗ ਪਏ । ਸਪਿਰਿਟ ਵੀ ਸ਼ਾਨਦਾਰ ਸੀ । ਉਪਰੈਤ ਉਨ੍ਹਾਂ ਨੂੰ ਖੁਲ੍ਹ `ਦਿਤੀ 
ਗਈ, ਕਿ ਜਿਹੜੀ ਖ਼ੁਰਾਕ ਚਾਹੋ ਵਰਤ ਸਕਦੇ ਹੋ । ਨਤੀਜਾ ਇਹ ਹੋਇਆ, 
ਕਿ ਕਿਸੇ ਨੇ ਵੀ ਮਾਸ ਵਾਲੀ ਖ਼ੁਰਾਕ ਨੂੰ ਪ੍ਰਵਾਨ ਨਾ ਕੀਤਾ ।” 

(ਕੁ: ਤੇ ਮਾਨਵੀ ਖ਼ੁਰਾਕ, ਸਫ਼ਾ ੩੧) 


(੧੧) ਫ਼ਰਾਂਸ ਦੀ ਰਾਜਧਾਨੀ ਪੈਰਿਸ ਵਿਚ ਸੰ: ੧੯੧੮ ਈਸਵੀ ਨੂੰ ਇਕ 
“ਇੰਟਰ ਐਲੀਡ ਕਾਨਫ਼ਰੈਸ' (10੧ 41166 €00ਵ16॥੦) ਏਸ ਗੱਲ 
ਤੇ ਵਿਚਾਰ ਕਰਨ ਲਈ ਹੋਈ ਸੀ, ਕਿ ਕੌਮਾਂ ਦੀ ਖ਼ੁਰਾਕ ਦਾ ਹਲ ਕੀ ਹੈ। 
ਏਸ ਕਾਨਫ਼ਰਸ ਵਲੋ ਵਿਸ਼ੈ ਦੀ ਖੋਜ ਵਾਸਤੇ ਹੇਠ ਲਿਖੇ ਤਜਰਬਾਕਾਰ ਤੇ 
ਸੈਸਾਰ ਪ੍ਰਸਿੱਧ ਸਾਇੰਸਦਾਨਾਂ ਦਾ ਇਕ ਕੌਮਾਂਤਰੀ ਕਮਿਸ਼ਨ ਨੀਯਤ ਕੀਤਾ 
ਗਿਆ ਸੀ :-- 


(੧) ਪ੍ਰੋਫੈਸਫ ਗਲੋਂ (ਫ਼ਰਾਂਸ) 

(੨) ਪ੍ਰੋਫੈਸਰ ਲੈ'ਗਲੇਇਸ (ਫ਼ਰਾਂਸ) 

(੩) ਬੋਲਾਜ਼ੀ ਸੱ --- (ਇਟਲੀ) 
(੪) ਪਗਲਿਆਨੀ _... ੪ (ਇਟਲੀ) 


(੫) ਹਿਊਲਟ __... ਰਾ (ਬਿਲਜੀਅਮ) 
(੬) ਚਿਟਰਡਨ (ਯੂਨਾਈਟਿਡ ਸਟੇਟ ਅਮਰੀਕਾ) 
(੭) ਲਸਕ ਲਾ ਹੰਸ (ਯੂ: ਸ: ਅਮਰੀਕਾ) 
(੮) ਈ. ਐਚ. ਸਟਾਰਲਿੰਗ _... __ (ਅਮਰੀਕਾ) 

(੯) ਟੀ. ਬੀ. ਵਡ _... .-- (ਅਮਰੀਕਾ) 


ਪੰਜਾਂ ਪ੍ਰਸਿੱਧ ਮੁਲਕਾਂ ਦੇ ਪੂਰਵੌਕਤ ੯ ਮਹਾਨ ਵਿਦਵਾਨਾਂ ਦੇ ਕਮਿਸ਼ਨ 
ਨੇ ੨੯ ਅਪ੍ਰੈਲ ੧੯੪੧ ਨੂੰ ਆਪਣੀ ਰੋਮ ਦੀ ਇਕੱਤਰਤਾ ਵਿਚ ਹੇਠ ਲਿਖੇ 
ਭਾਵ ਦਾ ਮਤਾ (8ਫ3018060) ਸਰਬ ਸੈਮਤੀ ਨਾਲ ਪਾਸ ਕੀਤਾ : "ਬੜੀ 

'੧੧੬ ਸਿਖ ਧਰਮ ਤੇ ਮਾਸ--ਹਿੱਸਾ ੨ 


ਖੋਜ ਤੇ ਵਿਚਾਰ ਤੋ“ ਉਪਰੇਤ ਕਮਿਸ਼ਨ ਇਸ ਨਤੀਜੇ ਤੇ ਪੁਜਾ ਹੈ, ਕਿ ਸਾਇੰਸ 
ਦੇ ਵਿਚਾਰ ਅਨੁਸਾਰ ਮਾਸ ਖਾਣਾ ਮਨੁੱਖ ਵਾਸਤੇ ਕਿਸੇ ਤਰਾਂ ਵੀ ਲਾਭਦਾਇਕ 
ਅਤੇ ਜ਼ਰੂਰੀ ਨਹੀ” ਹੈ ।'' 

(ਨੈਚਰਲ ਐੱ'ਡ ਹਯੂਮੇਨ ਡਾਇਟ, ਪੰਨਾ ੯) 

(੧੨) “ਡਾਕਟਰ ਕਿੰਗਸਫੋਡ, ਡੇਵੀ, ਲਾਯੋਸ, ਕਾਬ ਅਤੇ ਸੀ. ਏ. 
ਓਬਨ ਆਦਿ ਸਾਇੰਸ ਜਾਨਣ ਵਾਲਿਆਂ ਦਾ ਮਤ ਹੈ, ਕਿ ਮਨੁੱਖ ਦੇ ਭੀਤਰੀ 
ਤੇ ਬਾਹਰੀ ਅੰਗ ਇਸ ਗੱਲ ਦੀ ਸਾਖੀ ਦੇ'ਦੇ ਹਨ ਕਿ ਮਨੁੱਖ ਦਾ ਸੁਭਾਵਕ 
ਭੋਜਨ (ਅੰਨ, ਕੈਦ ਮੂਲ, ਫਲ ਫੁਲ ਆਦਿ) ਬਨਸਪਤੀ ਹੈ, ਅਤੇ ਮਾਸਾਹਾਰ 

ਮਨੁੱਖੀ ਪ੍ਰਕ੍ਰਿਤੀ ਦੇ ਸਰਵਥਾ ਵਿਰੁਧ ਹੈ । 

(੧੩) ਇਸ ਵਿਸ਼ੈ ਵਿਚ ਭਗੈਦਰ ਰੋਗ ਦੇ ਸਪੈਸ਼ਲਿਸ਼ਟ ਪ੍ਰਸਿੱਧ ਡਾਕਟਰ 
ਬੈਲ ਐਮ. ਡੀ. ਐਫ. ਆਰ. ਐਫ. ਪੀ. ਐਸ. ਆਦਿ ਨੇ ਆਪਣੀ ਪਰਸਿੱਧ 
ਪੁਸਤਕ (10੬ ੮੩0੦੬ 586੦0188€ ੩7੦ 06ਜ ੧੦ 0510$ 1) 
ਅਰਥਾਤ ਭਗੈਦਰ ਦਾ ਫੋੜਾ ਤੇ ਇਸ ਨੂੰ ਕਿਸ ਤਰ੍ਹਾਂ ਨਸ਼ਟ ਕੀਤ' ਜਾਵੇ, ਵਿਚ 
ਲਿਖਿਆ ਹੈ ਕਿ : "ਇਸ ਸੈਸਾਰ ਦੀ ਵਸੋ` ਵਿਚ ਦੋ ਕਰੋੜ ਪੰਜਾਹ ਲਖ, ਅਤੇ 
ਕੇਵਲ ਇੰਗਲੈ'ਡ ਤੇ ਵੇਲਜ਼ ਵਿਚ ਤੀਹ ਹਜ਼ਾਰ ਮਨੁੱਖ ਹਰ ਵਰ੍ਹੇ ਏਸ ਦੁਸ਼ਟ 
ਰੌਗ ਨਾਲ ਮੌਤ ਦੀ ਸ਼ਰਨ ਲੈਦੇ ਹਨ, ਅਤੇਂ ਦਇਸ ਰੌਗ ਦੇ ਹੋਣ ਦਾ ਕਾਰਨ 
ਮਾਸਾਹਾਰ ਨੂੰ ਦਸ ਕੇ, ਮਾਸ ਦੇ ਤਿਆਗਣ ਦੀ ਸਿਫ਼ਾਰਸ਼ ਕਰਦੇ ਹਨ । 

(੧੪) ਡਾਕਟਰ ਬੈਲ ਵਰਤਮਾਨ ਸਮੇ“ ਵਿਚ ਭਗੈਦਰ ਰੌਗ ਦੇ ਬੜੇ 
ਅਨੁਭਵੀ ਚਕਿਤਸਕ ਮੰਨੇ ਜਾਂਦੇ ਹਨ । ਉਨ੍ਹਾਂ ਨੇ ਆਪਣੀ ਉਪਰੋਕਤ ਪੁਸਤਕ 
ਵਿਚ ਸਾਗ ਅਹਾਰ ਨਾਲ ਇਸ ਭਗੈਦਰ ਰੌਗ ਤੋ" ਬਚਾਏ ਅਨੇਕ ਰੋਗੀਆਂ ਦੇ 
ਲਹੂ ਦੇ ਫੋਟੋ ਦੇ ਕੇ ਇਹ ਸਿੱਧ ਕੀਤਾ ਹੈ, ਕਿ ਸਾਗ ਅਹਾਰ ਹੀ ਏਸ ਰੋਗ ਦੀ 
ਮੁਖ ਚਕਿਤਸਾ ਹੈ । 


# ਵਿਸ਼ਵ ਧਰਮ ਕੋਸ਼ ਸੈਸਕੂਣ, ਪੰਨਾਂ ੨੨੩-੨੩੨ । 

ਸਿਖ ਧਰਮ ਤੇ ਮਾਸ--ਹਿੱਸਾ ੨ ੧੧੭ 


(੪) ਆਰਥਕ ਦ੍ਰਿਸ਼ਟੀਕੋਣ 


ਹੁਣ ਪਾਠਕਾਂ ਦੀ ਸੇਵਾ ਵਿਚ ਨਿਵੇਦਨ ਕੀਤਾ ਜਾਂਦਾ ਹੈ, ਕਿ ਮਾਸ 
ਅਹਾਰ, ਆਰਥਕ ਦ੍ਰਿਸ਼ਟੀਕੋਣ ਅਨੁਸਾਰ ਵੀ ਸਾਡੇ ਲਈ ਬੜਾ ਹੀ ਹਾਨੀਕਾਰਕ 
ਹੈ । ਕਿਉਕਿ ਮਾਸ ਅਹਾਰ ਦੀ ਵਿਧੀ ਹੌਣ ਦੇ ਕਾਰਨ ਭਿੰਨ [ਭੰਨ ਦੇਸਾਂ ਨੂੰ 
ਅਤੇ ਵਿਸ਼ੇਸ਼ ਕਰ ਕੇ ਸਾਡੇ ਪਵਿੱਤਰ ਭਾਰਤਵਰਸ਼ ਦੇ ਖੇਤੀ ਦੇ ਵਿਹਾਰ ਨੂੰ ਤਾਂ 
ਅਨੰਤ ਹਾਨੀ ਪੁਜੀ ਹੈ, ਇਸ ਨੂੰ ਸਾਰਾ ਸੈਸਾਰ ਜਾਣਦਾ ਹੈ । ਘਿਉ ਦੁੱਧ ਦਹੀ” 
ਤੇ ਮੱਠ' ਇਸ ਤਰ੍ਹਾਂ ਅਨੇਕ ਤਰ੍ਹਾਂ ਦੀਆਂ ਮਠਿਆਈਆਂ ਜੋ ਸਾਨੂੰ ਪਸ਼ੂਆਂ ਦੀ 
ਕ੍ਰਿਪਾ ਨਾਲ ਮਿਲਦੀਆਂ ਹਨ, ਉਨ੍ਹਾਂ ਦੇ ਅਭਾਵ ਦੀ ਬਹੁਤ ਵਿਧੀ ਹੋਈ ਹੈ । 
ਜਿਸ ਤਰ੍ਹਾਂ ਖੇਤੀ ਉਪਜੋਗੀ ਪਸ਼ੂਆਂ ਦੀ ਕਮੀ ਦੇ ਕਾਰਨ ਅਨਾਜ ਘਿਉ ਆਦਿ 
ਪਦਾਰਥ ਮਹਿੰਗੇ ਹੋਏ ਹਨ, ਏਸੇ ਤਰ੍ਹਾਂ ਏਸ ਪਸ਼ੂ ਧਨ ਦੇ ਅਭਾਵ ਨਾਲ ਏਸ 
ਦੇਸ਼ ਦੀ ਆਰਥਕ ਦਸ਼ਾ (ਮਾਲੀ ਹਾਲਤ) ਵੀ ਬਹੁਤ ਵਿਗੜ ਚਲੀ ਹੈ, ਅਤੇ 
ਵਿਗੜਦੀ ਜਾ ਰਹੀ ਹੈ । ਇਸ ਗੱਲ ਦਾ ਇਤਿਹਾਸ ਸਾਖੀ ਹੈ । 

ਅੱਜ ਤੇ` ੬੦੦ ਵਰ੍ਹੇ ਪਹਿਲੋ' ਅਲਾਉੱਦੀਨ ਖਿਲਜੀ ਦੇ ਸਮੇ' ਖਾਣ 
ਦੀਆਂ ਚੀਜ਼ਾਂ ਦਾ ਭਾਉ ਰੁਪਏ ਪਿਛੇ ਹੇਠ ਲਿਖੇ ਅਨੁਸਾਰ ਸੀ : 


ਸੇਖ੍ਯਾ ਨਾਮ ਪਦਾਰਥ ਭਾਉ ਪ੍ਰਤਿ 
ਰੁਪਿਆ ਸੇਰ 
੧ ਕਣਕ ੧੧੯ ਸੇਰ 
੨ ਜੋ ੨੨੪ ਸੇਰ 
੩ ਚਾਵਲ ੧੭੯ ਸੇਰ 
੪ ਮਾਂਹ ੧੭੯ ਸੇਰ 
ਪ ਛੋਲੇ ੧੭੯ ਸੇਰ 
੬ ਮਟਰ ੨੯੬-ਸੇਰ 
੭ ਬੂਰਾ ਖੰਡ ੧੫ ਸੇਰ 
ਦ ਲਾਲ ਖੰਡ ੪੪ ਸੇਰ 
੯ ਘਿਉ ੩੩ ਸੇਰ 


ਹਰ ਵਰ੍ਹੇ ਭਾਰਤ ਵਿਚ ਕਿੰਨੇ ਗਊ ਆਦਿ ਪਸ਼ੂ ਮਾਰੇ ਜਾਂਦੇ ਹਨ । 

੧੧੮ ਸਿਖ ਧਰਮ ਤੇ ਮਾਸ--ਹਿੱਸਾ ੨੩ 


੧-੪-੧੯੨੩ ਤੋ" ੩੧-੩-੧੯੨੪ ਤਕ ਮਾਰੇ ਗਏ ਪਸ਼ੂਆਂ ਦਾ ਵੇਰਵਾ, ਜੋ ਜੂਨ 
੧੯੨੫-ਈ: ਦੇ ਸ਼ੁਧੀ ਸਮਾਚਾਰ ਪੱਤਰ ਜਿਲਦ ੧ ਅੰਕ ੬ ਵਿਚ ਪ੍ਰਕਾਸ਼ਿਤ 
ਹੋਇਆ ਸੀ, ਇਸ ਪ੍ਰਕਾਰ ਹੈ : 





ਗਊਆਂ ਨ ੪ ਲੱਖ ੪੪ ਹਜ਼ਾਰ ੯੨੪ 
ਮਹੀਆਂ ਹੀ ੧ ਲੱਖ ੧੧ ਹਜ਼ਾਰ _੧੮ 
ਬੌਲਦ ਰਤ ੬੮ ਹਜ਼ਾਰ ੧੭ 
ਵਛੇ ਹਦ ਹਲ ੧੬ ਹਜ਼ਾਰ ੯੧੪ 
ਭੇਡਾਂ ਤੇ ਬੱਕਰੀਆਂ ੨੮ ਲੱਖ ੮੯ ਹਜ਼ਾਰ ੧੨੪ 


ਕੁਲ ਜੋੜ -- ੩੫ ਲੱਖ ੨੯ ਹਜ਼ਾਰ ੯੯੭ 


੬-੯-੧੯੨੫ ਈ: ਦੇ ਰੋਜਾਨਾ ਭਾਰਤ ਮਿੱਤਰ ਵਿਚ ਲਿਖਿਆ ਹੋਇਆ 
ਹੈ, ਕਿ ਇਸ ਸਮੇ ਭਾਰਤ ਭੂਮੀ ਵਿਚ ਇਕ ਕਰੌੜ ਗਊ ਹਤਿਆ ਹਰ ਸਾਲ 
ਹੁੰਦੀ ਹੈ । 

ਬ੍ਰਿਟਿਸ਼ ਭਾਰਤ ਵਿਚ ੨੪ ਕਰੋੜ ੪੨ ਲੱਖ ੬੭ ਹਜ਼ਾਰ ਮਨੁੱਖ ਨਿਵਾਸ 
ਕਰਦੇ ਹਨ ਅਤੇ ਸੈਨ ੧੯੧੪-੧੫ ਦੇ ਖੇਤੀ ਸੇਬੈਧੀ ਅੰਕੜਿਆਂ ਦੇ ਖੰਡ ੧-੨ 
ਦੇ ਅਨੁਸਾਰ ੫ ਕਰੋੜ ੯ ਲੱਖ ੪੬ ਹਜ਼ਾਰ ਗਉਆਂ ਤਥਾ ਮੱਝਾਂ ਸਨ ਜੋ 
੫ ਕਰੱੜ ੯੪ ਲੱਖ ੩੭ ਹਜ਼ਾਰ ਪਾਇੰਟ ਦੁੱਧ ਦੇ ਸਕਦੀਆਂ ਹਨ । 

ਇਸ ਤੋ” ਸਪੱਸ਼ਟ ਹੈ, ਕਿ ਹਰ ਮਨੁੱਖ ਨੂੰ ਪਾਇੰਟ ਦਾ ਚੁਥਾਈ ਹਿੱਸਾ (ਕੁਝ 
ਤੋਲੇ) ਦੁੱਧ ਮਿਲਦਾ ਹੈ । ਭਾਰਤ ਭਰ ਵਿਚ ੨੫ ਕਰੌੜ ੯੫ ਲੱਖ ੪੬ ਹਜ਼ਾਰ 
ਏਕੜ ਜ਼ਮੀਨ ਵਾਹੀ ਤੇ ਬੀਜੀ ਜਾਂਦੀ ਹੈ । ਅਤੇ ਉਸ ਦੀ ਆਪਣੀ ਉਪਜੀਵਕਾ 
ਦਾ ਨਿਰਬਾਹ ਕਰਨ ਵਾਲੋਂ ਭਾਰਤ ਦੀ ਵਸੋਂ ਦਾ ਪੌਣਾਂ ਹਿੱਸਾ ੨੨ ਕਰੋੜ ੫੦ 
ਲੱਖ ੭੮ ਹਜ਼ਾਰ ੪੪੫ ਕਿਰਸਾਣ ਹਨ, ਪਰੇਤੂ ਖੇਤੀ ਦੇ ਕੇਮ ਆਉਣ ਵਾਲੇ 
ਪਸ਼ੂ ੧੯੧੪-੧੫ ਵਿਚ ਕੇਵਲ ੫ ਕਰੋੜ ੨੬ ਲੱਖ ੪੪ ਹਜ਼ਾਰ ੭੦੦ ਸਨ । 
ਏਸ ਹਿਸਾਬ ਹਰ ਇਕ ਜੋੜੀ ਬਲਦਾਂ ਪਿਛੇ ੨੬ ਏਕੜ ਧਰਤੀ ਪੈਦੀ ਹੈ । 
ਜੇ ਛੇਤੀ ਹੀ ਪਸ਼ੂਆਂ ਦਾ ਸੈਘਾਰ ਨਾ ਰੇਕਿਆ ਗਿਆ ਤਾਂ ਥੋੜੇ ਸਮੇ ਤਕ 
ਕਰੋੜਾਂ ਹੀ ਕਿਰਸਾਨਾਂ ਦੀ ਬੇਰੁਜ਼ਹਾਰੀ ਦਾ ਪ੍ਰਸ਼ਨ ਸਾਹਮਣੇ ਆ ਜਾਏਗਾ । ਤਾਂ 
ਤੇ ਆਰਥਕ ਦ੍ਰਿਸ਼ਟੀਕੋਣ ਅਨੁਸਾਰ ਵੀ ਮਾਸ ਖਾਣ ਲਈ ਪਸ਼ੂਆਂ ਦਾ ਬਧ 
ਭਾਰਤ ਵਰਸ਼ ਦੀ ਜੇਤਾ ਲਈ ਅਤਿਅੰਤ ਹਾਨੀਕਾਰਕ ਹੈ । 

ਸਿਖ ਧਰਮ ਤੇ ਮਾਸ--ਹਿਸਾ ੨ ੧੧੯ 
(੫) ਦਇਆ ਦ੍੍‌੍‌ਸ਼ਟੀਕੋਣ 


ਇਸ ਪ੍ਰਕਰਣ ਵਿਚ ਕੁਝ ਦਿਆਲੂ ਤੇ ਵਿਚਾਰਸ਼ੀਲ ਕੋਟੀ ਦੇ ਵਿਦਵਾਨਾਂ 
ਦਾ ਦਇਆ ਦ੍੍‌ਿਸ਼ਟੀਕੋਣ ਪੇਸ਼ ਕੀਤਾ ਜਾਂਦਾ ਹੈ -- 

(੧) ਡਾਕਟਰ ਜੋਸੀਆ ਓਲਡਫੀਲਡ ਐਮ. ਏ. ਆਪਣੀ ਪੁਸਤਕ 
“ਦੀ ਕਰੂਐਲਟੀਜ਼ ਆਫ ਦੀ ਫਲੈਸ਼ ਟਰੈਫਿਕ'' (ਅਰਥਾਤ ਮਾਸ ਦੇ ਵਪਾਰ 
ਦੀਆਂ ਬੇਰਹਿਮੀਆਂ) ਦੇ ਸਫ਼ਾ ੨੮-੨੯ ਤੇ ਇਕ ਦਿਲ ਹਿਲਾ ਦੇਣ ਵਾਲਾ 
ਲੇਖ ਲਿਖਦੇ ਹਨ, ਆਪ ਕਹਿੰਦੇ ਹਨ-- 

“ਯਾਦ ਰਖੋ ਹਰ ਇਕ ਜਾਨਵਰ ਜੀਉ'ਦਾ ਜਾਗਦਾ ਵਜੂਦ ਹੈ, ਜੋ ਜੀਊਣ 
ਦੀਆਂ ਖ਼ੁਸ਼ੀਆਂ ਤੇ ਮਰਨ ਦੇ ਕਸ਼ਟ ਨੂੰ ਚੈਗੀ ਤਰ੍ਹਾਂ ਅਨੁਭਵ ਕਰਦਾ ਹੈ । ਇਸ 
ਲਈ ਸਦੀ ਦੇ ਪਹਲੇ ਸਾਲ ਵਿਚ ਹੀ ਅਨੁਮਾਨ ਲਾਇਆ ਗਿਆ ਹੈ ਕਿ 
ਕੇਵਲ ਇੰਗਲੈੱਡ ਵਿਚ ੧੦ ਲੱਖ ਤੋਂ ਵਧੀਕ ਪਸ਼ੂ ਮਾਰੇ ਗਏ । ੭੦ ਲਖ ਭੇਡਾਂ 
ਦੇ ਗਲਿਆਂ ਤੇ ਛੁਰੀ ਚਲਾਈ ਗਈ । ੨੦ ਲੱਖ ਸੂਰਾਂ ਨੇ ਆਪਣੀਆਂ ਦੁਖ 
ਭਰੀਆਂ ਆਹਾਂ ਅਸਮਾਨ ਵਲ ਘਲੀਆਂ । ਇਸ ਦਾ ਇਹ ਅਰਥ ਹੈ ਕਿ ਕੋਈ 
ਦਿਨ ਵੀ ਅਜਿਹਾ ਨਹੀ ਬੀਤਦਾ ਕਿ ਜਿਸ ਦਿਨ ਸੁਆਦ ਦੀ ਖ਼ਾਤਰ ੨੮ 
ਸੋ ਡੰਗਰ, ੨੦ ਹਜ਼ਾਰ ਭੇਡਾਂ, ਤੇ ੫ ਹਜ਼ਾਰ ਤੋ ਉਤੇ ਸੂਰ ਨਹੀ` ਮਾਰੇ ਜਾਂਦੇ... 
ਸੂਰ ਦੇ ਬਚਿਆਂ ਨੂੰ ਇਕ ਭੌੱਦੇ ਹੋਏ ਪਹੀਏ ਨਾਲ ਇਕ ਜ਼ੈਜੀਰ ਦੁਆਰਾ 
ਜਕੜ ਕੇ ਉਬਲਦੇ ਹੋਏ ਟੱਥਾਂ ਵਿਚ ਸੁਟਿਆ ਜਾਂਦਾ ਹੈ । ਉਹ ਓਥੇ ਬਹੁਤ 
ਬੁਰੀ ਤਰ੍ਹਾਂ ਚੀਕਦੇ ਕੁਰਲਾਂਦੇ ਅਤੇ ਆਪਣੇ ਦੁਖ ਨੂੰ ਪਰਗਟ ਕਰਦੇ ਹਨ । 
ਉਬਲਦੇ ਹੋਏ ਪਾਣੀ ਦੇ ਅਸਹਿ ਦਖਾਂ ਨੂੰ ਭੁਗਤਦੇ ਹੋਏ ਉਹ ਆਪਣੀ ਜਾਨ ਦੇ 
ਦੇ'ਦੇ ਹਨ ।'' 

(੨) ਮਿਸਟਰ ਸਿਡਨੀ ਐਚ ਬੈਰਡ ਆਪਣੀ ਕਿਤਾਬ (੩੧0781 & 
ਸਹਸ੩॥ 10160) (ਕੁਦਰਤੀ ਅਤੇ ਮਾਨਵੀ ਖ਼ੁਰਾਕ) ਦੇ ਪੰਨਾਂ ੨ ਤੇ ਲੰਡਨ 
ਦੀ ਕੇਵਲ ਇਕ ਕੰਪਨੀ ਵਲੋ ਇਕ ਦਿਨ ਵਿਚ ਪਸ਼ੂਆਂ ਦੇ ਨਾਸ ਦਾ ਵਰਣਨ 
ਕਰਦੇ ਹੋਏ ਲਿਖਦੇ ਹਨ --- 

“ਖ਼ਿਆਲ ਕਰੋਂ ! ੧੦ ਹਜ਼ਾਰ ਪਸ਼ੂਆਂ ਦਾ ਵੱਗ ਦੋ, ਦੋ ਦੀਆਂ ਕਤਾਰਾਂ 
ਵਿਚ ੧੫ ਮੀਲ ਲੰਮੀ ਕਤਾਰ ਵਿਚ ਤੁਰਿਆ ਜਾ ਰਿਹਾ ਹੈ । ਓਦੂੰ ਪਿਛੇ ੨੦ 
ਹਜ਼ਾਰ ਭੇਡਾਂ ਮੈ ਮੈਂ ਕਰਦੀਆਂ ੧੨ ਮੀਲ ਲੰਮੀ ਸੜਕ ਨੂੰ ਰੋਕੀ ਜਾ ਰਹੀਆਂ 

ਹਨ । ਉਨ੍ਹਾਂ ਤੋਂ ਪਿਛੋ ੨੭ ਹਜ਼ਾਰ ਮਜ਼ਬੂਤ ਸੂਰਾਂ ਨੂੰ ਹਿਕਿਆ ਜਾ ਰਿਹਾ ਹੈ 
ਜਿਨ੍ਹਾਂ ਨੇ ੧੬ ਮੀਲ ਸੜਕ ਰੋਕੀ ਹੋਈ ਹੈ । ਸਭ ਤੋ“ ਪਿਛੇ ੩੦ ਹਜ਼ਾਰ 
ਕੁਕੜਾਂ ਨੇ ੬ ਮੀਲ ਲੰਮੀ ਸੜਕ ਮੱਲੀ ਹੋਈ ਹੈ। ਇਸ ਸਾਰੇ ਮਾਲ ਨੇ ਜੋ 
੫੦ ਮੀਲਾਂ ਤਕ ਫੈਲਿਆ ਹੋਇਆ ਹੈ, ਲੰਘ ਕੇ ਆਪਣੇ ਆਪਣੇ ਨਿਸਚਿਤ 
ਅਸਥਾਨ ਤੇ ਪੁਜਣਾ ਹੋਵੇ, ਤਾਂ ਘਟ ਤੋ ਘਟ ਦੋ ਦਿਨ ਲਗਣਗੇ ! ਇਹ ਸਾਰੇ 
ਜਾਨਵਰ (ਜਿਨ੍ਹਾਂ ਦੀ ਗਿਣਤੀ ੮੭ ਹਜ਼ਾਰ ਹੁੰਦੀ ਹੈ -- ਲੇਖਕ) ਇਕ ਦਿਨ 
ਵਿਚ (5੭0੮ & ੮੦) (ਸਵਿਫ਼ਟ ਐੱਡ ਕੋ) ਲੈਡਨ ਦੇ ਇਕ ਬੁਚੜਖ਼ਾਨੇ 
ਵਿਚ ਮਾਰੇ ਜਾਂਦੇ ਹਨ । 

ਏਥੇ ਹੀ ਬੱਸ ਨਹੀ” । ਹਰ ਰੋਜ਼ ਬੇਅੰਤ ਪਸ਼ੂਆਂ ਦੇ ਵੱਗ ਆਰਮਰ, ਲਿਪਟਨ 
(&ਡ030, 1-1]੦॥ & ੦0675) ਅਤੇ ਹੋਰ ਬੁਚੜਖ਼ਾਨਿਆਂ ਵਿਚ ਮਾਰੇਂ 
ਜਾਂਦੇ ਹਨ, ਉਸ ਧਰਤੀ ਜਵਚ ਜਿਸ ਨੂੰ ਈਸਾਈਆਂ ਦੀ ਜ਼ਮੀਨ (੮॥31501811 
0886) ਕਹਿੰਦੇ ਹਨ । ਕੇਵਲ ਲੰਡਨ ਵਿਚ ੪੦੦ ਅਤੇ ਬਰਿਸਟਲ ਵਰਗੇ 
ਸ਼ਹਿਰ ਵਿਚ ੧੨੦ ਬੁੱਚੜਖ਼ਾਨੇ ਹਨ । ਬੁੱਚੜਖ਼ਾਨਿਆਂ ਦਾ ਇਹ ਬੇਲੋੜਾ 
ਸਿਸਟਮ ਕੈਸਾ ਭੈੜਾ ਹੈ, ਜਿਸ ਨਾਲ ਘੱਟ ਤੋਂ ਘੱਟ ਤਿੰਨ ਸੌ ਕਰੋੜ ਪਸ਼ੂ ਹਰ 
ਸਾਲ ਬੜੀ ਬੇਰਹਿਮੀ ਨਾਲ ਮਾਰੇ ਜਾਂਦੇ ਹਨ । ਅਜੇ ਇਨ੍ਹਾਂ ਵਿਚ ਛੋਟੇ ਛੋਟੇ 
ਜਾਨਵਰ ਅਤੇ ਪੰਛੀ ਨਹੀ” ਗਿਣੇਂ ਗਏ । 

ਈਸਾਈਆਂ ਨੂੰ ਯਾਦ ਰੱਖਣਾ ਚਾਹੀਦਾ ਹੈ, ਕਿ ਉਨ੍ਹਾਂ ਦੇ ਵਡੇ ਗੁਰੂ ਯਿਸੂ 
ਮਸੀਹ ਦਾ ਬਚਨ ਹੈ --- (1 98802 ॥[੬੦੧ ॥੦੧ 58671062) ਅਰਥਾਤ 
ਮੈ" ਰਹਿਮ ਚਾਹੁੰਦਾ ਹਾਂ ਅਤੇ ਕੁਰਬਾਨੀ ਨਹੀ ਚਾਹੁੰਦਾ ।'' 

(੩) ਏਹੀ ਮਿਸਟਰ ਸਿਡਨੀ ਐਚ ਬੈਰਡੀ ਆਪਣੀ ਕਿਤਾਬ ਇਜ਼ ਫਲੈਸ਼ 
ਈਟਿੰਗ ਮੌਰੈਲੀ ਡੀਫ਼ੇਨਸਿਬਲ ਦੇ ਪੰਨਾ ੧੬-੧੭ ਤੇ ਉਨ੍ਹਾਂ ਤਕਲੀਫ਼ਾਂ ਤੇ 
ਦੁਖਾਂ ਦਾ ਵਰਣਨ ਕਰਦੇ ਹਨ, ਜੋ ਪਸ਼ੂਆਂ ਨੂੰ ਕਤਲ ਕਰਨ ਤੌ" ਪਹਿਲਾਂ ਇਕ 
ਥਾਂ ਤੋਂ ਦੂਜੀ ਥਾਂ ਤਕ ਪੁਚਾਣ ਵਿਚ ਦਿਤੇ ਜਾਂਦੇ ਹਨ :--- 

“ਰੇਲ ਜਾਂ ਸੜਕ ਦੁਆਰਾ ਪਸ਼ੂਆਂ ਨੂੰ ਇੱਕ ਥਾਂ ਤੋਂ ਦੂਜੀ ਥਾਂ ਪੁਚਾਣ 
ਵਿਚ ਇਹ ਕਸ਼ਟ ਸਹਿਣੇ ਪੈਦੇ ਹਨ --- ਭੁੱਖ, ਤਰੇਹ, ਥੋੜੇ ਥਾਂ ਵਿਚ ਬਹੁਤੇ 
ਪਸ਼ੂਆਂ ਨੂੰ `ਤੁੰਨ ਦੇਣਾ, ਗਰਮੀ ਤੇ ਸਰਦੀ ਦੀਆਂ ਤਕਲੀਫ਼ਾਂ, ਸੱਟਾਂ, ਕਈਆਂ 
ਅੰਗਾਂ ਦਾ ਟੁਟ ਜਾਣਾ, ਡਰ, ਥਕੇਵਾਂ ਅਤੇ ਉਨ੍ਹਾਂ ਦੇ ਲੈ ਜਾਣ ਵਾਲਿਆਂ ਵਲੋ” 
ਜਾਣ ਬੁਝ ਕੇ ਵਹਿਸ਼ੀਆਨਾ ਸਲੂਕ ।... ਅਮਰੀਕਾ ਦੀਆਂ ਰੇਲਵੇ ਕੰਪਨੀਆਂ 

ਦੇ ਅੰਕੜੇ ਦਸਦੇ ਹਨ, ਕਿ ਹਜ਼ਾਰਾਂ ਜਾਨਵਰ ਰੇਲ ਦੇ ਅੰਦਰ ਮਰ ਜਾਂਦੇ ਹਨ, 
ਅਤੇ ਲੱਖਾਂ ਹੀ ਲੋਗੜੇ ਲੂਲ੍ਹੇ ਤੇ ਜ਼ਖ਼ਮੀ ਹੋ ਜਾਂਦੇ ਹਨ । ਸੂਰ ਜਿਨ੍ਹਾਂ ਦੀਆਂ 
ਪਿੱਠਾਂ ਤੋਂ ਅੰਗ ਟੁੱਟ ਜਾਂਦੇ ਹਨ, ਉਨ੍ਹਾਂ ਨੂੰ ਧੂਹ ਕੇ ਬੁੱਚੜਖ਼ਾਨੇ ਵਿਚ ਲੈ ਜਾਂਦੇ 
ਹਨ, ਗਰਮੀ ਦੀ ਰੁੱਤ ਵਿਚ ਮਾਰੇ ਜਾਣ ਵਾਲੇ ਜਾਨਵਰਾਂ ਨੂੰ ਤਿੰਨ ਤਿੰਨ ਦਿਨ 
ਰਾਤ ਭੁਖਿਆਂ ਤੋਂ ਤਿਹਾਇਆਂ ਰਖਿਆ ਜਾਂਦਾ ਹੈ ।... 

ਮੈਂ ਆਪ ਨੂੰ ਦਸਣਾ ਚਾਹੁੰਦਾ ਹਾਂ ਕਿ ਹਰ ਸਾਲ ੩੩ ਲੱਖ ਜੀਉੱ'ਦੇ 
ਜਾਨਵਰਾਂ ਨੂੰ ਏਸ ਤਰ੍ਹਾਂ ਦੇ ਕਸ਼ਟ ਦਿਤੇ ਜਾਂਦੇ ਹਨ । ਕੇਵਲ ਇਕ ਈਸਾਈ 
ਦੇਸ਼ ਇੰਗਲੈ'ਡ ਦੇ ਮਾਸਾਹਾਰੀਆਂ ਦੀਆਂ ਲੋੜਾਂ ਨੂੰ ਪੂਰੀਆਂ ਕਰਨ ਲਈ ਹਰ 
ਰੋਜ਼ ੧੦ ਹਜ਼ਾਰ ਜਾਨਵਰ ਉਸ ਦੀਆਂ ਬੈਦਰਗਾਹਾਂ ਤੇ ਜਹਾਜ਼ਾਂ ਦੀ ਰਾਹੀ” 
ਪੁਚਾਏ ਜਾਂਦੇ ਹਨ । 

ਅੰਗਰੇਜ਼ ਨਸਲ ਦੇ ਦਿਆਲੂ ਪੁਰਖਾਂ ਦੀਆਂ ਉਤੇ ਦਿਤੀਆਂ ਲਿਖਤਾਂ ਤੌ” 
ਇਹ ਪਰਗਟ ਹ ਜਾਂਦਾ ਹੈ ਕਿ ਜਾਨਵਰਾਂ ਨੂੰ ਮਾਰਨ ਵੇਲੇ ਹੀ, ਉਨ੍ਹਾਂ ਤੇ 
ਜ਼ੁਲਮ ਨਹੀ” ਕੀਤਾ ਜਾਂਦਾ, ਸਗੋ" ਉਸ ਤੋ" ਪਹਿਲੋ” ਵੀ ਉਨ੍ਹਾਂ ਨਾਲ ਸਖ਼ਤ 
ਬੇ-ਰਹਿਮੀ ਦਾ ਸਲੂਕ ਕੀਤਾ ਜਾਂਦਾ ਹੈ । ਏਸ ਲਈ ਮਾਸਾਹਾਰੀਆਂ ਨੂੰ 
ਚਾਹੀਦਾ ਹੈ ਕਿ ਉਹ ਰਹਿਮ ਦੇ ਨੁਕਤਾ ਨਿਗਾਹ ਨਾਲ ਹੀ ਮਾਸ ਖਾਣਾ ਛੱਡ 
ਦੇਣ । 


(੬) ਆਂਡੇ ਖਾਣ ਦਾ ਪਾਪ 


ਕਈ ਸਜਣ ਕਹਿੰਦੇ ਹਨ, ਕਿ ਆਂਡੇ ਖਾਣ ਵਿਚ ਕੋਈ ਦੋਸ਼ ਨਹੀ', 
ਕਿਉ'ਕਿ ਇਹ ਇਕ ਕਿਸਮ ਦੀ ਸਬਜ਼ੀ ਹੈ, ਪਰੈਤੂ ਇਹ ਗੱਲ ਉਨ੍ਹਾਂ ਦੀ 
ਕਮ ਸਮਝੀ ਤੇ ਨਿਰਭਰ ਹੈ । ਕਿਉਕਿ ਆਂਡਾ ਇਕ ਜਾਨਵਰ ਦਾ ਗਰਭ ਹੈ, 
ਜਿਸ ਵਿਚ ਦੋ ਜਾਨਵਰਾਂ ਦੇ ਸੇਜੋਗ ਨਾਲ ਪੈਦਾ ਹੋਣ ਵਾਲੋਂ ਬੱਚੇ ਦੇ ਸੂਖਮ 
ਪ੍ਰਮਾਣੂੰ ਮੌਜੂਦ ਹਨ, ਜੋ ਕਿ ਰਕਤ ਤੇ ਬੀਰਜ ਦਾ ਕਾਰਨ ਹਨ । ਇਸ ਲਈ 
ਆਂਡੋਂ ਨੂੰ ਨਸ਼ਟ ਕਰਨਾ ਏਸੇ ਤਰ੍ਹਾਂ ਦਾ ਇਕ ਮਹਾਨ ਦੋਸ਼ ਹੈ, ਜਿਸ ਤਰ੍ਹਾਂ 
ਮਨੁਖ ਨਸਲ ਵਿਚ ਕਿਸੇ ਇਸਤ੍ਰੀ ਦਾ ਗਰਭਪਾਤ ਕਰਨਾ ਭਾਰੀ ਪਾਪ ਹੈ । 
ਕੀ ਗਰਭਪਾਤ ਦਾ ਕਰਮ ਕਾਨੂੰਨੀ ਅਤੇ ਇਿਖ਼ਲਾਕੀ ਜੁਰਮ ਨਹੀ” ਹੈ ? 
ਜੇ ਹੈ ਤਾਂ ਆਂਡੇ ਨੂੰ ਭੈਨ ਕੇ ਉਸ ਦਾ ਰਕਤ ਬੀਰਜ ਉਬਾਲ ਕੇ ਖਾ ਜਾਣਾ ਜਾਂ 

ਉਸ ਦੇ ਪੂੜੇਂ ਬਣਾ ਕੇ ਖਾਣੇ ਮਨੁਖ ਸਮਾਜ ਲਈ ਘੱਟ ਗੁਨਾਹ ਅਤੇ ਲੱਜਿਆ 
ਦੀ ਗੱਲ ਹੈ ? ਤਾਂ ਤੇ ਮਨੁਖ ਨੂੰ (ਜੇ ਇਸ ਦੇ ਅੰਦਰ ਮਨੁਖਤਾ ਦਾ ਸਰਬ 
ਸ਼ਰੋਮਣੀ ਮਾਦਾ ਮੌਜੂਦ ਹੈ) ਚਾਹੀਦਾ ਹੈ ਕਿ ਉਹ ਜਾਨਵਰਾਂ ਦੇ ਗਰਭਪਾਤ, 
ਉਨ੍ਹਾਂ ਨੂੰ ਖਾਣ ਦੀ ਭੈੜੀ ਆਦਤ ਨੂੰ ਤਿਆਗ ਦੇਵੇਂ । 


(੭) ਜਗਤ ਪ੍ਰਸਿੱਧ ਹਸਤੀਆਂ 


ਹੁਣ ਪਾਠਕਾਂ ਦੇ ਸਾਹਮਣੇ ਵਰਤਮਾਨ ਸਮੇਵਿਖੋ ਕੌਮਾਂਤ੍ਰੀ (10੧੬- 
80688) ਪੁਜ਼ੀਸ਼ਨ ਰਖਣ ਵਾਲਿਆਂ ਉਨ੍ਹਾਂ ਪੁਰਸ਼ਾਂ ਦੀ. ਸੈਖੇਪ ਜੇਹੀ 
ਫਰਿਸਤ ਪੇਸ਼ ਕੀਤੀ ਜਾਂਦੀ ਹੈ, ਜਿਨ੍ਹਾਂ ਨੇ ਆਪਣੀ ਦਿਮਾਗ਼ੀ ਯੋਗਤਾ, ਦੇਸ਼- 
ਭਗਤੀ, ਕੁਰਬਾਨੀ ਦੀ ਸਪਿਰਟ, ਨੀਤੀ, ਅਦਭੁਤ ਪ੍ਰਾਕਹਮ ਅਤੇ ਦਲੇਰੀ 
ਦੇ ਕਾਰਨ ਸੈਸਾਰ ਭਰ ਦਾ ਧਿਆਨ ਆਪਣੇ ਵਲ ਖਿੱਚਿਆ ਹੋਇਆ ਹੈ, ਪਰ 
ਮਾਸ ਉੱਕਾ ਹੀ ਨਹੀ” ਖਾਂਦੇ । 

(੧) ਮਹਾਤਮਾ ਗਾਂਧੀ, ਜ ਭਾਰਤਵਰਸ਼ ਦੇ ਅਦੁਤੀ ਨੇਤਾ ਹਨ । ਜਿਨ੍ਹਾਂ 
ਨੇ ਆਪਣੀ ਸਾਰੀ ਆਯੂ ਦੇਸ਼ ਨੂੰ ਸੁਤੇਤ ਕਰਨ ਦੇ ਸਾਧਨਾਂ ਵਿਚ ਬਤੀਤ ਕੀਤੀ 
ਤੇ ਹੁਣ ਅਤੀ ਬ੍ਰਿਧ ਅਵਸਥਾ ਵਿਚ ਵੀ ਸਤਿਆਗ੍ਰਹਿ ਲਹਿਰ ਦੇ ਸਚਾਲਕ 
ਦੀ ਹੈਸੀਅਤ ਰਖਦੇ ਹਨ । ਜਿਨ੍ਹਾਂ ਨੇ ਅਪਣੀ ਅਲੌਕਿਕ ਯੋਗਤਾ ਨਾਲ 
ਵਰਤਮਾਨ ਭਾਰਤ ਸਰਕਾਰ ਦੇ ਦਿਮਾਗ਼ ਨੂੰ ਚੱਕਰ ਵਿਚ ਪਾ ਰਖਿਆ ਹੈ, 
ਇਕ ਆਦਰਸ਼ਕ ਅਹਿੰਸਕ ਹਨ ਜਿਨ੍ਹਾਂ ਦੀ ਖੁਰਾਕ ਕੁਛ ਫਲਾਂ ਦੇ ਰਸ ਅਤੇ 
ਬੱਕਰੀ ਦੇ ਦੁੱਧ ਤੇ ਨਿਰਭਰ ਹੈ । 

(੨) ਭਾਰਤ ਭੂਸ਼ਣ ਮਹਾਨ ਵਿਦਵਾਨ ਪੰਡਿਤ ਮਦਨ ਮੋਹਨ ਮਾਲਵੀਆ 
ਜੀ, ਜੋ ਭਾਰਤ ਦੀ ਨੈਸ਼ਨਲ ਕਾਂਗਰਸ ਦੇ ਪ੍ਰਧਾਨ ਵੀ ਰਹਿ ਚੁਕੇ ਹਨ, ਜੇਹੜੇ 
ਅਪਣੇ ਸਮੇ ਦੇ ਇਕ ਬੜੇ ਕਾਨੂੰਨਦਾਨ ਅਤੇ ਰੌਸ਼ਨ ਜ਼ਮੀਰ ਵਕੀਲ ਹਨ, 
ਜਿਨ੍ਹਾਂ ਦੀਆਂ ਦੇਸ਼ ਤੇ ਜਾਤੀ ਲਈ ਕੁਰਬਾਨੀਆਂ ਤੋ ਭਾਰਤਵਰਸ਼ ਦੀ ਕੌਮ 
ਦਾ ਬੱਚਾ ਬੱਚਾ ਜਾਣੂੰ ਹੈ, ਜਿਨ੍ਹਾਂ ਨੇ ਬਨਾਰਸ ਯੂਨੀਵਰਸਿਟੀ ਦਾ ਸਚਾਲਨ 
ਕਰਕੇ ਦੇਸ਼ ਲਈ ਵਿੱਦਿਆ ਦਾ ਪ੍ਰਵਾਹ ਚਲਾਣ ਦਾ ਮਹਾਨ ਕਾਰਜ _ਕੀਤ' 
ਹੈ,ਅਤੇ ਇਸ ਬਿਧ ਅਵਸਥਾ ਵਿਚ ਵੀ ਜਿਨ੍ਹਾਂ ਦੇ ਹਿਰਦੇ ਵਿਚ ਨੌਜੁਆਨਾਂ 

ਵਾਲਾ ਦਿਲ ਮੌਜੂਦ ਹੈ, ਪੱਕੇ ਵੈਸ਼ਨਵ ਹਨ, ਅਤੇ ਮਾਸ _ਅਹਾਰ ਨੂੰ ਮਾਨਵੀ 
ਅਹਾਰ ਨਹੀ” ਸਮਝਦੇ । 

(੩) ਨਹਿਰੂ ਖਾਨਦਾਨ ਨੂੰ ਬੇਮਿਸਾਲ ਕੁਰਬਾਨੀਆਂ ਨਾਲ ਚਾਰ ਚੋਦ 
ਲਾਉਣ ਵਾਲੇ ਹਿੰਦੁਸਤਾਨ ਦੇ ਮਾਨਯੋਗ ਹੀਰੋ ਸ੍ਰੀ ਯੁਤ ਪੰਡਿਤ ਜਵਾਹਰ 
ਲਾਲ ਨਹਿਰ੍ਹ, ਜਿਨ੍ਹਾਂ ਦੀ ਪ੍ਰਧਾਨਗੀ ਵਿਚ ਨੈਸ਼ਨਲ ਕਾਂਗਰਸ ਨੇ ਸੈ: ੧੯੩੦ 
ਈ: ਨੂੰ ਲਾਹੌਰ ਵਿਖੇ ਪੂਰਨ ਸੁਤੇਤ੍ਰਤਾ ਦਾ ਪ੍ਰਸਤਾਵ ਪਾਸ ਕੀਤਾ ਸੀ, ਜਿਨ੍ਹਾਂ 
ਦੀ ਆਯੂ ਦਾ ਬਹੁਤਾ ਸਮਾਂ ਦੇਸ਼ ਦੀ ਸੁਤੋਤ੍ਰਤਾ ਹਿਤ ਜੇਲ੍ਹਾਂ ਵਿਚ ਹੀ ਬਤੀਤ 
ਹੁੰਦਾ ਰਿਹਾ ਹੈ, ਜੋ ਅਜ ਕਲ ਵੀ ਜੇਲ੍ਹ ਦੀ ਚਾਰ ਦੀਵਾਰੀ ਵਿਚ ਆਪਣੇ 
ਵਤਨ ਨੂੰ ਆਜ਼ਾਦ ਕਰਾਣ ਦੇ ਸੁਫ਼ਨੇ ਵੇਖ ਰਹੇ ਹਨ, ਜਿਨ੍ਹਾਂ ਦਾ ਚਰਚਾ ਕਈ 
ਵਾਰ ਇੰਗਲੈ'ਡ ਦੀ ਪਾਰਲੀਮੈ'ਟ ਵਿਚ ਵੀ ਹੁੰਦਾ ਰਹਿੰਦਾ ਹੈ, ਜਿਨ੍ਹਾਂ ਦੀ 
ਯੋਗਤਾ ਅਰ ਨੀਤੀ ਨਿਪੁੰਨਤਾ ਦੀ ਸਰਕਾਰ ਬਰਤਾਨੀਆਂ ਵੀ ਕਾਇਲ ਹੈ 
ਅਤੇ ਜਿਨ੍ਹਾਂ ਦੀ ਜ਼ਾਤ ਤੋਂ ਭਾਰਤ ਮਾਤਾ ਨੂੰ ਬਹੁਤ ਸਾਰੀਆਂ ਆਸਾਂ ਹਨ, 
ਮਾਸ ਨਹੀ' ਖਾਂਦੇ । 

(੪) ਮਦਰਾਸ ਸੂਬੇ ਦੇ ਵਤਨ-ਪ੍ਰਸਤਾਂ ਦੇ ਸਿਰਤਾਜ ਸ੍ਰੀ ਯੁਤ ਰਾਜਾ 
ਗੋਪਾਲਾਚਾਰੀਆ ਜੋ ਅਜੇ ਕੱਲ ਮਦਰਾਸ ਗਵਰਮੈ'ਟ ਦੇ ਪ੍ਰਾਇਮ ਮਿਨਿਸਟਰ 
ਪ੍ਰਧਾਨ ਮੰਤ੍ਰੀ ਸਨ ਅਤੇ ਅਜ ਭਾਰਤ ਮਾਤਾ ਨੂੰ ਸੁਤੇਤਰ ਕਰਾਣ ਖ਼ਾਤਰ ਜੇਲ੍ਹ 
ਵਿਚ ਨਿਵਾਸ ਕਰ ਰਹੇ ਹਨ, ਜਿਨ੍ਹਾਂ ਦੀ ਦਿਮਾਗ਼ੀ ਕਾਬਲੀਅਤ ਅਤੇ ਨੀਤੀ 
ਨਿਪੁੰਨਤਾ ਦਾ ਸਰਕਾਰ ਦੇ ਦਿਲ ਉਤੇ ਸਿੱਕਾ ਬੈਠਾ ਹੋਇਆ ਹੈ, ਮਾਸ, 
ਨਹੀ" ਖਾਂਦੇ । 

(੫) ਸੂਬਾ ਬਿਹਾਰ ਦੇ ਚਾਨਣ ਮੁਨਾਰੇ ਬਾਬੂ ਰਾਜਿੰਦਰ ਪ੍ਰਸ਼ਾਦ ਜੋ 
ਨੌਸ਼ਨਲ ਕਾਂਗਰਸ ਦੇ ਪ੍ਰਧਾਨ ਰਹਿ ਚੁਕੇ ਹਨ ਅਤੇ ਆਪਣੀ ਦੇਸ਼ ਭਗਤੀ, 
ਨੀਤੀ ਨਿਪੁੰਨਤਾ, ਦਿਮਾਗ਼ੀ ਯੋਗਤਾ ਅਤੇ ਕੁਰਬਾਨੀਆਂ ਦੇ ਕਾਰਨ ਬੜਾ 
ਉਚਾ ਦਰਜਾ ਰਖਦੇ ਹਨ, ਜਿਨ੍ਹਾਂ ਦੀ ਸ਼ਖਸੀਅਤ ਦਾ ਸਤਿਕਾਰ ਹਰ ਭਾਰਤ- 
ਵਾਸੀ ਦੇ ਦਿਲ ਵਿਚ ਮੌਜੂਦ ਹੈ, ਮਾਸ ਨਹੀ' ਖਾਂਦੇ । 

(੬) ਯੂ. ਪੀ, ਅਸੈੱਬਲੀ ਦੇ ਸਪੀਕਰ ਸ੍ਰੀ ਯੁਤ ਪੁਰਸ਼ੋਤਮ ਦਾਸ ਜੀ 
ਟੈਡਨ, ਜਿਨ੍ਹਾਂ ਨੂੰ ਯੂ. ਪੀ. ਦਾ ਦਿਮਾਗ਼ ਕਿਹਾ ਜਾ ਸਕਦਾ ਹੈ, ਮਾਸ 
ਨਹੀਂ” ਖਾਂਦੇ । 

(੭) ਸ੍ਰੀ ਯੁਤ ਪੰਡਤ ਗੋਬਿੰਦ ਬਲਭ ਪੰਤ, ਜਿਨ੍ਹਾਂ ਨੇ ਆਪਣੀ ਯੋਗਤਾ 

ਦਾ ਪਰੀਚੈ ਤ੍ਰਿਪੁਰੀ ਕਾਂਗਰਸ ਦੇ ਇਜਲਾਸ ਵਿਚ ਸਾਰੇ ਭਾਰਤਵਰਸ਼ ਦੇ 
ਡੈਲੀਗੇਟਾਂ ਦੇ ਸਾਹਮਣੇ ਦਿੱਤਾ ਸੀ, ਮਾਸ ਨਹੀ' ਖਾਂਦੇ । 

(੮) ਸਰਹੱਦੀ ਗਾਂਧੀ ਅਬਦੁਲ ਗ਼ਫ਼ਾਰ ਖ਼ਾਨ ਜੋ ਮਾਸਾਹਾਰੀਆਂ ਦੀ 
ਕੌਮ ਵਿਚ ਪੈਦਾ ਹੋਏ, ਮਾਸਾਹਾਰੀ ਪਠਾਣਾਂ ਦੇ ਦੇਸ ਵਿਚ ਰਹਿੰਦੇ ਹਨ, ਇਕ 
ਮਾਨਯੋਗ ਪਠਾਣ ਪਰਵਾਰ ਦੇ ਸਿਰਕਢ ਸਰਦਾਰ ਹਨ, ਮਹਾਤਮਾ ਗਾਂਧੀ ਦੇ 
ਪਰਮ ਸ਼ਰਧਾਲੂ ਹਨ, ਜਿਨ੍ਹਾਂ ਨੇ ਆਪਣੀਆਂ ਕੁਰਬਾਨੀਆਂ, ਆਪਣੀਆਂ 
ਤਕਰੀਰਾਂ ਅਤੇ ਕਰਨੀਆਂ ਨਾਲ ਪਠਾਨ ਕੌਮ ਵਿਚ ਹੈਰਾਨ ਕਰਨ ਵਾਲਾ 
ਸੁਧਾਰ ਅਤੇ ਦੇਸ਼ ਭਗਤੀ ਦਾ ਜਜ਼ਬਾ ਪੈਦਾ ਕਰ ਦਿਤਾ ਹੈ, ਮਹਾਤਮਾ ਗਾਂਧੀ 
ਜੀ ਦੀ ਪੈਰਵੀ ਵਿਚ ਮਾਸ ਦਾ ਖਾਣਾ ਕਤੱਈ ਤਿਆਗ ਚੁਕੇ ਹਨ । 

(੯) ਨੋਬਲ ਪ੍ਰਾਈਜ਼ ਦੇ ਵਿਜੈਤਾ ਸੈਸਾਰ ਪ੍ਰਸਿੱਧ ਕਵੀ ਸ੍ਰੀ ਯੁਤ ਟੈਗੋਰ 
ਜੀ, ਜਿਨ੍ਹਾਂ ਨੂੰ ਮਹਾਤਮਾਂ ਗਾਂਧੀ ਜੀ ਗੁਰਦੇਵ ਜੀ ਕਹਿ ਕੇ ਸਤਿਕਾਰਦੇ ਹਨ, 
ਮਾਸ ਨਹੀ' ਖਾਂਦੇ । 

(੧੦) ਹੋਰ ਵੀ ਅਨੇਕਾਂ ਦੇਸ਼ ਭਗਤ ਜੋ ਭਾਰਤਵਰਸ਼ ਦੇ ਹਰ ਇਕ ਸੂਬੇ 
ਵਿਚ ਮੌਜੂਦ ਹਨ, ਜਿਨ੍ਹਾਂ ਦੇ ਨਾਮ ਇਸ ਫਰਿਸਤ ਨੂੰ ਬਹੁਤ ਲੰਮੀ ਕਰ ਸਕਦੇ 
ਹਨ, ਮਾਸ ਨਹੀ” ਖਾਂਦੇ । 

(੧੧) ਜਰਮਨੀ ਦਾ ਡਿਕਟੇਟਰ ਹਿਟਲਰ, ਜਿਸ ਵਲ ਐਸ ਵੇਲੋਂ ਸਾਰੇ 
ਸੋਸਾਰ ਦੀਆਂ ਅੱਖਾਂ ਲਗ ਰਹੀਆਂ ਹਨ, ਜੋ ਵਿਜੈ ਤੇ ਵਿਜੈ ਪ੍ਰਾਪਤ ਕਰ ਰਿਹਾ 
ਹੈ, ਅਤੇ ਸੰਸਾਰ ਪ੍ਰਸਿੱਧ ਲੜਾਕਾ ਹੈ, ਮਾਸ ਨਹੀ' ਖਾਂਦਾ । 

(੧੨) ਇਟਲੀ ਦੀ ਕਿਸਮਤ ਦਾ ਮਾਲਕ ਸਾਇਨਰ ਮਸੋਲੇਨੀ, ਜੋ 
ਵਰਤਮਾਨ ਜੇਗ ਵਿਚ ਹਿਟਲਰ ਦਾ ਸਾਥੀ ਹੈ, ਮਾਸ ਨਹੀ” ਖਾਂਦਾ । 

(੧੩) ਮਾਰਸ਼ਲ ਗੋਇਰਿੰਗ ਨੇ ਜਿਸ ਨੂੰ ਹਿਟਲਰ ਨੇ ਆਪਣੇ ਬਾਅਦ 
ਆਪਣਾ ਉਤਰ ਅਧਿਕਾਰੀ ਨਿਸਚਿਤ ਕੀਤਾ ਹੋਇਆ ਹੈ, ੯ ਸਤੇਬਰ ੧੯੩੯ 
ਈ: ਨੂੰ ਜਰਮਨ ਕੌਮ ਦੇ ਨਾਮ ਇਕ ਤਕਰੀਰ ਬਰਾਡਕਾਸਟ ਕੀਤੀ ਸੀ, 
ਜੋ 'ਪ੍ਰਤਾਪ' ਲਾਹੌਰ ਦੇ ੧੧ ਸਤਬਰ ੧੯੩੯ ਦੇ ਪਰਚੇ ਵਿਚੋਂ ਨੋਟ ਕੀਤੀ 
ਗਈ ਹੈ । ਉਸ ਵਿਚ ਮਾਸ ਅਹਾਰ ਨੂੰ ਬੁਰੀ ਆਦਤ ਕਹਿੰਦਿਆਂ ਹੋਇਆਂ, 
ਉਸ ਦੇ ਤਿਆਗਣ ਦੀ ਪ੍ਰੇਰਨਾ ਕੀਤੀ ਸੀ । ਜਨਰਲ ਗੋਇਰਿੰਗ ਕਹਿੰਦੇ 
ਹਨ;--'“ਆਜ ਜਰਮਨੀ ਕੇ ਲੀਏ ਖ਼ੁਰਾਕ ਬਹੁਤ ਅਹਿਮੀਅਤ ਰਖਤੀ ਹੈ, 
ਔਰ ਯੇਹ ਹਮਾਰੇ ਪਾਸ ਕਾਫ਼ੀ ਮਿਕਦਾਰ ਮੇ ਹੈ । ਬਾਕੀ ਸਵਾਲ ਰਹਾ 


੦0੦੦੧ €16॥ਘਹੂ 0੦॥੧੦1॥1€161੮॥0&30੦11.੮੦॥॥ 


ਸਿਖ ਧਰਮ ਤੇ ਮਾਸ--ਹਿੱਸਾ ੧ ੧੨੫ 


ਗੋਸ਼ਤ ਕਾ । ਗੋਸ਼ਤ ਖਾਨਾ ਬਰੀ ਆਦਤ ਹੈ, ਔਰ ਉਸ ਕਾ ਖਾਨਾ ਜਿਸ ਕਦਰ 
ਕਮ ਕੀਆ ਜਾਏ, ਉਸੀ ਕਦਰ ਅੱਛਾ ਹੈ ।'' 

(੧੪) ਬੀਰ ਸਾਵਰਕਰ ਜੋ ਆਲ ਇੰਡੀਆ ਹਿੰਦੂ ਸਭਾ ਦੇ ਪ੍ਰਧਾਨ 
ਹਨ, ਜੋ ਵਰਤਮਾਨ ਕਾਲ ਵਿਚ ਹਿੰਦੂ ਜਾਤੀ ਦੇ ਮੁਖ ਨੇਤਾ ਹਨ, ਜਿਨ੍ਹਾਂ ਦੇ 
ਹਿਰਦੇ ਵਿਚ ਦੇਸ਼-ਸੇਵਾ ਦੀ ਅਥਾਹ ਲਗਨ ਹੈ, ਜੋ ਕੁਰਬਾਨੀ ਅਤੇ ਬੀਰਤਾ 
ਦਾ ਆਦਰਸ਼ਕ ਜੀਵਨ ਰਖਦੇ ਹਨ, ਮਾਸ ਨਹੀ” ਖਾਂਦੇ । 

(੧੫) ਡਾਕਟਰ ਮੂੰ ਜੇ ਜੋ ਹਿੰਦੂ ਮਹਾਂ ਸਭਾ ਦੇ ਪ੍ਰਧਾਨ ਰਹਿ ਚੁਕੇ ਹਨ, 
ਅਤੇ ਭਾਰਤਵਰਸ਼ ਵਿਖੇ ਹਿੰਦੂ ਜਾਤੀ ਦੇ ਚੋਟੀ ਦੇ ਲੀਡਰ ਹਨ, ਮਾਸ 
ਨਹੀ' ਖਾਂਦੇ । 

ਅੰਤਮ ਬੇਨਤੀ 
ਮੈਂ ਇਸ ਬੇਨਤੀ ਨਾਲ ਪੁਸਤਕ ਨੂੰ ਸਮਾਪਤ ਕਰਦਾ ਹਾਂ, ਕਿ ਇਹ 
ਪੁਸਤਕ ਕੇਵਲ ਇਸ ਵਿਸ਼ੈ ਵਿਚ ਪਏ ਹੋਏ ਭੁਲੇਖਿਆਂ ਨੂੰ ਨਿਵਿਰਤ ਕਰਨ ਦੇ 
ਵਿਚਾਰ ਨਾਲ ਲਿਖੀ ਗਈ ਹੈ । ਮੈ" ਆਸ ਕਰਦਾ ਹਾਂ ਕਿ ਇਸ ਨੂੰ 
ਸੰਪਰਦਾਇਕ ਪੱਖਪਾਤ ਤੋ“ ਰਹਿਤ ਹੋ ਕੇ ਵਾਚਿਆ ਅਤੇ ਵਿਚਾਰਿਆ ਜਾਵੇਗਾ । 
ਜਿਹੜੇ ਸਜਣ ਏਸ ਪੁਸਤਕ ਦੇ ਅਸਰ ਨਾਲ ਮਾਸ ਛੱਡਣ, ਉਨ੍ਹਾਂ ਨੂੰ ਚਾਹੀਦਾ 
ਹੈ ਕਿ ਉਹ ਇਕ ਚਿੱਠੀ ਦੁਆਰਾ ਅਪਣੇ ਇਸ ਤਿਆਗ ਸਬੇਧੀ ਮੈਨੂੰ ਸੂਚਨਾ 
ਦੇਣ ਦੀ ਖੇਚਲ ਕਰਨ ਤਾਕਿ ਮੈ” ਅਪਣੇ ਪ੍ਰੀਸ਼ਰਮ ਨੂੰ ਸਫ਼ਲ ਸਮਝ ਕੇ 
ਅਗੌ' ਲਈ ਆਪਣੇ ਪਿਆਰੇ ਪੰਥ ਦੀ ਸਾਹਿੱਤਕ ਸੇਵਾ ਵਾਸਤੇ ਉਤਸ਼ਾਹਿਤ 
ਰਹਾਂ । 
ਨਿਧਾਨ ਸਿੰਘ “ਆਲਿਮ” 

